
ಪ್ರಕಾಶಕನ ಮಾತು 


ಮೈಸೂರು ರಾಜ್ಯ ಕರ್ನಾಟಕ ರಾಜ್ಯವೆಂದು ಪರಿವರ್ತಿತವಾದ ಸುಸಂದರ್ಭದ 
ಸಮಯದಲ್ಲಿ ನನ್ನ ಆತ್ಮೀಯ ಗೆಳೆಯ, ಹಿತೈಷಿ, ಶ್ರೇಷ್ಠ ಸಾಹಿತಿಯಾದ ತ.ರಾ.ಸು. 
ಅವರಿಂದ ರಚಿತವಾದ ಐತಿಹಾಸಿಕ ಕಾದಂಬರಿ "ಹೊಯಳೇಶ್ವರ ವಿಷ್ಣುವರ್ಧನ' 

ಹೊಯ ಚಕ್ರವರ್ತಿ ವಿಷ್ಣುವರ್ಧನನು ಚದುರಿ ಹೋಗಿದ್ದ ಕರ್ನಾಟಕ 
ರಾಜ್ಯವನ್ನು ಒಟ್ಟುಗೂಡಿಸಲು ತಲಕಾಡನ್ನು ಗೆದ್ದು ಪಣ ತೊಟ್ಟು ಕೀರ್ತಿನಾರಾಯಣ 
ದೇಗುಲವನ್ನು ಕಟ್ಟಿಸಿ ಕನ್ನಡಿಗರಿಗೆ "ಧರ್ಮಕ್ಕೆ ಶರಣಾಗಿ ನಡೆದುಕೊಳ್ಳಿ, 
ಕೀರ್ತಿಕಾಮಿಗಳಾಗಿ ಬಾಳಿ, ಕನ್ನಡತಾಯ್‌ ಬಾಳ್ಗೆ - ಸಿರಿಗನ್ನಡಂ ಗೆಲ್ಲೆ ಎಂದು 
ಆದೇಶವಿತುದೇ ಈ ಐತಿಹಾಸಿಕ ಕಾದಂಬರಿಯ ಕಥಾವಸ್ತು. 

ಮೈಸೂರು ವಿಶ್ವವಿದ್ಯಾನಿಲಯದ ಕನ್ನಡ ಅಧ್ಯಯನ ಮಂಡಳಿಯ ಅಧ್ಯಕ್ಷರೂ, 
ಸದಸ್ಯರೂ ಈ ಪುಸಕವನ್ನು ೧೯೯೩-೯೪ನೇ ಸಾಲಿನ ದ್ವಿತೀಯ ಬಿ.ಕಾಂ, ತರಗತಿಯ 
ವಿದ್ಯಾರ್ಥಿಗಳಿಗೆ ಪಠ್ಯಪುಸಕವಾಗಿ ಗೊತುಘಡಿಸಿರುವುದರಿಂದ ಪುಸಕದ ಮರು 
ಮುದ್ರಣಕ್ಕೆ ಕಾರಣವಾಯಿತು. ಅದಕ್ಕಾಗಿ ಕನ್ನಡ ಅಧ್ಯಯನ ಮಂಡಳಿಯ 
ಅಧ್ಯಕ್ಷರಿಗೂ, ಸದಸ್ಯರುಗಳಿಗೂ ನಮ್ಮ ಧನ್ಯವಾದಗಳು. 

ಈ ಕಾದಂಬರಿಯ ಎರಡನೆಯ ಆವೃತಿಯನ್ನು ಪ್ರಕಟಿಸಿ ಮಾರಾಟ 
ಮಾಡಲು ಅನುಮತಿಯಿತ್ತ ಶ್ರೀಮತಿ ಅಂಬುಜಾ ತ.ರಾ.ಸು. ಅವರಿಗೆ ನಮ್ಮ 
ವಂದನೆಗಳು. 

- ಪ್ರಕಾಶಕರು 

ದೊರೆ ಕೊಟ್ಟ ವಚನ 


ಸಿಂಹಾಸನಾರೋಹಣ ಮಾಡಿದ ಗಳಿಗೆಯಿಂದಲೂ ವಿಷ್ಣುವರ್ಧನನಿಗಿದ್ದ 
ಚಿಂತೆ ಒಂದೇ ಒಂದು. 

ರೋಗಗ್ರಸನಾಗಿದ್ದ ತನ್ನ ಅಗ್ರಜ ಹೊಯಳೆ ಬಲ್ಲಾಳರಾಯನ, ಮೊದಲೇ 
ವ್ಯಾಧಿಯಿಂದ ಬಳಲುತಿದ್ದ ಜೀವಕ್ಕೆ ಒಂದು ಗಳಿಗೆಯೂ ಬಿಡುವು ಕೊಡದಂತೆ 
ಸಾಲು ಸಮರಗಳಿಂದ ಕಾಡಿದ ಚೋಳ-ಚಾಲುಕ್ಯರನ್ನು ಮೂಲೋತ್ಪಾಟನ 
ಮಾಡುವುದು. 

ವಿಷ್ಣುವರ್ಧನನ ತಂದೆ ಯುವರಾಜ ಎರೆಯಂಗದೇವ, ಆತನ ತಂದೆ 
ವಿನಯಾದಿತ್ಯ ಇಬ್ಬರೂ ಒಬ್ಬರ ಬೆನ್ನ ಹಿಂದೆ ಮತ್ತೊಬ್ಬರು ಕಣ್ಣುಮುಚ್ಚಿ ಹೊಯಳ 
ಸಾಮ್ರಾಜ್ಯ ಲಕ್ಷ್ಮಿಯನ್ನು ಅನಾಥಳನ್ನಾಗಿ ಮಾಡಿ ತೆರಳಿದ ಹೊತಿನಲ್ಲಿ, 
ಎರೆಯಂಗದೇವನ ಮೂವರು ಮಕ್ಕಳಲ್ಲಿ ಹಿರಿಯನಾದ ಬಲ್ಲಾಳರಾಯ ಶಕವರ್ಷ 
ಸಾವಿರದ ಇಪ್ಪತೆರಡನೆಯ ವಿಕ್ರಮ ಸಂವತ್ತರದಲ್ಲಿ ಸಿಂಹಾಸನಾರೋಹಣ ಮಾಡಿದ. 

ಆದರೆ ಆತನ ಪಾಲಿಗೆ ಸಿಂಹಾಸನ ಸಿಂಹಾಸನವಾಗಲಿಲ್ಲ; 'ಸಮರಾಸನ 
ವಾಯಿತು. 


x ಜ್ಯ ಜೀ ಸ ks 


ಸಳಮಹಾರಾಯ, ವಾಸನಿಕಾದೇವಿಯ ಮಂದಿರದಲ್ಲಿ, ಸಳೆಯಿಂದ 
ಹುಲಿಯನ್ನು ಹೊಯ್ದು, ಸುದತ್ತಮುನಿಗಳ ಹರಕೆ ಪಡೆದು, ಹೊಯಳ ರಾಜ್ಯಕ್ಕೆ 
ಬೀಜಾರೋಪಣ ಮಾಡಿ, ಸುತ್ತಲ ಮಲೆಯರಸುಗಳನ್ನು ಮೆಟ್ಟಿ, ದ್ವಾರಸಮುದ್ರದ 
ನೂತನ ನಿರ್ಮಿತ ಕೋಟೆಯ ಮೇಲೆ ತನ್ನ ವ್ಯಾಘ್ರಪತಾಕೆಯನ್ನು ಹಾರಿಸಿದ 
ಗಳಿಗೆಯಿಂದಲೂ, ತಲಕಾಡಿನ ಗಂಗವಂಶದ ಅರಸುಗಳನ್ನು ಕಬಳಿಸಿ, ಕಾವೇರಿಯಿಂದ 


೬ ಹೊಯಲೇಶ್ವರ ವಿಷ್ಣುವರ್ಧನ 


ತುಂಗಭದ್ರೆಯ ನಡುವಿನ ನಾಡಿನಲ್ಲಿ ತಮ್ಮ ಸಾಮ್ರಾಜ್ಯವನ್ನು ಸ್ಥಾಪಿಸಿದ ಚೋಳರು, 
ಹೊಯಳರ ವೈರಿಗಳಾಗಿದ್ದರು. ಧರ್ಮಪುರಿಯ ರಾಜಧಾನಿಯಲ್ಲಿ ಬೀಡುಬಿಟ್ಟ 
ಚೋಲಪ್ರತಿನಿಧಿಗಳು, ಅವರ ಸಾಮನರಾದ ಚೆಂಗಾಳ್ವ, ಕೊಂಗಾಳ್ವ ಪ್ರಭುಗಳು, 
ದಿನ ದಿನವೂ ಹೊಯಂರರಿಗೆ ಕಿರುಕುಳ ಕೊಡುವುದೇ ತಮ್ಮ ಕರ್ತವ್ಯವೆಂದು 
ನಂಬಿದ್ದರು. 

ಹೊಯಳ ಅರಸುಗಳು ಚೋಳರನ್ನು ಪ್ರತಿಭಟಿಸಿ, ಕಲ್ಯಾಣಿಯ ಚಾಲುಕ್ಯ 
ದೊರೆಗಳ ಸಾಮನರೆನಿಸಿಕೊಂಡ ಬಳಿಕ, ಈ ದ್ವೇಷಭಾವ ಮತ್ತಷ್ಟು ಬಲಿದು, 
ಹೊಯಳ ಅರಸುಗಳು ತಮ್ಮ ಉಳಿವಿಗಾಗಿ ಹಗಲಿರುಳೂ "ಖಡ್ಗ ಧರಿಸಿ 
ಬಾಳಬೆಣಾಯಿತು. ಪ್ರಥಮ ವಿನಯಾದಿತ್ಯ ನೃಪಕಾಮ ಹೊಯಳ ದೊರೆಗಳ 
ಆಯುಷ್ಯವೆಲ್ಲವೂ ಈ ಸಮರಗಳಲ್ಲಿಯೇ ಸವೆದುಹೋಯಿತು. 

ನೃಪಕಾಮ ದೊರೆಯ ಬಳಿಕ ಪಟ್ಟಕ್ಕೆ ಬಂದ ಇಮ್ಮಡಿ ವಿನಯಾದಿತ್ಯ 
ದೊರೆಯ ಕಾಲದಲ್ಲಿ ಹೊಯಳರ ಪಾಲಿಗೆ ವಿಧಿ ಕೊಂಚ ಸುಮುಖವಾಯಿತು. 

ಆತನ ಪ್ರಚಂಡ ಖಡ್ಗಾಘಾತದ ಇದಿರು. ಹೊಯಲಳರ ಕುಲವೈರಿಗಳಾದ 
ಚೆಂಗಾಳ್ವ, ಕೊಂಗಾಳ್ವರು, ಆಳ್ವಖೇಡದ ಅರಸುಗಳು--ಸೋತು, ತಲೆ ಬಾಗಿದುದಷ್ಟೇ 
ಅಲ್ಲ; ಕನಸಿನಲ್ಲೂ "ರಕ್ಕಸ ಹೊಯಳ' ನೆಂಬ ಆರಕ್ಕರದ ಬಿರುದು. ಕೆತ್ತಿಸಿದ 
ಪಳವಿಗೆಯನ್ನು ಕಂಡು ಬೆದರುವಂತಾಯಿತು. ವಿನಯಾದಿತ್ಯ ಹೊಯಳರಾಯನ 
ಪುತ್ರ ಯುವರಾಜ ಎರೆಯಂಗದೇವ ತಂದೆಯಷ್ಟೇ ಪರಾಕ್ರಮಶಾಲಿ. ವಿನಯಾದಿತ್ಯನ 
ಅಸಿಧಾರೆ, ಕೊಂಕಣಿಗರನ್ನು, ಸುತಲ ಮಲೆಯರಸುಗಳನ್ನು ಸವರಿದರೆ, ಪುತ್ರನ 
ಪರಾಕ್ರಮ ಚೋಳರು ತಳಿರುಟ್ಟು ಬಾಳುವಂತೆ ಮಾಡಿ, ಭೋಜನ ಧಾರಾನಗರವನ್ನು 
ಸುಟ್ಟು, ಆ ಕೋಟೆಯ ಮೇಲೆ ಚಾಲುಕ್ಯರ ಜಯಧ್ವಜವನ್ನೂ ತನ್ನ ಕೀರ್ತಿದ್ದಜವನ್ನೂ 
ಬೆಳಗಿಸಿ "ಚಾಲುಕ್ಕ ಭುಜಬಲದಂಡ' ಎಂಬ ಪ್ರಶಸಿಗೆ ಪಾತ್ರವಾಯಿತು. 

ಯುವರಾಜ ಎರೆಯಂಗದೇವನ ಪರಾಕ್ರಮವೇ, ಕ್ಷಾತ್ರತೇಜವೇ 
ಪುತ್ರರೂಪವಾದಂತೆ, ಆತನ ಪಟ್ಟ ಮಹಾದೇವಿ ವಿಚಲಾದೇವಿಯ ಗರ್ಭ 
ಸುಧಾಂಬುಧಿಯಲ್ಲಿ ಕಟ್ಟಾಳುಗಳಾದ ಬಲ್ಲಾಳ ದೇವ, ವಿಷ್ಣುವರ್ಧನ, 
ಉದಯಾದಿತ್ಯರು ಜನಿಸಿದರು. ಕತ್ತಿ ನಡೆದಲ್ಲಿ ಜಯ, ಕಾಲಿಟಲ್ಲಿ ಕೀರ್ತಿ 
ಕಣ್ಣಾಡಿದಲ್ಲಿ ಹರ್ಷಗಳು ಲಭಿಸಿದ ಹೊಯಲಳರ ಹಿರಿಮೆಯನ್ನು ಕೊಂಡಾಡಿ 
ದೇವತೆಗಳ ಕರುಬುಬುದ್ಧಿ ಕೆರಳಿತೇನೊ! ನಡುಹಗಲ ಮಾರ್ತಾಂಡನಂತೆ ಉಜ್ವಲ 
ವೈಭವದಿಂದ ಬೆಳಗುತ್ತಿದ್ದ ಹೊಯಳರ ಅರಮನೆಯಲ್ಲಿ, ವಿಧಿ ಇದ್ದಕ್ಕಿದ್ದಹಾಗೇ 
ನಡುರಾತ್ರಿಯ ಕತ್ತಲನ್ನು ಕವಿಯಿಸಿತು--ಎರೆಯಂಗ ದೇವನ ಬಾಳ ಮರವನ್ನ 
ಸಾವಿನ ಸಿಡಿಲೇಟಿನಿಂದ ಮುರಿದು. 


| 'ಹೊಯಳೇಶ್ವರ ವಿಷ್ಣುವರ್ಧನ ತಿ 


ಹೊಯ್ಸಳರ ಕೀರ್ತಿಲತೆಗೆ ಆಶ್ರಯನಾಗಿ ಹೆಮ್ಮರದಂತೆ ಬೆಳೆದ 
ಎರೆಯಂಗದೇವ ವಿಧಿಯ ವಿಕಟ್ಟಾಹಾಸದ ಸಿಡಿಲಾಘಾತಕ್ಕೆ ಗುರಿಯಾಗಿ 
ಧರಾಶಾಯಿಯಾದಾಗ, ವೃದ್ಧಾಪ್ಯದಲ್ಲಿ ಮಗನನ್ನೆ ನಂಬಿ ಬೆಳೆದ ವಿನಯಾದಿತ್ಯನ 

: ಬಾಳ ಬಳ್ಳಿಯೂ, ಮಗನೊಂದಿಗೆ ಇಳೆಗುರುಳಿ, ಹೊಯಳ ರಾಜ್ಯಲಕ್ಷ್ಮಿ ಇದ್ದಕ್ಕಿದ್ದ 
ಹಾಗೇ ಅನಾಥೆಯಾದಳು. 

| ಆ ಕತಲು ಕವಿದ ಹೊತಿನಲ್ಲಿ ಎರೆಯಂಗದೇವನ ಪ್ರಥಮ ಪುತ್ರ 
ಬಲ್ಲಾಳೆರಾಯ ಸಿಂಹಾಸನವನ್ನೇರಿದ. 

ಬಲ್ಲಾಳರಾಯ ತನ್ನ ತಂದೆ ಎರೆಯಂಗದೇವನಿಗೆ ತಕ್ಕ ವೀರಪುತ್ರ. ಆದರೆ 
ಹುಟ್ಟಿನೊಂದಿಗೇ ಕೈಹಿಡಿದು ಬಂದು, ಆಗಾಗ ಮರುಕಳಿಸಿ, ಉಲ್ಬಣಿಸಿ, ಕಾಡುವ 
ರೋಗಬಾಧೆ, ಆತನ ಮೈಯನ್ನು ಟೊಳ್ಳು ಮಾಡಿ, ಆತನ ರೋಗಗ್ರಸ್ತ ದುರ್ಬಲ 
ಹಸ್ತಗಳಿಂದ ಸುಲಭವಾಗಿ ಹೊಯಳ ರಾಜ್ಯಶ್ರೀಯನ್ನು ಕಸಿದು ಕೊಳ್ಳಬಹುದು 
ಎಂಬ ಆಸೆಯನ್ನು ಹೊಯಳ ಶತ್ರುಗಳಲ್ಲಿ ಮೂಡಿಸಿತು. ಕ 

ವಿನಯಾದಿತ್ಯ, ಎರೆಯಂಗದೇವರಿಂದ ಒದೆ ತಿಂದು, ಬಾಲ ಮುದುರಿ 
ಕೊಂಡಿದ್ದ ಚೆಂಗಾಳ್ವ, ಕೊಂಗಾಳ್ವ ಮೊದಲಾದವರು, ಮತ್ತೆ ಹಲ್ಲು 
ಮಸೆಯಲಾರಂಭಿಸಿದರು. 

ಆ ಹೊತ್ತಿನಲ್ಲಿ ನೃಪಕಾಮ ದೊರೆಯಿಂದ ಪಾಲಿತನಾದ .ಏಚದಂಡ 
ನಾಯಕನ ಮಗ ದಂಡನಾಯಕ ಗಂಗರಾಜ, ವಿನಯಾದಿತ್ಯನ ಮಡದಿ 
ಕೆಳೆಯಬ್ಬರಸಿಯಿಂದ ಪರಿಪಾಲಿತನಾದ ಮರಿಯಾನೆ ದಂಡನಾಯಕನ ಮಕ್ಕಳಾದ 
ಮರಿಯಾನೆ ಮತ್ತು ಭರತದಂಡನಾಯಕರು, ಎರೆಯಂಗದೇವನ ಅಳಿಯನಾದ 
ಹರಿಗೆಯ ಹೆಮ್ಮಾಡಿರಾಯ ಮೊದಲಾದ ನಿಷ್ಠರ ನೆರವು 

ಅವರೆಲ್ಲರಿಗಿಂತ ಹೆಚ್ಚಾಗಿ, ಬಲ್ಲಾಳರಾಯನ ಎರಡು ಬಾಹುಗಳಂತಿದ್ದ 
ಸೋದರರು ವಿಷ್ಣುವರ್ಧನ-ಉದಯಾತ್ಯರ ಭ್ರಾತೃವಾತ್ತಲ್ಯಪೂರ್ಣವಾದ 
ಪರಾಕ್ರಮ 

ಇವು ಉಕ್ಕಿನ ಕೋಟೆಯಾಗಿ ನಿಂತು, "ಅರಸು ದುರ್ಬಲನಾದ ಮಾತ್ರಕ್ಕೆ 
ರಾಜ್ಯವೇ ದುರ್ಬಲವಾದಂತಲ್ಲ' ಎಂಬ ನಿಷ್ಠುರ ಸತ್ಯವನ್ನು ಹೊಯಳರ ಆಜನ್ಮ 
ವೈರಿಗಳಿಗೆ ಎಂದೆಂದೂ ಮರೆಯದಂತೆ ಮನವರಿಕೆ ಮಾಡಿಕೊಟ್ಟವು. 

ಆ ವಿಜಯಗಳೊಂದಿಗೆ ವಿಜಯಶ್ರೀ, ಕೀರ್ತಿಲಕ್ಷ್ಮಿ, ಭಾಗ್ಯದೇವತೆಗಳಂತಿದ್ದ 
ಮರಿಯಾನೆ ದಂಡನಾಯಕನ ಮಕ್ಕಳಾದ ಪದ್ಮಲೆ, ಚಾಮಲೆ, 
ಬೊಪ್ಪಲಾದೇವಿಯರನ್ನು ಪಾಣಿಗ್ರಹಣ ಮಾಡಿ, ಬಲ್ಲಾಳೆರಾಯ, ಕತಲು ಕವಿದ 
ಹೊಯಳ ಆಕಾಶದಲ್ಲಿ ಮತ್ತೆ ಆಶಾತಾರೆಯನ್ನು ಹೊಳೆಯಿಸಿದ. 


೮ ಹೊಯ್ದಳೇಶ್ವರ ವಿಷ್ಕವರ್ಧನ 


ಎಲ್ಲರೂ ಮತ್ತೆ ಇನ್ನು ಏಳಿಗೆಯ ಕಾಲ ಆರಂಭವಾಯಿತು ಎಂಬ 
ತೃಪ್ತಿಯನ್ನು ತಳೆದರು. 

ಆದರೆ ಅಷ್ಟು ಬೇಗ, ಅಷ್ಟು ಸುಲಭವಾಗಿ, ಆ ತೃಪ್ತಿಯನ್ನು ನೀಡುವ 
ಬಯಕೆ ವಿಧಿಗಿರಲಿಲ್ಲ. 

ಬಲ್ಲಾಳರಾಯನ ವಿವಾಹೋತ್ಸವವಾದ ಹರ್ಷದಲ್ಲಿ, ಹೊಯಳ ರಾಜ್ಯ 
ತಲ್ಲೀನವಾಗಿದ್ದ ಹೊತ್ತನ್ಹೇ, ತಮ್ಮ  ಮಿತ್ರದ್ರೋಹದ ಕಿರಾತ ಕಾರ್ಯಕ್ಕೆ np, 
ಹೊಯಳರ 'ರಕ್ತದಿಂದ. ಪುಷ್ಪನಾದ ಚಾಲುಕ್ಯ ಚಕ್ರವರ್ತಿ ವಿಕ್ರಮಾದಿತ್ಯ ಕಾಪಾಡಿದ 
ಕೈಯನ್ನು ಕಡಿಯುವ ಅಂಯಾಸೆಯು 'ತನ್ನ ಜೆ ಪೂಟ್ಟಿ 
oh ತ ಸಾಂತರ ಅರಸು ಜಗದೇವನನ್ನು, ಹೊಯಳ ರಾಜ್ಯದ ಮೇಲೆ. 
ಧಾಳಿ ಮಾಡಲು ಅಟ್ಟಿದ. 

ಆ ದಿಕ್ಕಿನಿಂದ 'ಬಲ್ಧಾಳರಾಯನಾಗಲಿ, ಅಥವಾ ಆತನ ದಂಡನಾಯಕರಾಗಲಿ, 
ಯಾರೂ ಭೀತಿಯನ್ನು ನಿರೀಕ್ಷಿಸಿರಲಿಲ್ಲ. ರಕ್ಷಣೆಯನ್ನು ನಿರೀಕ್ಷಿಸಿದ ದಿಕ್ಕಿನಿಂದಲೇ, 
ಆಪತ್ತು ಕವಿದು ಬರುವುದೆಂದು ಕನಸುಮನಸಿನಲ್ಲೂ ಊಹಿಸದ ಹೊಯಳರ 
ನಂಬಿಕೆಯನ್ನು ದುರುಪಯೋಗಪಡಿಸಿಕೊಂಡ ಜಗದೇವರಾಯನ ಸೇನೆ, ರಾಜಧಾನಿ 
ದ್ವಾರಸಮುದ್ರದ ಬಳಿಗೇ ಬಂದು, ಕೋಟೆಯ ಮೇಲೆ ಅಂಬಿನ 
ಮಳೆಗರೆಯುವನರೆಗೂ, ಯಾರಿಗೂ ಆ ದಾಳಿಯ ಸುಳಿವು ಸಿಗಲಿಲ್ಲ. 

ಎಂತಲೇ ಒಂದು ಗಳಿಗೆ ಎಲ್ಲರೂ ದಿಗ್ಭ್ರಾಂತರಾದರು. ನಿಂತ ನೆಲವೇ 
ಕುಸಿದಂತಾದ ಆ ಗಳಿಗೆಯಲ್ಲಿ ಅಲ್ಪಕಾಲ "ಕಕರ್ತವ್ಯಮೂಢನಾಗಿದ್ದ ಬಲ್ಲಾಳರಾಯನ 
ಹೃದಯದಲ್ಲಿ, ಮರುಗಳಿಗೆಯೇ ಕ್ರೋಧದ ದಾವಾಗ್ನಿ ಪ್ರಜ್ವಲಿಸಿತು. ಈ 
'ಮಿತ್ರದ್ರೋಹ ಮೃತ್ಯುವಿಗೆ ಆಹ್ವಾನ'ವೆಂಬ ಪಾಠವನ್ನು “ಜಗದೇವರಾಯನಿಗ್ಗೆ 
ಅವನ ಸೋಲಿನ ಮೂಲಕ ಚಾಲುಕ್ಕ ಚಕ್ರವರ್ತಿಗೆ ಕಲಿಸುವ ನಿರ್ಧಾರದಿಂದ, 
ಬಲ್ಲಾಳರಾಯ ಸ್ವಯಂ ಖಡ್ಗ ಧರಿಸಿದ. 

ಬಲ್ಲಾಳರಾಯ ಅಟ್ಟದ ವೇಗಾಲಯರಿಂದ ಜಗದೇವರಾಯನ ದಾಳಿಯ 
ಸುದ್ದಿಯನ್ನರಿತ, ವಿಷ್ಣುವರ್ಧನ ತೊಂಡನೂರಿನಿಂದ, ಪ್ರಬಲವಾದ ಸೇನೆಯೊಂದಿಗೆ 
ರಾಜಧಾನಿಯ ರಕ್ಷಣೆಗೆ ಧಾವಿಸಿದ. 

ಜಗದೇವರಾಯ ದ್ವಾರಸಮುದ್ರದ ಮೇಲೆ ದಾಳಿ ಮಾಡಿದಾಗ ಬಲ್ಲಾಳ 
ರಾಯನ ಆರೋಗ್ಯ ನೆಟ್ಟಗಿರಲಿಲ್ಲ. ಹುಟ್ಟಿದಂದಿನಿಂದಲೂ ಆತನನ್ನು ಬಳಲಿಸುತ್ತಿದ್ದ 

ವ್ಯಾಧಿ ಮತ್ತೆ ಮರುಕಳಿಸುವ "ಸೂಚನೆಗಳನ್ನು ನೀಡಿತ್ತು. ಎಂತಲೇ ಆತನೇ. 
ಸ್ವಯಂ ರಣರಂಗಕ್ಕೆ ಹೋಗುವುದನ್ನು ತಪ್ಪಿಸಲು, ಆತನ ಸಚಿವರು, ದಂಡನಾಯಕರು 


ಹೊಯ್ದಕೇಶ್ವರ ವಿಷ್ಣುವರ್ಧನ ೯ 


ಪ್ರಯತ್ನಿಸಿದರು. ಆದರೆ ಬಲ್ಲಾಳರಾಯ ಅವರ ಯಾರ ಮಾತಿಗೂ ಕಿವಿ 
ಕೊಡಲಿಲ್ಲ 
"ಈ ಧಾಳಿಯಿಂದ ಚಾಲುಕ್ಯ ಚಕ್ರವರ್ತಿಗಳು ನಮ್ಮ ಪೌರುಷಕ್ಕೇ ಸವಾಲು 
ಹಾಕಿದ್ದಾರೆ. ರೋಗಿಷ್ಟನಾದ ಇವನೇನು ನಮ್ಮ ದಾಳಿಯನ್ನು ಎದುರಿಸಿಯಾನು 
ಎಂಬ ನಂಬಿಕೆ ಅವರಿಗೆ ಇರುವಂತಿದೆ. ಇಲ್ಲವಾದಲ್ಲಿ ಅವರು ಈ ಹೊತನ್ನೇ ತಮ್ಮ 
ಮಿತ್ರದ್ರೋಹಕ್ಕೆ ಆರಿಸಿಕೊಳ್ಳುತಿರಲಿಲ್ಲ. ಎಂತಲೇ ಈ ಬಾರಿಯದು ನಮ್ಮ 
ಸತ್ವಪರೀಕ್ಷೆಯ ಸಮರ. ಜಾಡ್ಯ ದುರ್ಬಲವಾದರೂ, ನಮ್ಮ ತೋಳುಗಳಲ್ಲಿ ಇಂಥ 
ಹಿಸುಣ ಸೊಳ್ಳೆಗಳನ್ನು ಹೊಸಗಬಲ್ಲ ಶಕಿಯಿದೆ ಎಂದೇ ತೋರಿಸಿಕೊಡಬೇಕು. 
ಇಲ್ಲವಾದಲ್ಲಿ ಕಿರೀಟ ಹೊತವರಿಗೆ ಕತ್ತಿ ಹಿಡಿಯುವಷ್ಟು ಶಕ್ತಿಯೂ ಇರಲಿಲ್ಲ 
ಎಂದು ಲೋಕ ನಾಳೆ ನಮ್ಮನ್ನು ಆಡಿಕೊಂಡು ನಕ್ಕೀತು. ಆದ್ದೆರಿಂದ ಯಾರೂ. 
ನಮ್ಮನ್ನು ತಡೆಯಬೇಡಿ' 
ಸ ನಿಷ್ಠುರವಾಗಿ ಹೇಳಿದ. 
“ಜಿತೇನ ಲಭ್ಯತೇ ಲಕ್ಷ್ಮೀ 
ಹತೇನಾ ಪಿಸುರಾಂಗನಾ 
ಕ್ಷಣೇ ವಿಧ್ಯಂಸಿನೀ ಕಾಯೇ 
ಕಾ ಚಿತಾ ಮರಣೇ ರಣೇ 
—ಂದು ಸ್ಪಷ್ಟವಾಗಿ ಸುರಿ ಹೇಳಿ, ಆ ಆರ್ಯೋಕ್ತಿಯನ್ನು ಉದ್ಧರಿಸಲೇ 
ಜನಿಸಿದವನಂತೆ, ಸಮರವಸ್ತ್ರ ಧರಿಸಿ, ತನ್ನ ಕಾಂಭೋಜವಾಜಿಯನ್ನೇರಿ, ಒರೆಗೆಳೆದ 
ಖಡ್ಗವನ್ನು ಸಿಡಿಲಿನಂತೆ ಬೀಸುತ್ತಾ, ಜಗದೇವನ ಪಾಳಯದಲ್ಲಿ ನುಗ್ಗಿದ. 
ಅಂದಿನ ಸಮರದಲ್ಲಿ ಬಲ್ಲಾಳೆರಾಯ ಮೆರೆದ ಬಲ್ಲಾಳನ "ನ ಭೂತೋ ನ 
ಭವಿಷ್ಯತಿ' ಎನ್ನುವಂತಿತ್ತು. 
ಇದಿರಾದ ಸೈನಿಕರನ್ನು ಕೊಚ್ಚಿ ಕೆಡಹುತ್ತಾ, ಕುರುಕ್ಷೇತ್ರದ ಸಮರಾಂಗಣದಲ್ಲಿ 
ಎಲ್ಲರನ್ನು ಬಿಟ್ಟು, ತನ್ನ ಪತ್ನಿಯ ಮಾನಭಂಗ ಮಾಡಿದ ದುಶ್ಕಾಸನನನ್ನೇ 
ಹುಡುಕಿಕೊಂಡು ಅಲೆದ ಭೀಮಸೇನನಂತೆ, ಬಲ್ಲಾಳರಾಯ ಗಜಾಶ್ವಪಡೆಗಳ ನಡುವೆ 
ಅವಿತ ಜಗವೇವರಾಯನನ್ನೇ ಹುಡುಕಿಕೊಂಡು ಹೊರಟ. ಆ ದಿನ ಆತನ 
ಖಡ್ಗವನ್ನು ಎದುರಿಸಬಲ್ಲ ಶಕ್ತಿ ಲೋಕದಲ್ಲಿ ಯಾರಿಗೂ ಇದ್ದಂತಿರಲಿಲ್ಲ. ಆತನ 
ಖಡ್ಗಜ್ಜಾಲೆಯ ಪ್ರಚಂಡ ದೀಧಿತಿಯ ಇದಿರು, ಅರಿಬಲ ಮಂಜಿನ ಮೋಡದಂತೆ 
ಕರಗಿತು. 
ಹೊಯಲರನ್ನು ಕೆಣಕಲು ಬಂದ ಜಗದೇವರಾಯ ತನ್ನ ಜೀವಭೀತಿಯನ್ನು 
ಮರೆತು ಬಂದಿರಲಿಲ್ಲ. ತನ್ನ ಜೀವರಕ್ಷಣೆಗೆ ಸಾಕಷ್ಟು ಸಿದ್ಧತೆಗಳನ್ನು ಮಾಡಿಕೊಂಡಿದ್ದ 

ಆನೆಯ ಮೇಲಿನ ಅಂಬಾರಿಯಲ್ಲಿ ಕುಳಿತ ಆತನನ್ನು ಗಜಾಶ್ವಪಥಿಕ ಬಲಗಳು 
ಕೋಟೆಯಂತೆ ಸುತುಗಟ್ಟಿದ್ದವು. ರಣಾಂಗಣದಲ್ಲಿ ಅವನನ್ನು ಅರಸಿಕೊಂಡು ಬಂದ 
ಬಲ್ದಾಳರಾಯ, ಸುತುಗಟ್ಟಿದ ಸೇನಾವ್ಯೂಹವನ್ನು ಭೇದಿಸಿಕೊಂಡು, ಅವನ ಆನೆಯ 
ಮೇಲೇ ತನ್ನ ಕುದುರೆಯನ್ನು ಹಾಯಿಸಿ, ಮೊದಲ ಏಟಿಗೇ ಆನೆಯ ಸೊಂಡಿಲನ್ನು 
ಕತರಿಸಿ ಕೆಡವಿದ. ಬಲ್ಲಾಳರಾಯನ ಪರಾಕ್ರಮವನ್ನು ಮೂರು ಲೋಕಕ್ಕೂ 
ಸಾರುವಂತೆ, ಗಾಯಗೊಂಡ ದಂತಿ ಫೀಳಿಟ್ಟು, ಗಾಯದ ನೋವಿನಿಂದ ಹುಚ್ಚಾಗಿ 
ಮಾವಟಿಗನ ಅಂಕುಶದ ಅಂಕೆಯನ್ನೂ ಲೆಕ್ಕಿಸದೆ ಹುಚ್ಚಾಗಿ, ಇದಿರಾದವರನ್ನು 
ತುಳಿದು ಓಡತೊಡಗಿತು. ತನ್ನ ಗಜಕ್ಕಾದ ಗತಿಯೇ ತನಗೂ ಆಗಬಹುದೆಂದು 
ಊಹಿಸಿದ ಜಗದೇವರಾಯ, ಗೆಲುವಿನ ಆಸೆಯನ್ನು ಬಿಟ್ಟು, ಜೀವ ಉಳಿದರೆ ಸಾಕು 
ಎಂದು ಆನೆಯಿಂದ ಧುಮುಕಿ, ಪಲಾಯನ ಮಾಡಿದ. ಗೌರವಕ್ಕಿಂತಲೂ, ಜೀವ 
ಭೀತಿ ಹಿರಿದೆಂದು ಭಾವಿಸಿದ ಜಗದೇವರಾಯನನ್ನು ನೋಡಿ, ಬಲ್ಲಾಳೆರಾಯನಿಗೆ 
ಹೇಸಿಗೆ ಹುಟ್ಟಿತು. 

"ಛಿ! ಪೋರ್ಪಂದೆ! ಓಡಿಹೋಗುತ್ತೀಯಾ ಕುನ್ನಿ'. 

--ಎಂದು ಮೂದಲಿಸುತ್ತಾ ಓಡುವ ಜಗದೇವರಾಯನ ಬೆನ್ನಟ್ಟಿ ಬಳಿಸಾರಿ, 
ಅವನನ್ನು ಹಿಡಿಯಲು ಕತಿಗೇ ಕೈ ಹಾಕಿದ. 

ಕೊಲ್ಲಬಂದ ಬೇಟೆಗಾರರನ್ನು ಕಂಡ ಹಂದಿಯಂತೆ, ಜೀವಭಯದಿಂದ 
ಚೀರುತ್ತಾ, ಜಗೆದೇವರಾಯ ಕುಣಿದು, ಕುಪ್ಪಳಿಸಿ ಹೊಯ್ದಾಡಿ, ಹೇಗೋ 
ಬಲ್ಲಾಳರಾಯನ ಕೈಯಿಂದ ತಪ್ಪಿಸಿಕೊಂಡು, ಆರೋಹಿಯಿಲ್ಲದೆ. ಅಲೆಯುತ್ತಿದ್ದ 
ಅಶ್ವವೊಂದನ್ನು ಹತ್ತಿ ದೌಡಾಯಿಸಿದ. ಆ ಗದ್ದಲದಲ್ಲಿ ಅವನ ಕತಿನ ಪಚ್ಚೆಯ 
ಪದಕದ ಮೌಃ ಮಾಲೆ, ಬಲ್ಲಾಳರಾಯನ ಕೈಯಲ್ಲೇ ಉಳಿಯಿತು. 

ಜಗದೇವರಾಯ ಓಡಿದುದನ್ನು ಕಂಡು, ಅವನ ಸೇನೆಯ ಅಳಿದುಳಿದ 
ಸೈನಿಕರೂ ಅವನು ಓಡಿದ ದಾರಿಯೇ ತಮಗೂ ಮಾರ್ಗವೆಂದರಿತು, 
ದ್ವಾರಸಮುದ್ರದ ಹೊಯಥಲಕ್ಷ್ಮಿಗೆ ತಮ್ಮ ಕೀರ್ತಿಯನ್ನು ಪಾದಗಾಣಿಕೆಯಾಗಿ 
ಒಪ್ಪಿಸಿ ಓಡಿದರು. ಜಗದೇವರಾಯನ ಆನೆ ಕುದುರೆಗಳು, ಭಂಡಾರ, ಶಸ್ತ್ರ ಸಂಪತ್ತು 
ವಿಜಯಾ ಹೊಯಳ ಪಡೆಯ ಕೈವಶವಾಯಿತು. ಜಗದೇವರಾಯನ ಓಟ 
ನಾಣ್ಣುಡಿಯಾಗಿ ನಿಂತಿತು ಜನರಲ್ಲಿ. ಬಲ್ಲಾಳರಾಯನ ಬೀರಕ್ಕೆ ಮೆಚ್ಚಿದ ಜಯಲಕ್ಷ್ಮಿ 
ಆತನ ಕೊರಳಿಗೆ ವಿಜಯಮಾಲೆಯನ್ನಿಕ್ಕಿದಳು. 

ವಿಜಯಸ್ನಾನದಿಂದ ದುರ್ಬಲವಾದ ಬಲ್ಲಾಳರಾಯನ ಮೈಯನ್ನು ಆವರಿಸಿ ' 
ಸಮರಾವೇಶ ಇಳಿಯಿತು. ಅದರೊಂದಿಗೆ ಮತ್ತೆ ವ್ಯಾಧಿಯೂ ಮರು 
ಕಳಿಸಿತು. 

ಮೊದಲೇ ರೋಗದಿಂದ ದುರ್ಬಲವಾದ ಬಲ್ಲಾಳರಾಯನ ಮೈ, 
ಯುದ್ಧದಲ್ಲಾದ ಗಾಯಗಳ ರಕಸ್ರಾವದಿಂದ ಮತಷ್ಟು ದುರ್ಬಲವಾಗಿ, 
ಮಲಗಿದಲ್ಲಿಂದ ಅಲುಗಾಡಲಾಗದಂತಾಗಿ ಹಾಸಿಗೆ ಹಿಡಿದ. 

ಅದರಿಂದಾಗಿ ಆತನ ನೆರವಿಗೆ ಬಂದ ವಿಷ್ಣುವರ್ಧನ, ಯುದ್ಧಾನಂತರ 
ತೊಂಡನೂರಿಗೆ ಹಿಂದಿರುಗದೆ, ತನ್ನ ಅಗ್ರಜನ ಬಳಿಯೇ ನಿಂತ. 

ದಿನದಿನಕ್ಕೆ ಮೈಯ ಗಾಯಗಳು ಮಾದಂತೆ, ಬಲ್ಲಾಳರಾಯ ಮತ್ತೆ 
ಚೇತರಿಸಿಕೊಳ್ಳುತಾನೆ ಎಂಬ ವಿಷ್ಣುವರ್ಧನನ ನಿರೀಕ್ಷೆ ನಿಜವಾಗದೆ, ದಿನ ದಿನಕ್ಕೆ 
ಆತನ ಆರೋಗ್ಯ ಕೆಡುತಲೇ ಹೋಗಿ, ಬಲ್ಲಾಳರಾಯನಿಗೇ ತಾನಿನ್ನು ಬದುಕುವುದಿಲ್ಲ 
ಎಂಬುದು ಮನವರಿಕೆಯಾಯಿತು. 

ಒಂದು ದಿನ ಸಂಜೆ, ಹಗಲಿನ ಬಿಸಿಲಿನೊಂದಿಗೆ ತಾನು ಊರಿದ ಜ್ವರದ 
ತಾಪ, ಕೊಂಚ ತಗ್ಗಿದಾಗ, ಬಲ್ಲಾಳರಾಯ ಜ್ವರತಾಪದಿಂದ ಬಳಲಿದ ಕಣ್ಣನ್ನು 
ತೆರೆದು, ಸನ್ನೆಯಿಂದ ಸುತಲಿದ್ದ ಮಡದಿಯರು, ಪರಿಚಾರಿಕೆಯರು ಎಲ್ಲರನ್ನೂ 
ಹೊರಗೆ ಕಳುಹಿ, ವಿಷ್ಣುವರ್ಧನನೊಬ್ಬನನ್ನೇ ತನ್ನ ಸಜ್ಜೆಯ ಬಳಿ ಉಳಿಸಿಕೊಂಡು, 
ಆತನನ್ನು ತನ್ನ ಹತ್ತಿರ ಬರುವಂತೆ ಕರೆದ. 


"ಏನು ಅಣ್ಣಾಜಿ ?' 
—ಬಲ್ಲಾಳೆರಾಯನ ತಲೆದಿಂಬಿನ ಬಳಿ ನಿಂತು ಕೇಳಿದ ವಿಷ್ಣುವರ್ಧನ. 
"ಚಿಟ್ಛೇ...? 


— ಎಂದು ತನ್ನ ಜ್ವರತಪ್ಪ ಹಣೆಯನ್ನು ನೇವರಿಸುತ್ತಿದ್ದ ವಿಷ್ಣುವರ್ಧನನ 
ಕೈಯನ್ನು ತನ್ನ ಕೈಗಳಿಂದ ಹಿಡಿದು, ಆತನ ಮುಖವನ್ನೇ ದಿಟ್ಟಿಸಿ ನೋಡುತ್ತಾ 

"ನಾನಿನ್ನು ಬದುಕುವುದಿಲ್ಲ ಬಿಟ್ಟಿ' 

--ಎಂದ ಬಲ್ಲಾಳರಾಯ ಕ್ಷೀಣಸ್ವರದಲ್ಲಿ. 

ಆ ಮಾತನ್ನು ಕೇಳುತ್ತಿದ್ದ ಹಾಗೆ ಬಿಟ್ಟಿದೇವನ ಕಣ್ಣುಗಳನ್ನು ಸಬಳದಿಂದ 
ಇರಿದಂತಾಗಿ, ಕಣ್ಣಿನಲ್ಲಿ ನೀರು ತುಂಬಿತು. ಆದರೆ ಕಣ್ಣಿನಲ್ಲಿ ತುಂಬಿದ ನೀರು ಕೆಳಗೆ 
ಧುಮುಕದಂತೆ ತಡೆದು ದುಃಖದಿಂದ ಕಂಪಿಸುವ ಧ್ವನಿಯನ್ನು ಪ್ರಯತ್ನಪೂರ್ವಕವಾಗಿ 
` ಬಿಗಿಮಾಡಿ, ಎಲ್ಲೋ ತಲೆಮರಸಿಕೊಂಡ ನಗೆಯನ್ನು ಬಲವಂತವಾಗಿ ತುಟಿಯ 
ಮೇಲೆ ತಂದು 

"ನೀವಿಷ್ಟು ಧೈರ್ಯ ಕೆಡಬಾರದು ಅಣ್ಣಾಜಿ. ದಿನ ದಿನಕ್ಕೆ ನಿಮ್ಮ ಆರೋಗ್ಯ 
ಉತಮವಾಗುತಿದೆಯೆಂದು ವೈದ್ಯರು ಹೇಳುತಿದ್ದಾರೆ' 

--ಎಂದು ಬಲ್ಲಾಳರಾಯನ ಹೃದಯದಲ್ಲಿ, ತನಗೇ ಇಲ್ಲದ ಆಸೆಯನ್ನು 
ತುಂಬಲು ಯತ್ನಿಸಿದ ವಿಷ್ಣುವರ್ಧನ. 


೧೨ ಹೊಂಡ ವಿಷ್ಣುವರ್ಧನ 


ವಿಷ್ಣುವರ್ಧನನ ಮಾತು ಕೇಳಿ, ಬಲ್ಲಾಳರಾಯನ ಕಾಂತಿಗುಂದಿದ ತುಟಿಗಳ 
ಮೇಲೆ ಮಾಸಲು ನಗೆ ಸುಳಿಯಿತು. 

"ಸಾವಿನ ಭಯದಿಂದ ನಾನು ಈ ಮಾತು ಹೇಳುತಿದ್ದೇನೆ ಎಂದುಕೊಂಡೆಯಾ 
ಬಿಟ್ಟಿಯಣ್ಣ, ಊಹೂ--ನನಗಾ ಭೀತಿಯಿಲ್ಲ. ಎಂದಿದ್ದರೂ ಬಂದೇ ಬರುವ 
ಸಾವು ಇಂದೇ ಬಂದರೇನು. ಅದು ಹಾಸಿಗೆಯ ಮೇಲೆ ಬರದೇ, ಸಮರಾಂಗಣದಲ್ಲೇ 
ಬಂದಿದ್ದರೆ ಒಳಿತಾಗಿತ್ತು. ಹೀಗೇ ಬರಬೇಕು ಎಂದು ಶಿವನಿಚ್ಛೆಯಿತ್ತು; ಹಾಗಾಗಲಿ. 
ನನಗೆ ಆ ಚಿಂತೆ ಇಲ್ಲ ಬಿಟ್ಟಿ, ನನಗಿರುವುದೇ ಬೇರೆ ಚಿಂತೆ? 

"ಅದೇನು ಹೇಳಿ ಅಣ್ಣಾಜಿ. ನಿಮ್ಮ ಚಿಂತೆ ಏನಿದ್ದರೂ ನಾನು ತೀರಿಸುತ್ತೇನೆ.' 

“ನಿಜವೇ 9' 

"ಗತಿಸಿದ ಅಪ್ಪಾಜಿಯವರ ಪಾದದಾಣೆ, ಅವ್ವೆ ಏಚಲೆಯ ತಲೆಯಾಣೆ-- 
ನಿಮಗೆ ಕೊಟ್ಟ ಮಾತು ತಪ್ಪವುದಿಲ್ಲ.' 

"ಮಾತು ಏನೆಂದು ಕೇಳದೇ ಭಾಷೆ ಕೊಟ್ಟೆಯಲ್ಲ ಬಿಟ್ಟಿಯಣ್ಣ...' 

"ಅದು ಏನಿದ್ದರೂ--ಅದು ನನಗೆ ದೈವಾಜ್ಞೆ. ಅದೇನು ಹೇಳಿ; ಆ 
ಚಿಂತೆಯನ್ನು ಮರೆತುಬಿಡಿ.' 

"ನನಗಿರುವುದು ಚಿಂತೆಯಲ್ಲ, ಈ ರಾಜ್ಯದ ಚಿಂತೆ ಬಿಟ್ಟಿಯಣ್ಣ. 
ಚೋಳರೊಬ್ಬರೇ ನಮ್ಮ ವೈರಿಗಳು ಎಂದುಕೊಂಡಿದ್ದೆವು. ಚಾಲುಕ್ಕರು ನಮ್ಮ 
ಪ್ರಭುಗಳು, ಮಿತ್ರರು ಎಂದು ನಂಬಿಕೊಂಡಿದ್ದೆವು. ಈಗ ಆ ನಂಬಿಕೆ ಸುಳ್ಳೆಂದು 
ತಿಳಿಯಿತು. ಈಗ ಹೊಯ್ಸಳರಿಗೆ ಮಿತ್ರರೇ ಇಲ್ಲ ಬಿಟ್ಟಿಯಣ್ಣ. ಇತ್ತಂಡವೂ 
ಅಹಿತವಾದ ಈ ಹೊತ್ತಿನಲ್ಲಿ ಈ ಹೊಯಳ ರಾಜ್ಯ ಹೇಗೆ ಉಳಿದೀತೋ ಎಂದು 
ನನಗೆ ಚಿಂತೆಯಾಗಿದೆ.....' 

"ನೀವೊಬ್ಬರು ಮೈ ಗಟ್ಟಿಯಾಗಿ ಇದ್ದರೆ, ಚೋಳ ಚಾಲುಕ್ಯರೇನು, ಅಖಂಡ 
ಪೃಥ್ವೀಮಂಡಲವೇ ಮುನಿದು ಮೇಲೆ ಬಿದ್ದರೂ, ದ್ವಾರಸಮುದ್ರದ ಕೋಟೆಯ 
ಒಂದು ಕಲ್ಲನ್ನೂ ಅಲ್ಲಾಡಿಸಲಾರರು ಅಣ್ಣಾಜಿ. ಆ ಚಿಂತೆ ಬಿಡಿ.. ಅಂಥ ಹೊತ್ತು 
ಬಂದರೆ, ನಮ್ಮ ತೋಳಿನಲ್ಲಿರುವುದು ಬೂರುಗದ ಅರಳೆಯಲ್ಲ. ಬಲಿಷ್ಠ 
ಮಾಂಸಖಂಡ ಎಂಬುದನ್ನು ತೋರಿಸಿಕೊಡೋಣ.' 

"ನಿನ್ನ ಬಾಹುವಿನಲ್ಲಿ ಆ ಬಲವಿದೆ ಬಿಟ್ಟಿಯಣ್ಣ. ಅದಕ್ಕೇ ನಾನು ನಿನಗೇ 
ಹೇಳುತ್ತಿರುವುದು. ಈ ಚೋಳ, ಚಾಲುಕ್ಯರ ಕುತ್ತಿನಿಂದ ಹೊಯಳ ರಾಜ್ಯವನ್ನು . 
ಕಾಪಾಡುತ್ತೇನೆ ಎಂದು ನೀನು ಮಾತುಕೊಟ್ಟರೆ ಸಾಕು.' 

"ಆಗಲೇ ಆ ಮಾತು ಕೊಟ್ಟೆನಲ್ಲ ಅಣ್ಣಾಜಿ. ಅಷ್ಟು ಬೇಕೆಂದರೆ ಹೇಳ 

ಯಾರು ಬೇಕು? ಅವರ ಮೇಲೆ ದಂಡು ನಡೆಸಿ, ಅವರ ಮಂಡೆಯನ್ನು ತಂದು 
ನಿಮ್ಮ ಅಡಿಗಳ ಮೇಲೆ ದಿಂಡುರಳು ಕೆಡಹುತ್ತೇನೆ.' 

"ಅವರನ್ನು ಬರೀ ಸೋಲಿಸಿದರೆ ಸಾಲದು ಬಿಟ್ಟಿಯಣ್ಣ. ಮತ್ತೆ ಆ ಕುನ್ನಿಗಳು 
ಎಂದೆಂದೂ ನಮ್ಮ ರಾಜ್ಯದತ್ತ ತಲೆಯಿಕ್ಕದಂತಾಗಬೇಕು. ಅವರ ಸುಮನರ ನೆತ್ತಿ 
ನಮ್ಮ ಪಾದಮುದ್ರೆ ಹೊತ್ತು ನುತ ನೀಲಪರ್ವಶದಿಂದೆ 
ಕೃಷ್ಣೆಯವರೆಗಿನ ಕನ್ನಡನಾಡು, ನಮ್ಮ ವ್ಯಾಪುಲಾಂಛನದ ಆಡುಂಬೊಲವಾಗಬೇಕು. 
ದಿನದಿನವೂ ನಮ್ಮನ್ನು ಕಾಡುತ್ತಿರುವ ತಿಗುಳರು ನಮ್ಮ ಹಡಪ ಹೊರುವ 
ಊಳಿಗದಾಳುಗಳಾಗಬೇಕು. ಕೃತಘ್ನ ಚಾಲುಕ್ಕರು ನಮ್ಮ ಕತ್ತಿ ಹೊರುವ 
ತೊತುಗಳಾಗಬೇಕು. ಹಾಗಾದಾಗ, ನನ್ನ ಆತ್ಮಕ್ಕೆ ತೃಪಿಯಾಗುತದೆ ಬಿಟ್ಟಿಯಣ್ಣ. 
ಅದುವರೆಗೂ, ನನ್ನ ಪ್ರತೀಕಾರ ತೃಷೆಗೆ ತೃಪ್ತಿಯಿಲ್ಲ. ಅಷ್ಟನ್ನು ನೀನು 
' ಮಾಡಬೇಕು.' 
— ಮಾತನಾಡುವ ಆಯಾಸದಿಂದ ಎದೆ, ಒತ್ತಿದ ತಿದಿಯಂತೆ 
ಸುಯ್ಯುತಿದ್ದರೂ ತಡೆದುಕೊಂಡು ಹೇಳಿದ ಬಲ್ಲಾಳರಾಯ. 

"ಆಗಲಿ ಅಣ್ಣಾಜಿ. ನಿಮ್ಮ ಬಯಕೆಗೆ ನನ್ನ ಬಾಳು ಮೀಸಲು. ನನ್ನನ್ನು 
ಹರಸುತ್ತಾ ನೀವು ಸಿಂಹಾಸನದ ಮೇಲಿರಿ. ನಿಮ್ಮ ಬಯಕೆಯನ್ನು ನಿಮ್ಮ ಕಣ್ಣೆದುರಿಗೇ 
ಸಾರ್ಥಕಪಡಿಸಿ ತೋರುತ್ತೇನೆ.' 

--ಭರವಸೆ ತುಂಬಿದ ಧ್ವನಿಯಲ್ಲಿ ಹೇಳಿದ ವಿಷ್ಣುವರ್ಧನ. 

"ಆ ಬಯಕೆ ನನಗೂ ಇಲ್ಲದೆ ಇಲ್ಲ ಬಿಟ್ಟಿಯಣ್ಣ. ಆದರೆ ನಾನು ಬಲ್ಲೆ 
— ನನ್ನ ಈ ಭೌತಿಕ ಚಕ್ಷುಗಳಿಗೆ ಆ ಭಾಗ್ಯವಿಲ್ಲ. ಇನ್ನು ನಾನು ಬಹಳ ದಿನ 
ಇರುವುದಿಲ್ಲ.' 

—ನಿರಾಶೆಯ ಪಾತಾಳಕ್ಕಿಳಿದು ಹೇಳಿದ ಬಲ್ಲಾಳರಾಯ. 

""ನೀವಷ್ಟು ಅಧೈರ್ಯವಾಗಬಾರದು ಅಣ್ಣಾಜಿ. ಹಿಂದಿನ ಬಾರಿ ಈ 
ಬಾರಿಗಿಂತಲೂ ಉಗ್ರವಾಗಿದ್ದ ವ್ಯಾಧಿ ಚಾರುಕೀರ್ತಿ ಗುರುಗಳ ಕೃಪೆಯಿಂದ 
ಗುಣವಾಗಲಿಲ್ಲವೇ? ಈ ಬಾರಿಯೂ ಅವರ ಕೈಗುಣದಿಂದ, ತಪೋಬಲದಿಂದ 
ನಿಮ್ಮ ಮೈ ವಜ್ರಕಾಯವಾಗಬಹುದು. ಅವರಿಗೂ ಕೂಡಲೆ ಬರಬೇಕೆಂದು ಓಲೆ 
ಹೋಗಿದೆ. 

"ಸರಿ, ನಿನ್ನ ಬಯಕೆಗೆ ನಾನೇಕೆ ಅಲ್ಲ ಎಂದು ಹೇಳಲಿ ಬಿಟ್ಟಿಯಣ್ಣ, ಆದರೆ 
ನನ್ನೊಳಗೇ ಯಾವುದೋ ಶಕ್ತಿ ನುಡಿಯುತಿದೆ--""ಹೇಳುವುದೇನಿದ್ದರೂ ಹೇಳಿ 
ಮುಗಿಸಿಬಿಡು. ಮತ್ತೆ ಅವಕಾಶ ಸಿಗುವುದಿಲ್ಲ” ಎಂದು. ಹೇಳಿದ್ದಾಯಿತು-ನನ್ನ 
ಕರ್ತವ್ಯ ನಾನು ಮಾಡಿದ್ದೇನೆ. ನನಗೆ ಕೊಟ್ಟ ಮಾತು ಮರೆಯಬೇಡ. ಎಲ್ಲ 


೧೪ ಹ್ರೊಲ್ಬುನ್ನಿಡ್ರವಿಷ್ಟವರ್ಧನ 


ಭಾರವೂ ನಿನ್ನ ಮೇಲಿದೆ. ದುರ್ಗಾಮಾತೆ ನಿನ್ನ ತೋಳುಗಳಿಗೆ ರಕ್ಷೆಯಾಗಿರಲಿ. 
ಸದಾಶಿವ ನಿನಗೆ ಸದಾ ಗೆಲುವನ್ನೇ ಅನುಗ್ರಹಿಸಲಿ 

--ಎಂದಷ್ಟು ಹೇಳಿ, ಆ ಮಾತಾಡಿದ ಆಯಾಸದಿಂದ ಭಾರವಾಗಿ ಏದುತ್ತಾ 
ಬಲ್ಲಾಳರಾಯ ಕಣ್ಣು ಮುಚ್ಚಿದ. 

ಅಷ್ಟು ಮಾತಾಡುವ ಶಕಿಯೂ ಆತನಿಗಿರಲಿಲ್ಲವೋ ಏನೋ ಆ 
ಶ್ರಮದಿಂದ ಮತ್ತ ಮೈಯಲ್ಲಿ ಜ್ವ ಜರ. ಏರಿತು. 

ಚೇಳಿನ ವಿಷದಂತೆ ಗಳಗೆಗಳಿಗೆಗೂ ಏರುತ್ತಾ ಹೋದ ಜ್ವರದ ಕಾವು, ಆ 
ಮೈಯ ಪಂಜರದಲ್ಲಿದ್ದ ಜೀವನದ ಹಕ್ಕಿ ಹಾರಿ ಹೋದ ಬಳಿಕವೇ ಇಳಿದದ್ದು. 
ಅರಿಗಳನ್ನು ಗೆದ್ದ ಬಲ್ಲಾಳರಾಯ ಸಾವಿಗೆ ಶರಣಾಗತನಾದ. ಆತ ಇನ್ನಿಲ್ಲವೆಂಬುದನ್ನರಿತು 
ಅರಮನೆ ಕಣ್ಣೀರಿನ ಕಾಸಾರವಾಯಿತು. ರಾಜಧಾನಿ ದುಃಖದ ಬೀಡಾಯಿತು. 
ಊರೂರು, ಕೇರಿ ಕೇರಿಗಳಲ್ಲೂ ಕಂಬನಿದುಂಬಿದ ಜನ ಅನಾಥರಂತೆ ಗೋಳಿಟ್ಟು 
"ಮುಂದೇನು ಗತಿ' ಎಂದು ಹಂಬಲಿಸಿದರು. 

ಪುತ್ರದುಃಖದಿಂದ ಬೇಯುತಿರುವ ತಾಯಿ ಏಚಲಾದೇವಿ, ಸೌಭಾಗ್ಯ ತಿಲಕ 
ಶೂನ್ಯವಾಗಿ, ಕಂಬನಿಗರೆಯಲೇ ಬದುಕಿದಂತೆ ಉಳಿದ ಅತಿಗೆಯರು ಪದ್ಮಲೆ, 
ಚಾಮಲೆ, ಬೊಪಲಾದೇವಿಯರು, ದುಃಖಿತರಾದವರನ್ನು ಸಂತೈಸಲು ಹೋಗಿ, 
ತಾವೇ ದುಃಖದ ಸುಳಿಯಲ್ಲಿ ಸಿಲುಕಿ ಕಂಗೆಟ್ಟ ಆಪೇಷರು, ಬಲ್ಲಾಳರಾಯ 
ಅಪುತ್ರಕನಾಗಿ ಮೃತನಾದದ್ದರಿಂದ, ರಾಜ್ಯಕ್ಕೆ ಮುಂದಾರು ದಿಕ್ಕು ಎಂಬ ಚಿಂತೆಗೆ 
ಗುರಿಯಾದ ಸಚಿವ-ಸಾಮನರು-- ಒಬ್ಬೊಬ್ಬರೂ, ಒಂದೊಂದು ಬಗೆಯ ದುಃಖದ 
ಪ್ರತಿಮೆಯಂತಿದ್ದರು. 

ಆದರೆ ವಿಷ್ಣುವರ್ಧನನಿಗೆ ಮಾತ್ರ, ಎದೆಯಲ್ಲಿ ಉರಿಗೆದರುತಿರುವ 
ದುಃಖವನ್ನು ನುಂಗಿದ ಕ್ರೋಧಾಗ್ನಿ ಜ್ವಲಿಸುತಿತ್ತು. ದೇಶವನ್ನು ವ್ಯಾಪಿಸಿದ 
, ರೋಧನ ಧ್ವನಿಯನ್ನು ಮೆಟ್ಟಿ ಒಂದೇ ಮಾತು ಹಗಲಿರುಳೂ ಅವನ ಕಿವಿಯಲ್ಲಿ 
ಮೊಳಗುತಿತು 

(ದ್ರ 'ಚಾಲುಕ್ಕರ ಶನಿ ದಾಳಿ ನಡೆಯದಿದ್ದರೆ ತನ್ನ ಅಣ್ಣ ಇನ್ನೂ ನಾಲ್ಕು 
ದಿನ ಬದುಕುತಿದ್ದ. ಎ ಅವನನ್ನು ಅಷ್ಟು ಬೇಗ ಸಾವಿಗೆ" ದೂಡಿದವರು. 
ಅವರನ್ನು ತುಳಿಯಬೇಕು; ಹೆಸರುಳಿಯದಂತೆ ಹೊಸಗಬೇಕು.' 

ಅದರೊಂದಿಗೆ ಬಲ್ಲಾಳರಾಯ ಸಾಯುವಂದು, ತನ್ನಲ್ಲಿ ಭರವಸೆಯಿಟ್ಟು 
ಹೇಳಿದ ಮಾತು-- 

"ಈ ಕುನ್ನಿಗಳೆಂದೂ ಮತ್ತೆ ನಮ್ಮ ರಾಜ್ಯದತ್ತ ತಲೆಯಿಕ್ಕದಂತಾಗಬೇಕು, 


ಹೊಯಕೇಶ್ವರ ವಿಷ್ಣುವರ್ಧನ ೧೫ 


ಬಿಟ್ಟಿಯಣ್ಣ; ನೀಲಗಿರಿಯಿಂದ ಕೃಷ್ಣೆಯವರೆಗಿನ ನಾಡು ನಮ್ಮ ವ್ಯಾಘ್ರಲಾಂಛನದ 
ಆಡುಂಬೊಲವಾಗಬೇಕು.' 

"ಖಂಡಿತ, ಖಂಡಿತ, ನಿನ್ನ ಮಾತನ್ನು ಸತ್ಯವಾಗಿ ಮಾಡುತ್ತೇನೆ. ನಾನು ನಿನ್ನ 
ಕನಸಿನ ಭಾಷೆಯಾಳು. ನೀನು ಹೇಳಿದ ರಾಜ್ಯವನ್ನು ಕಟ್ಟಿ ನಿನಗೆ ಪರೋಕ್ಷ 
ವಿನಯ ಸಲ್ಲಿಸುತ್ತೇನೆ' 

--ಎಂದು ಬಾರಿ ಬಾರಿಗೂ ತನಗೆ ತಾನೇ ಹೇಳಿಕೊಂಡು, ಉಕ್ಕಿ ಬರುವ 
ದುಃಖವನ್ನು ಸಂತೈಸಿಕೊಂಡ. 

ತಾನೇ ಸಿಂಹಾಸನಾರೋಹಣ ಮಾಡಬೇಕಾಗಿ ಬಂದ ದಿನ, ರಾಜ 
ಮುಕುಟವನ್ನು ಧರಿಸುವಾಗಲೂ ಅದೇ ಮಾತನ್ನೆ ಸಾರಿ ಹೇಳಿದ 

"ದೇಶವನ್ನು ಕಂಬನಿಯ ಕಡಲಿನಲ್ಲಿ ಅದ್ದಿ ಶಿವಪದವಾಸಿಗಳಾದ ನಮ್ಮ 
ಪೂಜ್ಯ ಅಣ್ಣಾಜಿಯವರಾದ ಬಲ್ಲಾಳ ಪ್ರಭುಗಳು, ನಮ್ಮ ಹೆಗಲಿನ ಮೇಲೆ ಬಹು 
ದೊಡ್ಡ ಹೊರೆಯನ್ನು ಹೊರಿಸಿದ್ದಾರೆ. "ನೀಲಗಿರಿಯಿಂದ ಕೃಷ್ಣಾನದಿಯವರೆಗಿನ 
ಕನ್ನಡ ನಾಡನ್ನು ಒಂದಾಗಿ ಕಟ್ಟಬೇಕು. ಅಷ್ಟು ಭೂಮಿಯೂ ಹೊಯಳ ವ್ಯಾಘ್ರದ 
ಮೀಸಲು ಬನವಾಗಬೇಕು. ಹೊಯಳರ ಹೆಸರನ್ನು ನಿರ್ಭಯವಾಗಿ ನುಡಿಯುವಷ್ಟು 
ಕೆಚ್ಚೂ ನಮ್ಮ ಶತ್ರುಗಳಿಗೆ ಉಳಿಯಬಾರದು' ಎಂದು ನಮಗೆ ಮೃತ್ಯುಶಯ್ಯೆ ಯಿಂದ 
ಅಪಣೆ ಮಾಡಿದ್ದಾರೆ. ಅಂದು ನಾವು ಅಣ್ಣಾಜಿಯವರಿಗೆ, "ಅಂತೇ ಆಗಲಿ' ಎಂದು 
ಕೊಟ್ಟ ವಚನ. ನಿಮ್ಮೆಲ್ಲರ ನಿಷ್ಠೆ, ವಿಶ್ವಾಸಗಳಿಂದ ಸಾರ್ಥಕವಾಗಬೇಕಾಗಿದೆ. ನಮ್ಮ 
ಪಾಲಿಗೆ ಈ ಮುಕುಟಧಾರಣ, ಆ ಕರ್ತವ್ಯದ ವೀರ ಕಂಕಣಧಾರಣವಾಗಿದೆ. 
ಶ್ರಿವಾಸನಿಕಾದೇವಿಯ ಅನುಗ್ರಹದಿಂದ, ನಮ್ಮ ವಚನ, ಬದುಕು ಸಫಲವಾಗಲೆಂದು 
ಹಿರಿಯರು ಹರಸಬೇಕು.' 

ಮಹಾಪ್ರಚಂಡ ದಂಡನಾಯಕ ಗಂಗರಾಜರು, ಸಂಧಿ ವಿಗ್ರಹ ಸಚಿವ 
ದಂಡನಾಯಕ ಪುಣಿಸಮಯ್ಯ, ಪ್ರಧಾನಿ ಸುರಿಗೆಯ ನಾಗಯ್ಯ, ಪ್ರಧಾನಿಗಳೂ, 
ಮಾಣಿಕ್ಯ ಭಂಡಾರಿಗಳೂ ಆದ ಮರಿಯಾನೆ ದಂಡನಾಯಕ, ಭರತ ದಂಡನಾಯಕ, 
ಮೊದಲಾದ ಸಚಿವರು, ದಂಡನಾಯಕರು, ಉಳಿದ ಮಂಡಲೇಶ್ವರ ಸಾಮಂತರು 
ಒಬ್ಬೊಬ್ಬರೂ, "ತಮ್ಮ ಬಾಳು ದೊರೆಗಳಿತ್ತ ವಚನಕ್ಕೆ ಮೀಸಲು' ಎಂದು ತಮ್ಮ 
ಖಡ್ಗದಾಣೆಯಾಗಿ, ತಮ್ಮ ಕುಲದೇವತೆಗಳ ಸಾಕ್ಷಿಯಾಗಿ ಪ್ರಮಾಣ ಮಾಡಿದರು. 

ವಿಷ್ಣುವರ್ಧನ ಸಿಂಹಾಸನ ಹತ್ತಿದ ಗಳಿಗೆಯಿಂದಲೂ, ಬಲ್ಲಾಳರಾಯನ 
ಬಯಕೆಯನ್ನು ಸಫಲಗೊಳಿಸುವ ಸಮರಕ್ಕೆ ಸಿದ್ಧತೆಗಳು ನಡೆಯತೊಡಗಿದವು. 


is 
ಗಂಗರಾಜರ ಕನಸು 


"ನಿನ್ನ ಕನಸನ್ನು ನಾನು ನನಸಾಗಿ ಮಾಡಿ ತೋರಿಸುತ್ತೇನೆ' ಎಂದು ತನ್ನ 
ಅಗ್ರಜನಿಗೆ ಮಾತುಕೊಟ್ಟ ವಿಷ್ಣುವರ್ಧನನಿಗೆ, ಆ ವಚನವನ್ನು ಕಾರ್ಯರೂಪದಲ್ಲಿ 
ಮಾಡಿ ತೋರಿಸುವುದು ಎಷ್ಟು ಕಷ್ಟ ಸಾಧ್ಯವಾದುದು ಎಂಬುದರ ಅರಿವಿತ್ತು. ಆತ 
ಎದುರಿಸಲು ಸಿದ್ದವಾದ ದೊರೆಗಳು ಸಾಮಾನ್ಯರಲ್ಲ. ದಕ್ಷಿಣ ದೇಶದಲ್ಲಿ ಅತ್ಯಂತ 
ಪ್ರಬಲರಾಗಿದ್ದ ಕಂಚಿಯ ಪಲ್ಲವರು, ಮಧುರೆಯ ಪಾಂಡ್ಯರು, ತಲವನಪುರದ 
ಗಂಗದೊರೆಗಳನ್ನು ಮುರಿದು, ಸಿಂಹಳದ ಅರಸರಿಂದಲೂ ಕಪ್ಪ ಪಡೆದು, 
ಕಡಲಾಚೆಯೂ ತಮ್ಮ ಪ್ರತಾಪದ ಪ್ರಭಾವವನ್ನು ಬೀರಿದ ಚೋಳ ಕುಲದ 
ಕುಲೋತುಂಗ ಚಕ್ರವರ್ತಿ ಒಂದು ದಿಕ್ಕಿನಲ್ಲಿ ಆತನ ಪ್ರತಿಸ್ಪರ್ಧಿಯಾಗಿದ್ದ. ಮತ್ತೊಬ್ಬ 
ಪ್ರತಿಸ್ಪರ್ಧಿಯಾದ ಚಾಲುಕ್ಯ ವಿಕ್ರಮಾದಿತ್ಯನೂ ಅಷ್ಟೇ ಪ್ರಖ್ಯಾತ ; ಆತನ 
ಸೇನಾಪಡೆಯೂ ಅಷ್ಟೇ ಪ್ರಬಲವಾದುದು. 

ಈ ಇಬ್ಬರು ಚಕ್ರಾಧೀಶ್ವರರ ಬಲ ಎಷ್ಟು, ಏನು ಎಂಬುದು, ತನ್ನ ತಾತ 
ವಿನಯಾದಿತ್ಯನ ಕಾಲದಲ್ಲೇ ತೊಂಡನೂರಿನ ಮಂಡಲಾಧಿಕಾರಿಯಾಗಿದ್ದು, ತನ್ನ 
ತಂದೆ ಎರೆಯಂಗದೇವನೊಂದಿಗೆ ಹಲವಾರು ಸಮರಗಳಲ್ಲಿ ಭಾಗವಹಿಸಿ, ಕೊಂಗು 
ನಾಡನ್ನು ಜಯಿಸಿ, "ಕೊಂಗು ಕೊಂಡ' ಎಂಬ ವಿಜಯ ಪ್ರಶಸ್ತಿಯನ್ನು ಧರಿಸಿದ 
ವಿಷ್ಣುವರ್ಧನನಿಗೆ ಚೆನ್ನಾಗಿ ತಿಳಿದಿತ್ತು. : 

ಈ ಪ್ರಬಲರಿಬ್ಬರಲ್ಲಿ ಯಾರೊಬ್ಬರನ್ನೇ ಆದರೂ, ದುಡುಕಿ ಎದುರಿಸಿದಲ್ಲಿ, 
ಸೋಲಷ್ಟೇ ಅಲ್ಲ, ಸರ್ವನಾಶವೇ ಕೈಗಟ್ಟಿ, ಹೊಯಳರ ಹೆಸರೂ 
ಉಳಿಯದಂತಾಗಬಹುದೆಂಬ ಅರಿವು ಇದ್ದುದರಿಂದಲೇ, ಅವರ ಮೇಲೆ ದಾಳಿ 
ಮಾಡುವ ನಿಶ್ಚಯ ಮಾಡಿದ ವಿಷ್ಣುವರ್ಧನರಾಯ, ಆ ದಾಳಿಗೆ ಅಗತ್ಯವಾದಷ್ಟು 
ಬಲ ಸಂಗ್ರಹ ಮಾಡತೊಡಗಿದ. ಆ ಸಿದ್ದತೆಯೂ, ದೊರೆಯ ಪ್ರಯತ್ನಕ್ಕೆ ತಕ್ಕ 
ಪ್ರಮಾಣದಲ್ಲೇ ನಡೆಯಿತು. 


ಹೊಯಳೇಶ್ವರ ವಿಷ್ಣುವರ್ಧನ ೧೭ 


ಹೊಯಳ ಸೀಮೆಯ ಒಡಗಿಗಳಿಗಾಗಲಿ, ಕಮ್ಮಾರರಿಗಾಗಲಿ ಒಂದು 
ಗಳಿಗೆಯೂ ಬಿಡುವಿರಲಿಲ್ಲ. ದೊಡ್ಡ ಯುದ್ಧಕ್ಕೆ ಅಗತ್ಯವಾದಷ್ಟು ಪ್ರಮಾಣದಲ್ಲಿ 
'ಬಗೆ ಬಗೆಯ ಯುದ್ಧ ರಥಗಳು, ಭಹತು: ಕತಿ, ಶಲ್ಯ, “ಕುಂತ, ಪರಶು, 
`ತೋಮರ, ಅಡಾಯುಧ ಮೊದಲಾದ ಶಸ್ತ್ರಗಳು, ಶಿರಸ್ಟಾಣಗಳು, ಲೋಹ 
'ಕವಚಗಳು, ಕೋಟೆಗೆ ಲಗ್ಗೆ ಹಾಕಲು ಬೇಕಾದ. ನಿಚ್ಚಣಿಗೆಗಳು,. ನಡೆಗೋಟೆಗಳು, 
ಬಗೆ ಬಗೆಯ ರಕ್ಷಣಾ ಸಾಮಾಗ್ರಿಗಳು ಕುಶಲ ಕರ್ಮಿಗಳಿಂದ ನಿರ್ಮಿತವಾಗಿ 
ಸಂಗ್ರಹಿತವಾದವು. ಅದರೊಂದಿಗೆ ದೇಶದ ವಡ್ಡವ್ಯವಹಾರಿಗಳು, ನಖರರ ಮೂಲಕ, 
ಕಾಂಭೋಜ, ಬಾಹ್ಲಿಕ, ಅರಬ್ಬಿ ಮೊದಲಾದ ನಾನಾ ಜಾತೀಯ ಉತಮಾಶ್ವಗಳನ್ನು 
| ಕೊಂಗು, ಕೇರಳದ ಗಜಗಳನ್ನು ತರಿಸಿ, ಗಜಾಶ್ಚ ಪಡೆಗಳನ್ನು ಬಲಪಡಿಸಿದರು. 
ಒಂದು ಕಡೆ ಯುದ್ದೋಪಯೋಗೀ ವಸ್ತುಗಳ ಸಂಗ್ರಹ ನಡೆದಂತೆ, ಮತೊಂದು 
ಕಡೆ ಜಲ ದುರ್ಗ, ವನದುರ್ಗ, ಗಿರಿದುರ್ಗ, ನೆಲದುರ್ಗ ಮೊದಲಾದ ಬಗೆ 
' ಬಗೆಯ ಕೋಟೆಗಳ ಮೇಲೆ ದಾಳಿ ಮಾಡುವ ವಿಧಾನ, ಬಗೆ ಬಗೆಯ ಆಯುಧಗಳ 
ಉಪಯೋಗ, ಅಶ್ವಾರೋಹಣ, ಗಜಾರೋಹಣ, ರಥಾರೋಹಣ ಮೊದಲಾದ 
ಸಮರ ವಿದ್ಯೆಗಳಲ್ಲಿ ಹೊಸದಾಗಿ ಸೇನೆಗೆ ಸೇರಿಸಿಕೊಂಡ ಸೈನಿಕರಿಗೆ ತರಬೇತು 
ಕೊಡುವ ಶಿಕ್ಷಣ ಕಾರ್ಯವೂ ನಡೆಯಿತು. ಇದರೊಂದಿಗೆ ಎಂಥ ವಿಷಮ 
| ಪರಿಸ್ಥಿತಿಯಲ್ಲೂ ದೊರೆಯನ್ನು ರಕ್ಷಿಸಬಲ್ಲ, ಸಮಯ ಬಂದಾಗ ಪ್ರಾಣದ ಪಣವಿಟ್ಟು 
| ಯುದ್ಧ ಮಾಡಬಲ್ಲ"ಗರುಡ'ರೆಂಬ ಲೆಂಕರ ಪಡೆ ನಿರ್ಮಾಣವಾಯಿತು. 

ಹೊಯಳ ಸೇನೆಯ ಚದುರಂಗ ಬಲ ಹೀಗೆ ಸಮರ ಸಿದ್ಧವಾಗುತಿದ್ದಾಗ, 
ಗಂಗರಾಜ, ಪುಣಿಸಮಯ್ಯ ಮೊದಲಾದ ದಂಡನಾಯಕರು, ಹೊಯಳ ಸೀಮೆಯ 
ಗಡಿಗಳಲ್ಲಿದ್ದ ಚೋಳ ಚಾಲುಕ್ಯ ಸಾಮನರ ನಿಷ್ಠೆ, ಅವರ ಸೇನೆಯ ಪ್ರಮಾಣ, 
ಅಲ್ಲಿಯ ಆರ್ಥಿಕ ಪರಿಸ್ಥಿತಿ, ಮಳೆ-ಬೆಳೆ, ಜನರಲ್ಲಿ ಪ್ರಭುಗಳ ವಿಷಯದಲ್ಲಿದ್ದ 
ಎಿಶ್ವಾಸ--ಒಂದೊಂದು ವಿವರದ ಬಗ್ಗೆಯೂ ಬೇಹುಗಾರರಿಂದ ಸುದ್ದಿ 
ತರಿಸಿಕೊಂಡು, ಆ ಸುದ್ದಿಗಳ ಸತ್ಯಾಸತ್ಯತೆಯನ್ನು ಪರೀಕ್ಷಿಸಿ, ಆ ವಾರ್ತೆಗಳಿಂದ 
ತಮ್ಮ ಬಲದ ಶಕ್ತಿಯನ್ನು ತರ್ಕಿಸಿ, ತಮ್ಮ ಬಲದಲ್ಲಿ ಎಲ್ಲೂ, ಯಾವ ಬಗೆಯ 
ಬಿರುಕೂ ಕಾಣದಂತೆ ಎಚ್ಚರಿಕೆ ವಹಿಸಿ, ದೊರೆ ಯಾವ ಗಳಿಗೆಯಲ್ಲಿ ಅಪ್ಪಣೆ 
ಮಾಡಿದರೂ, ಸೇನೆಯನ್ನು ನಡೆಸಲು ಸಿದ್ಧವಾಗಿದ್ದರು. 

ಈ ಸಿದ್ಧತೆಗಳು ಮುಂದುವರಿದು, ಜಲ ಸಂಗ್ರಹವಾದಂತೆ, ದಿನದಿನಕ್ಕೂ 
ಸೇನೆಯ ಸಮರಾತುರವೂ ಹೆಚ್ಚುತಿತ್ತು. 

ಎಲ್ಲರಿಗಿಂತಲೂ ಹೆಚ್ಚು "ಉತ್ಸಾಹ ಮಹಾ ಪ್ರಚಂಡ ದಂಡನಾಯಕರಾದ 
ಗಂಗರಾಜರಿಗೆ. 


ತೆ. 


೧೮ ಹೊಯ ಕಸರಡ್ದಿಷ್ಟಪರದ 


ಗಂಗರಾಜರು, ಹೊಯಳರ ಸೇನಾ ಸೇವೆಯಲ್ಲೇ ಮೈ ಮುಪ್ಪುದ ಹಿರಿಯ 
ದಂಡನಾಯಕರು. ಅವರ ತಂದೆ ಏಚದಂಡನಾಯಕರು, ನೃಪಕಾಮ ದೊರೆಯ 
ಬಲಗೈ ಎನಿಸಿಕೊಂಡು, ಆಪಮಿತ್ರರಾಗಿದ್ದವರು. ಆ ಕಾಲದಿಂದಲೂ, ಅರಮನೆ, 
ಸಚಿವ ಪರಿಹಾರ ಎಲ್ಲರಿಗೂ ಚಿರಪರಿಚಿತರಾಗಿ, ತಮ್ಮ ಶೌರ್ಯ, ಸಾಹಸ, ನಿಷ್ಠೆಗಳಿಂದ 
"ದ್ರೋಹ ಘರಟ್ಟ' ಎಂಬ ಬಿರುದು ಪಡೆದು, ಎಲ್ಲರ ಪ್ರೀತಿ, ನಂಬಿಕೆಗೆ 
ಪಾತ್ರರಾಗಿದ್ದವರು. ವಿಷ್ಣುವರ್ಧನನಿಗಂತೂ ಗಂಗರಾಜರು ಎಂದರೆ ತನ್ನ 
ತಂದೆಯಂತೆ ಎಂಬಷ್ಟು ಗೌರವ; ಹಿರಿಯಣ್ಣನೆಂಬಷ್ಟು ವಿಶ್ವಾಸ; ತನ್ನ ವಜ್ರ ಕವಚ 
ಇವರು ಎಂಬ ನಂಬಿಕೆ. ಎಂತಲೇ ಅವರಿಗೆ ರಾಜಸನ್ನಿಧಿಯಾಗಲಿ, ಸಚಿವ 
ಸಮಿತಿಯಲ್ಲಾಗಲಿ ನಿಸಂಕೋಚವಾಗಿ ಮಾತನಾಡುವ ಅಧಿಕಾರವಿತ್ತು. 

ಸಕಲ ಸೇನಾ ಸಂಗ್ರಹ ನಡೆದ ಬಳಿಕವೂ, ವಿಷ್ಣುವರ್ಧನನ ಸಮರ ಯಾತ್ರೆಯ 
ದಿನ ನಿಶ್ಚಯಿಸದೆ ಇರುವುದನ್ನು ಕಂಡು, ಗಂಗರಾಜರಿಗೆ ದೊರೆಯ ಮುನ್ನೆಚ್ಚರಿಕೆಯ 
ಸ್ವಭಾವ "ಮೆಚ್ಚಿಗೆಯಾದರೂ, "ಸಮಾಧಾನ ಮೂಡುತಿತ್ತು. 

ಒಮ್ಮೆ. ಪಂಚ ಪ್ರಧಾನರ ಮಂತ್ರಾಲೋಚನಸಭೆಯಲ್ಲಿ ಯುದ್ಧ ವಿಷಯ 
ಚರ್ಚೆಗೆ ಬಂದಾಗ ಪ್ರಭುಗಳು ಯುದ್ಧ ವಿಷಯದಲ್ಲಿ ದಿನ ನಿಶ್ಚಯ “ಮಾಡದೆ 
ಮುಂದೆ ದೂಡುತಿರುವುದು ನಮಗೆ ಆಶ್ಚರ್ಯವನ್ನುಂಟುಮಾಡಿದೆ. ಉಸಿರಿನ 
ಏಟಿಗೇ ಸಾಯುವ ಮಶಕವನ್ನು ಹೊಸಗಿ ಹಾಕಲು ಕತ್ತಿ ಹರಿತವಾಗಿದೆಯೋ 
ಇಲ್ಲವೋ, ಇನ್ನೊಮ್ಮೆ ಸಾಣೆಗೆ ಹೋಗಿ ಬಂದರೆ  ಮೇಲೇನೊ ಎಂದು 
ಯೋಚಿಸುವುದೇಕೆ ? ಯುದ್ಧಕ್ಕೆ ನಿಮ್ಮ ಮನಸ್ಸು ಸಿದ್ಧವಾಗಿದ್ದರೆ ಇಂದೇ ಅಪ್ಪಣೆ 
ಕೊಡಿ. "ಶುಭಸ್ಯ ಶೀಘ್ರಂ' ಎಂದಾಡಿ ತಮ್ಮ ಆತುರವನ್ನು ತೋರಿದರು. 

"ನಾವು ಯುದ್ಧ ಹೂಡಲಿರುವುದು, ಮಶಕ ಮಕ್ಷಿಕಗಳೊಂದಿಗಾಗಿದ್ದರೆ, 
ನಾವೂ ಹಿಂದೆ ಮುಂದೆ ನೋಡುತಿರಲಿಲ್ಲ. ಆದರೆ ನಮ್ಮ ಇದಿರು ನಿಂತಿರುವವರು, 
ಕೊಬ್ಬಿದ ಸಾಮ್ರಾಟ ಸಿಂಹಗಳು. ಸಾಮನರಾರೂ ಅವರನ್ನು ಇಂದಿನವರೆಗೂ 
ಕೆಣಕಲು ಹೋಗಿಲ್ಲ. ಹಾಗಾಗಿ--ನಾವು ನೀವು ಹಿಂದಾರೂ ಮಾಡದ ಸಾಹಸಕ್ಕೆ 
ಕೈಹಾಕಿದ್ದೇವೆ--ಇದರಲ್ಲಿ ಏನೋ ಹೆಚ್ಚು ಕಡಮೆಯಾಗಿ, ಪಗೆವಾಡಿಯಲ್ಲಿ ಕೆಮ್ಮನೆ 
ನಗಿಸಿಕೊಳ್ಳುವಂಥ ಪರಿಸ್ಥಿತಿ ಪ್ರಾಪ್ತವಾಗಬಾರದೆಂದೇ, ನಾವು ಇಷ್ಟು ಹಿಂದೆ ಮುಂದೆ 
ನೋಡುತಿರುವುದು. ನಮ್ಮ ಸಮರ ಘೋಷಣೆ, ವಿಜಯ "ಘೋಷಣೆಯೇ 
ಆಗಬೇಕು.' 

"ಹಾಗೇ ಆಗುತದೆ ಪ್ರಭು, ನನಗೆ ಆ ನಂಬಿಕೆಯಿದೆ.' 

--ಗಂಗರಾಜರು ಅಚಲ ವಿಶ್ವಾಸದಿಂದ ಹೇಳಿದರು. 


ಹೊಯಲೇಶ್ವರ ವಿಷ್ಣುವರ್ಧನ ೧೯ 


"ಅರಿಗಳ ಬಲಾಬಲ ನಿಮಗೆ ಅರಿಯದ ವಿಷಯವಲ್ಲ. ಅದನ್ನು ತಿಳಿದೂ 
ಈ ಮಾತು ಹೇಳುತ್ತೀರಾ ದಂಡನಾಯಕರೇ?' 
| "ತಿಳಿಯದೆ. ಮಾತು ಗಳುಹುವುದು ಈ ಜಾಯಮಾನಕ್ಕೇ ಬಂದದ್ದಲ್ಲ. 
' ಶತ್ರುಬಲವೇನೆಂಬುದು ನಮಗೂ ಗತೇ: ಆದರೆ, ಸೇನಾ ಬಲವೊಂದೇ ಯಾವ 
ಸಾಮ್ರಾಜ್ಯವನ್ನು ರಕ್ಷಿಸಲಾರದು ಪ್ರಭು..... 

"ಅದಕ್ಕಿಂತ ಹೆಚ್ಚಾಗಿ ಪುಣ್ಯಬಲ ಬೇಕು. ವಿಶ್ವಾಸದ್ರೋಹಿಗಳಾದ 
ಚಾಲುಕ್ಕರಿಗಾಗಲೀ, ಧರ್ಮದ್ರೋಹಿಗಳಾದ jie” ಆ ಬಲವಿಲ್ಲ. ಆ 
 ಬುನಾದಿಯಿಲದೆ ಅವರ ಸಾಮ್ರಾಜ್ಯ ಉಸುಗಿನಲ್ಲಿ ಕಟ್ಟಿದ ಮನೆ; ಕುಸಿದು 
ಬೀಳುವುದೇ ನಿಶ್ಚಯ. ಪುಣ್ಯ ತೀರಿದ ಹ ಆಕಾಶದಲ್ಲಿ ಸುತುವ ನಕ್ಷತ್ರವೂ ನೆಲಕ್ಕೆ 
ಬೀಳುವಂತೆ, ಸಾಮ್ರಾಜ್ಯಗಳೂ ಉರುಳುತ್ತವೆ. ಆದುದರಿಂದ ನಾವು ಆ ಪುಣ್ಯಹೀನರ 

ಬಲಾಬಲದ ಯೋಚನೆ ಮಾಡದೆ, ದಾಳಿ ನಡೆಸಲು ಅನುಮತಿ ಕೊಡಿ. 
 ಅರ್ಹತ್ಸರಮೇಶ್ವರನ ಕೃಪೆಯಿಂದ ನಮಗೆ ಜಯಲಾಭವಾಗುತದೆ' 
ಸಸಿನ ಹೊಯಳರ ಗೆಲುವಿನ ವಿಷಯದಲ್ಲಿ ತಮಗಿದ್ದ ನಂಬಿಕೆಯನ್ನು 
` ಗಂಗರಾಜರು ಆಡಿ ತೋರಿಸಿದರು. 

"ನಿಮಗೆಲ್ಲಾ ಅಷ್ಟು ನಂಬಿಕೆಯಿದ್ದರೆ, ಉಳಿದ ಪ್ರಧಾನರೂ ನಿಮ್ಮ ಮಾತಿಗೆ 

ಒಪ್ಪಿದರೆ, ದಂಡಯಾತ್ರೆ ನಾಳೆಯೇ ನಡೆಯಲಿ. ದಿನ ನಿಶ್ಚಯವಾದಂತೆಯೇ ದಾಳಿ 
ಯಾವ ದಿಕ್ಕಿನತ್ತ ನಡೆಯಬೇಕೆಂದೂ ನಿಶ್ಚಯವಾಗಬೇಕು. 

"ಯಾವ. ದಿಕ್ಕಿನತ್ತ ಎಂಬ ವಿಷಯದಲ್ಲಂತೂ ಏನು ಸಂಶಯವೇ ಇಲ್ಲ. 
ತಲಕಾಡಿನ ತಿಗುಳರೇ ನಮ್ಮ ಮೊದಲ ತುತ್ತು. ಅಲ್ಲವೇ ಗಂಗರಾಜರೇ?9?' 

—ದಂಡನಾಯಕ ಪುಣಿಸಮಯ್ಯ ಹೇಳಿದರು. 

"ನಿಜ, ನಿಜ ಮೊದಲು ಅವರನ್ನು ಮುಗಿಸಿ ದೇಶವನ್ನು ತಿಗುಳ ಪೀಡೆಯಿಂದ 
ಮುಕ್ತಗೊಳಿಸಬೇಕು. ಈ ಘಟ ಇನ್ನೂ ರಾಗ್‌” ಅದೊಂದು ಕೆಲಸ 
ನಡೆದುಹೋದರೆ, ನನ್ನ ಹುಟ್ಟು ಸಾರ್ಥಕವಾಗುತ್ತದೆ”---ಎಂದು ಗಂಗರಾಜರು 
| ಖಚಿತವಾಗಿಯೇ ಹೇಳಿ, ಪುಣಿಸಮಯ್ಯನ ಮಾತಿಗೆ ತಮ್ಮ ಸಮ್ಮತಿಯನ್ನು 
ಸೂಚಿಸಿದರು. 

ಮರಿಯಾನೆ ದಂಡನಾಯಕ, ಭರತದಂಡನಾಯಕರೂ ಆ ಸಲಹೆಗೇ 
ಬೆಂಬಲ ನೀಡಿದರು. 


೨೦ ಹೊಯಲೇಶ್ವರ ವಿಷ್ಣುವರ್ಧನ 


ಗಂಗರಾಜರಂತೂ ಚೋಳರ ಹೆಸರು ಕೇಳಿದರೇ ಸಾಕು, ಆಜ್ಯಾಹುತಿ 
ಯನ್ನುಂಡ ಅಗ್ನಿಯತಾಗುತಿದ್ದರು. ಅವರು ಚೋಳರನ್ನು "ತಿಗಳ'ರೆಂದಲ್ಲದೆ ಬೇರೆ 
ಹೆಸರಿನಿಂದ ಕರೆಯುತಲೇ ಇರಲಿಲ್ಲ. 

ಉಳಿದ ದಂಡನಾಯಕರೂ ಅಷ್ಟೆ--ಚೋಳರ ಹೆಸರು ಕೇಳಿದರೆ 
ಉರಿಯಾಗುತಿದ್ದರು. 

ಚೋಳರ ವಿಷಯದಲ್ಲಿ ಅವರೆಲ್ಲರಿಗೂ ಅಷ್ಟೇಕೆ ಆಕ್ರೋಶವೆಂಬುದು 
ವಿಷ್ಣುವರ್ಧನನಿಗೂ ತಿಳಿದಿತ್ತು. 

ಗಂಗರಾಜರು, ಹಿಂದೆ ಗಂಗವಾಡಿ ತೊಂಬತಾರು ಸಾವಿರದ ಸೀಮೆಯನ್ನು 
ಏಕಚ್ಛಕ್ರಾಧಿಪತಿಗಳಾಗಿ ಯಾರೊಬ್ಬರ ಅಂಕೆಗೂ ಒಳಪಡದೆ ಮತ್ತಗಜಗಳಂತೆ 
ಬಾಳಿ, ಆಳಿದ ಗಂಗದೊರೆಗಳ ವಂಶಜರು. ತಮ್ಮ ಹಿರಿಯರ ರಾಜಧಾನಿಯಲ್ಲಿ 
ಪರಕೀಯರ ಬಾವುಟ ಹಾರುವುದನ್ನು ನೋಡಿ, ಗಂಗಾರಾಜರ ಅಭಿಮಾನೀ ಜೀವ 
ತಳಮಳಿಸುತಿತ್ತು. ಆದರೆ ಅದಕ್ಕಿಂತ ಹೆಚ್ಚಿನ ವ್ಯಥೆ ಮತೊಂದಿತ್ತು ಅವರಿಗೆ. 

ಗಂಗದೊರೆಗಳು, ತಮ್ಮ ಕಾಲದಲ್ಲಿ ಜೈನ ಧರ್ಮಾವಲಂಬಿಗಳಾಗಿದ್ದುದೇ 
ಅಲ್ಲದೇ, ಆ ಮತಕ್ಕೆ ಪ್ರೋತ್ಸಾಹಕರಾಗಿದ್ದರು. ಅವರ ಕಾಲದಲ್ಲಿ ಗಂಗವಾಡಿ 
ಜೈನಧರ್ಮದ ತವರುಮನೆಯಾಗಿತ್ತು. ಸಮಂತಭದ್ರಬಾಹು ಮುನಿಗಳ 
ಪಾದಧೂಳಿಯಿಂದ ಪವಿತ್ರವಾದ ಶ್ರವಣಬೆಳಗೊಳದಲ್ಲಿ ಲೋಕಾಶ್ಚರ್ಯಕರವಾದ 
ಭವ್ಯೋತುಂಗ ಬಾಹುಬಲಿ ಮೂರ್ತಿ ನಿರ್ಮಿತವಾದುದು ಗಂಗದೊರೆ ರಾಚಮಲ್ಲನ 
ದಂಡನಾಯಕನಾದ ಚಾಮುಂಡರಾಯನಿಂದ. ಆ ಬಾಹುಬಲಿ ಮೂರ್ತಿಯ 
ಪ್ರತಿಷ್ಟೆಮಾದ ಬಳಿಕ, ಶ್ರವಣಬೆಳುಗೊಳ "ಅಭಿನವ ಪೋದನಪುರ'ವೆಂದು 
ಖ್ಯಾತವಾಗಿ, ಜಿನಮುನಿಗಳ ನೆಲೆವೀಡಾಗಿ, ಜೈನ ಧರ್ಮೀಯರ ಪ್ರಧಾನ 
ಧರ್ಮಕ್ಷೇತ್ರವಾಗಿತ್ತು. 

ಶ್ರವಣಬೆಳುಗೊಳ, ಹನಸೋಗೆ, ಕಳಸವಾಡಿ ಎಂದು ಒಂದೆರಡು 
ಊರುಗಳನ್ನು ಹೆಸರಿಸುವುದೇನು, ಗಂಗ ಅರಸರ ಕಾಲದಲ್ಲಿ ಗ್ರಾಮ ಗ್ರಾಮವೂ 
ಬಸದಿಗಳಿಂದ ಅಲಂಕೃತವಾಗಿ, ಗಂಗವಾಡಿ, ಜಿನವಾಡಿಯಾಗಿತ್ತು. 

ಗಂಗ ಅರಸರ ಭಾಗ್ಯ ಬದಲಾಗಿ, ಚೋಳರಾಜ ರಾಜನ ತೊತಳದುಳಿತಕ್ಕೆ 
ಸಿಕ್ಕು, ಗಂಗಸಿಂಹಾಸನ ಉರುಳಿದ ಬಳಿಕ, ಅವರೊಂದಿಗೆ ಪಟ್ಟವೇರಿ ರಾರಾಜಿಸಿದ 
ಜಿನಧರ್ಮವೂ ತನ್ನ ಪ್ರತಿಷ್ಠೆಯನ್ನು ಕಳೆದುಕೊಂಡಿತು. ಚೋಳ ದೊರೆಗಳು 
ಒಪ್ಪಿದ ಶೈವ, ವೈಷ್ಣವ ಧರ್ಮಗಳು ಪ್ರಬಲಿಸಿ, ದಿನ ದಿನಕ್ಕೆ ಬಸದಿಗಳು ಹಾಳಾಗುತ್ತಾ 
ಬಂದವು. ಜೈನ ಬಸದಿಗಳ ದೇವಾಲಯದ ಭೂಮಿ, ಎಷ್ಟೋ ಚೋಳ ದಳಪತಿಗಳ . 
ಭೋಗಕ್ಕೆ ಸಂದಿತು. 


em ತತ ಯ, _  ಶ್ಪ್ಮತಾ್‌ಾ್‌ ಸ್ಮ ಸಸ ಸಸತಸ ಅಸ್ಪ ಶಶ ಚ್‌ 


ಹೊಯಳೇಶರ ವಿಷ್ಣುವರ್ಧನ ೨೧ 


ತಮ್ಮ ವಂಶಕ್ಕಾದ ಹಾನಿಗಿಂತ ಹೆಚ್ಚಾಗಿ, ಧರ್ಮಕ್ಕಾದ ಹಾನಿ ಗಂಗರಾಜರ 
ಮನಸ್ಸಿಗೆ ಸಹಿಸಲಾಗದ ಕಿಚ್ಚಾಗಿತ್ತು. 

"ಮನುಷ್ಯನ ಆಯಸ್ಸು "ಪರಿಮಿತವಾಗಿರುವಂತೆಯೇ, ಸಾಮ್ರಾಜ್ಯಗಳ 
ಆಯಸ್ಸೂ ಪರಿಮಿತವಾದದ್ದು. ಗಾಳಿ ಬೀಸಿದಾಗ ಜಲದಲ್ಲಿ ಮೂಡಿ ಮುಳುಗುವ 
ಬುದ್ದುದಗಳಂತೆ, ಇವೂ ಹುಟ್ಟಿ, ಒಂದು ಗಳಿಗೆ ಇಂದ್ರಚಾಪದ ಕಾಂತಿಯನ್ನು 
ಮೆರೆದು ಮರೆಯಾಗುತ್ತವೆ. ಆದ್ದರಿಂದ ಸಾಮ್ರಾಜ್ಯಹಾನಿ, ನಿರೀಕ್ಷಿಕವಾದದ್ದು. 


: ಅದರ ಅಳಿವಿಗಾಗಿ ನಾನು ಪರಿತಪಿಸುವುದಿಲ್ಲ. ಆದರೆ ಸರ್ವರಿಂದಲೂ 


ಪರಿಪಾಲಿತವಾಗಿ, ಅಚಂದ್ರಾರ್ಕಸ್ಥಾಯಿಯಾಗಿ ಮೆರೆಯಬೇಕಾದ ದೇವಾಲಯ, 
ಜಿನಾಲಯಗಳಿಗಾದ ಹಾನಿಯನ್ನು ನಾನು ಸಹಿಸಲಾರೆ'--ಎಂದು ನುಡಿದು, 
ನೂರಾರು ಸಮರಗಳಲ್ಲಿ ಹರಿದ ರಕದ ಪ್ರವಾಹವನ್ನು ಕಣ್ಣಾರೆಕಂಡೂ ಕಂಗೆಡದ 
ಗಂಗರಾಜರು, ಮುರಿದ ಬಸದಿಯೊಂದರ ಭಗ್ನ ಶಿಲ್ಪಗಳನ್ನು ನೋಡಿ ಮಿಡಿದಿದ್ದರು. 

"ಯಾರಿಗೂ ಯಾವ ರೀತಿಯಲ್ಲೂ ತೊಂದರೆ ಕೊಡದೆ, ಸಕಲರಲ್ಲಿಯೂ, 
ಧರ್ಮಭಾವನೆಯನ್ನು, ಆನಂದವನ್ನು ಪ್ರೇರಿಸುವ ಈ ವಿಗ್ರಹಗಳನ್ನು ಒಡೆದು 
ತಮ್ಮ ಮತಪ್ರೇಮವನ್ನು ಮೆರೆಯಿಸಿದ ಮದಾಂಧರನ್ನು ಹುಟ್ಟಡಗಿಸುವವರೆಗೂ 
ನನ್ನ ಖಡ್ಗಕ್ಕೆ ವಿಶ್ರಾಂತಿಯಿಲ್ಲ'---ಎಂದು ತಮ್ಮ ಗುರುಗಳಾದ ಶುಭಚಂದ್ರದೇವರ 
ಪಾದಸಾಕ್ಷಿಯಾಗಿ ಶಪಥ ಮಾಡಿದ್ದರು. 

ಗಂಗವಾಡಿಯನ್ನು ಗೆಲ್ಲಬೇಕು. ಗಂಗಾವಾಡಿಯಲ್ಲಿ ಚೋಳ ಧಾಳಿಯಿಂದ 
ಜೀರ್ಣವಾದ ಜಿನಮಂದಿರಗಳನ್ನೆಲ್ಲಾ ಪೊಸಯಿಸಿ, ಮತ್ತೆ ಗಂಗವಾಡಿಯ 
ಕೀರ್ತಿಯನ್ನು ಮೆರೆಸಬೇಕೆಂಬ ಬಯಕೆ ದಿನದಿನವೂ ಅವರಲ್ಲಿ ಮೂಡಿ, ಬೆಳೆದು 
ಅದಮ್ಯ ಆಕಾಂಕ್ಷೆಯಾಗಿತ್ತು. 

ಈ ಆಕಾಂಕ್ಷೆಯೇ ಚೋಳರ ಮೇಲಿನ ದಾಳಿಗೆ ಗಂಗರಾಜರನ್ನು 
ಅಹರ್ನಿಶಿಯೂ ಪ್ರಚೋದಿಸುತಿದ್ದ ಶಕ್ತಿ. 

ಅವರ ಅಭಿಲಾಷೆಯೇ, ಸ್ವಯಂ ಜೈನಧರ್ಮೀಯರಾದ ಪುಣಿಸಮಯ್ಯ, 


ಮರಿಯಾನೆ, ಭರತ ಮೊದಲಾದ ದಂಡನಾಯಕರಿಗೂ ಇತ್ತು. 


ಎಷ್ಟುವರ್ಧನನಿಗೂ, ತನ್ನ ದಂಡನಾಯಕರ ಈ ಅಭಿಲಾಷೆ 
ಅಪ್ರಿಯವಾಗಿರಲಿಲ್ಲ. ಆತನ ಹೃದಯದಲ್ಲೂ ಚೋಳರ ಮೇಲೆ ದಾಳಿ 
ಮಾಡಬೆಕೆಂಬ ಬಯಕೆ ಕುದಿಯುತಿತು. 

ಹೀಗೆ ದೊರೆ, ದಂಡನಾಯಕರು- -ಎಲ್ಲರ ಬಯಕೆಗಳೂ ಮೇಳವಿಸಿ 
ಹೊಯಳಸೇನೆ ತಲಕಾಡಿನ ಮೇಲೆ ದಾಳಿ ಮಾಡುವುದೆಂದು ನಿಶ್ಚಯವಾಯಿತು. 


ದಂಡನಾಯಕ ಪಟ್ಟ 


ಮಸೆದು ಮೊನೆಯಾದ ಹೊಯಳ ಖಡ್ಗ ಕಾಳಿಗೆ ಚೋಳ ಬಲವೇ 
ಪ್ರಥಮಾಹುತಿಯೆಂದು ತೀರ್ಮಾನವಾದ ಆಪ್ತ ಸಭೆಯಲ್ಲಿಯೇ, ಆ ದಂಡ 
ಯಾತ್ರೆಯ ಪ್ರಧಾನ ದಂಡನಾಯಕ ಪಟ್ಟ ಯಾರಿಗೆ ಕಟ್ಟುವುದೆಂಬ ಪ್ರಶ್ನೆಯೂ 
ಚರ್ಚಿತವಾಯಿತು. ವಿಷ್ಣುವರ್ಧನನ ದಂಡನಾಯಕರಲ್ಲಿ ಒಬ್ಬೊಬ್ಬರಿಗೂ ತಮ್ಮ 
ಶಕ್ತಿ, ಸಮರ ಚಾತುರ್ಯ ಪ್ರದರ್ಶನಕ್ಕೆ, ಆತನ ಕಾಲದಲ್ಲಿ ದೊರಕಿದ ಈ 
ಪ್ರಥಮಾವಕಾಶ ತಮಗೇ ದೊರಕಬೇಕೆಂಬ  ಬಯಕೆಯಿತ್ತು. 

ಆದರೆ ಸಂಧಿವಿಗ್ರಹ ಸಚಿವನಾದ ಪುಣಿಸಮಯ್ಯ ಆ ಬಗ್ಗೆ ಹೆಚ್ಚು ಚರ್ಚೆ 
ನಡೆಯಲು ಅವಕಾಶ ಕೊಡದೆ ಹೇಳಿದ 

" "ಈ ಬಾರಿಯ ಸಮರದ ರಣವೀಳೆಯ ತಮಗೆ ದೊರೆಯಬೇಕೆಂಬ 

ಬಯಕೆ ನಮ್ಮಲ್ಲಿ ಪ್ರತಿಯೊಬ್ಬರಿಗೂ ಇದೆ. ಆ ಮನ್ನಣೆಗೆ ಅನರ್ಹರಾದವರು, ಈ 
ಓಲಗದಲ್ಲಿ ಯಾರೂ ಇಲ್ಲ. ಪ್ರಭು ಸೇವೆಯಲ್ಲಿ, ಹೊಯಳ ಸಾಮ್ರಾಜ್ಯಲಕ್ಷ್ಮಿಯ 
ಆರಾಧನೆಯಲ್ಲಿ ಅರ್ಪಿತವಾಗುವ ಪ್ರಥಮ "'ರಕ್ತಬಿಂದು ನನ್ನದಾಗಲಿ ಎಂಬ 
ಉತ್ಸಾಹದಲ್ಲಿ ನಾವೆಲ್ಲರೂ ಸಮಾನಸ್ಸಂಧರಾಗಿದ್ದೇವೆ. ಆದರೆ, ಈ ಗೌರವ 
ವಯಸ್ಸಿನಲ್ಲಿ, ಸೇವೆಯಲ್ಲಿ, ನಿಷ್ಠೆಯಲ್ಲಿ, ಚೋಳರ ಮೂಲೋತ್ಪಾಟನದ 
ಬಯಕೆಯಲ್ಲಿ ನಮ್ಮೆಲ್ಲರಿಗಿಂತ ಹಿರಿಯರಾಗಿರುವ ಮಹಾ ಪ್ರಚಂಡ ದಂಡನಾಯಕ 
ಗಂಗರಾಜರಿಗೇ ಸಲ್ಲಬೇಕು ಎಂಬುದು ನನ್ನ ಅಭಿಲಾಷೆ; ಪ್ರಭುಗಳಲ್ಲಿ ನಮ್ರ 
ವಿನಂತಿಯೂ ಅದೇ ಆಗಿದೆ. ಹಿರಿಯರಾದ ಗಂಗರಾಜರಿಗೂ ನನ್ನ ಅಭಿಪ್ರಾಯ 
ಮಾನ್ಯವಾಗುವುದೆಂದೇ ನಂಬಿದೇನೆ.' 

ಪುಣಿಸಮಯ್ಯನ ಅಭಿಪ್ರಾಯವನ್ನು ಸಾಧುವಲ್ಲ ಎನ್ನುವವರು ಆ ಸಭೆಯಲ್ಲಿ 
ಯಾರೂ ಇರಲಿಲ್ಲ. : ಆದರೆ ಗಂಗರಾಜರೇ ಪುಣಿಸಮಯ್ಯನ ಅಭಿಪ್ರಾಯಕ್ಕೆ 


ಇತ್ರ 


`` ಹೊಯ್ದಕೇಶ್ವರ ವಿಷ್ಣುವರ್ಧನ ೨೩ 
ಇದಿರು ಮಾತನಾಡಿದರು. ಎಲ್ಲರೂ ಮೌನವಾಗಿ ತಮ್ಮ ಸಮ್ಮತಿಯನ್ನು 


ಸೂಚಿಸಿದ ಬಳಿಕ, ಪ್ರಭುಗಳು ಪುಣಿಸಮಯ್ಯನ ಸೂಚನೆಯನ್ನು 
ಅಂಗೀಕರಿಸುವವರೆಂದೇ ನಂಬಿದ ಸಭಾಸದರಿಗೆ ಗಂಗರಾಜರು-- 

"ಪ್ರಭುಗಳು ಸಂಧಿ ವಿಗ್ರಹ ಸಚಿವರ ಸೂಚನೆಯ ಬಗ್ಗೆ ನಮ್ಮ 
ಅಭಿಪ್ರಾಯ ವ್ಯಕಪಡಿಸಲು ಅವಕಾಶ ಕೊಡಬೇಕು' 

—ಎಂದು ಬೇಡಿ ಎದ್ದು ನಿಂತದ್ದನ್ನು ಕಂಡು "ಅವರು ಹೇಳಬೇಕಾದುದನ್ನು 
ಪುಣಿಸಮಯ್ಯನವರೇ ವ್ಯಕ್ತಪಡಿಸಿದ ಬಳಕ ಇವರು ಹೇಳುವುದು ಬೇರೇನು ಉಳಿದಿದೆ". 
ಎಂದು ಚಕಿತರಾದರು. ಎಂತಲೇ ಅವರೇನು ಹೇಳುವರೋ ಎಂದು ಅವರ 
ಮಾತನ್ನು ಕುತೂಹಲದಿಂದ ಆಲಿಸಿದರು. 

ದೊರೆಗೆ ಸಚಿವ ಮಂಡಳಿಗೆ, ಸಭಾಸದರಿಗೆ ವಿನಯದಿಂದ ನಮಸ್ಕರಿಸಿ, 
ಗಂಗರಾಜರು ನುಡಿದರು: 

"ಸಂಧಿವಿಗ್ರಹ ಸಚಿವರಾದ ಪುಣಿಸಮಯ್ಯನವರು ತಮಗೆ ತೋಚಿದ 
ಮಾತನ್ನು ಸ್ಪಷ್ಟವಾಗಿ ಹೇಳಿದ್ದಾರೆ. ನನ್ನ ವಿಷಯದಲ್ಲಿ ಅವರು ವ್ಯಕ್ತಪಡಿಸಿದ 
ಎಶ್ವಾಸ, "ನಂಬಿಕೆಗಳಿಗೆ ನಾನು ಕೃತಜ್ಞನಾಗಿದ್ದೇನೆ. ಮಹಾ ಪ್ರಧಾನ "ಪದವೀ 
ರಕ್ಷಿತನಾದ ನನ್ನ ಹೆಸರನ್ನು, ಸ್ವಯಂ ಸಂಧಿವಿಗ್ರಹ ಸಚಿವರೇ ಸೂಚಿಸಿದಾಗ ಅದಕ್ಕೆ 
ಇದಿರು ಹೇಳುವ ಇಚ್ಛೆ. ತಮ್ಮಲ್ಲಿ ಯಾರಿಗೂ ಇರುವುದಿಲ್ಲ. ನಿಮ್ಮ 
ಆಯ್ಕೆಯನ್ನು ಪ್ರಭುಗಳೂ ತಳ್ಳಿಹಾಕಲಾರರು. ಎಷ್ಟೋ ವೇಳೆ, ಇಂಥ 
ಸಂದರ್ಭಗಳಲ್ಲಿ ಉಳಿದೆಲ್ಲ ಎಚಾರಕ್ಕಿಂತ ಮುಖ ದಾಕ್ಷಿಣ್ಯವೇ "ಹೆಚ್ಚು ಪರಿಣಾಮ 


ಕಾರಿಯಾಗುತದೆ. ಆದುದರಿಂದ ಈ ಬಗೆಯ ಸನ್ನಿವೇಶದಲ್ಲಿ, ಮುಖ ದಾಕ್ಷಿಣ್ಯದ 


ಹೊನ್ನಸಂಕಲೆಯಿಂದ ಬಂಧಿತರಾಗದ ಯಾರಾದರೊಬ್ಬ ಹಿರಿಯರು, ಇಂಥ 
ಆಯ್ಕೆಯ ಸಾಧಕ-ಬಾಧಕಗಳನ್ನು ನಿಷ್ಠಕ್ಷಪಾತವಾಗಿ ವಿಮರ್ಶಿಸುವುದು ಅತ್ಯಗತ್ಯ. 
ಇಲವಾದಲ್ಲಿ ಯಾರ ಮನದಲ್ಲಿಯಾದರೂ ಕಸುವು ಉಳಿಯಬಹುದು. 

"ಈ ಸಭೆ ನನ್ನನ್ನು ಹಿರಿಯ ಎಂದು ಹೇಳಿ, ನನ್ನ ವಯಸ್ಸಿಗೆ ಮರ್ಯಾದೆ 
ಕೊಟ್ಟಿದೆ. ಆ ಗೌರವವನ್ನು ಉಳಿಸಿಕೊಳ್ಳಬೇಕಾದುದೂ ನನ್ನ ಕರ್ತವ್ಯ: 

"ಈ ಇಬ್ಬಗೆಯ ಕರ್ತವ್ಯಗಳಿಂದ ಪ್ರೇರಿತನಾಗಿ ನಾನಾಡುವ 'ಮಾತನ್ನು 
ಅನ್ಯಥಾ ಭಾವಿಸ ಸದೆ, ಪ್ರಭುಗಳು, "ಸಭೆ ಲಾಲಿಸಬೇಕು' 

—ಎಂದು ತಾವು ಆಡಲಿರುವ ಮಾತಿಗೆ ಕಾರಣವನ್ನು ವಿವರಿಸಿ ಹೇಳಿದರು 
ಗಂಗರಾಜರು. 

"ಪ್ರಧಾನ ಸಚಿವರಿಗೆ, ಮನಸ್ಸಿನ ಮಾತನ್ನು ನಿಸ್ಸಂಕೋಚವಾಗಿ ಹೇಳುವ 
ಅಧಿಕಾರವಿದೆ. ಹಿರಿಯರ ಮಾತು ಸಭೆಗೆ ಅಪ್ಪಣೆಯಿದ್ದಂತೆ. ಹೇಳಿ' 


೨೪ ಹೊಯ್ಯ ವಿಷ್ಣುವರ್ಧನ 


--ಎಂದ ವಿಷ್ಣುವರ್ಧನ. 

"ಪ್ರಭುಗಳ ಅಭಿಮಾನಕ್ಕೆ ನಾನು ಕೃತಜ್ಞ ನನ್ನ ಬಾಳು ಆ ಅಭಿಮಾನಕ್ಕೆ 
ಮೀಸಲು. ಸಂಧಿ ವಿಗ್ರಹ ಸಚಿವರಾದ ಪುಣಿಸಮಯ್ಯನವರು, ಈ ಬಾರಿಯ 
ಸಮರದ ವೀಳಯ ಪಡೆಯುವ ಅರ್ಹತೆಯಿಲ್ಲದವರು ಈ ಓಲಗದಲ್ಲಿ ಒಬ್ಬರು 
ಇಲ್ಲ ಎಂದರು. ಆ ಮಾತು ನಿಜ ಉಕ್ಕಿನ ತೋಳ ಕಡುಗಲಿಗಳೇ 
ಪರಿವಾರದಲ್ಲಿರುವುದು, ಈ ಸಾಮ್ರಾಜ್ಯದ ಭಾಗ್ಯ. ಅಂಥ ವೀರರ ಪರಾಕ್ರಮ, 
ಹುಣ್ಣಿಮೆಯ ಕಡಲಿನಂತೆ ಉಕ್ಕಬೇಕಾದರೆ, ಅದಕ್ಕೆ ಪ್ರಭು ಕೃಪೆಯ 
ಚಂದ್ರೋದಯವಾಗಬೇಕು ; ಪುರಸ್ಕಾರದ ನೆರೆ ಬಂದು ಸೇರಬೇಕು. ಇಂದು 
ಒದಗಿರುವಂಥ ಸಮರ ಸಂದರ್ಭ, ಅಂಥ ಅನುಗ್ರಹ, ಪುರಸ್ಕಾರಕ್ಕೆ ಯೋಗ್ಯವಾದ 
ಸಂದರ್ಭ. ತಲಕಾಡಿನ ಯುದ್ಧ ಎಂದಿನಂತಹುದಲ್ಲ ; ಪ್ರಭುಗಳು ತಮ್ಮ 
ಅಗ್ರಜರಿಗಿತ್ತ ವಾಗ್ದಾನವನ್ನು ಸಾರ್ಥಕಪಡಿಸುವ ಸಂಗ್ರಾಮ. ಎಂತಲೇ ಇಂಥ 
ಯುದ್ಧದಲ್ಲಿ ಗೆದ್ದು, ತಮ್ಮ "ಜೋಳವಾಳಿ'ಯನ್ನು ಮೆರೆಸಬೇಕೆಂಬ ಉತ್ಸಾಹ 
ಯಾರಿಗೆ ಇರುವುದಿಲ್ಲ. ವಯಸ್ಕನಾದ ನನಗೇ ಎಷ್ಟು ಹೊತಿಗೆ ಯುದ್ಧಾ 
ರಂಭವಾದೀತೋ ಎಂದು ತೋಳು ತುರಿಸುತ್ತಿರುವಾಗ, ಇನ್ನು ವಯಸ್ಸಿನಲ್ಲಿ 
ಕಿರಿಯರೂ, ಸಹಜ ಉತ್ಪಾಹಶಾಲಿಗಳಾದ ಉಳಿದವರಿಗೆ ಎಷ್ಟು ಉತ್ಸಾಹವಿರಬೇಡ. 
ಅವರ ಪರಾಕ್ರಮ, ಉತ್ಸಾಹ, ತೃಪಿಗಳೇ ಈ ರಾಜ್ಯವನ್ನು ರಕ್ಷಿಸುವ ವಜ್ರಕೋಟೆ. 

"ಎಂತಲೇ ಇಂಥ ಸಮಯದಲ್ಲಿ, ಇವರು ವಯಸಿನಲ್ಲಿ ಹಿರಿಯರು ಎಂಬ 
ಕಾರಣಕ್ಕಾಗಿ ಹಿರಿಯರಿಗೆ ಅಗ್ರಮಾನ್ಯತೆ ಕೊಟ್ಟು, ಕಿರಿಯರ ಉತ್ಪಾಹಕ್ಕೆ ಭಂಗ 
ತರುವುದು ಉಚಿತವಾಗಲಾರದು.' 

"ಚೋಳರನ್ನು ಮುರಿದು, ಅವರ ಸಾಮ್ರಾಜ್ಯದ ಸಮಾಧಿಯ ಮೇಲೆ 
ಹೊಯಲಳರ ಕೀರ್ತಿ ಧ್ವಜವನ್ನು ಮೆರೆಸಬೇಕೆಂಬ ಉತ್ಕಟೇಚ್ಛೆ ನನಗಿರುವುದು 
ಸುಳ್ಳಲ್ಲ. ಆ ಕನಸನ್ನು ನನಸಾಗಿ ಕಾಣಲೆಂದೇ ಈ ವೃದ್ಧ ದೇಹ ಪಂಜರದಲ್ಲಿ 
ಜೀವ ಉಳಿದಿದೆ ಎಂಬುದನ್ನು ನನ್ನನ್ನು ಅರಿತವರೆಲ್ಲರೂ ಬಲ್ಲರು. ಸಂಧಿ ವಿಗ್ರಹ 
ಸಚಿವರು ಎಲ್ಲರಿಗಿಂತ ಮುಂದಾಗಿ ನನ್ನ ಹೆಸರನ್ನು ಸೂಚಿಸಲು ಅದೂ ಒಂದು 
ಕಾರಣವಿರಬೇಕು. 

"ಆದರೆ ನನ್ನ ಆಸೆ, ನಾನು ಸೇನಾಧಿಪತಿಯಾಗಿಯೇ FR 
ಸಾಮಾನ್ಯ ಸೈನಿಕನಾಗಿದ್ದೂ, ದಳಪತಿಯಾಗಿದ್ದೂ ತೀರಬಹುದು. ಆದುದರಿಂದ 
ಪ್ರಭುಗಳು ಈ ಸಂದರ್ಭದಲ್ಲಿ ಕಿರಿಯ ದಂಡನಾಯಕರನ್ನು ಮರೆಯಬಾರದು. 
ಹಣ್ಣು ಎಲೆಗಳು ಉದುರಿದ ಬಳಿಕ, ಮತ್ತೆ ಮರಕ್ಕೆ ಕಾಂತಿಯನ್ನು ನೀಡುವುವು ಈ. 


ಹೊಯಳೇಶ್ವರ ವಿಷ್ಣುವರ್ಧನ ೨೫ 


ಚಿಗುರು ಎಲೆಗಳೇ. ಆದುದರಿಂದ ಪ್ರಭುಗಳು ಕಿರಿಯ ದಂಡನಾಯಕರಲ್ಲಿ 
ಯಾರನ್ನಾದರೂ ಈ ರಣಾಧಿಪತ್ಯಕ್ಕೆ ಆರಿಸಲಿ. ಅವರ ಸೈನಿಕನಾಗಿದ್ದೂ, ಆ 
ಚೋಳ ಮಂಡಲಾಧೀಶ್ವರ ಅದಿಯಮನ ತಲೆಯನ್ನು ಬೇಟೆಯಾಡಿ, ನಾನು ನನ್ನ 
ತೋಳ ತೀಟೆಯನ್ನು, ಹೃದಯದ ಬಯಕೆಯನ್ನು ತೀರಿಸಿಕೊಳ್ಳುತ್ತೇನೆ' 

--ಎಂದರು ಪ್ರಚಂಡ ದಂಡನಾಯಕ ಗಂಗರಾಜರು. 

ಗಂಗರಾಜರ ಸಲಹೆಗೆ, "ಬೇರೆಯವರು ಏನಾದರೂ ಹೇಳುವುದಿದೆಯೇ' 
ಎಂಬ ಭಾವದಿಂದ, ವಿಷ್ಣುವರ್ಧನ ಸಭೆಯಲ್ಲಿ ಕುಳಿತ ಉಳಿದ ದಂಡನಾಯಕರ 
ಮುಖವನ್ನು ನೋಡಿದ. 

ರಾಜ್ಯದ ಹಿರಿಯರೆಲ್ಲರೂ ಕಲೆತ ಈ ಸಭೆಯಲ್ಲಿ, ಕಿರಿಯರಿಗೆ 
ಮಾತನಾಡುವ ಅವಕಾಶ ಉಂಟೋ ಇಲ್ಲವೋ ಎಂಬ ಸಂದೇಹದಿಂದ ಕಿರಿಯ 
ದಂಡನಾಯಕರಾರೂ ಮಾತನಾಡದೆ, "ಏನು ತೀರ್ಮಾನವಿದ್ದರೂ ಹಿರಿಯರು 
ಮಾಡಲಿ' ಎಂದು ತುಟಿ ಬಿಗಿದು ಕುಳಿತಿದ್ದರು. 

"ಈಗ ಕಿರಿಯ ದಂಡನಾಯಕರ ಸರದಿ. ಅವರು ತಮ್ಮ ಅಭಿಪ್ರಾಯ, 
ಆಯ್ಕೆಯನ್ನು ತಿಳಿಸಬಹುದು' 

--ಎಂದು ವಿಷ್ಣುವರ್ಧನ ಬಾಯಿ ಬಿಟ್ಟು ಹೇಳಿದ ಮೇಲೆ, 
ವಿಷ್ಣುವರ್ಧನರಾಯನ ಪಾಲಿತಪುತ್ರನಾದ ಕುಮಾರ ವಿಷ್ಣುದಂಡನಾಯಕ ಎದ್ದು 
ನಿಂತು, ಪ್ರಭು ಪೀಠಕ್ಕೆ, ಸಭೆಗೆ ವಂದಿಸಿ ಹೇಳಿದ: | 

"ನಾವು ಕಿರಿಯರು, ಎಲ್ಲರಿಗೂ ಮಕ್ಕಳಿದ್ದಂತೆ. ಎಂತಲೇ ನಮ್ಮ 
ತೊದಲ್ಲುಡಿಯಲ್ಲೇನಾದರೂ ತಪ್ಪಿದ್ದರೆ, ಉದಾರತೆಯಿಂದ, ವಿಶ್ವಾಸದಿಂದ 
ಮನ್ನಿಸಬೇಕು. ಮಹಾಪ್ರಧಾನ, ಪ್ರಚಂಡ ದಂಡನಾಯಕ ಗಂಗರಾಜರು ಅಪ್ಪಣೆ 
ಕೊಡಿಸಿದ ಅಮೃತ ವಾಕ್ಯಗಳನ್ನು ತಾವೆಲ್ಲರೂ ಲಾಲಿಸಿದ್ದೀರಿ. ಅವರ ಮಾತು 
ಕೇಳಿದ ಕಿವಿ ಪುನೀತವಾಯಿತು. 

"ತಂದೆ ತಾಯಿ ಇಲ್ಲದೆ ತಬ್ಬಲಿಯಾಗಿ, ಪ್ರಭುಗಳ ತೊಡೆಯ ತೊಟ್ಟಿಲಲ್ಲಿ * 
ಬೆಳೆದ ದಿನದಿಂದಲೂ ನಾನು ಗಂಗರಾಜರನ್ನು ಬಲ್ಲೆ. ಅವರ ಪರಾಕ್ರಮದ 
ಸಾವಿರ ಕಥೆಯನ್ನು ಕೇಳಿಬಲ್ಲೆ. ನಮ್ಮನ್ನು ತಾಯಿಯಂತೆ ಸಾಕಿ ಸಲಹಿದ 
ಪಿರಿಯರಸಿ, ಪಟ್ಟಮಹಾದೇವಿ ಶಾಂತಲಾದೇವಿಯವರು, ನನಗೆ ಬುದ್ಧಿಯ 
ಹಾಲೆರೆದು ಬೆಳೆಸುವಾಗ ಗಂಗರಾಜರ ಬಗ್ಗೆ ಕವಿಯೊಬ್ಬನು ಆ ಪದ್ಯವೊಂದನ್ನು 
ಹೇಳಿ ಕಲಿಸಿದ್ದರು. ಸಭೆಯಲ್ಲಿರುವವರೆಲ್ಲರೂ ಆ ಪದ್ಯವನ್ನು ಕೇಳಿರಬೇಕು. 

ನುಡಿ ತೊದಳಾದಡೊಂದು ಪೊಣರ್ದಂಜಿದೊಡಂತೆರಡನ್ಯನಾರಿಯೊ 

ಳ್ನುಡಿಗೆಡೆಯಾಗೆ ಮೂರು ಮರೆವೊಕ್ಕರನೊಪ್ಪಿಸಿ ನಾಲ್ಕು ಬೇಡಿದಂ! 


೨೬ ಹೊಯ್ದಳೇಶ್ವರ ವಿಷ್ಣುವರ್ಧನ 


ಪಡೆಯದೊಡೈದು ಕೂಡಿದೆಡಗೊಗದೊಡಾರಧಿಪಂಗೆ ತಪ್ಪಿ ಬ 

ರ್ದಡಿವೇಳಿವೇಳು ನರಕಂಗಳೆಂದಪನಲ್ಲೆ ಗಂಗಣಂ॥ 

ಎಂದು ಹೊಗಳಿಸಿಕೊಂಡು, ಸಪ್ತ ನರಕಗಳಿಗೂ ಸಿಲುಕದೆ ಬದುಕಿದವರು 
ಗಂಗರಾಜರು. ಭೂಮಿಯಲ್ಲಿ ಮನುಷ್ಯನಾಗಿ, ದೊರೆಯಲ್ಲಿ ದಂಡನಾಯಕನಾಗಿ 
ಜನಿಸಿದವನು ಹಾಗೆ ಬದುಕಬೇಕು. ನೀನೂ ಹಾಗೆ ಬದುಕಿದರೆ ನಮಗೆ ಸಂತೋಷ! 
ಎಂದಿದ್ದರು ನಮ್ಮ ತಾಯಿದೇವಿ. 
"ಈ ದಿನ ಮಹಾಪ್ರಧಾನರ ಮಾತು ಕೇಳಿ ಆ ಮಾತು ನಿಜ ಎಂಬುದು 

ಮನವರಿಕೆಯಾಯಿತು. ಅವರು ಕತ್ತಿಯಾಡಿಸುವುದನ್ನು ನೋಡಿ ಕೋಲು 

ತಿರುಗಿಸುವುದನ್ನು ಕಲಿತ ನನ್ನಂಥ ಕಿರಿಯರ ಬಗ್ಗೆ ಅವರು ವ್ಯಕಪಡಿಸಿದ ಅಭಿಮಾನ, 
ನಮ್ಮ ಪಾಲಿಗೆ ದೇವ ಹರಕೆ. ಅಂಥ ಅಭಿಮಾನ ತೋರಿ ಅವರು ತಮ್ಮ 
ಕೀರ್ತಿಯನ್ನು ಮತಷ್ಟು ಹೆಚ್ಚಿಸಿಕೊಂಡರು. ಆ ಕೀರ್ತಿ ಅವರಿಗಿರಲಿ. ಅದರೊಂದಿಗೆ 
ಅವರು ನಮ್ಮತ್ತ ಚಾಚಿದ ಸೇನಾಧಿಪತ್ಯವೂ ಅವರಿಗಿರಲಿ. ನಾವಿನ್ನೂ ಅವರ 
ಗರಡಿಯಲ್ಲಿ ಕಲಿಯಬೇಕಾದ ವರಸೆಗಳು ಸಾವಿರ ಇವೆ. ಅವೆಲ್ಲವನ್ನು ಅವರಿಂದ 
ಕಲಿತ ಬಳಿಕ ಎಂದಾದರೊಂದು ದಿನ, ನಾವೂ ಅವರ ಕಣ್ಣೆದುರಿಗೇ ಸೇನಾಧಿಪತ್ಯ 
ವಹಿಸಿ, ಅವರು ಕಲಿಸಿದ ರಣವಿದ್ಯೆ, ಪ್ರಭುಗಳು ನಮಗಿಟ್ಟ ಅನ್ನ--ಎರಡೂ 
ಸಾರ್ಥಕವಾಯಿತು ಎನಿಸುತ್ತೇವೆ. ಹೊಯಳ ವೀರಲಕ್ಷ್ಮಿಯ ವಿಜಯ 
ಪರಂಪರೆಗೆಂದೇ ಆರಂಭವಾದ ಪ್ರಭುಗಳ ಆಳ್ವಿಕೆಯಲ್ಲಿ ನಮಗೂ ಸರದಿ ಬರುತದೆ, 
ಆ ನಂಬಿಕೆ ನಮಗಿದೆ. ಅಲ್ಲದೆ, ಪ್ರಚಂಡ ದಂಡನಾಯಕರು, ತಾವೇ ಮುಖತಃ 
ಅಪ್ಪಣೆ ಕೊಡಿಸಿದಾರೆ--ಅದಿಯಮನ ತಲೆ ನನಗಿರಲಿ ಎಂದು, ಚೋಳರು ಅವರ 
ಮೀಸಲು ಎಡೆ. ದಂಡನಾಯಕರ ಮಕ್ಕಳು ಬೊಪ್ಪಣ್ಣನಿಂದ ಚೋಳರನ್ನು 
ತುಳಿಯಬೇಕೆಂಬ : ಆಸೆ ದಂಡನಾಯಕರಿಗೆ ಎಷ್ಟು ಪ್ರಬಲವಾಗಿದೆ ಎಂಬುದನ್ನು 
ಕೇಳಿದ್ದೇನೆ. ಹಾಗಿರುವಾಗ ಅವರು ಬಯಸಿದುದನ್ನು ಬಯಸುವ ಅಪರಾಧವಾಗಲಿ, 
ಅವರ ಮೀಸಲು ಎಡೆಗೆ ಕೈ ಚಾಚುವ ಅವಿನಯವಾಗಲಿ ಕಿರಿಯರಾದ ನಮ್ಮಿಂದ 
ಎಂದೂ ಆಗದು. ನಮ್ಮ ಹುಡುಗರಿಗೆ ಈ ಸೌಜನ್ಯ ಪಾಠ ಆಗಿದೆಯೊ ಇಲ್ಲವೋ 
ಪರೀಕ್ಷಿಸಬೇಕೆಂದೇ ದಂಡನಾಯಕರು "ಸೇನಾಧಿಪತ್ಯ ಕಿರಿಯರಿಗಾಗಲಿ' ಎಂದು 
ಹೇಳಿದಂತೆ ಕಾಣುತದೆ. ಅಂಥ ಪರೀಕ್ಷೆಯಲ್ಲಿ ನಾವು ಸೋಲುವವರಲ್ಲ. ಪ್ರಭುಗಳು 
ಹಿರಿಯ ಗಂಗರಾಜರಿಗೇ ವೀರಾಭಿಷೇಕ ಮಾಡಿ, ಅರ್ಧಚಂದ್ರ ಲಲಾಟಪಟ್ಟದಿಂದ 
ಶೋಭಿಸುವ ಅವರ ಶಿರಸನ್ನೇ ಏರಿ, ಸೇನಾಧಿಪತ್ಯದ ಸಿಂಹಮುಖ ಪಟ್ಟಿಕೆಯೂ 
ರಾರಾಜಿಸಲಿ.' 

ಕುಮಾರ ವಿಷ್ಣುದಂಡನಾಯಕ ಆಡಿದ ಮಾತಿನ ನಯ, ವಿನಯಕ್ಕೆ ಸಭೆ | 


ಇ ಜಂ ಅಂ ಇ ಅ್‌ೀಅಚ್ಮ್‌್ರ್ರ್ರ್ರತಚ್ರಚಚ 


ಹೊಯಳೇಶರ ವಿಷ್ಣುವರ್ಧನ ೨೭ 


ಮೆಚ್ಚಿ ತಲೆದೂಗಿತು. ಆತನ ಮಾತನ್ನು ಕೇಳಿ, ಅವನನ್ನು ತನ್ನ ಧರ್ಮಪುತ್ರನಾಗಿ 
ಮಾಡಿಕೊಂಡುದು ಸಾರ್ಥಕವಾಯಿತು ಎನಿಸಿತು ವಿಷ್ಣುವರ್ಧನನಿಗೆ. ಆ 
ಸಂತೋಷದಿಂದ ಮೂಡಿದ ಮಂದಹಾಸದ ಕಾಂತಿ ತುಂಬಿದ ಧ್ವನಿಯಲ್ಲಿ 
ಗಂಗರಾಜನತ್ತ ತಿರುಗಿ ಹೇಳಿದ 

"ಪ್ರಧಾನಿಗಳೇ ಚೋಳಮರ್ದನ ಕಾರ್ಯದ ಮುಂದಾಳುಗಳಾಗಬೇಕು 
ಎಂಬ ನಮ್ಮ ಅಭಿಪ್ರಾಯವನ್ನೇ ಸಭೆಯೂ ಸೂಚಿಸಿ, "ಹೊಯಳರ ಓಲಗದಲ್ಲಿ 
ಜನ ಹತಾದರೂ ಮನಸ್ಸು ಒಂದು' ಎಂಬ ಆಡಿಕೆಯ ಮಾತನ್ನು ಇಂದು 
ಸಾರ್ಥಕಪಡಿಸಿದೆ. ಹಿರಿಯರು ನಮ್ಮ ಆಯ್ಕೆಯನ್ನು ಒಪ್ಪಿಕೊಂಡು ಈ ಕೆಲಸವನ್ನು 
ನಡೆಸಿಕೊಡಬೇಕು.' 

ಎಲ್ಲರೂ ಒಂದಾಗಿ ತಾವೇ ದಂಡನಾಯಕರಾಗಬೇಕು' ಎಂದು ಹೇಳಿದುದನ್ನು 
ಕೇಳಿ ಗಂಗರಾಜರ ಹೃದಯದಲ್ಲಿ ಕೃತಜ್ಞತೆ, ಪ್ರೇಮಗಳು, ತುಂಬಿ ಬಂದು ಕಣ್ಣಿನಲ್ಲಿ 
ಹನಿಯಾಗಿ ಹೊರಹೊಮ್ಮಿತು. ಉತ್ತರೀಯದ ಕುಡಿಯಿಂದ ಕಣ್ಣನ್ನು ಒರಸಿಕೊಂಡು, 
ಗದ್ಗದ ಕಂಠರಾಗಿ ಹೇಳಿದರು-- 

"ಸಭೆಯ ಅಪ್ಪಣೆಯನ್ನು, ರಾಜಾಜ್ಞೆಯನ್ನು ಅಲ್ಲ” ಎಂದು ಹೇಳಲಾರೆ. 
ತಮ್ಮೆಲ್ಲರ ಅಪ್ಪಣೆ ಹರಕೆಯಾಗಿ ನನ್ನ ನೆತ್ತಿಯ ಮೇಲಿರಲಿ. ಆ ಹರಕೆಯಿಂದ ನನ್ನ 
ವಯೋ ಜೀರ್ಣ ವೃದ್ಧ ಬಾಹುಗಳಿಗೆ, ತಮ್ಮೆಲ್ಲರ ನಂಬಿಕೆಯನ್ನು 
ಸಾರ್ಥಕಗೊಳಿಸುವ ಬಲ ಇರಲಿ. ಇಂದು ತಮ್ಮ ಸ್ನೇಹ, ಸೌಜನ್ಯ, ವಿಶ್ವಾಸ, 
ಪ್ರೇಮಗಳಿಂದ ನನಗೆ ಹಿರಿಯರಾದ ಜನ, ಲೋಕಕ್ಕೆ ಹಿರಿಯರಾಗುವಂತೆ ಜಿನ 
ಭಗವಂತ ಅನುಗ್ರಹಿಸಲಿ' 

--ಎಂದಷ್ಟು ಹೇಳಿ, ಗಂಟಲು ಕಟ್ಟಿಬಂದು, ಮುಂದೆ ಮಾತನಾಡಲು 
ಆಗದೆ, ನುಡಿ ತೊದಲಾಗಿ ಗಂಗರಾಜರು ಕುಳಿತುಕೊಂಡರು. 

ಸಭೆಯ ಆಯ್ಕೆಯನ್ನು ಗಂಗರಾಜರು ಒಪ್ಪಿದ ಬಳಿಕ, ರಾಜಾಜ್ಞೆಯಂತೆ 
ಓಲಗದ ಪುರೋಹಿತರು, ಗಂಗರಾಜರ ತಲೆಯ ಮೇಲೆ, ಆಶೀರ್ವಾದ 
ಮಂತ್ರಪೂರ್ವಕವಾಗಿ, ಪುಣ್ಯನದೀಜಲವನ್ನು ಸಿಂಪಡಿಸಿ, ಅವರ ಹಣೆಗೆ ಸಿಂಹ 
ಮುಖವನ್ನ ಮಣಿಮಯ ಹೇಮಲಲಾಟ ಪಟ್ಟಿಕೆಯನ್ನಿರಿಸಿದರು. 

ದ್ವಿಜರ ಮಂತ್ರಘೋಷದೊಂದಿಗೆ, ಪಂಚ ಮಹಾವಾದ್ಯರವವೂ ಬೆರೆದಿರಲು, 
ವಿಷ್ಣುವರ್ಧನ ಸ್ವಹಸದಿಂದ ಸೇನಾಧಿಪತ್ಯ ಸೂಚಕವಾದ ರತ್ನಖಚಿತ ಖಡ್ಗವನ್ನು 
ರಣವೀಳಯದೊಂದಿಗೆ ಗಂಗರಾಜರಿಗೆ ನೀಡಿದ. ಆ ಸಂದರ್ಭದ ಸಂತೋಷ 
ದಿಂದ ಸಭೆಯಲ್ಲಿ ಹಬ್ಬಿದ ಕರತಾಡನ, ಹರ್ಷ ಧ್ವನಿಗಳು ಅಡಗಿದ ಬಳಿಕ 
ನುಡಿದ 


೨೮ ಹೊಯಕೇಶ್ವರ ವಿಷ್ಣುವರ್ಧನ 


"ವಯೋವೃದ್ಧರೂ, ಜ್ಞಾನವೃದ್ಧರೂ, ಸಮರ ವಿದ್ಯಾಪಾರಂಗತ 
ಗಾಂಗೇಯರೂ ಆದ ಮಹಾಪ್ರಚಂಡ ದಂಡನಾಯಕರು ಚೋಳರ ಮೇಲೆ ದಾಳಿ 
ಮಾಡಲೆಂದು ಹೊರಟ, ನಮ್ಮ ಸೇನೆಯ ಅಧಿಪತ್ಯವನ್ನು ವಹಿಸಿ, ಈ ಸಮರದಲ್ಲಿ 
ಗೆಲುವು ನಮ್ಮದೇ ಎಂಬ ಭರವಸೆಯನ್ನು ನಮಗೆ ನೀಡಿದಾರೆ. 

"ಈ ಗಳಿಗೆಯಿಂದಲೂ, ಹೊಯಳ ಸೇನೆಗೆ ಅವರ ಆಜ್ಞೆಯೇ ಮಹದಾಜ್ಞೆ 
ಅವರ ಮಾತಿಗೆ ಇದಿರಾಡುವುದಾಗಲಿ, ಅಳುಕುವುದಾಗಲಿ ಸಂಶಯ 
ವ್ಯಕಪಡಿಸುವುದಾಗಲಿ ರಾಜದ್ರೋಹವಾಗುತ್ತದೆ. ಈ ಮಾತನ್ನು ಯಾರೊಬ್ಬರೂ 
ಮರೆಯದಿರಲಿ. 

"ಮಹಾ ದಂಡನಾಯಕರು ಯಾವ ಬಗೆಯ ದಾಕ್ಷಿಣ್ಣ್ಣ ಮುಖ 
ಮರ್ಯಾದೆ, ಸಂಕೋಚಗಳಿಗೂ ವಶರಾಗದೆ, ಸರ್ವತಂತ್ರ ಸ್ವತಂತ್ರರಾಗಿ ತಮಗೆ 
ಸೂಕವೆಂದು ತೋರಿದ ರೀತಿಯಲ್ಲಿ ಯುದ್ಧಯಾತ್ರೆಯನ್ನು ನಡೆಸಬಹುದು. ತಮಗೆ 
ಬೇಕಾದ ಕೆಲಸಕ್ಕೆ ಯಾರನ್ನು ಬೇಕಾದರೂ ನೇಮಿಸಿಕೊಳ್ಳುವ, ಒಲ್ಲದವರನ್ನು 
ತೆಗೆದುಹಾಕುವ, ಸಂಶಯ ಬಂದವರನ್ನು ಶೂಲಕ್ಕೇರಿಸುವ ಅಧಿಕಾರವು ಇಂದಿನಿಂದ 
ಅವರದು. ಸಾಮಾನ್ಯ ಸೈನಿಕನಿರಲಿ, ಸೇನೆಯೊಂದಿಗೆ ಬರುವ ನಮಗೂ ಅವರ 
ಅಧಿಕಾರ, ಆಜ್ಞೆ ಅನ್ವಯಿಸುತದೆ. ಈ ಮಾತು ಎಲ್ಲರಿಗೂ ತಿಳಿದಿರಲಿ. 

ಮಹಾಪ್ರಧಾನರು ನಮ್ಮ ವಿಜಯ ಸೇನಾಧಿಪತ್ಯವನ್ನು ಒಪ್ಪಿಕೊಂಡು 
ನಮಗೆ ಗೆಲುವಿನ ಭರವಸೆ ನೀಡಿದ ಉಪಕ್ಕಾರಕ್ಕಾಗಿ, ಇಂದು ನಾವು ಅವರಿಗೆ 
ಬಿಂಡಿಗನವಿಲೆ. ಗ್ರಾಮವನ್ನು ಸರ್ವಮಾನ್ಯ ಗ್ರಾಮವಾಗಿ, ಈ ದತ್ತಿ 
ಅಚಂದ್ರಾರ್ಕಸ್ನಾಯಿಯಾಗಿ ನಡೆದು ಬರುವಂತೆ ನೇಮಿಸಿ, ಅವರಿಗೆ ನೀಡಿದ್ದೇನೆ. 
ಸೇನಾಧಿಪತ್ಯವನ್ನು ಸ್ವೀಕರಿಸಿದಂತೆಯೇ, ದಂಡನಾಯಕರು, ಈ ಅಲ್ಪ 
ಉಡುಗೊರೆಯನ್ನೂ ಸ್ವೀಕರಿಸಬೇಕು.' 

ವಿಷ್ಣುವರ್ಧನನ ಮಾತನ್ನು ಕೇಳಿದ ಸಭೆ ಮತೊಮ್ಮೆ ಕರತಾಡನ ಮಾಡಿ, 
"ಉಫೇ.......ಉಫೇ........ ಗಂಗರಾಜ ದಂಡನಾಯಕ ಉಫೇ' ಎಂದು ಕೂಗಿ 
ತನ್ನ ಮೆಚ್ಚುಗೆಯನ್ನು ವ್ಯಕ್ತಪಡಿಸಿತು. 

ಆ. "ಹರ್ಕೋದಾರದ ಸದ್ದು ಅಡಗಿದ ಬಳಿಕ ಗಂಗರಾಜರು ಎದ್ದು 
ನಿಂತು 

"ಪ್ರಭುಗಳು ತಮ್ಮ ಔದಾರ್ಯದಿಂದ ನನ್ನ ಬಾಯಿ ಕಟ್ಟಿದ್ದಾರೆ. ನಾನೇನೂ 
ನುಡಿಯಲಾರೆ. ಆದರೆ ಇಷ್ಟು ಮಾತ್ರ ಹೇಳಲೇಬೇಕು. ಯುದ್ಧದಲ್ಲಿ ಗೆದ್ದವರಿಗೆ, 
ಅವರು ತೋರಿದ ಸಾಹಸಕ್ಕಾಗಿ, ಮೆಚ್ಚುಗೆಯ ಉಡುಗೊರೆಯನ್ನು ಕೊಡುವುದು, 
ಯುದ್ಧದಲ್ಲಿ ಮೃತರಾದವರಿಗೆ ಪರೋಕ್ಷ ವಿನಯವಾಗಿ ದಾನ ನೀಡುವುದು ಎರಡನ್ನೂ 


ಹೊಯಿದ ವಿಷ್ಣುವರ್ಧನ ೨೯ 


ನಾನು ಕೇಳಿಬಲ್ಲೆ. ಆದರೆ ನನಗೆ ಆ ಇಬ್ಬಗೆಯಲ್ಲಿ ಯಾವುದೇ ರೀತಿಯಲ್ಲೂ 
ಉಡುಗೊರೆ ಪಡೆಯುವ ಅರ್ಹತೆ ಬಂದಿಲ್ಲ. ಆದರೂ ಪ್ರಭುಗಳು ತಮ್ಮ 
ಅಸೀಮ ಔದಾರ್ಯದಿಂದ ನನಗೆ ಬಿಂಡಿಗನವಿಲೆಯನ್ನು ದಾನ ನೀಡಿದ್ದಾರೆ. ಈ 
ವಿಷಯದಲ್ಲಿ ಪ್ರಭುಗಳು ನನ್ನಲ್ಲಿ ತೋರಿದ ನಂಬುಗೆ, ಇಂಥ ಕೋಟಿ 
ಉಡುಗೊರೆಗಳಿಗಿಂತಲೂ ಮಿಗಿಲಾದದ್ದು. ಆ ನಂಬಿಕೆ, ವಿಶ್ವಾಸವೊಂದು ನನ್ನಲ್ಲಿ, 
ನನ್ನ ಮನೆತನದವರಲ್ಲಿ ಆಚಂದ್ರಾರ್ಕಸ್ಥಾಯಿಯಾಗಿ ಉಳಿಯಲಿ. ಪ್ರಭುಗಳು 
ನನಗೆ ಕೊಟ್ಟ ಬಿಂಡಿಗನವಿಲೆ ಗ್ರಾಮವನ್ನು ಅವರು ನನ್ನಲ್ಲಿಟ್ಟ ನಂಬಿಕೆ 
ಸಾರ್ಥಕವಾಗುವಂತೆ. ಅನುಗ್ರಹಿಸಲೆಂದು ಆದಿ ತೀರ್ಥಂಕರರ ದಿವ್ಯ ಅಡಿಗಳ 
ನಿತ್ಯಾರ್ಚನೆಗಾಗಿ ನನ್ನ ಗುರುಗಳಾದ ಶ್ರೀಶ್ರೀಶ್ರೀ ಶುಭಚಂದ್ರ ಸಿದ್ಧಾಂತ ದೇವರ 
ಪಾದಪಂಕಜಗಳಿಗೆ ಅರ್ಪಿಸಿದ್ದೇನೆ. ಅದರಂತೆ ಪ್ರಭುಗಳು ಶಾಸನವನ್ನು 
ದಯಪಾಲಿಸಬೇಕಾಗಿ ಬೇಡುತ್ತೇನೆ. ಪ್ರಭುಗಳ ರತ್ನ ಮುಕುಟಕ್ಕೆ ಅವರ ಸಿಂಹಾಸನಕ್ಕೆ 
ದೈವಾನುಗ್ರಹ, ಗುರು ಹರಕೆಯ ವಜ್ರ ರಕ್ಷೆಯಿರಲಿ. ಪ್ರಭುಗಳಿಗೆ ನಿತ್ಯ ವಿಜಯವಾಗಲಿ' 

—ಎಂದು ಹೇಳಿದರು. 

ಅಂದಿನ ದೊರೆಯ ಓಲಗದಲ್ಲಾದ ದೊರೆಯ ಮತ್ತು ಗಂಗರಾಜರ 
ಔದಾರ್ಯದ ಘಟನೆ ಕಥೆಯಾಗಿ ಹೊಯಳ ಸೀಮೆಯಲ್ಲೆಲ್ಲಾ ಹಬ್ಬಿತು. 


೪ 


ಗೌರಾಚಾರಿಯ ಉಡುಗೊರೆ 


ಸೇನಾಧಿಪತ್ಯವನ್ನು ಪಡೆದ ಗಳಿಗೆಯಿಂದಲೂ, ಗಂಗರಾಜರು ದಂಡಯಾತ್ರೆಗೆ 
ಸೇನೆಯನ್ನು ಸಿದ್ಧಗೊಳಿಸುವ ಕೆಲಸವನ್ನು ಆರಂಭಿಸಿದರು. ಚೋಳರನ್ನು ಗೆಲ್ಲಬೇಕೆಂಬ 
ಗಂಗರಾಜರ ಬಯಕೆ, ಸೇನಾಧಿಪತ್ಯ ತಮಗೆ ಆದ ಬಳಿಕ, "ಬರಿ ಗೆಲ್ಲುವುದೇನು, 
ಮತ್ತೆ ಕಾವೇರಿಯ ಆಚೆ ಎಲ್ಲೂ ಚೋಳರ ಸೊಲ್ಲು ಕೇಳದಂತೆ ಮಾಡಬೇಕು' ಎಂಬ 
ಶಪಥವಾಗಿ ಮಾರ್ಪಟ್ಟಿತು. 

ಆ ಶಪಥ ಸಾಧನೆಗಾಗಿ, ಚೋಳರ ಒಳಗುಟ್ಟನ್ನರಿತ ಬೇಹುಗಾರರು ತಂದಿತ್ತ 
ವಾರ್ತೆಗಳನ್ನು ಸಂಗ್ರಹಿಸಿ, ಅದರ ಆಧಾರದ ಮೇಲೆ, ಸಮರ ತಂತ್ರಜ್ಞರೊಂದಿಗೆ 
ವಿಚಾರ ವಿನಿಮಯ ನಡೆಸಿ, ಚೋಳ ಸೀಮೆಗೆ ಹೇಗೆ ಮುತಿಗೆ ಹಾಕುವುದೆಂದು 
ನಿಶ್ಚಯಿಸಿದರು. ಮಾಂಸದ ಒಳಗೆ ಹುದುಗಿದ ಮುಳ್ಳನ್ನು ಇಕ್ಕಳದಿಂದ ಕೀಳುವಂತೆ, 
ತಲಕಾಡಿನ ಕೋಟೆಯೊಳಗೆ ಅವಿತ ಚೋಳ ದಳಪತಿಯನ್ನು ಇಬ್ಬದಿಯಿಂದ 
ಬಳಸಿ, ಸುತುಗಟ್ಟಿ ನಾಶಮಾಡುವುದೆಂದು ತೀರ್ಮಾನಿಸಿದರು. 

ಆ ತಂತ್ರಕ್ಕೆ ಅನುಸಾರವಾಗಿ, ತಲಕಾಡಿನ ದಂಡಯಾತ್ರೆಗೆಂದು ಗೊತಾದ 
ಹೊಯ ದಳವನ್ನು ಇಬ್ಬಾಗವಾಗಿ ವಿಭಾಗಿಸಿ, ಒಂದು ಸೀಳು ತೊಂಡನೂರು, 
ಶ್ರೀರಂಗಪಟ್ಟಣ, ಬನ್ನೂರು, ಜನನಾಥಪುರಗಳ ಮಾರ್ಗವಾಗಿ ತಲಕಾಡಿನತ್ತ 
ನಡೆಯಬೇಕೆಂದೂ, ಮತೊಂದು ಸೀಳು, ಶ್ರೀಮದನಾದಿ ನಾರಸಿಂಹ ಚತುರ್ವೇದಿ 
ಮಂಗಲ (ಮದ್ದೂರು) ಮಳವಳ್ಳಿಯ. ಮಾರ್ಗವಾಗಿ ದಾಳಿ ಮಾಡಬೇಕೆಂದೂ 
ಗೊತ್ತುಮಾಡಿದರು. 

ಹಾಗೇ ತಲಕಾಡಿನ ಮೇಲೆ ಹೊಯಳರ ದಾಳಿ ನಡೆದ ಸಂದರ್ಭದಲ್ಲಿ, ' 
ನಿಗರಿಲಿ ಶೋಳ ಮಂಡಲದ ಚೋಳ ಸಾಮನರಾಗಲಿ, ನೀಲಗಿರಿ, ಕೊಂಗು 

ಸೀಮೆಯ ಚೋಳ ಮಾಂಡಲಿಕರಾಗಲಿ, ತಲಕಾಡಿನವರ ನೆರವಿಗೆ ಬರಲಾಗದಂತೆ, 
ಅವರ ಮೇಲೂ ಅದೇ ಕಾಲಕ್ಕೆ ದಾಳಿ ನಡೆಸಬೇಕೆಂದು ನಿಶ್ಚಯವಾಯಿತು. 

ದಂಡಯಾತ್ರೆಯನ್ನು ಹೇಗೆ ನಡೆಸಬೇಕೆಂದು ನಿಶ್ಚಯವಾದಂತೆಯೇ, 
ದಂಡಯಾತ್ರೆ ತೆರಳುವ ಸೇನೆಗೆ ಆ ಕಾಲದಲ್ಲಿ ಯಾವ ಕೊರತೆಯೂ ಉಂಟಾಗದಂತೆ, 
ಯಾವುದರ ಅಭಾವದಿಂದಲೂ ಸೇನೆ ಕೊರಗದಂತೆ, ಪ್ರತಿಯೊಂದು ಪರಿಕರವೂ 
ಸಾಕಷ್ಟು ಪ್ರಮಾಣದಲ್ಲಿ ಸಂಗ್ರಹವಾಗಿದೆಯೇ ಇಲ್ಲವೇ ಎಂಬುದನ್ನು ಸವಿವರವಾಗಿ 
ವಿಚಾರಿಸಿ ಎಲ್ಲವೂ ತೃಪಿಕರವಾಗಿದೆ ಎಂದು ಮನಸಿಗೆ ನೆಮ್ಮದಿ ಮಾಡಿಕೊಂಡರು 
ಗಂಗರಾಜರು. 

ಎಲ್ಲವೂ ಗಂಗರಾಜರ ಮನಸ್ಸು ಒಪ್ಪವಂತೆ ಸಿದ್ಧವಾದರೂ, ಅಳುಕೊಂದು 
ಗಂಗರಾಜರ ಮನಸಿನಲ್ಲಿ ಇರಿಯುತಲೇ ಇತ್ತು. ಅದಕ್ಕೆ ಕಾರಣ- ವಿಷ್ಣುವರ್ಧನ 
ತಾನೇ ನೇರವಾಗಿ ತಲಕಾಡಿನ ಯುದ್ಧದಲ್ಲಿ ಭಾಗವಹಿಸುತ್ತೇನೆ ಎಂದು 
ನಿಶ್ಚಯಿಸಿದ್ದು 

ಗಂಗರಾಜರಿಗೆ ಸೇನಾಧಿಪತ್ಯವಾದ ಓಲಗದಲ್ಲೇ ವಿಷ್ಣುವರ್ಧನ-- 

"ಇವರ ಆಜ್ಞೆ, ಸೇನೆಯ ಮೇಲೇ ಅಲ್ಲದೆ ಸೇನೆಯೊಂದಿಗೆ ಬರುವ ನಮ್ಮ 
ಮೇಲೂ ನಡೆಯುತ್ತದೆ' ಎಂದು ಹೇಳಿ, ತನ್ನ ಅಭಿಲಾಷೆಯನ್ನು ಸೂಕ್ಷ್ಮವಾಗಿ 
ತಿಳುಹಿದ್ದ. 

ಸುತ್ತಲವರು ಆಡುವ ಒಂದೊಂದು ಮಾತನ್ನೂ , ಅದು ಮುಖ್ಯವೋ 
ಅಮುಖ್ಯವೋ--ಗಮನವಿಟ್ಟು ಕೇಳಿ, ಬಳಿಕ ಆ ಮಾತಿನ ಹಿಂದೆ ಬೇರೇನಾದರೂ 
ಅಡಗಿದೆಯೋ ಎಂದು ಚಿಂತಿಸುವುದು ಮಹಾಪ್ರಧಾನರಾದ ಗಂಗರಾಜರಿಗೆ 
ಅಭ್ಯಾಸದಿಂದ ಬಂದ ಗುಣವಾಗಿತ್ತು. ಎಂತಲೇ ವಿಷ್ಣುವರ್ಧನ ಪ್ರಾಸಂಗಿಕವಾಗಿ 
ಆಡಿದ ಆ ಮಾತು, ಅವರ ಕಿವಿಯನ್ನು ಪ ಪ್ರವೇಶಿಸಿ ಹೃದಯವನ್ನು ಮುಟ್ಟಿತ್ತು. ಆ 
ಮಾತು ಕೇಳಿದ ಗಳಿಗೆಯಿಂದಲೂ Tr ಆ ' ವಿಷಯದಲ್ಲಿ ) ಪ್ರಸಾಪಮಾಡಿ, 
ಆತನ ಮನೋಗತವೇನೆಂಬುದನ್ನು ತಿಳಿದುಕೊಳ್ಳಬೇಕೆಂದು ಚಡಪಡಿಸುತಿದ್ದರು. 

ದಿನ ದಿನವೂ ಅವರು ದೊರೆಯನ್ನು ಕಂಡು, ಯುದ್ಧಸಿದ್ಧತೆಯ ವಿಚಾರ 
ಚರ್ಚಿಸುತಿದ್ದರೂ, ದಿನವೂ ಅವರು ವಿಷ್ಣುವರ್ಧನನನ್ನು "ಕೇಳಬೇಕು, ಕೇಳಿ 
ಮನಸ್ಸಿನ ಸಂದೇಹ ನಿವಾರಣೆ ಮಾಡಿಕೊಳ್ಳಬೇಕು' ಎಂದುಕೊಳ್ಳುತ್ತಿದ್ದ ಪ್ರ ಪ್ರಶ್ನೆಯನ್ನು 
ಮಾತ್ರ ಕೇಳಲಾಗುತಿರಲಿಲ್ಲ. ವಿಷ್ಣುವರ್ಧನನೇ ಹೇಗೊ ಆ ಮಾತು ಚರ್ಚೆಗೆ 
ರತ. ಸಂಭಾಷಣೆಯನ್ನು *ಹುಶಲವಾಗಿ ನಡೆಸುತಿರುವಂತೆ ಅವರಿಗೆ 
ಬೋಧೆಯಾಗುತಿತ್ತು. 

ಒಮ್ಮೊಮ್ಮೆ, ದೊರೆ ಆ ಮಾತು ತಪ್ಪಿಸುವುದನ್ನು ಕಂಡು ತಾವೇ ನೇರವಾಗಿ 

ಕೇಳಿ ಮನಸಿನ ತವಕವನ್ನು ನಿವಾರಣೆ ಮಾಡಿಕೊಳ್ಳಬೇಕು ಎನಿಸುತಿತ್ತು. ಆದರೆ 
"ಒಂದು ವೇಳೆ ದೊರೆಗಳು ಏನೋ ಆ ಹೊತಿನಲ್ಲಿ ತೋಚಿತೆಂದು ಆಡಿ, ಬಳಿಕ 
ಮರೆತಿದ್ದರೆ, ನಾನಾಗಿಯೇ ಆ ಮಾತನ್ನು ನೆನಪಿಸುವುದೇಕೆ ?' ಎಂದು ಹಿಂಜರಿದು 
ತಾವೂ ಕೇಳದೆ ಸುಮ್ಮನಾಗುತಿದ್ದರು. 

ಅಂತೂ ತಮ್ಮ ಮುಂದಿಲ್ಲವಾದರೆ ಹೋಗಲಿ, ಬೇರೆ ಯಾರ 
ಮುಂದಾದರೂ ವಿಷ್ಣುವರ್ಧನ ಆ ವಿಷಯದಲ್ಲಿ ಪ್ರಸಾಪಮಾಡಿದ್ದರೆ, 
ಅವರಿಂದಲಾದರೂ ಆ ವಿಷಯವನ್ನು ಖಚಿತವಾಗಿ ಹೀಗೇ ಚು ತಿಳಿಯಬೇಕೆಂದು 
ಯೋಚಿಸುತಿದ್ದರು. 

ಹೀಗಿರುವಾಗಲೇ ಒಂದು ದಿನ ಹಗಲು ಬೋಕಿಮಯ್ಯ, ಅರಸನ ಆಣತಿ 
ಯಂತೆ, ಏನೋ ಸುದ್ದಿ ತಿಳಿಸಲು ಗಂಗರಾಜರ ಮನೆಗೆ ಬಂದ. 

ಬೋಕಿಮಯ್ಯ ವಿಷ್ಣುವರ್ಧನ ದೇವನ ಹಡವಳ, ಅದಕ್ಕಿಂತ ಹೆಚ್ಚಾಗಿ 
ಆತನ "ಗರುಡ'. ದೊರೆ ಎಲ್ಲಿದ್ದರೆ ಆತನು ಅಲ್ಲಿರಬೇಕು; ದೊರೆ ಎಲ್ಲಿ ನಡೆದರೆ 
ಆತನಿಗಿಂತ ಒಂದು ಹೆಜ್ಜೆ ಮುಂದೆ ಈತ ಇರಬೇಕು. ಅಂತಃಪುರದಲ್ಲಿ ಒಂದೆಡೆಯಲ್ಲಿ 
ಉಳಿದು, ಬೇರೆಲ್ಲ ದೊರೆಯ ಕಣ್ಣು ಏನು ನೋಡಿದರೂ, ಕಿವಿ ಏನು ಕೇಳಿದರೂ, 
ನಾಲಿಗೆ ಏನು ನುಡಿದರೂ ಅದು ಬೋಕಿಮಯ್ಯನಿಗೆ ತಿಳಿದಿರಲೇಬೇಕು. ಎಂತಲೇ 
ಬೋಕಿಮಯ್ಯ ಯಾವುದಾದರೂ ವಿಷಯದಲ್ಲಿ "ಅದು ಹಾಗೆ, ಇದು ಹೀಗೆ 
ಎಂದು ಹೇಳಿದರೆ, ಅದು ಆತನದಲ್ಲ ದೊರೆಯದೇ ಅಭಿಪ್ರಾಯ ಎಂದೇ 
ಹೇಳಬಹುದಾಗಿತ್ತು. ಬೋಕಿಮಯ್ಯನ ವಿಷಯದಲ್ಲಿ ಆ ನಂಬಿಕೆ ಇದ್ದುದರಿಂದಲೇ, 
"ಯುದ್ಧಕ್ಕೆ ತೆರಳುವ ವಿಷಯದಲ್ಲಿ ದೊರೆಯ ಅಭಿಪ್ರಾಯ ಹೇಗೊ' ಎಂಬುದನ್ನು 
ಅರಿಯುವ ಕಾತರದಿಂದ ಕುದಿಯುವ ಗಂಗರಾಜರಿಗೆ, ಬೋಕಿಮಯ್ಯ 
ತಾನಾಗಿಯೇ ಮನೆ ಬಾಗಿಲಿಗೆ ಬಂದದ್ದನ್ನು ಕಂಡು ಸಂತೋಷವಾಯಿತು. 

"ಬನ್ನಿ ಬೋಕಿಮಯ್ಯ. ಕುಳಿತುಕೊಳ್ಳಿ. ಬಹಳ ದೂರ ಮನೆ ಬಾಗಿಲಿಗೇ 
ದಯಮಾಡಿಸಿದಿರಿ' ಎಂದು ಅವನನ್ನು ವಿಶ್ವಾಸದಿಂದ ಕರೆದು, ಕೂಡಲು ಆಸನವನ್ನು 
ತೋರಿಸಿ, ಬಳಿಯಲ್ಲಿದ್ದ ಪರಿಚಾರಕನಿಗೆ, ಬೋಕಿಮಯ್ಯನಿಗೆ ಹಾಲು ಹಣ್ಣುಗಳನ್ನು 
ತಂದುಕೊಡಲು ಹೇಳ 

“ಏನು ವಿಶೇಷ?' ಎಂದು ಕೇಳಿದರು. 

"ಪ್ರಭುಗಳೇ ನಿಮ್ಮ ಬಳಿಗೆ ಕಳಿಸಿದರು.' 

"ಅಪ್ಪಣೆಯಾಗಿದ್ದರೆ, ನಾನೇ ಅರಮನೆಗೆ ಬರುತಿದ್ದೆ. ಆಯಿತು. ಪ್ರಭುಗಳು 
ಏನು ಅಪ್ಪಣೆ ಮಾಡಿದರು ?' 

"ಬಳ್ಳಿಗಾಮೆಯಿಂದ, ದೊರೆಗಳ ಮಾವಂದಿರಾದ ಪೆರ್ಗಡೆ 
ಮಾರಸಿಂಗಮಯ್ಯನವರು, ಒಬ್ಬ ಕುಶಲ ಲೋಹಕರ್ಮಿಯನ್ನು ಕಳಿಸಿಕೊಟ್ಟಿದ್ದಾರೆ. 
“ಬಹಳ ನಿಪುಣನಾದ ಆತ ಏನೋ ಕೆಲವು ಹೊಸ ಸಂಶೋಧನೆಗಳನ್ನು ಮಾಡಿದಾನೆ. 
ಆತನ ಸಂಶೋಧನೆಗಳಿಂದ ಸೇನೆಗೆ ಯುದ್ಧದಲ್ಲಿ ತುಂಬಾ ಸಹಾಯವಾಗ 
ಬಹುದು. ಆತ ತಮ್ಮ ಆಸ್ಥಾನದಲ್ಲಿರಲು ಅರ್ಹನಾದ ವ್ಯಕ್ತಿ? ಎಂದು ಹೇಳಿ 
 ಕಳಿಸಿದಾರೆ ಮಾರಸಿಂಗಮಯ್ಯನವರು.' 

"ತಮ್ಮ ಅಳಿಯಂದಿರ ವಿಷಯದಲ್ಲಿ ಮಾರಸಿಂಗಮಯ್ಯನವರಿಗೆ ಇರುವ 
ಅಭಿಮಾನ ಅಭಿನಂದನಾರ್ಹವಾದದ್ದು. ನಾರೀಜನ ರತ್ನವಾದ ತಮ್ಮ ಅಣುಗಿಯನ್ನು 
ಪ್ರಭುಗಳಿಗೆ ಮರವಳಿಗೆಯಾಗಿ ನೀಡಿ, ಅವರ ಅಭ್ಯುದಯಕ್ಕೆ ದೋಹದ 
ಮಾಡಿದುದೇ ಅಲ್ಲದೆ, ತಮ್ಮ ಕಣ್ಣಿಗೆ ಏನು ಅತಿಶಯವಾದದ್ದು ಕಂಡರೂ, ಅದು 
ತಮ್ಮ ಅಳಿಯನ ಆಸ್ಥಾನಕ್ಕೆ ಅಲಂಕಾರವಾಗಲಿ ಎಂದು ಬಯಸುವ ಅವರ ಅಭಿಮಾನ 
ಅತಿಶಯವಾದದ್ದು. ಅಂಥ ಮಾವಂದಿರು ಸಿಗುವುದು ಪೂರ್ವಪುಣ್ಯ. ಇರಲಿ 
ಅವರು ಕಳಿಸಿರುವ ಲೋಹಕರ್ಮಿ ಈಗ ಎಲ್ಲಿದ್ದಾನೆ ?' 

ತಮಗೆ ಒಪ್ಪಿಸಬೇಕು ಎಂದು ಹೇಳಿ ನನ್ನೊಂದಿಗೆ ದೊರೆಗಳು ಕಳಿಸಿದರು. 
ನಿಮ್ಮ ಸಮಯ ಹೇಗೋ ಏನೋ ತಿಳಿಯಬೇಕೆಂದು ಹೊರಗೆ ಇರುವಂತೆ ತಿಳಿಸಿ 
ಬಂದೆ.' 

"ಆತನ ಪ್ರತಿಭಾ ವಿಶೇಷವೇನಂತೆ ?' 

"ನನಗೂ ಕುತೂಹಲ ತಡೆಯದೆ, ದಾರಿಯಲ್ಲೇ ಅದು ಏನು, ಎಂಥದು, 
ಮಾದರಿ ಏನಾದರೂ ತಂದಿದ್ದೀರಾ ಎಂದು ವಿಚಾರಿಸಿದೆ. ಆತ ಏನೇನೋ 
ವಿವರಿಸಿದ. ಆದರೆ, ನನ್ನ ತಲೆಗೆ ಅದಾವುದೂ ಹಿಡಿಯಲಿಲ್ಲ. ದೊರೆಗಳು 
ಆತನನ್ನು ವಿಚಾರಿಸಿ ತಿಳಿದುಕೊಂಡು "ಈತ ಹೇಳುವುದು ನಿಜವಾದರೆ, ಅದರಿಂದ 
ನಮಗೆ - ಅತ್ಯಂತ ಹೆಚ್ಚಿನ ಉಪಕಾರವಾಗುತದೆ' ಎಂದರು. ಪ್ರಭುಗಳು, 
ನೀವು-ನಿಮ್ಮಿಬ್ಬರಗೆ ನೀಡಿದ ಕುಶಾಗ್ರಮತಿಯನ್ನು ವಿಧಾತ ನಮಗೆ ಕರುಣಿಸಲಿಲ್ಲ. 
ಆದರೆ ಒರಟು ಒರಟಾಗಿ ಇಷ್ಟು ತಿಳಿಯಿತು.......' 

"ಅದೇನು ಹೇಳಿ?’ 

"ನಮ್ಮ ರಥಗಳು ಏರು ಇಳಿವಿನ ಮೇಲೆ, ಕಲ್ಲು ಜಾಡಿನಲ್ಲಿ ಚಲಿಸುವಾಗ, 
ಆಗುವ ಕುಲಕಾಟದಿಂದ ತುಂಬ ತೊಂದರೆಯಾಗುತದೆಯಲ್ಲವೆ? ಆ ತೊಂದರೆ 
ಯನ್ನು ನಿವಾರಿಸುವ ಏನೋ ಒಂದು ಲೋಹ ರಜ್ಜು ವಿಶೇಷವನ್ನು ಆತ 
ಕಂಡುಹಿಡಿದಿದಾನಂತೆ. ಅದೇನು ಎಂದು ಕೇಳಿದುದಕ್ಕೆ ಎಂಥದೋ ಒಂದು 
ಕಬ್ಬಿಣದ ಸರಪಳಿ ತೋರಿಸಿದ. ಅದನ್ನು ಬೇಕಾದರೆ ಇದ್ದರೂ ಇರಬಹುದು ಎಂದು 

ನಂಬಬಹುದು. ಆದರೆ ಆತ ಹೇಳಿದ ಇನ್ನೊಂದು ವಿಷಯ ಮಾತ್ರ ಸುತರಾಂ 
ನಂಬುವುದಕ್ಕೆ ಆಗದು. ಆತ ಆ ವಿಷಯ ಹೇಳಿದಾಗ, ಏನೋ ಯೋಚಿಸಿ, 
ಯೋಚಿಸಿ, ಆತನ ಮಿದುಳು ಕೆಟ್ಟಿರಬೇಕು ಎಂದೇ ನನಗೆ ತೋರಿತು. "ಅತಿ 
ಸರ್ವತ್ರ ವರ್ಜಯೇತ್‌' ಎಂದು ಹಿರಿಯರು ಹೇಳಿದುದು ಸುಳ್ಳಲ್ಲ' 

--ಎಂದ ಬೋಕಿಮಯ್ಯ ನಗುತ್ತಾ. 

ಆತ ಹೇಳಿದುದನ್ನು ಕೇಳಿ ಗಂಗರಾಜರಿಗೆ ಮಾತ್ರ ನಗು ಬರಲಿಲ್ಲ. ಅದಕ್ಕೆ 
ಪ್ರತಿಯಾಗಿ ಅವರ ಆಸಕ್ತಿ ಕೆರಳಿತು. 

"ನೀವು ಹೇಳುವುದೂ ಸುಳ್ಳಲ್ಲ ಬೋಕಿಮಯ್ಯ, ""ಓದಿ ಓದಿ ಮರುಳಾದ 
ಕೂಚುಭಟ್ಟ'' ಎನ್ನುವ ಗಾದೆಯೂ ಸುಳ್ಳಲ್ಲ. ಹಾಗೆ ನಮ್ಮ ಕಣ್ಣು ಕಂಡದ್ದೇ ನಿಜ, 
ನಮ್ಮ ಕಿವಿ ಕೇಳಿದ್ದೇ ಸತ್ಯ, ನಮ್ಮ ಬುದ್ಧಿ ಊಹಿಸಿದ್ದೇ ಸಿದ್ಧಾಂತ ಎನ್ನುವ ಚಪಲವೂ 
ಅಹಂಕಾರ ಬಂಧಿತರಾದ ಮಾನವರಲ್ಲಿರುವುದು ಸುಳ್ಳಲ್ಲ. ನೆಲದಲ್ಲಿ ನಿಂತು 
ನೋಡಿದವನು, ಬೆಟ್ಟದ ಮೇಲೆ ನಿಂತು ನೋಡಿದವನು ಹೇಳಿದುದನ್ನು 
ನಂಬದೆಹೋದ ಮಾತ್ರಕ್ಕೆ, ಅದು, ಕೆಳಗೆ ನಿಂತವನ ದೃಷ್ಟಿ ಪರಿಮಿತಿಗೆ. 
ಪ್ರಮಾಣವಾಗುವುದೇ ಹರೆ ಮೇಲೆ ನಿಂತು ಹೇಳಿದವನ. "ಮಾತು ಸುಳ್ಳು 
ಎನ್ನುವುಕ್ಕೆ ಸಾಕ್ಷಿಯಾಗುವುದಿಲ್ಲ' 

--ಎಂದರು ಬೋಕಿಮಯ್ಯನ ವಾದವನ್ನು ಗಂಭೀರವಾಗಿ ಖಂಡಿಸಿ. 

ಅವರ ಮಾತನ್ನು ಕೇಳಿ, ಬೋಕಿಮಯ್ಯನ ಮುಖದ ಮೇಲಿದ್ದ ನಗು 
ಹಾಗೇ ಕಮರಿಹೋಗಿ, ಪೆಚ್ಚಾದ. 

"ಏನೋ ಅಷ್ಟೆಲ್ಲಾ ಸೂಕ್ಷ್ಮ ನನಗೆ ತಿಳಿಯುವುದಿಲ್ಲವೆಂದು ಮೊದಲೇ 
ನಾನು ಹೇಳಲಿಲ್ಲವೇ ? ತಲೆ ತೆಗೆದುಕೊಳ್ಳುವುದು, ತಲೆ ಕೊಡುವುದು 
ಇವೆರಡೇ ನಮಗೆ ಗೊತ್ತಿರುವ ವಿದ್ಯೆ. ಈ ಇಂದ್ರಜಾಲ ಮಹೇಂದ್ರಜಾಲವೆಲ್ಲಾ 
ನನಗೆ ಅರ್ಥವಾಗುವುದಿಲ್ಲ' ಎಂದ ಒಣಗಿದ ಧ್ವನಿಯಲ್ಲಿ. 

"ಕ್ಷಮಿಸಿ ಬೋಕಿಮಯ್ಯ, ನಿಮ್ಮ ಮನಸ್ಸು ನೋಯಿಸಬೇಕು' ಎಂದು 
ನಾನು ಆ ಮಾತು ಆಡಲಿಲ್ಲ. 

"ಶಿವಾ ಶಿವಾ! ನಿಮ್ಮ. ವಿಷಯದಲ್ಲಿ ನನಗೆ ಎಂದೂ ಅಂಥ ಭಾವನೆಯಿಲ್ಲ' 

"ನನ್ನ ವಿಷಯದಲ್ಲಿ ತಮಗೆ ಆ ನಂಬಿಕೆ ಇರುವುದು ನನ್ನ ಭಾಗ್ಯ. ನಾನು 
ಆ ಮಾತು ಹೇಳಿದುದಕ್ಕೆ ಕಾರಣವಿಷ್ಟೇ--ನಮ್ಮ ಜನರ, ಯಾವುದನ್ನೂ 
ಪ್ರಮಾಣಿಸಿ ನೋಡದೆ ನಗುವ ಬುದ್ದಿಯಿಂದಾಗಿ, ಎಷ್ಟೋ ಸಂಶೋಧನೆಗಳು 
ಮಾನ್ಯತೆ ಸಿಗದೆ ಸತುಹೋಗಿವೆ. ಆರ್ಷೇಯವಾಗಿ ಬಂದ ಎಷ್ಟೋ ವಿದ್ಯೆಗಳೂ 
ಕೈ ತಪ್ಪಿ ಹೋಗಿವೆ: ಆದುದರಿಂದ ಯಾರಾದರೂ ತಮ್ಮ ಪ್ರತಿಭೆಗೆ ಗೋಚರವಾದ 

ವಿಷಯವನ್ನು ಹೇಳಿದಾಗ "ಅದನ್ನು ಕೇಳಿ ನಗದೆ, ಪ್ರಮಾಣಿಸಿ ನೋಡಿ ಬಳಿಕ 
ಅದು ಸುಳ್ಳೋ ನಿಜವೋ ಎಂದು ಹೇಳು'' ಎಂಬುದಾಗಿ ನನ್ನ ಗುರುಗಳು 
ಶುಭಚಂದ್ರ ಸಿದ್ಧಾಂತ ದೇವರು ಅಪ್ಪಣೆ ಕೊಡಿಸಿದ್ದರು--ಅವರು ಹೇಳಿದುದನ್ನು 
ನಾನು ನಿಮಗೆ ಹೇಳಿದೆ; ಅಷ್ಟೆ' ಎಂದರು ಗಂಗರಾಜರು. 

"ಅದು ನ್ಯಾಯವೇ. ಅದಕ್ಕೇ ಅವರನ್ನು ನಿಮ್ಮ ಬಳಿಗೆ ಕರೆ ತಂದದ್ದು' 

"ಸರಿಯೆ. ಅವರು ಮತ್ತೇನೋ ನಂಬಲಾಗದಂಥ ವಿಶೇಷವನ್ನು ಕಂಡು 
ಹಿಡಿದಿದಾರೆಂದಿರಲ್ಲಾ--ಅದೇನು ?' 

"ಅದೇನೋ--ದೂರದಲ್ಲಿರುವುದೂ ಹತಿರ ಇರುವಂತೆ ಕಾಣುವ ವಸ್ತು. 
ನನಗೂ ಅದನ್ನು ಆತ ತೋರಿಸಿದ. ಆ ಕೊಳವಿಯ ಮೂಲಕ ನೋಡಿದಾಗ, 
ಭೈರವ ದೇವರ ಬೆಟ್ಟ ಅಂಗೈಯ ಮೇಲೆ ಇರುವಂತೆ, ಅಷ್ಟು ಹತಿರ ಕಾಣಿಸಿತು. 
ಅದೆಲ್ಲಿಯಾದರೂ ಸಾಧ್ಯವೇ? ಅದಕ್ಕೇ ಅದೇನೋ ಕಣ್ಣುಕಟ್ಟು, ಮಾಟ ಇರಬೇಕು 
ಎಂದೇ ಅಂದುಕೊಂಡೆ ತಾತ್ಸಾರವಾಗಿ ಹೇಳಿದ ಬೋಕಿಮಯ್ಯ. 

ಆತ ನಿರ್ಲಕ್ಷ್ಯವಾಗಿ ಹೇಳಿದ ಆ ಮಾತನ್ನು ಕೇಳಿ ಗಂಗರಾಜರು ತಟಕ್ಕನೆ 
ಆಸಕ್ತಿ ಕೆರಳಿ, ಸೆಟೆದು ಕುಳಿತು ಕೇಳಿದರು-- 

“ಏನಂದಿರಿ 7 ಆತ ಕೊಟ್ಟ ಕೊಳವಿಯ ಮೂಲಕ ನೋಡಿದಾಗ, 
ದೂರದ ಭೈರವ ದೇವರ ಗುಡ್ಡ ಅಂಗೈಯ ಮೇಲಿರುವಂತೆ ಕಾಣಿಸಿತೆ? ಅದು 
ನಿಜವಾದರೆ ಅದು ಬಹು ಅಮೂಲ್ಯವಾದ ಸಂಶೋಧನೆ. ಮೊದಲು ಆತನನ್ನು 
ಒಳಗೆ ಕರೆದು ತನ್ನಿ , ಅದೇನೋ ನೋಡಬೇಕು. ಅದು ಕಣ್ಣು ಕಟ್ಟೋ, 
ಇಂದ್ರಜಾಲವೋ--ಏನಾದರಾಗಲಿ. ದೂರದಲ್ಲಿದ್ದುದನ್ನು ಹತಿರ ಇರುವಂತೆ 
ಕಾಣುವುದು ಸಾಧ್ಯವಾದರೆ, ನಮ್ಮ ತೋಳಿಗೆ ಬ್ರಹ್ಮಾಸ್ತದ ಬಲ ಬರುತ್ತದೆ. ಆತನನ್ನು 
ಕರೆದು ತನ್ನಿ — ಬೋಕಿಮಯ್ಯ' 

--ಎಂದು ಬೋಕಿಮಯ್ಯನನ್ನು ತಮ್ಮ ಉತ್ಸಾಹದ ಚಾವಟಿಯಿಂದ ಜಡಿದು, 
ಬಳ್ಳಿಗಾಮೆಯ ಕುಶಲ ಕರ್ಮಿಯನ್ನು ಕರೆತರಲು ಅಟ್ಟಿದರು. ಹೊರಗೆ ಹೋದ 
ಬೋಕಿಮಯ್ಯ ಆತನನ್ನು ಒಳಗೆ ಕರೆತರುವವರೆಗೂ, ಕುಳಿತುಕೊಳ್ಳುವಷ್ಟು ತಾಳ್ಳೆಯೂ 
ಇರಲಿಲ್ಲ--ಸ್ವಾಭಾವಿಕವಾಗಿ ಸಂಯಮಿಗಳಾದ ಗಂಗರಾಜರಿಗೆ. ಕುಳಿತಲ್ಲಿಂದ ಎದ್ದು 
ಹೋಗಿ, ಅವರು ಬರುವುದನ್ನೇ ಕಾಯುತ್ತಾ ಬಾಗಿಲ ಬಳಿ ನಿಂತರು. 

ಬಳ್ಳಿಗಾಮೆಯ ನಿಪುಣ, ಬೀದಿಯನ್ನು ದಾಟಿ, ಮನೆಯ ಮುಂದಿನ 
ಅಂಗಳದ ಬಾಗಿಲನ್ನು ಪ್ರವೇಶಿಸುತಿದ್ದ ಹಾಗೇ ಹದ್ದಿನ ಕಣ್ಣಿನಿಂದ ಆತನನ್ನು 
ನೋಡಿದರು--ಗಂಗರಾಜರು. 

ಆತನನ್ನು ನೋಡಿ, ಮುಗಿಲಿಗೆ ಏರಿದ್ದ ಅವರ ಉತ್ಸಾಹದ ಕಾವು ಆರಿ, 
ನೆಲಕ್ಕಿಳಿಯಿತು. 

ಬೋಕಿಮಯ್ಯ ಹೇಳಿದುದನ್ನು ಕೇಳಿ, ಗಗನ ಆ ನಿಪುಣ 
ಹಾಗಿರಬೇಕು, ಹೀಗಿರಬೇಕು ಎಂದೇನೇನೋ ನೂರು ಊಹಿಸಿಕೊಂಡಿದ್ದರು. 
ಆದರೆ ಕಣ್ಣೆದುರಿಗೆ ಬಂದ ನಿಪುಣ ಆ ಊಹೆಗಳಿಗೆ ತದ್ವಿರುದ್ಧವಾಗಿದ್ದ 

ಆಳು ನೋಡುವುದಕ್ಕೂ ಎದ್ದು ಕಾಣುವಂತಿರಲಿಲ್ಲ--ಮನುಷ್ಯ ಕುಳ್ಳು, 
ತಲೆಯ ಮೇಲೆ ಹೊರವಾಗಿ ಬೆಳೆದ ಕೂದಲು, ಎಣ್ಣೆ ನೀರು ಕಾಣದೆ ಜಟೆ ಗಟ್ಟಿ 
ಮುಖದ ಮೇಲೆ ಬೆಳೆದು, ಎದೆಯ ಮೇಲೆ ಹಬ್ಬಿದ ನೆರೆತ ಗಡ್ಡದೊಂದಿಗೆ 
ಹರಡಿಕೊಂಡು, ಗಂಗರಾಜರು ಚಿಕ್ಕಂದಿನಲ್ಲಿ ಕಥೆಯಾಗಿ ಕೇಳಿದ ಜಡೆಮುನಿಯ 
ಹಾಗಿದ್ದ. ದಪ್ಪನಾಗಿ ಧೂಳು ತುಂಬಿದ ಆ ಕೂದಲಿನಲ್ಲಿ ಆತನ ಮುಖ ಕಾಣದಹಾಗೆ 
ಎಲ್ಲೋ ಅವಿತುಕೊಂಡಿತ್ತು. ಆತನ ಮೈಯೂ ಅಷ್ಟೆ--ಕೃಶವಾಗಿ, ದೊಡ್ಡಗಾಳಿಗೆ 
ಹಾರಿಹೋಗುವಷ್ಟು ಬಡಕಲಾಗಿತ್ತು. ಅದರ ಮೇಲೆ, ಮೊಣಕಾಲುವರೆಗೆ 
ಮುಚ್ಚುವ ಒಂದು ತುಂಡು ಪಂಚೆ, ಮೈ ಮುಚ್ಚುವ ಒಂದು ಹಚ್ಚಡ, ಅವು-- 
ಅವುಗಳ ಬಣ್ಣ ಮೂಲತಃ ಎಂಥಾದಿತ್ತು ಎಂದು ಹೇಳುವುದಕ್ಕೆ ಆಗದಷ್ಟು 
ಹೊಲಸಾಗಿದ್ದವು. 

"ಹೊಟ್ಟೆಗೆ ಬಡತನವಾದರೆ, ದೇವರು ಕೊಟ್ಟ ನೀರು, ಕಾಡಿನಲ್ಲಿ 
ಯಥೇಚ್ಛವಾಗಿ ದೊರಕುವ ಅಂಟುವಾಳದ ಕಾಯಿಗೂ ಬಡತನವೇ? ಶುದ್ಧ 
ಶ್ವಪಚ'--ಎಂದುಕೊಂಡರು ಗಂಗರಾಜರು ಆತನನ್ನು ನೋಡಿ. 

ಮೊದಲ ನೋಟದಿಂದ ಆದ ಪರಿಣಾಮದಿಂದ, ಅವರಲ್ಲಿ ಬೋಕಿಮಯ್ಯನ 
ಮಾತು ಕೇಳಿ ಮೂಡಿದ ಉತ್ಸಾಹ ಉಡುಗಿಹೋಗಿ, ಬೋಕಿಮಯ್ಯನ ಸಂದೇಹವೇ 
ನಿಜವೇನೋ ಎನಿಸಿತು. 

ಹೊಟ್ಟೆಯ ಆತುರ ಕಳೆದುಕೊಳ್ಳಲು, ಕಷ್ಟಪ ಪಟ್ಟು ಕೆಲಸ ಮಾಡಲು 
ಇಚ್ಛೆಯಿಲ್ಲದೆ `ನಾನು ಆ ವಿದ್ಯೆ ಬಲ್ಲೆ ಈ ಎದೆ “ಬಲ್ಲೆ. ಬಂಡೆ ಬಂಗಾರ 
ಮಾಡುತ್ತೇನೆ. ನೀರಿನ ಮೇಲೆ "ಕಲ್ಲು ತೇಲಿಸುತ್ತೇನ' ಎಂದುಕೊಂಡು, ಜನರ 
ಲೋಭ ಬುದ್ಧಿಯನ್ನು ಕೆರಳಿಸಿ, ಅವರ ನಂಬಿಕೆಯನ್ನು ದುರುಪಯೋಗ 
ಪಡಿಸಿಕೊಂಡ, ತಮ್ಮ ಹೊಟ್ಟೆ ಹೊರೆದುಕೊಳ್ಳುವ ಅಲರು ಎಷ್ಟೋ ಜನರನ್ನು 
ಗಂಗರಾಜರೂ ಕಂಡಿದ್ದರು. "ಇವನೂ ಅಂಥವನೇಯೇ?' ಎನಿಸಿತು ಅವರಿಗೆ. 

"ಮಾರಸಿಂಗಮಯ್ಯ ಅಂಥವರನ್ನು ನಂಬಿ ದೊರೆಯ ಬಳಿ ಕಳಿಸುವಷ್ಟು 
ಮೂರ್ಪರಲ್ಲ' ಎಂಬ ವಿಶ್ವಾಸದಿಂದ, ಬೋಕಿಮಯ್ಯ ಒಳಗೆ ಕರೆದು ತಂದಾತನಿಗೆ 

ನಮಸ್ಕರಿಸಿ "ಕುಳಿತುಕೊಳ್ಳಿ' ಎಂದು ಗೌರವವಾಗಿ ಹೇಳಿ, ಆತ ಕೂಡಲು ಆಸನ 
ತೋರಿಸಿದರು. 

ಆದರೆ ಆತ ಅವರು ತೋರಿಸಿದ ಆಸನದ ಮೇಲೆ ಕುಳಿತುಕೊಳ್ಳಲಿಲ್ಲ. 

"ನನ್ನ ಯೋಗ್ಯತೆ ನಂಬಿಕೆಯಾದ ಮೇಲೆ ಆ ಮರ್ಯಾದೆಯನ್ನೆಲ್ಲಾ ಮಾಡಿ' 

—ಎಂದು ಗಡುಸಾಗಿ ಹೇಳಿ, ನೆಲದ ಮೇಲೆಯೇ, ಕಂಭಕ್ಕೆ ಒರಗಿಕೊಂಡು, 
ತನ್ನನ್ನು ನೋಡುವ ಗಂಗರಾಜರ ಮುಖವನ್ನೇ ದಿಟ್ಟಿಸಿ ನೋಡುತ್ತಾಕುಳಿತುಕೊಂಡ. 

ದೂರದಲ್ಲಿ, ಕಾಣದಿದ್ದ ಆತನ ಮುಖ, ಹತಿರ ಬಂದು ಕುಳಿತಾಗ 
ಗಂಗರಾಜರಿಗೆ : ಕಂಡಿತು. ನರೆತು ಧೂಳು ಕಟ್ಟಿ ಹೊಲಸಾದ ಕೂದಲು ತುಂಬಿದ 
ಆತನ ಮುಖದಲ್ಲಿ ಕಾಣುತಿದ್ದುದು ಆತನ ಕಣ್ಣು, ಮೂಗು ಎರಡೇ. ತೆಳುವಾದ, 
ದೀರ್ಫ್ಥವಾದ ಆತನ ನಾಸಿಕ, ತುದಿಯಲ್ಲಿ ವ್ಯಾಪ್ರನಖದಂತೆ ಬಾಗಿತ್ತು. ಆತನ 
ಕಣ್ಣುಗಳಲ್ಲಿ, ನೀರಿನಲ್ಲಿ ಬಿಂಬಿಸಿದ ಪ್ರಖರಣದ ಬೆಳಕಿನಂತೆ ಏನೋ ಬೆಳಕು 
ಹೊಳೆಯುತ್ತಾ, ನೋಡುವವರಿಗೆ ಭಯವನ್ನೂ , ಹಾಗೇ "ಆತ ಯಾರೋ 
ಎಲಕ್ಷಣ ವ್ಯಕ್ತ ಎಂಬ ಭಾವನೆಯನ್ನು ಮೂಡಿಸುವ ಕಾಂತಿ ತುಂಬಿತ್ತು. 
ಆತನನ್ನು ನೋಡಿದ ಗಂಗರಾಜರಲ್ಲೂ ಅದೇ ಭಯ-ಗೌರವ ಸಮ್ಮಿಶ್ರವಾದ 
ಭಾವನೆ ಮೂಡಿತು. 

ತಾನು ಬಂದ ಬಳಿಕ "ನಮಸ್ಕಾರ, ಕುಳಿತುಕೊಳ್ಳಿ' ಎಂದಷ್ಟೇ ಹೇಳಿ, ತನ್ನನ್ನೇ 
ನೋಡುತ್ತಾ ಕುಳಿತ ಗಂಗರಾಜರನ್ನು ನೋಡಿ, ಆತ 

"ಬಂದ ದಾರಿಗೆ ಸುಂಕ ಉಂಟೋ ಇಲ್ಲವೋ ಹೇಳಿಬಿಡಿ. ನಿಮ್ಮ ವೇಳೆ 
ವ್ಯರ್ಥಮಾಡದೆ ಹೊರಟುಹೋಗುತ್ತೇನೆ' ಎಂದ ಬಹು ಒರಟಾಗಿ. 

ಹೊಯಳ ಸಾಮ್ರಾಜ್ಯದ ಮಹಾ ಪ್ರಧಾನರನ್ನು ಆತ ಅಷ್ಟು ಒರಟಾಗಿ 
ಮಾತನಾಡಿಸುವುದನ್ನು ಕಂಡು ಬೋಕಿಮಯ್ಯನಿಗೆ ಸಿಟ್ಟು ಬಂದಿತು. ಆತನ 
ಮುಖಲಕ್ಷಣದಿಂದಲೇ" ಅದನ್ನರಿತ ಗಂಗರಾಜರು, 'ಬೋಕಿಮಯ್ಯ ಮಾತಾಡದಂತೆ, 
ಕಣ್ಣ ಸನ್ನೆ ಮಾಡಿ 

'ಇ್ಷಮಿಸಬೇಕು. ನಮ್ಮ ವೇಳೆಯಷ್ಟೇ ತಮ್ಮದೂ ಅಮೂಲ್ಯ. ಮನೆಗೆ 
ಅತಿಥಿಗಳಾಗಿ ಬಂದ ತಮ್ಮ ಯೋಗಕ್ಷೇಮವನ್ನೂ ವಿಚಾರಿಸದೆ, ಮುಖವನ್ನೇ 
ನೋಡುತ್ತಾ ಕುಳಿತುದು ನಮ್ಮ ಅವಿನಯವಾಯಿತು. ಬೋಕಿಮಯ್ಯನವರು 
ತಮ್ಮ ಪ್ರತಿಭೆಯ ವಿಷಯ ಏನೇನೋ ಹೇಳಿದರು. ಆ ಮಾತು ಕೇಳಿಯಾದ 
ಆಶ್ಚರ್ಯದಲ್ಲಿ ಈ ಅನುಚಿತ ಕಾರ್ಯ ನಮ್ಮಿಂದ ಘಟಿಸಿತು. ಮತೊಮ್ಮೆ 
ಕೇಳಿಕೊಳ್ಳುತ್ತೇನೆ--ಕ್ಚಮಿಸಬೇಕು. ತಮ್ಮನ್ನು ನಾನು ಕೆಲವು ಪ್ರಶ್ನೆ ಕೇಳಬಹುದೇ?' 

--ಎಂದು ವಿನಯ ತುಂಬಿದ ಧ್ವನಿಯಲ್ಲಿ ಕೇಳಿದರು. 

"ಅಗತ್ಯವಾಗಿ. ಕೇಳಿದ ಪ್ರಶ್ನೆಗಳಿಗೆಲ್ಲಾ ಉತ್ತರ ಹೇಳುವುದಕ್ಕೇ ಹುಟ್ಟಿದವನು 
ನಾನು' ಎಂದು ಕಹಿಯಾದ ಧ್ವನಿಯಲ್ಲಿ ಹೇಳಿದ ಆತ. 

"ತಮ್ಮ ಹೆಸರೇನು ?' ಆತನ ಮಾತಿನ ಕಹಿ ಮನವರಿಕೆಯಾಗಿಯೂ, 
ಆಗದಂತೆ ಕೇಳಿದರು ಗಂಗರಾಜರು. 

"ಗೌರಾಚಾರಿ. ಹುಟ್ಟಿ ಬೆಳೆದದ್ದು ಬನವಾಸಿ ಸೀಮೆಯ ಬಳ್ಳೆಗಾಮೆಯಲ್ಲಿ. 
ಮಣ್ಣಾಗುವುದಕ್ಕೆ ಸ್ಥಳವನ್ನು ಬ್ರಹ್ಮ ಎಲ್ಲಿ ಸೃಷ್ಟಿಸಿದಾನೆಯೋ ತಿಳಿಯದು. ವಯಸ್ಸು 
ನಲವತಾಯಿತು ಹೂ ನಾಲ್ಕು ಕತೆಗಳಿಗಾಗುವಷ್ಟು. ಆದರೆ ಬುದ್ಧಿ ಮಾತ್ರ 
ಬಂದಿಲ್ಲ. ಮನೆಮಠ, ಹೆಂಡಿರು ಮಕ್ಕಳು ಯಾರು ಇಲ್ಲ. ಇನ್ನೇನಾದರೂ ಪ್ರಶ್ನೆ 
ಕೇಳುವುದು ಇದೆಯೇ?' ಎಂದು ಆತ ಒಂದೇ ಉಸಿರಿನಲ್ಲಿ, ಗಂಗರಾಜರು ಕೇಳಿದ 
ಪ್ರಶ್ನೆ, ಕೇಳಬಹುದಾದ ಪ್ರಶ್ನೆಗಳೆಲ್ಲಕ್ಕೂ ಉತ್ತರ ಕೊಟ್ಟು ಹೇಳಿದ. 

ಆತನ ಉತ್ತರದ ರೀತಿಯಲ್ಲಿದ್ದ ಅವಿನಯದ ಧೋರಣೆಯನ್ನು ಕಂಡು 
ಬೋಕಿಮಯ್ಯನಿಗೆ ಸೈರಿಸುವುದಾಗದೆ-- 

"ನೀವು...  ಮಾತಾಡುತಿರುವುದು ಮಹಾಪ್ರಧಾನರ ಇದುರಿನಲ್ಲಿ, 
ನೆನಪಿರಲಿ!' ಎಂದು ಎಚ್ಚರಿಸಿದ. 

"ತಪ್ಪಾಯಿತು. ಅವರೂ ಮನುಷ್ಯರೇ ಎಂದು ತಿಳಿದಿದ್ದೆ' ಎಂದ ಗೌರಾಚಾರಿ. 
ಬೋಕಿಮಯ್ಯನ ಬೆದರಿಕೆಯ ನುಡಿಗೆ ತಲೆ ಬಾಗದೆ. 

"ನೀವು ಸ್ವಲ್ಪ ಶಾಂತವಾಗಿರಿ ಬೋಕಿಮಯ್ಯ. ನನ್ನಂಥ ಮೂರರ 
ಸಾವಿರ ಪ್ರಶ್ನೆಗಳಿಗೆ ಉತರ ಕೊಟ್ಟು ಕೊಟ್ಟು, ಆಚಾರ್ಯರಿಗೆ ಬೇಸರವಾಗಿರ 
ಬೇಕು. ಅವರು ಹೇಳಿದುದೂ ಸರಿಯೆ. ಅವರ ಊರು, ಕುಲ, ಗೋತ್ರಗಳೂ 
ಇಂದಿನ ಸಂದರ್ಭದಲ್ಲಿ ಅಮುಖ್ಯ.......' 

"ಅಷ್ಟೇ ಅಲ್ಲ......... ' ಗಂಗರಾಜರು ತಮ್ಮ ಮಾತು ಮುಗಿಸುವುದಕ್ಕೂ 
ಅವಕಾಶಕೊಡದೆ, ಗೌರಾಚಾರಿ ಹೇಳಿದ 

"ಅಷ್ಟೇ ಅಲ್ಲ. ಈ "ಗಿಲಿ ಗಿಲಿ ಕಂಬದಾಟ' ಎಲ್ಲಿ ಮುಗಿಯುತದೆ ಎಂದೂ 
ಅಪ್ಪಣೆ ಕೊಡಿಸಿ.' 


-ಗೌರಾಚಾರಿಯ ಮಾತು ಅರ್ಥವಾಗದೆ ಕೇಳಿದರು ಗಂಗರಾಜರು. 
"ಮಾರಸಿಂಗಮಯ್ಯನವರು ನನ್ನನ್ನು ದೊರೆಗಳ ಬಳಿಗಟ್ಟಿದರು. ಅವರು 
ನನ್ನನ್ನು ನಿಮ್ಮ ಬಳಿ ಕಳುಹಿಸಿದರು. ನೀವೂ ನನ್ನ ಮುಖ ನೋಡಿದ್ದಾಯಿತು; 
ಹೆಸರು ದೆಸೆ ವಿಚಾರಿಸಿದ್ದೂ ಆಯಿತು. ಮುಂದೆ ತಾವೆಲ್ಲಿಗೆ, ಯಾರ ಹತಿರ 

ಕಳುಹಿಸುತ್ತೀರೊ--ಅದೂ ಹೇಳಿಬಿಡಿ. ಈ ಕಂಬದ ಸಾಲಿಗೆ ಕೊನೆ ಯಾವುದು 
ಎಂದು ಹೇಳಿದರೆ, ಅಲ್ಲಿಗೆ ಹೋಗಿ ಸುತ್ತು ಹಾಕಿ ನಿಲ್ಲುತೇನೆ.' 

ಆತನ ಆ ಮಾತಿನಿಂದಲೇ ಆತನಿಗೆ ಪ್ರಭುಗಳ ಭೇಟಿಯಾಗಿಲ್ಲವೆಂಬುದನ್ನು 
ಅರ್ಥಮಾಡಿಕೊಂಡ ಗಂಗರಾಜರು, ಆತನ ಒರಟು ಮಾತಿನ ಹಿಂದಿನ 
ಅಸಮಾಧಾನಕ್ಕೂ ಕಾರಣವನ್ನು ಅರಿತುಕೊಂಡು 

"ಪ್ರಭುಗಳು ಈಗ ಯಾವುದೋ ವಿಶೇಷ ಕಾರ್ಯದ ಗಡಿಬಿಡಿಯಲ್ಲಿದ್ದಾರೆ. 
ಅವರೇ ನಿಮ್ಮನ್ನು ಕಾಣಲಿಲ್ಲ ಎಂದು ಅಸಮಾಧಾನಪಟ್ಟುಕೊಳ್ಳಬಾರದು.......' 

"ಆ ವಿಶೇಷ ಕಾರ್ಯವೇನೆಂಬುದನ್ನು ನಾನು ಬಲ್ಲೆ. ಅದನ್ನು ಹೇಳಿ, 
ಅದಕ್ಕಾಗಿಯೇ ಮಾರಸಿಂಗಮಯ್ಯನವರು ನನ್ನನ್ನು ಕಳುಹಿಸಿದರು. ಹೋಗಲಿ-- 
ನಿಮಗಾದರೂ ವ್ಯವಧಾನವಿದೆಯೋ ಇಲ್ಲವೋ?” 

"ವ್ಯವಧಾನವಿಲ್ಲದೆ ಏನು--ನನ್ನ ಹೊತ್ತು ತಮ್ಮದು. ತಾವು ಕಂಡು 
ಹಿಡಿದಿರುವ ಅದ್ಭುತ ವಿಶೇಷವನ್ನು, ನನ್ನ ಮಂದಬುದ್ದಿಗೆ ಅರಿವಾಗುವಂತೆ 
ವಿವರಿಸಬೇಕು' ಎಂದು ಬೇಡಿದರು ಗಂಗರಾಜರು. 

ಗಂಗರಾಜರ ಆ ಮಾತನ್ನು ಕೇಳಿ, ಆ ಮಾತಿನಲ್ಲಿ ಕುಹಕದ ಕಸುವಿಲ್ಲ 
ವೆಂಬುದು ಮನವರಿಕೆಯಾಗಿ, ಗೌರಾಚಾರಿಯ ಕಣ್ಣುಗಳಲ್ಲಿ ಅದುವರೆಗೂ 
ಹೊಳೆಯುತಿದ್ದ ಕಠೋರತೆ ಕರಗಿ, ಮೃದುವಾಯಿತು. 

"ನಾನೇ ಸರ್ವಜ್ಞ ಎಂದುಕೊಳ್ಳದವರು ಒಬ್ಬರನ್ನಾದರೂ ಕಂಡದ್ದು ನನ್ನ 
ಪುಣ್ಯ' ಎಂದು ಹೇಳಿ, ಗೌರಾಚಾರಿ, ಅದುವರೆಗೂ ಹೊರಗೆ ತೆಗೆಯದೆ, ಎದೆಯ 
ಮೇಲಿನ ಹಚ್ಚಡದ ಮರೆಯಲ್ಲಿ ಇಟ್ಟುಕೊಂಡಿದ್ದ ಒಂದು ಬಟ್ಟೆಯ ಗಂಟನ್ನು 
ಹೊರತೆಗೆದ. 

ಗಂಗರಾಜರು, ಬೋಕಿಮಯ್ಯ ಇಬ್ಬರೂ ಆ ಬಟ್ಟೆಯ ಗಂಟನ್ನು 
ಅದರೊಳಗೆ ಏನು ಪವಾಡ ಅಡಗಿದೆಯೋ ಎಂಬಂತೆ. ಕುತೂಹಲದಿಂದ 
ನೋಡಿದರು. 

ಗೌರಾಚಾರಿ, ಆ ಬಟ್ಟೆಯ ಗಂಟನ್ನು, ನಿಧಾನವಾಗಿ ಹೂವನ್ನು 
ಬಿಡಿಸುವವನಂತೆ ಮೃದುವಾಗಿ ಬಿಚ್ಚಿ, ಅದರೊಳಗೆ ಇದ್ದುದನ್ನು ಹೊರ ತೆಗೆದು 
ಗಂಗರಾಜರ ಮುಂದೆ ಇರಿಸಿದ. 

ಆತ ಹೊರತೆಗೆದು ಇರಿಸಿದುದು ಒಂದು ಲೋಹ ನಿರ್ಮಿತವಾದ ರಥದ 
ಮಾದರಿ. ಅಂಗೈಯ ಮೇಲೆ ನಿಲ್ಲಿಸಿಕೊಳ್ಳುವಷ್ಟು ಪುಟ್ಟದಾದ ಆ ರಥದ ನಾನಾ 
ಭಾಗಗಳೂ, ಕುದುರೆಗಳೂ, ಆ ಪ್ರಮಾಣಕ್ಕೆ ಅನುಗುಣವಾಗಿಯೇ 

ನಿರ್ಮಿತವಾಗಿದ್ದವು. ಆದರೆ ಆ ರಥಕ್ಕೆ ಸಾಮಾನ್ಯ ರಥಗಳಿರುವಂತೆ ಎರಡು ಗಾಲಿ 
ಇರದೆ, ನಾಲ್ಕು ಗಾಲಿಗಳು ಇದ್ದು, ಹಿಂಭಾಗದ ಎರಡು ಮುಂಭಾಗದಕ್ಕಿಂತ 
ಕಿರಿಯದಾಗಿದ್ದವು. ಆ ರಥದಲ್ಲಿದ್ದ ವಿಶೇಷವೆಲ್ಲಾ ಆ ಚಕ್ರಗಳಲ್ಲಿ ಮತ್ತು ಆ 
ಚಕ್ರಗಳನ್ನು ಸೇರಿಸಿದ ಸರಪ ಛಗಳಲ್ಲಿತ್ತು. 

ಆ ; ಚಕ್ರಗಳು, ವಾಡಿಕೆಯ "ಚಕ್ರದಂತೆ ವೃತಾಕಾರವಾಗಿರದೆ, ಆ ವೃತವನ್ನು 
ಮಧ್ಯೆ ಮಧ್ಯೆ "ಸಮಪ ಪ್ರಮಾಣವಾಗಿ, ಹಲ್ಲುಗಳಾಗಿ ಕೊರೆದು, ಆ ಹೆಲುಗಳೆ ಮೇಲೆ 
ಅದನ್ನು ಓಡಿದುಕೊಂಡು, ಚಕ್ರ ಸುತಿದಂತೆಯೇ ಸುತಾದ, ತಳ ಭಾಗಕ್ಕೆ: ನಯವಾದ 
ಲೋಹದ ಸರಪಳಿಯನ್ನು ಹಾಕಿತ್ತು. 

ಆ ಭಾಗಗಳನ್ನು ಬಿಡಿಸಿ, ಗಂಗರಾಜರಿಗೆ ತೋರಿಸಿ ಗೌರಾಚಾರಿ ಹೇಳಿದ: 

"ನೋಡಿ ಸ್ವಾಮಿ ನಾನು ಕಂಡುಹಿಡಿದಿರುವ ಪವಾಡವೆಲ್ಲಾ ಇಷ್ಟೆ. ಜನ 
ಆಡಿಕೊಳ್ಳುವಂತೆ ನಾನು ಮನವಿಕಳನೂ ಅಲ್ಲ, ಮಾಂತ್ರಿಕನೂ ಅಲ್ಲ. ಇದನ್ನು 
ಹೀಗೆ ' ನಿರ್ಮಿಸುವ ಯೋಚನೆ ನನಗೆ ಬಂದ ಸಂದರ್ಭ ಹೀಗೆ 

"ಬಳ್ಳಿಗಾಮೆ ನನ್ನ ಹುಟ್ಟೂರು ಎಂದು ನಾನು ಹೇಳಲಿಲ್ಲವೇ? ಅದು ನನ್ನ 
ಹುಟ್ಟೂರು ಅಷ್ಟೇ ಅಲ್ಲ-ನನ್ನನ್ನು ಹಾಳುಮಾಡಿದ ಊರೂ ಅದೇ. ಆ ಊರಿನಲ್ಲಿ 
ನನಗಿರುವ ಆಪರು ಎಂದರೆ--ಹೆಗ್ಗಡೆ ಮಾರಸಿಂಗಮಯ್ಯನವರು ಒಬ್ಬರೇ. ಅವರು 
ನನ್ನಲ್ಲಿ ವಿಶ್ವಾಸವಾಗಿರುವುದರಿಂದ, ಎರಡು ಹೊತ್ತಿನ ಅನ್ನ ಕಂಡು, ಈ ಘಟ 
ಜೀವಂತವಾಗಿ ಉಳಿದಿದೆ. ಇಲ್ಲವಾದಲ್ಲಿ ಎಂದೋ ಉಪವಾಸದಿಂದ 
ಸಾಯಬೇಕಾಗಿತ್ತು. 

"ನನಗೆ `ಚಿಕ್ಕವನಾಗಿದ್ದಾಗಲಿಂದಲೂ ಒಂದು ಕೆಟ ತ ಬುದ್ದಿ- ಯಾವುದನ್ನು 
ನೋಡಿದರೂ ಲ ಹೀಗೇಕೆ? ಅದನ್ನು ಹೀಗೆ ಬದಲಾಯಿಸಿದರೆ ಏನಾಗುತ್ತದೆ. 
ಎಂದು ಹುಡುಕಿ ನೋಡುವುದು. ಆ ಬುದ್ಧಿಗೆ ಬಿದ್ದೇ ತಲೆತಲಾಂತರದಿಂದ ನಮ್ಮ 
ಮನೆತನಕ್ಕೆ ಬಂದ ಚಿನ್ನದ ಕೆಲಸ ಮಾಡುವುದನ್ನು ಬಿಟ್ಟು ಈ ಕಬ್ಬಿಣದ ಕೆಲಸಕ್ಕೆ 
ಬಿದ್ದು, ಹೊಟ್ಟೆಗೆ ಹಿಟ್ಟಿಲ್ಲದ ಹಾಗೆ ಮಾಡಿಕೊಂಡೆ. | 

"ನಮ್ಮ ಅಯ್ಯ ಇದ್ದಷ್ಟು ದಿನವೂ ಗಿಳಿಗೆ ಹೇಳಿದ ಹಾಗೆ ಹೇಳಿದ, "ಚಿನ್ನ 
ಮುಟ್ಟಿದ ಕೈ ಕಬ್ಬಿಣ ಮುಟ್ಟಬಾರದೋ. ಅದು ನಮಗೆ ಬಂದದ್ದಲ್ಲ--ಕಮ್ಮಾರನ 
ಕೆಲಸ. ಈ ಅಡ್ಡದಾರಿ ಹಿಡಿಯುವ ಬುದ್ಧಿ ಬೇಡ'' ಅಂತ. ನಾನು ಆತನ ಮಾತು 
ಕೇಳಲಿಲ್ಲ. ಏನೋ ಮಾಡುವುದಕ್ಕೆ ಹೋಗಿ, ಹಿಡಿ ಕಬ್ಬಿಣ ಕೆಟ್ಟರೆ, ಹೋಗಲಿ ಅಂತ 
ಬೆಂಕಿಯಲ್ಲಿ ಎಸೆಯಬಹುದು. ನಮ್ಮಂಥ ಬಡವರು ಚಿನ್ನವನ್ನು ಹಾಗೆ ಕೆಡಿಸೋಕೆ 
ಆದೀತಾ. ""ನನಗೆ ಇದೇ ಇರಲಿ'' ಅಂತ ಅಂದೆ. ಅದೇನೋ ಹೆಗ್ಗಡೆಯವರಿಗೆ 
ನನ್ನನ್ನು ಕಂಡರೆ ತುಂಬಾ ವಿಶ್ವಾಸ. "ದೇವರು ನಿನಗೆ ಏನು ಕೆಲಸ ಮಾಡುವ 

ಬುದ್ದಿಕೊಟ್ಟರೆ ಅದು ಮಾಡು. ನಿನ್ನ ಹೊಟ್ಟೆಗೆ ಅರಕೆಯಾದರೆ ನನಗೆ ಹೇಳು'' 
ಅಂತ ಹೇಳಿ, ನನ್ನ ಕೈ ಹಿಡಿದು ಕಾಪಾಡಿದರು. ಅಷ್ಟೇ ಅಲ್ಲ--ನಾನು ಬೇಗ 
ಹದವಾಗದ ಕಬ್ಬಿಣ ಕುಟ್ಟಿ ಮೈ ನೋವುಮಾಡಿಕೊಳ್ಳುವುದನ್ನು ನೋಡಲಾಗದೆ 
ಪದದ ನೀನು ಹೀಗೆ "ಕಬ್ಬಿಣ ಕುಟ್ಟಿ ಕುಟ್ಟಿ ಸತುಹೋಗೀಯಾ ? ಅದರ 
ಬದಲು ಅಷ್ಟು ಹೊನ್ನು ಕೊಡೀನಿ ಅದರಲ್ಲಿ” ಸಣ್ಣದಾಗಿ ನಿನಗೇನುಬೇಕೋ 
ಮಾಡಿಕೊ. ಅದು ಸರಿಹೋದತ ಆಮೇಲೆ ಕಬ್ಬಿಣದಲ್ಲೆ ಮಾಡಿಕೊಳ್ಳಬಹುದು. 
ಶ್ರಮ ಕಡಿಮೆಯಾಗುತ್ತೆ” ಅಂತ ಹೇಳಿ ಇಪ್ಪತ್ತು ಗದ್ಯಾಣ ತೂಕದ ಹೊನ್ನು 
ಕೊಟ್ಟಿದ್ದರು. ಅಂಥ ಧಣಿ ಅವರು. 

"ಒಂದು ದಿನ, ಹೆಗ್ಗಡೆಯವರನ್ನು ನೋಡಬೇಕು ಎಂದು ಅವರ ಬಿಡಾರಕ್ಕೆ 
ಹೋದಾಗ, ಅಯ್ಯನವರು ಮೇಲಕ್ಕೆ ಏಳಲಾಗದ ಹಾಗೆ ಮಲಗಿಬಿಟ್ಟಿದ್ದರು. 
“ಮೈಯಲ್ಲಿ ಏನು ಜಡ್ಡು? ಜ್ವರಾನಾ? ಮದ್ದು ತರಲೇ 9'' ಅಂತ ಕೇಳಿದೆ. 
ಅದಕ್ಕೆ ಅಯ್ಯನವರು ಉತರ "ಕೊಡುವುದಕ್ಕೂ ಆಗದೆ ನರಳಿದರು. ಅವರು 
ನರಳಿದ್ದನ್ನು ನೋಡಿ, ನನಗೆ ಕರುಳಿಗೆ ಸೂಜಿ ಚುಚ್ಚಿದ ಹಾಗಾಗಿ ಕಣ್ಣಿನಲ್ಲಿ ನೀರು 
ಬಂತು. ಅಯ್ಯನವರ ಪಕ್ಕದಲ್ಲೇ ಕೂತು, ಅವರಿಗೆ ಉಪ್ಪು ಬಿಸಿನೀರಿನ ಕಾವು 
ಕೊಡುತಿದ್ದ ಮಾಚಿಕಟ್ಟೆಯವರನ್ನು , "ಅವ್ವು , ಅಯ್ಯನೋರು ಯಾಕೆ ಹೀಗೆ 
ನರಳಾರೆ ?'' ಅಂತ ಕೇಳಿದೆ. ಅದಕ್ಕೆ ಆ ಅವ್ವ, ಕಣ್ಣು ತುಂಬ ನೀರಿಟ್ಟುಕೊಂಡು, 
“ನಾನೇನು ಹೇಳ್ಲಿ ಆಚಾರಿ. ಈ ಲೋಕದಲ್ಲಿ ಎಂತೆಂಥ ಪುಣ್ಯಾತ್ಮರೋ 
ಆಗಿಹೋದರು. ಆದರೆ ಈ ಹಾಳು ಕುಲುಕಾಟ ತಪ್ಪಿಸೋ ಅಂಥ ಪುಣ್ಯಾತ್ಮ 
ಹುಟ್ಟಲಿಲ್ಲ. ಕೆಲ್ಲುದಾರೀಲಿ, ಒಂದು ಹರಿದಾರಿ ದೂರ ರಥದಲ್ಲಿ ಹೋಗಿ ಬಂದರೆ 
ಸಾಕು-ತಂದೆ ತಾಯಿ ಇಟ್ಟ ಬಜೆ ಬಣ್ಣೆ ಎಲ್ಲಾ ಕರಗಿಹೋಗಿ, ಮೈ ಎಲುಬು ಪುಡಿ 
ಪುಡಿಯಾಗುತ್ತೆ. ಎಷ್ಟು ಮಜ್ಜನ ಮಾಡಿದರೂ ಇಲ್ಲ, ನಾರಾಯಣ ತೈಲದಲ್ಲಿ ಮೈ 
ಮುಳುಗಿಸಿದರೂ ಇಲ್ಲ--ಬಂದು ಸಲ ಪ್ರಯಾಣ ಮಾಡಿದ ಮೈ ಕೈ ನೋವು 
ಹೋಗಬೇಕೆಂದರೆ, ಮೂರು ಮಾಸ ಜು ಒಂದು ಸಲ ಹೋದವರಿಗೆ ಇನ್ನು 
ಸಾಕಪ್ಪುಈ ರಥ ಪ್ರಯಾಣ ಅನ್ನಿಸುತ್ತೆ. ಹಾಗಿರೋವಾಗ ಇನ್ನು "ಅಲ್ಲಿ ಆ ಯುದ್ಧ. 
ಇಲ್ಲಿ ದ ತುರುಗಾಳಗ' ಅಂತ * ಹಗಲಿರುಳೂ ರಥದಲ್ಲಿ ಕೂತು has 
ಸುತ್ತೋರ ಪಾಡೇನು ಹೇಳೀಯ ? ನೀನು ಅದೂ ಇದೂ ಅಂತ ನೂರೆಂಟು 
ಏನೇನೋ ಕೆಲಸಕ್ಕೆ ಬಾರದ್ದು ಮಾಡೀಯ. ಅಂಥ ಸಾವಿರದ ಬದಲು 
ಒಂದೇನಾದರೂ ಕಂಡುಹಿಡೀಬಾರದೆ. ಕೋಟಿ ಜನ ತಾಯಂದಿರು, ನನ್ನಂಥ 
ಹೆಂಗಸರು ಹರಸಾರೆ' '—ಅಂದರು. 

"ಅವೈಯವರು ಹೇಳಿದ ಮಾತನ್ನು ಕೇಳಿ, ಅಯ್ಯನವರು ನರಳುತಲೇ 

ನಕ್ಕು "ಒಳ್ಳೇ ಮಾತು ಹೇಳಿದೆ ಮಾಚಿ. ರಥದ ಗಾಲಿ ಮರದ್ದಾಗಿರೊವರೆಗೂ, 
ಮಾರ್ಗದಲ್ಲಿ ಕಲ್ಲು, ತಗ್ಗು, ದಿಣ್ಣೆ ಇರೋವರೆಗೂ, ಯುದ್ಧಕರ್ಮವನ್ನು ಗಂಟು 
ಹಾಕಿಕೊಂಡ ನಮ್ಮಂಥವರಿಗೆ ಮೈ ನೋವು ತಪ್ಪಿದ್ದಲ್ಲ. ಅದಕ್ಕೆ ಗೌರಾಚಾರಿ ಏನು 
ಮಾಡಬೇಕು ? ಯುದ್ಧಕ್ಕೆ ರಥದಲ್ಲಿ ಕುಳಿತುಕೊಂಡು ಹೋಗಲಾರದ ಈ 
ಗೋಳಿಗಾಳಿಯೇ ಎಷ್ಟುಗರುಡನನ್ನು ಶಿವ ನಂದಿಯನ್ನು ವಾಹನಮಾಡಿಕೊಂಡ 
ನೆಂದು ಕಾಣುತ್ತೆ! ದೇವತೆಗಳ ಪಾಡೇ ಹಾಗಾದ ಮೇಲೆ ಇನ್ನು ನಮ್ಮಂಥ 
ನರಮನುಷ್ಯರ ಪಾಡೇನು. ಮಯ, ವಿಶ್ವಕರ್ಮರೇ ಮಾಡಲಾಗದ್ದನ್ನು ನಮ್ಮ 
ಗೌರಾಚಾರಿ ಮಾಡುವುದು ಸಾಧ್ಯವೆ ?'' ಎಂದರು. ಮಾತನಾಡಿದರೂ 
ಅಯ್ಯನವರಿಗೆ ಮೈ ಎತ್ತಿ ಕುಕ್ಕಿದ ಹಾಗಾಗುತಿತ್ತೇನೋ. ಮಾತನಾಡುತ್ತಾ ನರಳಿದರು. 

"ಅಯ್ಯನೋರು ಹೇಳಿದ್ದು ಕೇಳಿ ನನಗೇಕೋ ಕರುಳು ಕಿವಿಚಿದ 
ಹಾಗಾಯಿತು. ""ಉಂಟೇ ಬುದ್ಧಿ. ರಥ ಬರೋ ದಾರೀಲಿ ಇರಬಾರದು ಅನ್ನೋ 
ಬುದ್ಧಿ ತಗ್ಗು ದಿಣ್ಣೆಗಿಲ್ಲ. ಅದರ ಮೇಲೆ ಓಡಬಾರದು ಅನ್ನೋ ಬುದ್ಧಿ ಮರದ 
ಗಾಲಿಗೆ, ಅದನ್ನು ಎಳೆಯೋ ಪಶುವಿಗಿಲ್ಲ ಅಂತ ನಾವೂ ಬಾಯಿ ಮುಚ್ಚಿಕೊಂಡು 
ಅನುಭವಿಸೋದಕ್ಕೇನಾ ದೇವರು ನಮಗೆ ಬುದ್ದಿ ಕೊಟ್ಟಿರೋದು ? ಹಂಗಂದ್ರೆ 
ಆಗದು. ಎಲ್ಲಾ ವ್ಯಾಧೀಗೂ ಮದ್ದು ಮಾಡಿದ ಹಾಗೆ, ಇದಕ್ಕೂ ಏನಾರ ಒಂದು 
ಮದ್ದು ಹುಡುಕಲೇಬೇಕು'' ಎಂದೆ ನಾನು. ಅದಕ್ಕೆ ಅಯ್ಯನೋರು "“ನರವೈದ್ಯ, 
ಅಶ್ವವೈದ್ಯ, ಗಜವೈದ್ಯವೆಲ್ಲಾ ಆಯಿತು. ಇನ್ನು ಉಳಿದದ್ದು ಈ ರಥವೈದ್ಯವೊಂದು. 
ಅದೇನು ಮಾಡುತ್ತೀಯೋ ಮಾಡು. ನೀನು ಕೇಳಿದ್ದು ಕೊಟ್ಟೇನು” ಎಂದರು. 
""ಆಗ್ಲಿ ಬುದ್ಧಿ. ಅಂಥಾದ್ದೇನಾದರೂ ಕಂಡುಹಿಡಿಯದೆ ಹೋದರೆ ಮತ್ತೆ ನಿಮಗೆ 
ಸೋಲುಮೊಕ ತೋರಲಿಕ್ಕಿಲ್ಲ' ಎಂದು ಶಪಥ ಮಾಡಿಕೊಂಡು ಬಂದೆ. 

"ಆ ಹೊತ್ತಿನಿಂದ ನನ್ನ ಬುದ್ದಿಗೆ ಇದೇ ಹುಚ್ಚಾಗಿಹೋಯಿತು. ಈ ಜೀವಕ್ಕೆ 
ಊಟ, ತಿಂಡಿ, ನಿದ್ದೆ, ನೀರಡಿಕೆ ಯಾವುದೂ ಬೇಕಾಗಲಿಲ್ಲ. ಆವತಿನವರೆಗೆ ನಾನು 
ರಥವನ್ನೇ ಸರಿಯಾಗಿ ನೋಡಿರಲಿಲ್ಲ. ಎಲ್ಲೋ ಒಂದೆರಡು ಸಲ ರಥದಲ್ಲಿ ಕುಳಿತದ್ದೇ 
ವಿನಾ, ಅದರ ವಿಚಾರ ಏನೂ ನನಗೆ ತಿಳಿದಿರಲಿಲ್ಲ. ಹಂಗಾಗಿ, ನನ್ನ ವಿಷಯ 
ನೀರೇ ನೋಡದೋನು ಈಜು ಕಲಿಯುವುದಕ್ಕೆ ಹೋದ ಹಾಗಿತ್ತು. ಹಟ ಅಂತೂ 
ತೊಟ್ಟಿದ್ದಾಗಿತ್ತು. ಇನ್ನೇನು ಮಾಡೋದು--ಓನಾಮದಿಂದ ಆ ವಿದ್ಯೆ ಕಲಿಯೋಕೆ 
ಆರಂಭಿಸಿದೆ. ರಥ ಕೆಲಸಮಾಡೊ ಬಡಗಿಗಳು, ಕಮ್ಮಾರರ ಹತ್ತಿರ ಹೋಗಿ, ಅವರು 
ರಥಕ್ಕೆ ಗಾಲಿ ಹೇಗೆ ಜೋಡಿಸುತಾರೆ. ಅದು ತಿರುಗುವಂತೆ ಕೀಲು ಹೇಗೆ 
ಕೂಡಿಸುತ್ತಾರೆ ಎನ್ನುವುದನ್ನೆಲ್ಲಾ ನೋಡಿಕೊಂಡೆ. ಅವರು ರಥ ಮಾಡುವಾಗ ಅಲ್ಲೇ 
ಕುಳಿತು ನೋಡುತ್ತಾ ಇದ್ದೆ. ನಾನು ಹಾಗೆ ಮಾಡುವುದು ಅವರಿಗೆಲ್ಲಾ ಹಾಸ್ಯಕ್ಕೆ 

ಕಾರಣವಾಯಿತು. “ಏನು ಆಚಾರಿ, ಚಿನ್ನದ ಕೆಲಸ ಬಿಟ್ಟು, ರಥದ ಕೆಲಸ 
ಕಲಿಯೋಕೆ ಬಂದೆಯಾ ?'' ಎಂದು ಕೇಳಿ ನಗುತ್ತಿದ್ದರು. ನಾನು ಅವರಿಗೆ ರಥದ 
ಕೆಲಸ ತಿಳಿದುಕೊಳ್ಳುತಿರುವುದಕ್ಕೆ ಕಾರಣ ಹೇಳಿದಾಗ, ನನ್ನ ಮಾತು ಕೇಳಿ ಬಿದ್ದು 
ಬಿದ್ದು ನಕ್ಕರು. ಒಬ್ಬೊಬ್ಬರು ಒಂದೊಂದು ರೀತಿ ಮಾತನಾಡಿದರು. ಒಬ್ಬರು 
ಆಚಾರಿ, ನಿಮ ಹೆಗ್ಗಡೆಯವರಿಗೆ ಹೇಳಿ, ಅದು ಬಹಳ ವೆಚ್ಚದ ಕೆಲಸ. ಆಗೋದಿಲ್ಲ 
ಹೋಗೋದಿಲ್ಲ. ಅದು ಬೇಡ. ತಗ್ಗು ದಿಣ್ಣೆ ಇರದ ಹಾಗೆ ಮೆತ್ತಗಿರುವ 
ಬೂರುಗದ ಹತ್ತಿ ಹರಡಿಸಿಬಿಟ್ಟರೂ ಸಾಕು- -ನಿಮ್ಮ ಹೆಗ್ಗಡೆಯವರಿಗೆ “ಎನೂ 
ಆಯಾಸವಿಲ್ಲ. ಬೂರುಗದ ಹತಿಗೇನು ಬರ ಕಾಡು ಶೋಧಿಸಿದರೆ ಬೇಕಾದಷ್ಟು 
ಸಿಗುತದೆ” ಎಂದರು. ಹೀಗೇ ಒಬ್ಬೊಬ್ಬರೂ, ನನ್ನ ಪ್ರಯತ್ನವನ್ನು ಆಡಿಕೊಂಡು 
ನಕ್ಕರೇ ವಿನಾ ಹೀಗಲ್ಲ ಹೀಗೆ ಮಾಡಬಹುದು --ಎಂದು ಹೇಳುವ 
ಪುಣ್ಯಾತ್ಮರೊಬ್ಬರೂ ಕಾಣಲಿಲ್ಲ. 

"ಒಬ್ಬೊಬ್ಬರೇನೋ', “ರಥದ ಭಾರ ಹೆಚ್ಚಾಗಿದ್ದರೆ ಕುಲುಕಾಟ ಅಷ್ಟು 
ಕಾಣುವುದಿಲ್ಲ” ಎಂದು ಹೇಳಿದರೂ ಆ ಅನುಭವದ. ಮಾತಿನಿಂದ ನನಗೇನೂ. 
ಉಪಯೋಗ ಕಾಣಲಿಲ್ಲ. ಸಾಮಾನು ಹೊರುವ ಬಂಡಿಯಾದರೆ ಭಾರವಾಗಿ 
ರುತ್ತೆ. ಜನ, ಒಬ್ಬೊಬ್ಬರೇ ಕುಳಿತು ಹೋಗುವ ರಥ ಭಾರವಾಗುವುದು ಹೇಗೆ 
ಸಾಧ್ಯ ? ಭಾರವಾಗಿರಬೇಕು ಎಂದು ಕಬ್ಬಿಣದ ರಥ ಮಾಡಿದರೆ, ಅದನ್ನು 
ಎಳೆಯುವ ಕುದುರೆಗಳನ್ನು ಎಲ್ಲಿಂದ ತರುವುದು? ಇದೆಲ್ಲಾ ಯೋಚನೆ ಮಾಡಿ, 
ಆ ಮಾತನ್ನು ಕೈಬಿಟ್ಟೆ. 

"ಆದರೂ ಆ ಯೋಚನೆ ನನಗೆ ತಪ್ಪಲಿಲ್ಲ. ತಾಮ್ರದಲ್ಲಿ ನಿಜವಾದ 
ರಥದಂತೆಯೇ ಅಚ್ಚು ಕೀಲುಗಳುಳ್ಳ ಒಂದು ರಥವನ್ನು ಮಾಡಿಕೊಂಡು ಮನೆಯ 
ಅಂಗಳದಲ್ಲೇ ಅದನ್ನು ಎಳೆಯುತ್ತಾ ಏರಿಳಿವಿನ ಮೇಲೆ ಓಟದ ಪರಿಣಾಮ, ಅದರ 
ಒಂದೊಂದು ಭಾಗದ ಮೇಲೂ ಹೇಗಾಗುವುದೆಂದು ಲೆಕ್ಕ ಹಾಕತೊಡಗಿದೆ. ನನ್ನ 
ಯೋಚನೆಯಲ್ಲಿ ನನಗೆ ಯಾರೂ, ಯಾವ ವಿಧದಲ್ಲಿಯೂ ನೆರವಾಗದೆ 
ಹೋದರೂ, ನನ್ನ ಗೀಳನ್ನು ಅಣಕಿಸುವವರಿಗೇನೂ ಕಡಮೆಯಿರಲಿಲ್ಲ. ಕಡೆಗೆ 
“ರಥವೈದ್ಯ'' ಎಂದು ನಾಮಕರಣವನ್ನು ಮಾಡಿದರು. 

ಅವರಿವರು ಅನ್ನುವುದೇನು, ಹೆಗ್ಗಡೆಯವರೇ “ದೆಲ್ಲಿಯ ಹುಚ್ಚು 
ಹಚ್ಚಿಸಿಕೊಂಡೆ ಬಿಡು, ಗೌರಾಚಾರಿ' ಎಂದರು. ಆದರೆ ನಾನು ಯಾರ ಬುದ್ಧಿವಾದಕ್ಕೂ 
ಜಗ್ಗುವ ಸ್ಥಿತಿಯಲ್ಲಿರಲಿಲ್ಲ. 

ಒಂದು ದಿನ ಹೀಗೆ ಯೋಚಿಸುತ್ತಾ ಊರ ಮುಂದಿನ ತಾವರೆಕೆರೆಯ 
ಬಳಿಯ ತೋಪಿನಲ್ಲಿ ಕುಳಿತಿರುವಾಗ ಎಳನೀರು ಕದಿಯಲು ತೆಂಗಿನ ಮರವನ್ನು 

ಹತಿದ ವಾನರವೊಂದನ್ನು ನೋಡಿದೆ. ಅದು ಕೈಯಿಂದ ಗರಿಯನ್ನು ಹಿಡಿದು, 
ಮತೊಂದು ಕೈಯಿಂದ ಕಾಯನ್ನು ಬಗೆಯುತಿತ್ತು. ಅದನ್ನು ನೋಡಿದಾಗ, 
ಆಕಸ್ಥಿಕವಾಗಿ ಕೈ ಜಾರಿ ಕೆಳಗೆ ಬಿದ್ದರೆ ಏನು ಗತಿ ಎಂದು ಯೋಚನೆಯಾಯಿತು. 
ಅದನ್ನೇ ನೋಡುತ್ತಾ ಕುಳಿತೆ--ಸ್ವಲ್ಪ ಹೊತ್ತಿಗೆ ಎಳನೀರನ್ನು ತಿಂದ ಕಪಿ, ಆ 
ಎತ್ತರದಿಂದ ಕೆಳಗೆ ಧುಮುಕಿತು. ಅದರ ಕಾಲು ಮುರಿಯುವುದು ಖಂಡಿತ 
ಎಂದುಕೊಂಡೆ ನಾನು. ಆದರೆ ಕಪಿಗೆ ಮಾತ್ರ ಏನೂ ಆಗಲಿಲ್ಲ. ಧುಮುಕಿದ 
ನೋವೇ ಇಲ್ಲದಂತೆ ಮತ್ತೊಂದು ಮರಕ್ಕೆ ಹಾರಿಹೋಯಿತು. ನಮಗೆ ದಾರಿಯಲ್ಲಿ 
ನಡೆಯುವಾಗ ಜಾರಿದರೂ ಕಾಲು ಮುರಿಯುತದೆ. ಹಾಗಿರುವಾಗ ಭೇರುಂಡ 
ಸಂಭದ ಮಾನದಲ್ಲಿ ಎರಡು ಮೂರು ಕಂಭ ಉದ್ದವಿದ್ದ ತೆಂಗಿನ ಮರದಿಂದ 
ಧುಮುಕಿದರೂ ಅದರ ಕಾಲೇಕೆ ಮುರಿಯಲಿಲ್ಲ ಎಂಬ ವಿಚಾರಕ್ಕೆ ಬಿದ್ದೆ. 
ಅಂದಿನಿಂದ ಅದರ ಸತ್ಯವನ್ನು ಪರೀಕ್ಷಿಸಲು ಪ್ರತಿ ದಿನವೂ ಕಪಿಗಳು ಮೇಲಿನಿಂದ 
ಧುಮುಕುವುದನ್ನು ಕಣ್ಣಿನಲ್ಲಿ ಕಣ್ಣಿಟ್ಟು ನೋಡತೊಡಗಿದೆ. ಹಾಗೆ ನಾಲ್ಕಾರು ದಿನ 
ನೋಡಿದ ಬಳಿಕ ಒಂದು ದಿನ ಕಪಿಯ ಯುಕ್ತಿ ಅರಿವಾಯಿತು. ಕಪಿ ಎತ್ತರದಿಂದ 
ಧುಮುಕಿದಾಗ ಅದು ನಮ್ಮಂತೆ ಕಾಲನ್ನು ನೆಲಕ್ಕೆ ಊರಲು ಯತ್ನಿಸುವುದಿಲ್ಲ. 
ಹಾಗಾಗಿದ್ದರೆ ಅದರ ಕಾಲು" ನಮ್ಮ ಕಾಲಿನಂತೆಯೇ ಮುರಿಯುತಿತ್ತು. ಅದು 
ನೆಲಕ್ಕೆ ಧುಮುಕಿದಾಗ ನೆಲಕ್ಕೆ ಬಿದ್ದ ಚೆಂಡಿನಂತೆ ಮತ್ತೆ ಪುಟ ಏಳುವುದರಿಂದ ಅದು 
ಕವನವ ) ತಪ್ಪಿಸಿಕೊಳ್ಳುತದೆ. ಅದನ್ನು ನೋಡಿದ ಬಳಿಕ ನನಗೆ ರಥಚಕ್ರ 
ಇಳುವಿಗೆ ಬೀಳುವಾಗ, ಕಲ್ಲಿನ ಮೇಲೆ ಕುಪಳಿಸುವಾಗ ಹೀಗೆ ಅದು ಪುಟವೆದ್ದು 
ಮತ್ತೆ ನೆಲದ ಮೇಲೆ ಓಡುವಂತಾದರೆ, ಆ ಕುಲುಕಾಟದ ಪೆಟ್ಟು ರಥದಲ್ಲಿ ಕುಳಿತವರಿಗೆ 
ತಗಲದೆ ಹೋಗಬಹುದು ಎನಿಸಿತು. ಆ ಅನಿಸಿಕೆ ನನ್ನ ಮನದಲ್ಲಿ ಮೂಡಿದ 
ಗಳಿಗೆಯಲ್ಲಿ ನೀವು ನನ್ನನ್ನು ನೋಡಬೇಕಾಗಿತ್ತು. ಏನೋ ದೊಡ್ಡ ನಿಧಿ ಸಿಕ್ಕಷ್ಟು 
ಹರ್ಷವಾಯಿತು. 

"ತೋಪಿನಿಂದ ಮನೆಗೆ ಹಿಂತಿರುಗಿದವನೇ, ಅಂಥ ಉಪಕರಣವೊಂದನ್ನು 
ರಚಿಸುವ ಯೋಚನೆಗೆ ಆರಂಭಿಸಿದೆ. ಎಷ್ಟೋ ದಿನ ಯೋಚಿಸಿದ ಬಳಿಕ, 
ಏನೇನೋ ನೂರೆಂಟು ಪ್ರಯತ್ನ ಮಾಡಿದ ಬಳಿಕ, ಸೇವೆಯಲ್ಲಿ ಬಳಸುವ ಬಿಲ್ಲು 
ನನಗೆ ದಾರಿ.ತೋರಿಸಿತು. ಬಿಲ್ಲಿನ ಬೆನ್ನನ್ನು ಬಾಗಿಸಿರುವುದು, ಸೆಳೆದು ಬಿಟ್ಟ ನಾರಿನ 
ಆಘಾತ, ಬಾಣಗಾರನ ಕೈಗೆ ತಾಗದಿರಲಿ ಎಂದಲ್ಲವೇ? ಅಂದರೆ ಒಂದು ಹದಕ್ಕೆ 
ಬಾಗಿಸಿದ ಲೋಹದ ಪಟ್ಟಿಗೆ, ಹೀಗೆ ಆಘಾತವನ್ನು ತಡೆಯುವ ಶಕಿಯಿದೆ 
ಎಂದಾಯಿತು. ಹಾಗಾದರೆ, ರಥಚಕ್ರ ಕುಪಳಿಸಿದಾಗ, ಅದರ ಪೆಟ್ಟನ್ನು ತಡೆಯಲು, . 
ಚಕ್ರದ ಅಚ್ಚಿಗೂ, ರಥದ ಆಸನ ಭಾಗದ ಅಡಿಗೂ ಮಧ್ಯೆ ಅಂಥ ಲೋಹದ 

ಬಿಲ್ಲನ್ನು ನಿಲ್ಲಿಸಿದರೆ, ಅದರಿಂದ ಕುಳಿತವರ ಮೈಗೆ ಆ ಆಘಾತ ಅಷ್ಟುಗದಂತೆ 
ತಡೆಯಬಹುದೆಂದು ತೋಚಿತು. ಆ ಯೋಚನೆಯ ಪರಿಣಾಮವಾಗಿ ಇದನ್ನು 
ಸಿದ್ಧಗೊಳಿಸಿದೆ 

--ಎಂದು ಹೇಳಿ, ಗೌರಾಚಾರಿ, ಬಟ್ಟೆಯ ಗಂಟಿನಲ್ಲಿದ್ದ, ಬಿಲ್ಲಿನಂತೆ ಬಾಗಿದ 
ಲೋಹಪಟ್ಟಿಕೆಯ ಮಾದರಿಯನ್ನು ತೋರಿಸಿದ. ತನ್ನ ಕೈಯಲ್ಲಿದ್ದ ರಥದಿಂದ, 
ಅದನ್ನು ರಥಕ್ಕೆ ಹೊಂದಿಸುವ ರೀತಿಯನ್ನೂ ತೋರಿಸಿದ. 

ಅದುವರೆಗೂ ಗೌರಾಚಾರಿ ಹೇಳಿದ ದೀರ್ಪವಾದ ಕಥೆಯನ್ನು ನಡುವೆ 
ಒಂದು ಮಾತಾಡದೆ ಕೇಳಿದ ಗಂಗರಾಜರು, ಆಗ ರಥಚಕ್ರಗಳನ್ನು ಬಂಧಿಸಿದ ರಜ್ಜು 
ವಿಶೇಷವನ್ನು ತೋರಿಸಿ, "ಇದೇನು ?' ಎಂದು ಕೇಳಿದರು. 

"ಇದು ರಥ ತಗ್ಗು ದಿಣ್ಣೆಗಳ ಮೇಲೆ, ಯಾವ ಬಗೆಯ ಅಪಘಾತಕ್ಕೂ 
ಅವಕಾಶವಿಲ್ಲದಂತೆ ಚಲಿಸಲು ಮಾಡಿದ ಉಪಾಯ. ಈ ಉಪಾಯದ ಯೋಚನೆ 
ನನಗೆ ಬಂದದ್ದು, ಒಮ್ಮೆ ಹಾವು ಹರಿಯುವುದನ್ನು ನೋಡಿದಾಗ, ಹಾವು ಎಂಥ 
ಏರಿಳಿವಿನಲ್ಲಿ ಹರಿಯುವಾಗಲೂ, ಅದರ ಮೈಯ ಎಲುಬಿನ ಕೊಂಡಿಗಳು ಆ 
ಏರಿಳಿತದ ವಕ್ರತೆಗೇ ಹೊಂದಿಕೊಳ್ಳುವ ಅವಕಾಶವಿರುವುದರಿಂದ, ಎಂಥ ಒರಟು 
ನೆಲದ ಮೇಲಾದರೂ, ಮುಗ್ಗರಿಸದೆ, ಬೀಳದೆ ವೇಗವಾಗಿ ಚಲಿಸುವುದು 
ಸಾಧ್ಯವಾಗಿದೆ. ರಥ ಚಕ್ರಗಳಿಗೂ ಅಂಥ ಉಪಕರಣವನ್ನು ಜೋಡಿಸಿದರೆ, ಹಾವಿನ 
ಹಾಗೇ ರಥಗಳೂ ಎಂಥ ನೆಲದ ಮೇಲಾದರೂ ವೇಗವಾಗಿ ಓಡುವುದು 
ಸಾಧ್ಯವಾಗುವುದು ಎನಿಸಿ, ಇದನ್ನು ಸರ್ಪದ ದೇಹ ರಚನೆಯಂತೇ ರಚಿಸಿದೆ. ಈ 
ಸರಪಳಿಯ ಒಂದೊಂದು ಕೊಂಡಿಯೂ ಪ್ರತ್ಯೇಕವಾಗಿರುವುದರಿಂದ, ಇದನ್ನು 
ಸೇರಿಸುವ ತಂತಿಯ ಹಗ್ಗ ಹೇಗೆಂದರೆ ಹಾಗೆ ಬಳುಕುವುದರಿಂದ, ಇದು ನೆಲದ 
ಏರಿಳಿವಿನ ಆಕಾರವನ್ನೇ ಧರಿಸಿ ಚಲಿಸಲು ಅನುಕೂಲವಾಗಿದೆ. ತಳಭಾಗ 
ನಯವಾಗಿರುವುದರಿಂದ ರಥದ ಓಟಕ್ಕೆ ತಡೆಯಾಗುವುದಿಲ್ಲ. ಈ ಸರಪಳಿಯನ್ನು 
ಹಿಡಿಯಲೆಂದೇ ಚಕ್ರಗಳ ಮೇಲೆ ಹಲ್ಲುಗಳನ್ನು ಮಾಡಿರುವುದು. ಮುಂಭಾಗದ 
ಚಕ್ರಗಳನ್ನು ದೊಡ್ಡದು ಮಾಡಿ, ಹಿಂಭಾಗವನ್ನು ಕಿರಿದಾಗಿ ಮಾಡಿರುವುದೂ ಸುಲಭ 
ಚಲನೆಯ ಉದ್ದೇಶದಿಂದಲೇ. ಹಾವನ್ನು ನೋಡಿ ನಾನಿದನ್ನು ಮಾಡುವುದನ್ನು 
ಕಲಿತದ್ದರಿಂದಲೇ ಇದಕ್ಕೆ "ಸರ್ಪರಜ್ಜು ಎಂದು ಹೆಸರಿಟ್ಟಿದ್ದೇನೆ' 

--ಎಂದು ಆ ಉಪಕರಣದ ರಚನಾವಿಧಾನ, ಉಪಯೋಗಗಳನ್ನು 
ಗಂಗರಾಜರಿಗೆ ವಿವರಿಸಿದ ಗೌರಾಚಾರಿ. 

ಅದನ್ನು ಎವರಿಸಿದ್ದೇ ಅಲ್ಲದೆ, ಆ ಮಾದರಿಗಳನ್ನು ನೆಲದ ಮೇಲೆ ನಡೆಸಿ, 
ಕಿವಿ ಕೇಳಿದ ಮಾತು ಕಣ್ಣಿಗೂ ನಂಬಿಕೆಯಾಗುವಂತೆ ತೋರಿಸಿದ. 


೪೬ ಹಾ 


ಗೌರಾಚಾರಿ ರಚಿಸಿದ ವಿಶೇಷ ಉಪಕರಣಗಳಿಂದಳವಟ್ಟ ರಥಗಳಿಂದ 
ತಮ್ಮ ದಂಡಯಾತ್ರೆಯ ಕಾರ್ಯಕ್ಕೆ ಎಷ್ಟು ಅನುಕೂಲವಾಗುವುದೆಂದು 
ಮನವರಿಕೆಯಾದ ಗಂಗರಾಜರಿಗೆ ಹಿಡಿಸಲಾರದಷ್ಟು ಸಂತೋಷವಾಯಿತು. ಆ 
ಸಂತೋಷದಲ್ಲಿ ಗೌರಾಚಾರಿಯ ಧೂಳು ತುಂಬಿದ ಮೈ, ಹೊಲಸು ಬಟ್ಟೆ ಎಲ್ಲಾ 
ಮರೆತುಹೋಗಿ, ಆತನನ್ನು ಬಿಗಿದು ಆಲಂಗಿಸಿ, 

"ನಮ್ಮ ಪಾಲಿಗೆ ನಿಮ್ಮ ಪ್ರತಿಭೆ ಕಾಮಧೇನುವಾಯಿತು. ಇದಕ್ಕೆ ನಿಮಗೇನು 
ಮೆಚ್ಚು ಬೇಕು--ಕೇಳಿ. ಏನು ಬೇಡಿದರೂ ಅದು ನಿಮ್ಮದು' ಎಂದರು. 

ಗಂಗರಾಜರ ಉತ್ಪಾಹ, ಮೆಚ್ಚುಗೆಯನ್ನು ಕಂಡು ಗೌರಾಚಾರಿಯ ಕಣ್ಣಿನಲ್ಲೂ 
ನೀರು ಹರಿಯಿತು. ಕಣ್ಣನ್ನು ಒರಸಿಕೊಂಡು ಹೇಳಿದ 

"ನಾನು ಮಾಡಿದುದನ್ನು ಮೆಚ್ಚುವ ಒಬ್ಬರನ್ನಾದರೂ ಕಂಡುದು ನನ್ನ 
ಭಾಗ್ಯ. ಆ ಮೆಚ್ಚುಗೆಯೇ ನನಗೆ ನೂರು ಗ್ರಾಮದ ಉಡುಗೊರೆ--ನಿಮ್ಮ 
ಅಭಿಮಾನವೊಂದು ಶಾಶ್ವತವಾಗಿರಲಿ.. ಆದರೂ--ನನಗೆ ಮೆಚ್ಚಿಗೆ ಕೊಡುವ 
ಮನಸ್ಸಿದ್ದರೆ, ಈ ಉಪಕರಣಗಳನ್ನು ನಿಮ್ಮ ರಥಗಳಿಗೆ ಅಳವಡಿಸಿ, ಮಾದರಿಯಲ್ಲಿ 
ಸರಿಹೋದುದು ವ್ಯಾವಹಾರಿಕವಾಗಿಯೂ ಸತ್ಯ ಎಂದು ಮನವರಿಕೆ ಮಾಡಿಕೊಳ್ಳಲು 
ಅವಕಾಶ ಕಲ್ಪಿಸಿಕೊಡಿ, ಅಷ್ಟು ಸಾಕು.' 

"ಅಂದರೆ--ಇದನ್ನು ಯಾವ ರಥಕ್ಕೂ ಇನ್ನೂ ಅಳವಡಿಸಿ ಪರೀಕ್ಷಿಸಿಯೇ 
ಇಲ್ಲವೇ ?' 

"ಊಹೂ. ಅದಕ್ಕೆ ಅವಕಾಶವೆಲ್ಲಿಯದು? ನಮ್ಮ ಊರಿನ ಜನಕ್ಕೆ ನನ್ನನ್ನು 
ನೋಡಿ ನಗುವುದಕ್ಕೇ ಹೊತ್ತು ಸಾಲಲಿಲ್ಲ. ಇನ್ನು ಪರಿಕ್ಷೆಗೆಲ್ಲಿ ವ್ಯವಧಾನ 
ತಂದಾರು? ಹೆಗ್ಗಡೆಯವರಿಗೊಬ್ಬರಿಗೆ ನನ್ನ ಮಾತು ನಂಬಿಕೆಯಾಯಿತು. ಅದಕ್ಕೇ 
“ಇಲ್ಲಿ ಈ ವಿಷಯ ಯಾರೊಂದಿಗೂ ಹೇಳ ಹೋಗಬೇಡ. ನನ್ನ ಅಳಿಯಂದಿರು 
ಯುದ್ಧ ಸಿದ್ಧತೆಯಲ್ಲಿದ್ದಾರೆ. ಮೊದಲು ಅಲ್ಲಿಗೆ ಹೋಗಿ ತೋರಿಸು. ನಿನ್ನ 
ಪ್ರತಿಭೆಯಿಂದ ಅವರಿಗೆ ಉಪಕಾರವಾಗಲಿ'' ಎಂದು ಇಲ್ಲಿಗೆ ಕಳಿಸಿದರು. ""ಅಯ್ಯ 
ನಿಮ್ಮ ರಥಕ್ಕಾದರೂ ಇದನ್ನು ಜೋಡಿಸುತ್ತೇನೆ'' ಎಂದುದಕ್ಕೆ ""ಇಲ್ಲಿನವರು ಯಾರ 
ಕಣ್ಣಿಗೂ ಇದು ಬೀಳುವುದು ಬೇಡ'' ಎಂದು ಕಟ್ಟುಮಾಡಿ, ಯಾರಿಗೂ ನಾನು ಈ 
ಮಾದರಿಯನ್ನು ತೋರಿಸುವುದಕ್ಕೆ ಬಿಡದೆ, ಇಲ್ಲಿಗೆ ಅಟ್ಟಿದರು. ““ಗೌರಾಚಾರಿ 
ನಿನ್ನನ್ನು ನಾನು ಮಗ ಎಂದೇ ತಿಳಿದುಕೊಂಡಿದ್ದೇನೆ. ಆ ಭಾವನೆಯಿಂದಲೇ ನಿನ್ನನ್ನು 
ನಾನು ನನ್ನ ಅಳಿಯಂದಿರಿಗೆ ಬಳುವಳಿ ಎಂದು ಕಳಿಸಿ ಕೊಡುತ್ತೇನೆ. ಅಳಿಯಂದಿರಿಗೂ 
ನಿನ್ನ ವಿಷಯ ತಿಳಿಸುತ್ತೇನೆ. ಇನ್ನು ಮೇಲೆ ದ್ವಾರಸಮುದ್ರವೇ ನಿನಗೆ ಊರು, ' 


ಹೊಯಳೇಶ್ವರ ವಿಷ್ಣುವರ್ಧನ ೪೭ 


ಅವರ ಆಸ್ಥಾನವೇ ಮನೆ. ನಿನ್ನ ಸೇವೆ ಅವರಿಗೆ ಮೀಸಲು'' ಎಂದು ಹೆಗ್ಗಡೆಯವರು 
ನನಗೆ ಅಪ್ಪಣೆ ಮಾಡಿದ್ದಾರೆ.' 

ಗೌರಾಚಾರಿ ಹೇಳಿದುದನ್ನು ಕೇಳಿ ಗಂಗರಾಜರಿಗೆ ಹೆಗಡೆ ಮಾರಸಿಂಗಮಯ್ಯ 
ನವರು ಆತನಿಗೆ ಆ ರೀತಿ ಕಟ್ಟು ಮಾಡಿ ಕಳಿಸಿದುದರ ಕಾರಣವನ್ನು ಅರಿತುಕೊಂಡರು. 
ಹೊಯ್ಸಳರ ಶತ್ರುಗಳಾರಿಗೂ ಗೌರಾಚಾರಿಯ ಯುದ್ಧೋಪಯೋಗೀ 
ಸಂಶೋಧನೆಗಳ ಲಾಭ ಸಿಗಬಾರದೆಂದು ಮಾರಸಿಂಗಮಯ್ಯನವರು ಮಾಡಿದ 
ಉಪಾಯ, ಅವರ ಅಭಿಮಾನ ಮನವರಿಕೆಯಾಗಿ, ಅವರನ್ನು "ಭಲೆ' ಎಂದು 
ಮನಸಿನಲ್ಲಿಯೇ ಹೊಗಳಿದರು. 

"ಹೆಗ್ಗಡೆಯವರು ಹೇಳಿದುದು ಸರಿ. ಆಚಾರ್ಯರೇ, ನೀವಿನ್ನು 
ದ್ವಾರಸಮುದ್ರದಲ್ಲೇ, ಇರಿ. ಪ್ರಭುಗಳ ಆಸ್ಥಾನ ನಿಮ್ಮಂಥ ಪ್ರತಿಭಾಶಾಲಿಗಳಿಗೆ 
ತವರು ಮನೆ. ಇಲ್ಲಿ- ನಿಮ್ಮ ಕೆಲಸಕ್ಕೆ ಏನೇನು ಸಾಮಾನು ಸರಂಜಾಮು ಬೇಕೋ, 
ಏನು ಉಪಕರಣಗಳ ಅಗತ್ಯವೋ, ಎಷ್ಟು ಜನ-ಧನ ಸಹಾಯ ಬೇಕೋ ಹೇಳಿ. 
ಯಾವುದಕ್ಕೂ ಕೊರತೆಯಿಲ್ಲದಂತೆ ಒದಗಿಸಿ ಕೊಡುತ್ತೇವೆ. ಈ ದಿನವೇ ಅದಕ್ಕೆ 
ಬೇಕಾದ ಅಪ್ಪಣೆ ಕೊಡುತ್ತೇವೆ. ನೀವು ನಿಶ್ಚಿಂತರಾಗಿ ಕಾರ್ಯನಿರತರಾಗಿ.' 
| "ಇದೆಲ್ಲಾ ಆಯಿತು, ಆಚಾರ್ಯರೆ. ಆದರೆ ಪ್ರಧಾನರಿಗೆ, ದೂರ 

ದಲ್ಲಿದ್ದುದನ್ನು ಹತಿರದಲ್ಲಿರುವಂತೆ ತೋರಿಸುವ ಕೊಳವಿಯನ್ನು ತೋರಿಸಲೇ 
ಇಲ್ಲವಲ್ಲ, ಎಂದ ಅದುವರೆಗೂ ಸುಮ್ಮನಿದ್ದ ಬೋಕಿಮಯ್ಯ. 

"ನಿಜ, ನಿಜ ನನಗೂ ಅದು ಮರೆತೇಹೋಗಿತು' ಎಂದು ಗಂಗರಾಜರೂ 
ಜ್ಞಾಪಿಸಿಕೊಂಡು ಕೇಳಿದರು. 

"ಅದನ್ನು ನೀವು ಮರೆತಿದ್ದೇ ಮೇಲಾಯಿತು' ಎಂದ ಗೌರಾಚಾರಿ. 

"ಏಕೆ ?' 

"ಇಲ್ಲವಾದರೆ, ನೀವೂ ಬನವಾಸಿಯ ಜನದ ಹಾಗೆ, "ಇವನು ಯಾವುದೋ 
ಭೂತ ವಶಪಡಿಸಿಕೊಂಡಿದಾನೆ' ಎಂದು ಹೇಳಿ, ಶೂಲಕ್ಕೇರಿಸಲು ಅಪ್ಪಣೆ 
ಮಾಡುತ್ತಿದ್ದಿರಿ.” 

"ಛೆ, ಛೆ. ನನ್ನಿಂದ ಎಂದೂ ಅಂಥ ಅಕೃತ್ಯವಾಗದು. ಅದೇನು ತೋರಿಸಿ.' 

"ನೋಡಿ ಸ್ವಾಮಿ. ನಿಮ್ಮ ಈ ಮಿತ್ರರು ಹೇಳಿದ ಹಾಗೆ ಇದು ಕಣ್ಣುಕಟ್ಟೂ 
ಅಲ್ಲ, ಮಾಟವೂ ಅಲ್ಲ. ಇಂದ್ರಜಾಲ ಮಹೇಂದ್ರಜಾಲ ಎಳ್ಳಷ್ಟೂ ಇದರಲ್ಲಿಲ್ಲ. 
ನಮ್ಮ ತಾತ ಸೋಮೇಶ್ವರಾಚಾರಿ, ಯಾವುದೋ ಹಳೆಯ ಕಾಲದ ಓಲೇಗರಿಯ 
ಗ್ರಂಥದಲ್ಲಿ, ಗರ್ಭ, ರೇಖೆ, ಮಚ್ಚೆ ಯಾವುದೂ ಇಲ್ಲದ ಸ್ಪಟಿಕ ಶಿಲೆಯನ್ನು 


೪೮ ಹೊಯ್ಸಳೇಶ್ವರ ವಿಷ್ಣುವರ್ಧನ 


ತೆಳುವಾದ ಹಲಗೆಯಾಗಿ ಕತ್ತರಿಸಿದರೆ, ಅದಕ್ಕೆ ದೂರದರ್ಶಕ ಗುಣ ಬರುತೆದೆ' 
ಎಂದು ಬರೆದಿದ್ದುದನ್ನು ಓದಿದ್ದರಂತೆ. ೫೫... ಹೊಸದನ್ನು ಹುಡುಕಬೇಕು 
ಎನ್ನುವ ನನ್ನ ಹುಚ್ಚನ್ನು ತಿಳಿದುಕೊಂಡ ಅವರು "ಗೌರಾ, ಅಂಥ ಸ್ಫಟಿಕ ಕನ್ನಡಿ 
ಮಾಡಿಕೊಂಡರೆ, ಅದರ ಮೂಲಕ ನೋಡಿದಾಗ ಆಕಾಶದಲ್ಲಿರೋ ದೇವ 
ದೇವತೆಗಳೆಲ್ಲಾ ಕಾಣಿಸಾರಂತೆ. ಅದನ್ನು ಸಾಧಿಸಿದವನಿಗೆ ಅಂಥ 'ದಿವ್ಯ ಚಕ್ಷುಸ್ಸು 
ಬರುತ್ತದಂತೆ. ಸುಮ್ಮನೆ ಅದೂ ಇದೂ ಹುಡುಕಿಕೊಂಡು ಜೀವನ ಯಾಕೆ ಹಾಳು 
ಮಾಡಿಕೋತೀಯಾ ? ಇಂಥ ವಿದ್ಯೆನಾದರೂ ಬಂದರೆ, ಸ್ವಾಮಿ ಪಾದಾನ 
ನೋಡಿ, ಬದುಕು ಸಾರ್ಥಕ ಮಾಡಿಕೋಬಹುದು'' ಅಂತ ಹೇಳ್ತಾ ಇದ್ದ. 
ನನಗೂ ""ಅದು ಯಾಕೆ ಆಗಬಾರದು?9'' ಅನ್ನಿಸಿತು. ""ಏನು ಮಾಡಿದರೆ ಆ ವಿದ್ಯೆ 
ಬರುತೆ” ಅಂತ ಕೇಳಿದೆ. "ಸೂರ್ಯನಾರಾಯಣನ ಆರಾಧನೆ ಮಾಡು. ಆತ 
ಆಕಾಶಕ್ಕೆ ಸ್ವಾಮಿ, ಆತನ ಅನುಗ್ರಹವಾದರೆ, ಈ ವಿದ್ಯೆ ಹಸಗತವಾಗುತೆ'' ಅಂತ 
ಹೇಳಿದ. ನಮ್ಮ ತಾತ. “ಆಯಿತು” ಅಂದು ಆ ಪೂಜೆ "ಪುನಸ್ಕಾರ" ಮಾಡಿ, 
""ಆಕಾಶದರ್ಶಿ”' ಎದ್ಯೆ ಹುಡುಕಿಕೊಂಡು ಹೊರಟೆ. ಪೂಜೆ, ಪುನಸ್ಕಾರ 
ಮಾಡೋದು ನನ್ನ ಕೈಲಾದದ್ದು . ಆದರೆ ಸ್ಫಟಿಕ ಶಿಲೆ ಎಲ್ಲಿಂದ ತರೋದು ಅನ್ತಾ 
ಯೋಚನೆ ಮಾಡ್ತಾ ಇರೋವಾಗ, ಕೇದಾರೇಶ್ವರ ಮಠದ ಸ್ವಾಮಿಗಳು ನಮ್ಮ 
ಅಪ್ಪೆಯ್ಯನಿಗೆ, ಶಿವಲಿಂಗವನ್ನು ಮಾಡುವುದಕ್ಕೆಂದು ಒಂದು ದೊಡ್ಡ ಸ್ಪಟಿಕವನ್ನು 
ಕಳಿಸಿಕೊಟ್ಟರು. ಅಷ್ಟು ದೊಡ್ಡ ಸ್ಫಟಿಕವನ್ನೇ ನಾನು ನೋಡಿರಲಿಲ್ಲ. ಅದು 
ನನ್ನದಾದರೆ, ಅನುಕೂಲ ಎನ್ನಿಸಿತು ಆ ಗಳಿಗೆಯಲ್ಲಿ ನ್ಯಾಯ-ಅನ್ಯಾಯ, 
ಪಾಪ-ಪುಣ್ಯ ಎಲ್ಲಾ ಮರೆತು ಹೋಗಿ, ""ದೇವರೇ, ನನ್ನ ತಪ್ಪು ಕ್ಷಮಿಸು” ಎಂದು 
ಬೇಡಿ, ಆ ಸ್ಫಟಿಕ ಶಿಲೆಯನ್ನು ಕದ್ದುಕೊಂಡು, ಊರು ಬಿಟ್ಟೆ. ನನ್ನ ಹೆಸರು, ದೆಸೆ 
ತಿಳಿಯದ ಊರಿಗೆ ಹೋಗಿ ಅಲ್ಲಿ ಆರು ಮಾಸ ಕಷ್ಟಪ ಪಟ್ಟ ದಿನಾ ಬೆಳಿಗ್ಗೆ ಎದ್ದು 
ತಣ್ಣೀರಿನಲ್ಲಿ ಸ್ನಾನಮಾಡಿ, ಸೂರ್ಯ ಸಹಸ್ರನಾಮ ಹೇಳುತ್ತಾ ಆ ಸ್ಫಟಿಕ ಶಿಲೆಯನ್ನು 
ತೆಯ್ದೆ. ಅದು ತೆಳುವೇನೋ ಆಯಿತು --ಆದರೆ ನಾನು ಅರಿತುಕೊಂಡ ಹಾಗೆ 
ಹಲಗೆಯಾಗಲಿಲ್ಲ. ಅದು ಎರಡಾಗಿ ಸೀಳಿ ಒಂದರ ಮಧ್ಯದಲ್ಲಿ ಹಳ್ಳ, ಇನ್ನೊಂದರ 
ಮಧ್ಯದಲ್ಲಿ ಉಬ್ಬು ಉಳಿದುಹೋಯಿತು. ""ಇದೇನು- ನನ್ನ ಶ್ರಮ 
ವ್ಯರ್ಥವಾಯಿತಲ್ಲಾ'' ಎಂದುಕೊಂಡಾಗ, ಆ ರಾತ್ರಿ ಸೂರ್ಯನಾರಾಯಣಸ್ವಾಮಿ 
ಕನಸಿನಲ್ಲಿ ಬಂದು "ನಾನು ನಿನಗೆ ಪ್ರಸನ್ನವಾಗಿದ್ದೇನೆ. ನೀನು ಮಾಡಿದುದು ಸರಿ” 
ಎಂದು ಅಪ್ಪಣೆ ಕೊಡಿಸಿದ ಹಾಗಾಯಿತು. 

"ಅದರಿಂದ ನನ್ನ ಮನಸಿಗೂ ನೆಮ್ಮದಿಯಾಗಿ, ಮಾರನೆಯ ದಿನ . 
ಅಂಗೈಯ ಮೇಲೆ ಆ ಸ್ಫಟಿಕವನ್ನಿಟ್ಟುಕೊಂಡು ನೋಡಿದಾಗ, ಅಂಗೈ ರೇಖೆಗಳು 


ಹೊಯಳಭೇಶ್ವರ ವಿಷ್ಣುವರ್ಧನ ೪೯ 


ಬಹು ಸಷವಾಗಿ ಇದ್ದುದರ ಹತ್ತರಷ್ಟು ದೊಡ್ಡದಾಗಿ ಕಾಣಿಸಿದವು. ಕಣ್ಣಿಗಿಟ್ಟುಕೊಂಡು 


ನೋಡಿದೆ. ಮೊದಲು ಏನೂ ಸರಿಯಾಗಿ ಕಾಣಲಿಲ್ಲ; ಮಂಕು ಮಂಕಾಗಿತ್ತು 4 
ಅಷ್ಟು ದೂರ ಎರಡನ್ನೂ ಒಂದರ ಮುಂದೆ ಮತೊಂದನ್ನು ಹಿಡಿದು ನೋಡಿದಾಗ, 
ದೂರದಲ್ಲಿದ್ದುದು ಹತಿರ ಕಾಣಿಸಿತು. ಸರಿ ಎಂದು, ಅಷ್ಟು ಉದ್ದದ ಒಂದು ಬಿದಿರು 


 ಕೊಳೆವಿಗೆ ಆ ಸ್ಫಟಿಕ ದರ್ಪಣವನ್ನಿಟ್ಟುಕೊಂಡು ನೋಡಿದೆ. ಆಗ ಸರಿಹೋಯಿತು. 


“ಗೆದ್ದೆ ” ಎಂದುಕೊಂಡು, ಇದನ್ನು ಕೇದಾರೇಶ್ವರ ಸ್ವಾಮಿಗೇ ಅರ್ಪಿಸಿ, 


| ಸ್ಫಟಿಕ ಕದ್ದ ಪಾಪ ಕಳೆದುಕೊಳ್ಳೋಣ ಎಂದು ಬಳ್ಳಿಗಾಮೆಗೆ ಬಂದೆ. ಆದರೆ 


ಊರಿನವರ ಪಾಲಿಗೆ, ಮಠದ ವಸ್ತು ಕದ್ದ ನಾನು ಅಂತ್ಯಜನಿಗಿಂತ ಕಡೆಯಾಗಿದ್ದೆ 


' ಮಾರಸಿಂಗಮಯ್ಯನವರು ನನ್ನ ರಕ್ಷಣೆಗೆ ಬರದೆ ಹೋಗಿದ್ದರೆ, ನನ್ನನ್ನು ಶೂಲಕ್ಕೆ 


ಏರಿಸಿಬಿಡುತಿದ್ದರು. ಎಷ್ಟೋ ದಿನ ಆದಮೇಲೆ, ಸ್ವಾಮಿಗಳಿಗೆ ಈ ""ಆಕಾಶದರ್ಶಿ'' 
ತೋರಿಸಿದೆ. ಅವರಿದನ್ನು ಕೈಯಲ್ಲಿ ಕೂಡ ಮುಟ್ಟಲಿಲ್ಲ. ನನ್ನ ಬಲವಂತಕ್ಕೆ ಇದನ್ನು 


 ಪರೀಕ್ಷಿಸಿದರೂ, “ಆಚಾರಿ ಏನೋ ಅಭಿಚಾರ ಮಾಡಿ, ಈ ಕೊಳವಿಯೊಳಗೆ 
ಎಂಥದೋ ಭೂತಾನ ದಿಗ್ಫಂದನ ಮಾಡಿ ಕೂಡಿಸಿದ್ದಾನೆ. ಇಲ್ಲವಾದರೆ ಅಷ್ಟು 
ದೂರಾ ಇರೋದು, ಹತಿರ ಇರೋಹಾಗೆ ಕಾಣೋದು ಮನುಷ್ಯನ ಕಣ್ಣಿಗೆ 


ಸಾಧ್ಯವೇ? ಈ ಆಚಾರಿ, ಅವನ ಭೂತಯಂತ್ರ ಎರಡನ್ನು ಕಾಳಿಕಾದೇವಿಗೆ ಬಲಿ 
ಕೊಡಬೇಕು'' ಎಂದೇ ಆಡಿಕೊಂಡರು. ನಾನು ಜೀವ ಭೀತಿಯಿಂದ ಇದನ್ನು 
ಅಡಗಿಸಿಟ್ಟುಬಿಟ್ಟೆ' ಎಂದು ಗೌರಾಚಾರಿ, ತಾನು ಕಂಡುಹಿಡಿದ "ಆಕಾಶದರ್ಶಿ'ಯ 
ಕಥೆ ಹೇಳಿದ. 

ಆ ಕಥೆಯನ್ನು ಕೇಳಿದ ಬಳಿಕ ತಮ್ಮ ಕುತೂಹಲವನ್ನು ಅಡಗಿಸಿಕೊಳ್ಳ 
ಲಾಗದೆ, ಗಂಗರಾಜರು, ತಮ್ಮ ಮುಂದಿದ್ದ ಆಕಾಶದರ್ಶಿಯನ್ನು ಕೈಗೆ 
ತೆಗೆದುಕೊಂಡು ನೋಡಿದರು. 

ಪಂಚಲೋಹದ ಕೊಳವಿಯ ಸುತಲೂ ನವಗ್ರಹಗಳ ಚಿತ್ರಗಳನ್ನು 
ಕೊರೆಯಲ್ಪಟ್ಟಿದ್ದುದಲ್ಲದೆ, ಕೊಳವಿಯ ಎರಡು ಕಡೆಯ ಬಾಯಿಗೂ ಎರಡು. 
ಸ್ಫಟಿಕದರ್ಪಣಗಳು ಜೋಡಿಸಲ್ಪಟ್ಟಿದ್ದವು. 

ಅದನ್ನು ಗಂಗರಾಜರು “ತಮ್ಮ ಕಣ್ಣಿಗೆ ಇಟ್ಟುಕೊಂಡು ನೋಡಿದರು, 
ಏನೋ ಎಲ್ಲವೂ ಮಬ್ಬು ಮಸುಕಾಗಿ ಕಾಣಿಸಿತು. ಆಗೆ ಗೌರಾಚಾರಿ-- 

"ಎಲ್ಲರ ದೃಷ್ಟಿ ಶಕ್ತಿಯೂ ಒಂದೇ ಆಗಿರೋದಿಲ್ಲ. ಅದಕ್ಕೇ ಆ ಎರಡು 
ಕನ್ನಡೀನ ಎರಡು ಕೊಳವೆಗೆ ಜೋಡಿಸಿ, ಒಂದನ್ನು ಮತೊಂದರಲ್ಲಿ ಸೇರಿಸಿದ್ದೇನೆ. 
ಆ ಕೊಳವಿಗಳನ್ನು ಹಿಂದೆ ಮುಂದೆ ಸರಿಸಿ ನೋಡಿ, ಸರಿಯಾಗಿ, ಕಾಣುತದೆ' 


೫೦ ಹೊಯಳೇಶ್ವರ ವಿಷ್ಣುವರ್ಧನ 


—ಎಂದು "ಆಕಾಶದರ್ಶಿ'ಯ ಮೂಲಕ ನೋಡುವ ಕ್ರಮವನ್ನು 
ವಿವರಿಸಿದ. 

ಗೌರಾಚಾರಿಯ ಸಲಹೆಯಂತೆ, ಕೊಳವಿಯ ಉದ್ದವನ್ನು, ಹಿಂದು ಮುಂದು 
ಮಾಡಿ, ಸರಿಪಡಿಸಿಕೊಂಡು ನೋಡಿದಾಗ, ಗಂಗರಾಜರಿಗೆ ಅರಮನೆಯ 
ಮಹಾದ್ವಾರದ ಮೇಲಿನ ಗೋಪುರದ ಪಂಚಕಲಶ ಕಂಡವಲ್ಲದೆ, ಆ ಪಂಚಕಲಶಗಳ 
ಮೇಲೆ, ಶಿಲ್ಪಿ ರೇಖಿಸಿದ ಪದ್ಧದ ದಳಗಳೂ ಕಾಣಿಸಿ, ಅವರ ಮೈ ಪವಾಡವನ್ನು 
ಕಂಡಂತೆ ರೋಮಾಂಚಿವಾಯಿತು. 

ಹಾಗೇ ಕೊಳವಿಯನ್ನು ಬೇರೆ ಬೇರೆ ದಿಕ್ಕಿಗೆ ತಿರುಗಿಸಿ, ಸ್ಪಷ್ಟಗಿರಿಯ ಬೆಟ್ಟವನ್ನು 
ನೋಡಿದರು. ಬೆಟ್ಟದ ಬಂಡೆಗಳು ಹತಿರ ಕಂಡದ್ದೇ ಅಲ್ಲ, ಆ ಶಿಲೆಗಳ ಮೇಲಿನ 
ಉಬ್ಬು, ತಗ್ಗು , ಪಾಚಿ, ಪದರ ಎಲ್ಲವೂ ಕಂಡವು. 

ಅದನ್ನು ನೋಡಿದ ಸಂತೋಷದಲ್ಲಿ ಅವರಿಗೆ, ಬಯಸಿದ ವಸ್ತು ಸಿಕ್ಕ ಸಣ್ಣ 
ಮಗುವಿನ ಹಾಗೆ ಕುಪ್ಪಳಿಸಿ ಕುಣಿಯುವಂತಾಯಿತು. ಆ ಆನಂದಾತಿರೇಕದಲ್ಲಿ 
ಮೈಮರೆತು, ಒಳಗಿದ್ದ ತಮ್ಮ ಮರವಳಿಗೆ ಲಕ್ಷ್ಮೀಮತಿಯನ್ನು ಕೂಗಿ 

ಜ್‌... ಲಕ್ಷೀಲ....... ಇಲ್ಲಿ ನೋಡು ಬಾ......... ಎಂಥ ಅದ್ಭುತ... 

--ಎಂದು ಕೂಗಿದರು. 

ಅವರ ಕೂಗು ಕೇಳಿದ ಅವರ ಮಡದಿ ಲಕ್ಷ್ಮೀಮತಿ, ಮಗನಿಗೆ 
ಏನಾಯಿತೋ ಎಂದು ಮಾಡುತಿದ್ದ ಪೂಜೆಯನ್ನೂ ಬಿಟ್ಟು, ಚೌಪಳಿಗೆಗೆ ಓಡಿ 
ಬಂದ ಗಂಗರಾಜರ ತಾಯಿ ಪೋಚಿಕಬ್ಬೆ ಆಳುಕಾಳುಗಳು ಒಬ್ಬೊಬ್ಬರಿಗೂ ಆ 
ಆಶ್ಚರ್ಯ ವಿಶೇಷವನ್ನು ತೋರಿಸಿದರು. 

ಆಕಾಶದರ್ಶಿಯ ಮೂಲಕ ಸಹಸ್ರ ಕೂಟ ಜಿನಾಲಯವನ್ನು ನೋಡಿದ 
ವೃದ್ಧ ಪೋಚಿಕಬ್ಬೆಗಂತೂ ಬಾಯೇ ಕಟ್ಟಿಹೋಯ್ತು. 

“ಇವತಿನವರೆಗೂ ಭಗವಂತ ನನ್ನ ಕಣ್ಣು ಉಳಿಸಿದ್ದು ಸಾರ್ಥಕವಾಯಿತು. 
ಲಕ್ಷ್ಮೀ-ಒಳಗೆ ಹೋಗಿ, ಬೊಕ್ಕಸದಲ್ಲಿರೊ, "ಒಂದು ಕೊಳಗ "ಮುತನ್ನು ತಂದು ಈ 
ಪುಣ್ಯಾ ತ್ಥರ ಮಡಲಿಗೆ ಜಡೆ ಗಂಗಣ್ಣ, ನೀನು ಆ ಸೀಮೆ ಗೆದ್ದೆ ಈ ನಾಡು 
ಗೆದ್ದೆ ಅನಾ ಇದ್ದೆಯಲ್ಲಾ-ನೋಡಿದೆಯಾ ಆಕಾಶ ಪಾತಾಳ ಎಲ್ಲಾನೂ ಕೊಳವೀಲಿ 
ಗೆದ್ದ ಈ 'ಮಹಾನುಭಾವ ನಿಜವಾಗಿಯೂ ಪ್ರಚಂಡ ದಂಡನಾಯಕ. ಮೊದಲು 
ದೊರೆಗಳಿಗೆ ಈ ದೈವೀಪುರುಷನ ಭೇಟಿ ಮಾಡಿಸು. ಆ ಮಹಾರಾಯ, 
ಪವಾಡಪುರುಷನನ್ನ, ಈ ಅದ್ಭುತವನ್ನ ನೋಡಿ, ಸಂತೋಷಪಡಲಿ. ಹಾಗೇ ಈ 


ಹೊಯಳೇಶ ವಿಷ್ಣುವರ್ಧನ ೫೧ 


 ಪವಾಡಾನ ಅರಮನೆ ಬೊಕ್ಕಸಕ್ಕೆ ಒಪಿಸಿ ಬಾ. ಇಂಥದ್ದೆಲ್ಲಾ ಅರಮನೆ, 
ಗುರುಮನೇಲಿರಬೇಕೇ ಹೊರತು, ನಮ್ಮಂಥ ಸಾಮಾನ್ಯರ ಹತಿರ ಇರಬಾರದು 

--ಎಂದರು ಪೋಚಿಕಬ್ಬೆ . 

"ನಿಜ.....ನಿಜ ಅವ್ವ.....ನೀವಾಡಿದ್ದು ಸತ್ಯ. ದೊರೆ ಕಣ್ಣು ನೋಡಬೇಕಾದ್ದು 
ಇದು' ಎಂದು ಹೇಳಿ 

"ಇದನ್ನು ಮೊದಲು ನಮಗೆ ತೋರಿಸಿದ ಮರ್ಯಾದೆಗೆ ನಿಮಗಿರಲಿ' 

--ಎಂದು ತಮ್ಮ ಕತ್ತಿನಲ್ಲಿದ್ದ ಹಾರ, ಕೈಯಲ್ಲಿದ್ದ ನವರತ್ನ ಕಡಗಗಳನ್ನು 
ತೆಗೆದು ಗೌರಾಚಾರಿಗೆ ತೊಡಿಸಿದರು. ಆ ವೇಳೆಗೆ ಒಳಗೆ ಹೋದ 
ಲಕ್ಷ್ಮೀಮತಿಯೂ, ಒಂದು ಮೊರದ ತುಂಬಾ ಮುತ್ತು ರತ್ನಗಳನ್ನು ತುಂಬಿಕೊಂಡು 
ತಂದು 

"ಬಡವರ ಸೇವೆ, ಒಪಿಸಿಕೊಳ್ಳಿ' 

--ಎಂದು ಗೌರಾಚಾರಿಯ ಇದುರಿನಲ್ಲಿ ಸುರಿದಳು. 

ಅದನ್ನು ನೋಡಿ, ಆಕಾಶದರ್ಶಿಯ ಮೂಲಕ ನೋಡಿದಾಗ, ಅವರೆಲ್ಲರಿಗೂ 
ಆದಷ್ಟೇ ಆಶ್ಚರ್ಯ ಗೌರಾಚಾರಿಗೂ ಆಯಿತು. ಅವರ ಒಳ್ಳೆಯತನದಿಂದ, 
ಮೂಡಿದ ಸಂತೋಷವನ್ನು ಹೃದಯದಲ್ಲೇ ಭರಿಸಲಾಗದೆ, ಎಳೆಯ ಮಗುವಿನ 
ಹಾಗೆ ಅತುಬಿಟ್ಟ 

"ಇವತ್ತು ಸತ್ತ ನನ್ನ ಅಪ್ಪ ಅವ್ವೋರ ಮತ್ತೆ ಕಂಡಹಾಗಾಯಿತು. ಇದೆಲ್ಲಾ 
ನನ್ನಂಥವರಿಗೆ ಯಾಕೆ? ನಿಮ್ಮ ಪ್ರೀತಿಯೇ ನನಗೆ ನವನಿಧಿ. ಈ ಮುತ್ತು ರತ್ನ 
ತಗೊಂಡು, ನಿಲುವಾಭರಣ ಮಾಡಿಸಿ ಇಟ್ಟುಕೊಂಡು ಸಾಕ್ಷಾತ್‌ ಮಹಾಲಕ್ಷ್ಮಿಯಾಗು 
ನನ್ನವ್ವ' ಎಂದು ಬಿಕ್ಕುತಲೇ ಲಕ್ಷ್ಮೀಮತಿಗೆ ಹೇಳಿದ. 

ಇದೆಲ್ಲವನ್ನೂ ಮಾತುಬರದ ಹಸುಳೆಯಂತೆ ಸುಮ್ಮನೆ ನೋಡುತಿದ್ದ 
ಬೋಕಿಮಯ್ಯ, ಕರುವಿಟ್ಟ ಬೊಂಬೆಯಂತೆ ಕಣ್ಣರಳಿಸಿ ಕುಳಿತಿದ್ದ. 

ರಥ ಪರೀಕ್ಷ 


೭ 


ಗಂಗರಾಜರಿಂದ ಗೌರಾಚಾರಿಯ ಸಂಶೋಧನೆಗಳ ವಿಚಾರವನ್ನರಿತ 
ವಿಷ್ಣುವರ್ಧನರಾಯ, ಆತನನ್ನು ಅರಮನೆಗೇ ಕರೆಸಿಕೊಂಡು ರಾಜಾಧಿರಾಜರನ್ನು 
ಸತ್ಯರಿಸುವಂತೆ, ಮರ್ಯಾದೆ ಮಾಡಿ ಸತ್ಕರಿಸಿದ. 

ತನ್ನ ತವರೂರಿನ ನಿಪುಣನೊಬ್ಬನ ಸಾಧನೆ, ಪ್ರತಿಭೆಗಳಿಗೆ ಮನಸೋತ 
ರಾಜಪತ್ನಿ ಶಾಂತಲಾದೇವಿ, ಗೌರಾಚಾರಿಯನ್ನು ಅಂತಃಪುರದ ಅತಿಥಿ ಶಾಲೆಯಲ್ಲೇ 
ಇರಿಸಿಕೊಂಡು, ರಾಜೋಪಚಾರ ಮಾಡಿ, ತನ್ನ ಮನಸ್ಸು ತಣಿಸಿಕೊಂಡಳು. 

ಆದರೆ ಗೌರಾಚಾರಿಗೆ ಈ ಉಪಚಾರಗಳಿಂದಲೇ ತೃಪಿಯಾಗಲಿಲ್ಲ. 

"ಅವ್ವಾ, ಈ ಮೈಗೆ ಅಂಬಲಿ ಕುಡಿಸಿದರೇನು, ಅಮೃತ ಎರೆದರೇನು, ನನ್ನ 
ಜೀವಕ್ಕೆ ಅಷ್ಟರಿಂದ ತೃಪ್ತಿ ಇಲ್ಲ-ಎಂದ. 

"ನಾವು ಕೊಟ್ಟಿದ್ದು ಮಾಡಿದ್ದು ನಮ್ಮ ತೃಪ್ತಿಗಾಗಿ ಆಚಾರ್ಯರೇ. ನಿಮ್ಮ 
ತೃಪಿಗೆಂದಲ್ಲ. ನಿಮಗೇನು ಬೇಕು ಕೇಳಿ ?' 

--ಎಂದಳು ಶಾಂತಲಾದೇವಿ. 

"ಹೆಗ್ಗಡೆಯವರು ನನ್ನನ್ನು ಕಳಿಸಿದ್ದು, ಉಂಡುಟ್ಟು ಮಲಗಲಿಕ್ಕಲ್ಲ ನನ್ನವ್ವ. 
ನಾನು ಕೊಚ್ಚಿಕೊಂಡ ಬಡಾಯಿ ನಿಜ ಅಂತ ಮಾಡಿ ತೋರಿಸೋಕೆ ಅವಕಾಶ 
ಮಾಡಿಕೊಟ್ಟರೆ ಅಷ್ಟೈಶ್ವರ್ಯಾನೂ ಕೊಟ್ಟ ಹಾಗಾಗುತ್ತೆ. ಅಷ್ಟು ಮಾಡಿಸಿ' 

—ಎಂದು ಶಾನಲಾದೇವಿಯನ್ನು ಬೇಡಿದ ಗೌರಾಚಾರಿ. 

"ಅಷ್ಟು ಆತುರವೇನು ? ಇಷ್ಟು ದಿನ ಬಳಲಿದ ಜೀವ ಈಗಲಾದರೂ 
ಎರಡು ದಿನ ಹಾಯಾಗಿರಲಿ. ಅಷ್ಟಲ್ಲವಾದರೆ ಪ್ರಯಾಣದ ದಣಿವು ತೀರುವ. 
ವರೆಗಾದರೂ ವಿಶ್ರಾಂತಿ ತೆಗೆದುಕೊಳ್ಳಿ' 


ಹೊಯ್ಸಳೇಶ್ವರ ವಿಷ್ಣುವರ್ಧನ ೫೩ 


--ಇಎಂದು ವಿಷ್ಣುವರ್ಧನ, ಶಾನಲಾದೇವಿಯರು ಒಟ್ಟಾಗಿ ಹೇಳಿದರೂ 
ಗೌರಾಚಾರಿ ಕೇಳಲಿಲ್ಲ. 

"ಅದಾಗದು. ನನ್ನ ಅಳಿಯಂದಿರು ಯುದ್ಧ ಪ್ರಯತ್ನದಲ್ಲಿದ್ದಾರೆ. ನೀನೂ 
ಹೋಗಿ ಮಗನ ಹಾಗೆ ಅವರಿಗೆ ನೆರವಾಗು' ಎಂದು ಹೇಳಿ ಹೆಗ್ಗಡೆಯವರು 
ನನ್ನನ್ನು ಕಳುಹಿಸಿದರು. ಆ ಕೆಲಸ ಮರೆತು ನಾನು ಹಾಲು ತುಪ್ಪದಲ್ಲಿಕ್ಕೆ ತೊಳೆದು 
ಮಲಗಲೇ 9? ನನ್ನಿಂದ ಹಾಗಿರುವುದು ಸಾಧ್ಯವಲ್ಲ. ನನ್ನ ವಿಷಯದಲ್ಲಿ 
ಎಶ್ವಾಸವಿದ್ದರೆ, ನಾನು ಕಂಡುಹಿಡಿದುದರಿಂದ ನಿಮಗೆ ಸಹಾಯಕವಾಗುವುದೆಂದಿದ್ದರೆ, 
ಕೆಲಸಮಾಡಲು ಅವಕಾಶ ಮಾಡಿಕೊಟ್ಟು ಆ ನಂಬಿಕೆಯ ಕಿರೀಟ ನನ್ನ ತಲೆಯ 
ಮೇಲಿಡಿ' 

--ಎಂದು ಬೇಡಿದ. 

ಗೌರಾಚಾರಿಯ ಸಂಶೋಧನೆಗಳ ರಣೋಪಯುಕತೆಯ ವಿಷಯದಲ್ಲಿ 
ಎಷ್ಟುವರ್ಧನನಿಗಾಗಲೀ, ದಂಡನಾಯಕ ಗಂಗರಾಜರಿಗಾಗಲಿ ಯಾರಿಗೂ 
ಸಂಶಯವಿರಲಿಲ್ಲ. 

"ಈ ಹೊತ್ತಿನಲ್ಲೇ ಮಾರಸಿಂಗಮಯ್ಯನವರು ಗೌರಾಚಾರಿಯನ್ನು ಇಲ್ಲಿಗೆ 
ಕಳುಹಿಸಿದುದು, ನಮಗೆ ಗೆಲುವು ಶತಸ್ತಿದ್ಧವೆಂಬುದಕ್ಕೆ ಸೂಚನೆ, ಎರಡು ದಿನ 
ತಡವಾದರೂ ಆತನ ಸಂಶೋಧನೆಗಳ ಉಪಯೋಗ ಪಡೆಯುವುದು ಒಳಿತು' 

--ಎಂದು ಗಂಗರಾಜರೂ ಉಳಿದ ಸಚಿವ, ದಂಡನಾಯಕರೂ ಅಭಿಪ್ರಾಯ 
ಪಟ್ಟಿದ್ದರು. 

ಆದರೆ ವಿಷ್ಣುವರ್ಧನನಿಗೇ ಈ ಅವಸರದಲ್ಲಿ ಅಷ್ಟು ರಥಗಳನ್ನು ಬಿಚ್ಚಿ ಮತ್ತೆ 
ಸರಿಪಡಿಸುವುದಾದೀತೇ ಎಂಬ ಅನುಮಾನವಿತ್ತು. ಹಾಗೇ ಆ ಕೆಲಸಕ್ಕಾಗಿ ನಾವು 
ದಿನ ದೂಡಿದರೆ, ನಮ್ಮ ಸಂಗ್ರಾಮ ಸಿದ್ಧತೆಯ ವಾರ್ತೆಯನ್ನರಿತ ಚೋಳರೂ 
ಕೋಟೆಗಳನ್ನು ಬಲಪಡಿಸಿಕೊಂಡು, ನಮ್ಮ ಕಾರ್ಯ ಕಠಿಣವಾದೀತೇನೋ ಎಂಬ 
ಭೀತಿಯೂ ಇತ್ತು. 

ಆದರೆ ಗೌರಾಚಾರಿ-- 

"ನಮ್ಮಿಂದ ಪ್ರಭು ಕಾರ್ಯದಲ್ಲಿ ತಡವಾಗುವುದು ಬೇಡ. ಪ್ರಭುಗಳು 
ಜ್ಯೋತಿಷ್ಠರನ್ನು ಕೇಳಿ, ಯುದ್ಧ ಯಾತ್ರೆಯ ಮುಹೂರ್ತ ನಿಶ್ಚಯಿಸಲಿ. ನಮಗೆ 
ಒಂದು ವಾರದ ಅವಧಿ ದೊರೆತರೂ ಸಾಕು. ಸಾಕಷ್ಟು ಜನ ಬಡಗಿಗಳು, 
ಕಮ್ಮಾರರ ನೆರವು ದೊರೆತರೆ ಆ ವೇಳೆಗೆ ಒಂದು ಸಾವಿರ ರಥವನ್ನಾದರೂ 
ಸಿದ್ಧಪಡಿಸಿಕೊಡುತ್ತೇನೆ. ಈ ಸಮರದಲ್ಲೇ ನನ್ನ ಸಂಶೋಧನೆಯ ಪರೀಕ್ಷೆಯೂ 
ನಡೆದು ಹೋಗಲಿ' 


೫೪ ಹೊಯ್ದಕೇಶ್ವರ ವಿಷ್ಣುವರ್ಧನ 


--ಎಂದು ಹೇಳಿ ಸಂಶಯ ಭೀತಿಗಳನ್ನೂ ನಿವಾರಿಸಿದ ಗೌರಾಚಾರಿ. 

ಗಂಗರಾಜರೂ ಆ ಮಾತಿಗೆ ಸಮ್ಮತಿಸಿದರು. 

ಎಲ್ಲರೂ ಹಾಗಾಗಬಹುದೆಂದು ಹೇಳಿದುದಕ್ಕೆ ವಿಷ್ಣುವರ್ಧನನೂ ಸಮೃತಿಸಿದ. 
ದೊರೆಯ ಅಪ್ಪಣೆಯಂತೆ ಗಂಗರಾಜರು ದ್ವಾರಸಮುದ್ರದಲ್ಲಿದ್ದ ಬಡಗಿಗಳು, 
ಕಮ್ಮಾರರು, ಲೋಹಕರ್ಮಿಗಳೆಲ್ಲರನ್ನೂ ಕಲೆ ಹಾಕಿದುದೇ ಅಲ್ಲದೆ, ಸುತ್ತ ಮುತಲ 
ಗ್ರಾಮ, ನಗರಗಳಲ್ಲಿದ್ದ ಕೆಲಸಗಾರರೆಲ್ಲರನ್ನೂ ಅವಸರವಾಗಿ ರಾಜಧಾನಿಗೆ ಕರೆಯಿಸಿ, 
ಎಲ್ಲರಿಗೂ ಗೌರಾಚಾರಿ ಹೇಳಿದತೆ EE ದುಡಿದು ರಥಗಳನ್ನು 
ನಿರ್ಮಿಸುವಂತೆ ಕಟ್ಟಪ್ಪಣೆ ಮಾಡಿದ. ಲಸದಲ್ಲಿ ಆಲಸ್ಯ, ತಾತ್ಪಾರಗಳನ್ನು 
ತೋರಿದವರಿಗೆ ಕ್ಲೆ ಕತ್ತರಿಸುವ ಶಿಕ್ಷೆಯನ್ನು ವಿತ ಹೇಳಿ, "ಪ್ರತಿಯೊಬ್ಬ ರಿಗೂ 
ಅವರವರು ಕ್ಯ ಲಸ ದ ಪ್ರಮಾಣಕ್ಕೆ ಅನುಗುಣವಾಗಿ, ವೇತನ ಕೊಡುವುದೇ 
ಅಲ್ಲದೆ, Mg "ಉಡುಗೊರೆಯನ್ನೂ ಕೊಡುವುದಾಗಿ 
ತಿಳಿಸಿದರು. 

ಗಂಗರಾಜರ ಅಪ್ಪಣೆಯಿಂದ ರಾಜಧಾನಿಯ ಹೊರವಳಯದಲ್ಲಿ ನೂರಾರು 
ಕರ್ಮಶಾಲೆಗಳು ನಿರ್ಮಾಣವಾಗಿ, ಸಾವಿರಾರು ಜನ ಕೆಲಸಗಾರರು ಗೌರಾಚಾರಿಯ 
ನೇತೃತ್ವದಲ್ಲಿ ಹಗಲಿರುಳೂ ದುಡಿಯಲಾರಂಭಿಸಿದರು. ಕೆಲಸಗಾರರಿಗೆ ಊಟ, 
ತಿಂಡಿಗಳಿಗೆ ಕೊರತೆಯಾಗದಂತೆ ಅವರಿದ್ದಲ್ಲಿಗೇ ಅದು ಸರಬರಾಯಿ ಆಗುವ 
ವ್ಯವಸ್ಥೆಯನ್ನು ಗಂಗರಾಜರು ಮಾಡಿದುದೇ ಅಲ್ಲದೆ, ಅಲ್ಲಿ ಏನು ಕೆಲಸ ನಡೆಯುತಿದೆ 
ಎಂಬುದು ಬೇರೆಯವರಿಗೆ ತಿಳಿಯದಂತೆ, ಕೆಲಸಗಾರರು ಕೆಲಸ ಬಿಟ್ಟು ಮಾತು, 
ಅಲೆತದಲ್ಲಿ ಹೊತ್ತು ಕಳೆಯದಂತೆ ಕಾವಲಿರಲು, ಆ ಕರ್ಮಶಾಲೆಗಳ ಸುತಲೂ 
ಸೇನೆಯ ಕಾವಲು ಹಾಕಿದರು. 

ಆದರೆ ಪ್ರಭು ಭಕ್ತಿ, ದೇಶಭಕಿಗಳಿಂದ ಪ್ರಚೋದಿತರಾದ ಆ ಕೆಲಸಗಾರರಿಗೆ 
ಯಾವ ಭಯ, ಬಹುಮಾನದ ಪ್ರೋತ್ಸಾಹವೂ ಅಗತ್ಯವಿರಲಿಲ್ಲ. ಯುದ್ಧದಲ್ಲಿ 
ತಮ್ಮ ದೊರೆ ಗೆಲ್ಲಬೇಕು, ಎನ್ನುವ ತ್ರದ್ಧೆಯೊಂದಿಗೆ ಹೊಸದೊಂದನ್ನು ಆದಷ್ಟು 
ಬೇಗ ಮಾಡಿ ತೋರಿಸುವ ಉತ್ಸಾಹವೂ "ಬೆರೆತು, ಮಿಂಚಿನ ವೇಗದಲ್ಲಿ "ಕೆಲಸಗಳು 
ನಡೆದವು. ದೇವತಾ ಪೂಜೆ, ವಿಶ್ವಕರ್ಮ, ಮಯ ಮೊದಲಾದ ದೇವಶಿಲಿಗಳ 
ಆರಾಧನೆಗಳ ಬಳಿಕ, ಕುಲುಮೆಗಳಲ್ಲಿ ಹೊತಿದ ಬೆಂಕಿ, ಹರಿದಾಡಿ ದೂರಕ್ಕೂ 
ಕೇಳಿಸುವಂತೆ ಸುಯ್ಯುವ ರಾಕ್ಷಸಾಕಾರದ ಕಿಡಿಗಳು ನೀಡಿದ ಗಾಳಿಯನ್ನಾಂತು 
ಪ್ರಜ್ವಲಿಸಿತು. ಕಬ್ಬಿಣವನ್ನು ಕಾಸಿ, ಕುಟ್ಟುವ ಸದ್ದು, ಮರಮಟ್ಟುಗಳನ್ನು ಕೊಯ್ಯುವ, 
ಜೋಡಿಸಿ ಬಿಗಿ ಮಾಡುವ ಸದ್ದು ಹತಾರು ಗಾವುದಗಳ ದೂರಕ್ಕೆ ಹರಡಿತು. 

ಕೆಲಸ ಆರಂಭವಾದ ಎರಡನೆಯ ದಿನವೇ ತಾನು ಯೋಚಿಸಿದ 


ಹೊಯಲೇಶ್ವರ ವಿಷ್ಣುವರ್ಧನ ೫೫ 


ಲೋಹಪಟಿಿಕೆಗಳಿಂದ ಸಜ್ಜಾದ ರಥವೊಂದನ್ನು ನಿರ್ಮಿಸಿ, ಪರೀಕ್ಷೆಗೆಂದು ದೊರೆಯ 
ಬಳಿ ತಂದ. 

ಆ ರಥವನ್ನು ಯಾರು ಆರೋಹಿಸಿ, ಪರೀಕ್ಷಿಸುವರೆಂಬ ಮಾತು ಚರ್ಚೆಗೆ 
ಬಂದಾಗ, ಕುಮಾರವಿಷ್ಣು ದಂಡನಾಯಕ 

"ಸಮರಾಧಿಪತ್ಯವಂತೂ ಹಿರಿಯರಿಗಾಯಿತು. ಈ ರಥ ಪರೀಕ್ಷೆಯ 
ಮನ್ನಣೆಯಾದರೂ ನಮಗಾಗಲಿ. ನಾನೇ ರಥಾರೋಹಣ ಮಾಡುತ್ತೇನೆ' 

--ಎಂದು ಹೇಳಿದ. 

ಕುಮಾರವಿಷ್ಣು ದಂಡನಾಯಕನ ವಿಷಯದಲ್ಲಿ ವಿಷ್ಣುವರ್ಧನನಿಗಿದ್ದ 
ಭಾವನೆಯನ್ನು ಅರಿತ ಗೌರಾಚಾರಿ-- 

"ಪ್ರಭು, ಇದು ರಥಪರೀಕ್ಷೆಯನ್ನಷ್ಟೇ ಅಲ್ಲ. ನಮ್ಮ ಗೌರವ ಪರೀಕ್ಷೆ. ಇದರ 
ಯೋಗ್ಯತೆ ಇಷ್ಟೇ ಎಂದು ನಿರ್ಣಯವಾಗಬೇಕಾದರೆ, ಸ್ವತಃ ಜೀವ ಭಯ 
ಇರುವವರಾಗಲಿ, ಅಥವಾ ಯಾರ ಯೋಗಕ್ಷೇಮದ ವಿಷಯದಲ್ಲಿ ಪ್ರಭುಗಳಿಗೆ 
ಆಸಕಿಯಿದೆಯೋ ಅಂಥವರಾಗಲಿ ಓಡಿಸುವುದು ಯುಕವಾಗಲಾರದು. 
ಆದುದರಿಂದ, ಜೀವಭಯವನ್ನೂ ಬಿಟ್ಟು, ಪ್ರಭುಗಳ ಪಾದಕ್ಕೆ, ತಲೆಯೊಪ್ಪಿಸುವ 
ಪ್ರತಿಜ್ಞೆ ಮಾಡಿದ ಲೆಂಕರಲ್ಲಿ ಯಾರಾದರೊಬ್ಬರು, ದೊಡ್ಡ ದೊಡ್ಡ ಹಳ್ಳ ತಿಟ್ಟುಗಳ 
ಮೇಲೆ, ಕಲ್ಲು ಗಿಡಗಳ ಮೇಲೆ, ರಥವನ್ನು ಆದಷ್ಟು ವೇಗದಲ್ಲಿ ಓಡಿಸಲಿ. ಆಗ ಈ 
ಲೋಹಪಟ್ಟಿಕೆಯಿಂದ ಏನಾದರೂ ಉಪಯೋಗ ಉಂಟೇ ಇಲ್ಲವೇ ಎನ್ನುವುದು 
ನಿರ್ಣಾಯಕವಾಗಿ ತಿಳಿಯುತದೆ' 

--ಎಂದು ಸಲಹೆ ಮಾಡಿದ. 

"ಪ್ರಭುಗಳ ಊಳಿಗದಲ್ಲಿರುವವರಲ್ಲಿ, “ದಂಡಪೆಂಡಾರ'ವನ್ನು ಹಾಕಿ 
ಕೊಂಡವರೊಬ್ಬರೇ ಲೆಂಕರಲ್ಲ. ಅವರ ಉಪ್ಪುಂಡವರೆಲ್ಲರೂ ವೇಳೆ ವಡಿಚರೇ. 
ಆದುದರಿಂದ ನಮ್ಮ ನಮ್ಮಲ್ಲಿ ಭೇದ ಕಲ್ಪಿಸಲಾಗದು. ಉಳಿದವರಿಗೆ ದೊರಕುವ 
ಗೌರವ ನಮಗೆ ದೊರತರೇನು ತಪ್ಪು? ಆಳಿಗೆ ಇಲ್ಲದ ಜೀವಭೀತಿ 
ನಮಗುಂಟೇ ? ಆಚಾರ್ಯರಿಗೆ ನಮ್ಮ ಸಾಹಸದ ವಿಷಯದಲ್ಲಿ ಇರುವ 
ಸಂಶಯವನ್ನು, ನನಗೆ ರಥಾರೋಹಣ ಮಾಡಲು ಅಪಣೆಕೊಟ್ಟು ಪ್ರಭುಗಳು 
ನಿವಾರಿಸಬೇಕು' 

--ಎಂದು ಹಟ ಹಿಡಿದು ಕೇಳಿದ ಕುಮಾರವಿಷ್ಣು. 

"ಅದೂ ಯುಕವೇ. ಇದರ ಅತಿಮಿತಿ ಹೀಗೆಂದು ತಿಳಿಯದ ಹೊಸ 
ವಸುವಿನ ಪರೀಕ್ಷೆಗೆ ಅವರಿವರ ಜೀವವನ್ನು ಒಡ್ಡುವುದಕ್ಕಿಂತ ನಮ್ಮವರ ಮೇಲೆ ಆ 
ಪ್ರಯೋಗ ನಡೆಯುವುದು ಒಳಿತು' 


೫೬ ಹೊಯ ವಿಷ್ಣುವರ್ಧನ 


- -ಎಂದು. ಹೇಳಿ ವಿಷ್ಣುವರ್ಧನ ಕುಮಾರವಿಷ್ಣುವೇ ರಥವಪರಿಕ್ಷೆ ' 


ಮಾಡುವುದಕ್ಕೆ ಒಪ್ಪಿದ. 


ಅದರಂತೆಯೇ ಅದೇ ದಿನ ಸಂಜಜೆ ಪುಷ್ಪಗಿರಿಯ ಮುಂದಿನ ವಿಶಾಲವಾದ 


ಬಯಲಿನಲ್ಲಿ ರಥ ಪರಿಕ್ಷೆಗೆ ಸಿದ್ಧತೆಗಳು ನಡೆದವು. 
ಬಯಲಿನ ಒಂದು ಬದಿಯಲ್ಲಿ ನಿರ್ಮಿಸಿದ ವೇದಿಕೆಯ ಮೇಲೆ 


ವಿಷ್ಣುವರ್ಧನ, ತನ್ನ ಪಟ್ಟ ಮಹಿಷಿ ಶಾನಲದೇವಿಯೊಂದಿಗೆ ಉಚಿತಾಸನದಲ್ಲಿ 


ಮಂಡಿಸಿದ. ಅವನ ಇಬ್ಬದಿಯಲ್ಲೂ, ಗಂಗರಾಜ, ಪುಣಿಸಮಯ್ಯ ಮೊದಲಾದ 


ಸಚಿವ ದಂಡನಾಯಕರೂ, ಪಸಾಯಿಗಳೂ, ನಗರ ಮುಖ್ಯರೂ, ಸೇನೆಯ 


ಅಧಿಕಾರಿಗಳೂ ಕುಳಿತರು. 

ವೇದಿಕೆಯ ಇದುರಿನಲ್ಲಿ ಅಷ್ಟು ದೂರದಲ್ಲಿ ಬಹು ವೇಗವಾಗಿ ಓಡಬಲ್ಲಂಥ 
ಶಕಿಶಾಲಿ ಅಶ್ವಗಳನ್ನು ಕಟ್ಟಿದ ರಥ ಸಿದ್ಧವಾಗಿತ್ತು | 

ಪುರೋಹಿತರು ನೂತನ ರಥದ ಪೂಜೆಯನ್ನು ಮಾಡಿ, ಕುದುರೆಗಳ 
ಹಣೆಗೆ ಕುಂಕುಮವನ್ನಿಟ್ಟ ಬಳಿಕ, ಗೌರಾಚಾರಿಯೂ ರಥದ ಬಳಿಗೆ ತೆರಳಿ ಅದಕ್ಕೆ 
ಕುಂಕುಮವಿಟ್ಟು ನಮಸ್ಕರಿಸಿ-- 

"ತುಂಬಿದ ಸಭೆಯಲ್ಲಿ ನಮ್ಮ ಮರ್ಯಾದೆಯನ್ನು ಕಾಲಕಸ ಮಾಡಬೇಡ' 

--ಎಂದು ಬೇಡಿ, ದೊರೆಯ ಬಳಿಗೆ ಬಂದು-- 

"ಇನ್ನು ಪರೀಕ್ಷೆ ನಡೆಯಲಿ' 

--ಎಂದು ಹೇಳಿದರು. 

ಆ ಹೊತ್ತನ್ನೇ ಕಾಯುತಿದ್ದ ಕುಮಾರವಿಷ್ಣು ದಂಡನಾಯಕ, ಅರಸು- 
ಅರಸಿತಿಯರಿಗೆ ವಂದಿಸಿ, ಅವರ ಹರಕೆಯನ್ನು ಪಡೆದು, ರಥದ ಬಳಿ ನಡೆದು, 


ರಥ ವಂದನೆ ಸಲ್ಲಿಸಿ, ಬಲಗಾಲು ಮುಂದಾಗಿ ರಥವನ್ನೇರಿ, ಸಾರಥಿ ಸ್ಥಾನದಲ್ಲಿ 


ಕುಳಿತು, ಅದುವರೆಗೂ ಕುದುರೆಗಳನ್ನು ಹಿಡಿದ ಆಳುಗಳಿಂದ ವಾಘೆಯನ್ನು ತನ್ನ 
ಕೈಗೆ ತೆಗೆದುಕೊಂಡು, ರಥವನ್ನು ಎಳೆಯಲು ಆರೋಹಿಯಷ್ಟೇ ಉತ್ತುಕವಾಗಿ. 
ಎಡಿ ಗೊರಸುಗಳಿಂದ ನೆಲವನ್ನು ಬಗೆಯುತಿದ್ದ ಕುದುರೆಗಳ ಬೆನ್ನನ್ನು 
ಚಪರಿಸಿದ. 


ಅಶ್ವ ಹೃದಯವನ್ನು ಬಲ್ಲ ಕುಮಾರವಿಷ್ಟು ದಂಗ ಹಸ್ತ 
ಪ್ರಚೋದನೆಯಿಂದ ಉತ್ತೇಜಿತವಾದ ಆ ಜಾತೃಶ್ವಗಳು, ಗಾಳಿ ವೇಗದಲ್ಲಿ ರಥವನ್ನು 


ಎಳೆದವು. 
ತಗ್ಗು ದಿಣ್ಣೆಗಳ ಮೇಲೆ, ಮಿಂಚಿನ ವೇಗದಲ್ಲಿ ಓಡುವ ರಥ ನೋಟಕರ 
ಎದೆಯಲ್ಲಿ "ಎಲ್ಲಿ ಉರುಳುವುದೋ, ಯಾವಾಗ ಚಕ್ರಗಳ ಕೀಲು ಕಳಚಿ 


ಹೊಯಲೇಶರ ವಿಷ್ಣುವರ್ಧನ ೫೭ 


ಬೀಳುವುದೋ, ಕುದುರೆಗಳ ಕಾಲೆಲ್ಲಿ ಮುರಿಯುವುದೋ, ಆರೋಹಿಯೇ ಎಲ್ಲಿ 
ಉರುಳುವನೋ' ಎಂಬ ಭೀತಿ, ಕಾತರ, ವಿಸ್ಮಯ, ಹರ್ಷ ಮೊದಲಾದ ನಾನಾ 
ಭಾವನೆಗಳನ್ನು ಮೂಡಿಸಿತು. 

ಆ ರಥದ ವೇಗವಾದ ಓಟದಿಂದ ಮೂಡಿದ ಉತ್ಸಾಹದಿಂದ, ಅರೆಯೆದ್ದು 
ಮಂಡಿಯೂರಿ ಕುಳಿತು ವಿಷ್ಣುವರ್ಧನನೂ, ತುಟಿಕಚ್ಚಿ "ಆಕಾಶದರ್ಶಿ'ಯ ಮೂಲಕ 
ರಥದ ಓಟವನ್ನು ವೀಕ್ಷಿಸುತಿದ್ದ. 

ಕುಮಾರವಿಷ್ಣು ದಂಡನಾಯಕನ ರಥಾರೋಹಣ ಚಾತುರಿಯಿಂದ ಮೂಡಿದ 
ಉತ್ಸಾಹ-ಉದ್ವೇಗಗಳಿಂದ ತಾನು ಓಲಗದಲ್ಲಿರುವುದನ್ನೂ ಮರೆತು, ದೊರೆಯ 
ತೋಳನ್ನು ತಬ್ಬಿ, ಮೆಚ್ಚಿಗೆಯನ್ನು ಹತಿಕ್ಟಲಾರದೆ, ಶಾನಲಾದೇವಿಯೂ "ಭಲೆ 
ವಿಷ್ಟು ಭಲೆ ಕುಮಾರ' ಎಂದು ಹೊಗಳಿದಳು. 

ಗೌರಾಚಾರಿಯೂ ಕಣ್ಣೆವೆಗಳನ್ನು ಅಲುಗಿಸದೆಯೇ, ಬಿಡುಗಣ್ಣನಾಗಿ ರಥದ 
ಓಟವನ್ನು ನೋಡುತಿದ್ದ. 

ನೋಡುವವರ ಎದೆಯಲ್ಲಿ ಅಚ್ಚರಿ-ಮೆಚ್ಚುಗೆ ಮೂಡಿಸುವಂತೆ, ಬಯಲನ್ನು 
ಹತ್ತಾರು ಬಾರಿ ಸುತ್ತಿ, ಕುಮಾರವಿಷ್ಣು ದಂಡನಾಯಕ ಮತ್ತೆ ರಥವನ್ನು, ಅದು 
ಮೊದಲಿದ್ದ ಎಡೆಯಲ್ಲಿಯೇ ತಂದು ನಿಲ್ಲಿಸಿ, ಬಾಯಿಂದ ನೊರೆಗಾರುತ್ತಾ, 
ಬುಸುಗರೆಯುತ್ತಿದ್ದ ಕುದುರೆಗಳ ಬೆನ್ನು ಚಪ್ಪರಿಸಿ, ತಿನ್ನಲು ಹಿಡಿ ಚಿಗುರು ಹುಲ್ಲನ್ನು 
ಕೊಟ್ಟು, ಏನೂ ಆಯಾಸವಾಗದವನಂತೆ, ನಸು ನಗುತ್ತಾ ದೊರೆಯ ಬಳಿಗೆ 
ನಡೆದು ಬಂದ. 

ರಥ ನಿಲ್ಲುತಿದ್ದ ಹಾಗೆ, ಗೌರಾಚಾರಿ ರಥದ ಬಳಿ ಓಡಿ, ಗಾಲಿಯ ಮೇಲಿನ 
ಲೋಹ ಪಟ್ಟಿಕೆಗಳ ಗತಿ ಏನಾಗಿದೆಯೋ ಎಂದು ಪರೀಕ್ಷಿಸಿದ. ಆಗತಾನೇ 
ಕುಲುಮೆಯಿಂದ ಹೊರ ತೆಗೆದಂತೆ ಥಳಥಳಿಸುತಿದ್ದ ಲೋಹ ಪಟ್ಟಿಕೆಗಳು, ಯಾವ 
ಬಗೆಯ ಅಪಾಯವಾಗದೆ, ಜೋಡಣೆ ಕೆಡದೆ ಇದ್ದುದನ್ನು ನೋಡಿ, ಆತನಿಗೆ 
ಅಪಾರ ಆನಂದವಾಯಿತು. ಆ ಆನಂದದಲ್ಲೇ-- 

"ನನ್ನಿ ಮರ್ಯಾದೆಯನ್ನುಳಿಸಿದೆ ಕಂದಾ' 

--ಎಂದು ಮಗುವಿಗೆ ಮುತ್ತಿಡುವಂತೆ ಆ ಲೋಹ ಪಟ್ಟಿಕೆಗೆ ಮುತಿಟ್ಟ. 

ತನ್ನ ಕೃತಿಯ ಬಗ್ಗೆ ಆತ ವ್ಯಕ್ತಪಡಿಸಿದ ಪ್ರೇಮ ಅಭಿಮಾನವನ್ನು ಕಂಡು 
ವಿಷ್ಣುವರ್ಧನನ ಕಣ್ಣಲ್ಲಿ ನೀರಾಡಿತು. 

"ದೇಶ ಉಳಿಯುವುದೂ, ಬೆಳೆಯುವುದೂ, ತಮ್ಮ ಕೃತಿಯ ಬಗ್ಗೆ ಇಂಥ 
ಅಭಿಮಾನವನ್ನುಳ್ಳ ಪ್ರತಿಭಾಶಾಲಿಗಳಿಂದಲೇ' 


೫೮ ಹ್ಮ್‌ 


__ಎಂದು ತನಗೆ ತಾನೇ ಹೇಳಿಕೊಂಡು, ಸಮೀಪಕ್ಕೆ ಬಂದ ಕುಮಾರ ವಿಷು 
ದಂಡನಾಯಕನತ್ತ ತಿರುಗಿ ಆತುರವಾಗಿ 

"ಏನಾದರೂ ವ್ಯತ್ಯಾಸ ಕಂಡಿತೋ?' 

--ಎಂದು ಕೇಳಿದ. 

"ಈ ಉಪಕರಣಕ್ಕಾಗಿ ಗೌರಾಚಾರ್ಯರಿಗೆ ಏನು ಮೆಚ್ಚುಗೆ ಕೊಟ್ಟರೂ 
ಸಾಲದು! ಎಂಥ ತಿಟ್ಟಿನ ಮೇಲೆ ಎಷ್ಟು ವೇಗವಾಗಿ ಓಡಿಸಿದರೂ, ರಥ 
ಉಯ್ಯಾಲೆಯಂತೆ ಆಡುತದೆಯೇ ಹೊರತು, ಮೈಗೆ ಪೆಟ್ಟಾಗುವುದಿರಲಿ, ಕುಡಿದ 
ನೀರೂ ಕದಲುವುದಿಲ್ಲ. ಇಂಥ ರಥವಿದ್ದರೆ ಹೊತ್ತು ಮೂಡುವಾಗ ದ್ವಾರಸಮುದ್ರ 
ಬಿಟ್ಟರೆ, ಹೊತ್ತು ನೆತಿಯ ಮೇಲೆ ಬರುವ ವೇಳೆಗೆ ತಲಕಾಡಿನ ಬಾಗಿಲಿನಲ್ಲೇ 
ಪಾಳಯ ಮಾಡಬಹುದು. ಅಷ್ಟು ದೂರ ಹೋದರೂ, ಕುದುರೆಗಳಿಗಾಗಲಿ 
ರಥದಲ್ಲಿ ಕುಳಿತವರಿಗಾಗಲಿ, ರಥವನ್ನು -ನಡೆಸುವವರಿಗಾಗಲಿ ಕೊಂಚವೂ 
ಶ್ರಮವಾಗುವುದಿಲ್ಲ' 

--ಎಂದು ಕುಮಾರವಿಷ್ಣು, ಉತ್ಸಾಹದಿಂದ ವಿಷ್ಣುವರ್ಧನನ ಪ್ರಶ್ನೆಗೆ 
ಉತ್ತರವಿತ್ತ. 

ಆ ಮಾತನ್ನು ಕೇಳಿ ವಿಷ್ಣುವರ್ಧನನಿಗೆ, ರಥದ ಅಡಿಭಾಗದಲ್ಲಿ ಚಕ್ರದ 
ಮೇಲೆ ಕುಳಿತ ಆ ಲೋಹಪಟ್ಟಿಕೆ ನಿರ್ಜೀವ ವಸುವಿನಂತೆ ಕಾಣದೆ, ತನ್ನ ವಿಜಯ 
ಸಾಧನೆಗಾಗಿ ದೇವರು ತಾನೇ ಕಳಿಸಿದ ವರದಾನದಂತೆ ಕಂಡಿತು. ಆ ಭಾವದಿಂದ 
ಉದ್ದೀಪಿತವಾದ ಕಣ್ಣುಗಳ ಇದಿರು, ಮಿಂಚಿನ ವೇಗದ ನೂರು ದಾಳಿಗಳು ಕಂಡು 
ಮರೆಯಾದವು. 

ಆ ಉಪಕರಣವನ್ನು ಸೃಜಿಸಿದ ಗೌರಾಚಾರಿಗೆ ಯುಕವಾದ 
ಉಡುಗೊರೆಗಳನ್ನು ವಿಷ್ಣುವರ್ಧನ ಕೊಟ್ಟ ಬಳಿಕ, ಅಂದಿನ ಓಲಗ ಕದಲಿತು. 

ಅದಾದ ಮೂರನೆಯ ದಿನಕ್ಕೇ ಗಂಗರಾಜರ ಕುಮಾರ ಬೊಪ್ಪಣ್ಣ 
ದಂಡನಾಯಕ, “ತೂತದ ನಿರ್ಮಿತವಾದ "ಸರ್ಪರಜ್ಜುವಿನಿಂದ 
ಸಂಯೋಜಿತವಾದ ರಥ ಪರೀಕ್ಷೆ ಮಾಡಿ, ಆ ವಿಷಯದಲ್ಲೂ ಗೌರಾಚಾರಿಯ 
ಹೇಳಿಕೆ ಸುಳ್ಳಲ್ಲವೆಂಬುದನ್ನು ಸಕಲರಿಗೂ ಮನವರಿಕೆ ಮಾಡಿಕೊಟ್ಟ. 

ಆ ಪರೀಕ್ಷೆಯಿಂದ "ಸರ್ಪರಜ್ಜುವಿನ ಬಳಕೆಯಿಂದ “ರಥದ ಓಟ 
ಸರಾಗವಾಗುವುದೇ ಅಲ್ಲದೆ, ಗಾಲಿಗಳ ಸವೆತವೂ ತಪ್ಪುವುದೆಂಬುದು ಅರಿವಾಗಿ, 
ವಿಷ್ಣುವರ್ಧನನಿಗೆ ಗೌರಾಚಾರಿಗೆ ಏನು ಮೆಚ್ಚು pl ತೃಪ್ತಿಯಾಗದಷ್ಟು 
ಸಂತೋಷವಾಯಿತು. ಕ 

"ಆಳಿಂ ಮುನ್ನಿರಿವೆ' 


ಗೌರಾಚಾರಿಯ ಮಾತಿನಂತೆ, ಒಂದು ವಾರದೊಳಗಾಗಿ ಸಾಕಷ್ಟು ಸಂಖ್ಯೆಯಲ್ಲಿ 
ಹೊಸ ರಥಗಳು ನಿರ್ಮಾಣವಾಗಿ, ಆ ರಥಗಳು ಸೇನೆಗೆ ಹಂಚಲ್ಪಟ್ಟವು. 
ವಿಷ್ಣುವರ್ಧನ ಒಂದು ದಿನ, ವಿಶೇಷ ಓಲಗ ನಡೆಸಿ, ಗೌರಾಚಾರ್ಯರಿಗೂ, 
ರಥನಿರ್ಮಾಣ ಕಾರ್ಯದಲ್ಲಿ ಹಗಲಿರುಳೂ ಶ್ರಮಿಸಿದ ಬಡಗಿ, ಕಮ್ಮಾರ, ಅಕ್ಕಸಾಲಿ 
ಮೊದಲಾದ ಹಲವು ವೃತಿಯವರಿಗೂ, ಅವರನ್ನು ಅಭಿನಂದಿಸಿ ಪಾರಿತೋಷಗಳನ್ನಿತ್ರ 

ಉಡುಗೊರೆಗಳನ್ನು ಪಡೆದ ಸಹಸ್ರಾರು ಜನರಲ್ಲಿ ಒಬ್ಬೊಬ್ಬರೂ "ಇಂಥ 
ಉಡುಗೊರೆ ಸಿಗುವುದೆಂದು ನಾವು ಊಹಿಸಿರಲಿಲ್ಲ. ಎಂದುಕೊಂಡರೇ ವಿನಾ 
"ಇಷ್ಟೆಯೇ?' ಎಂದು ಗೊಣಗುವವರು ಒಬ್ಬರೂ ಇರಲಿಲ್ಲ. 

ಆ ಓಲಗದಲ್ಲಿ ಗೌರಾಚಾರಿಗಾದ ಮರ್ಯಾದೆಯನ್ನು ಕಂಡ ಎಷ್ಟೋ ಜನ 
ತಾವೂ ಅವರಂತೆಯೇ ಏನಾದರೂ ಹೊಸದನ್ನು ಕಂಡುಹಿಡಿದು ಅಂಥ ಮೆಚ್ಚುಗೆ, 
ಮನ್ನಣೆ ಪಡೆಯಬೇಕು ಎಂದುಕೊಂಡು, ಏನು ಕಂಡುಹಿಡಿಯುವುದೆಂಬ 
ಯೋಚನೆಗೆ ತೊಡಗಿದರು. 

ಹೊಸ ರಥಗಳನ್ನು ಪಡೆದ ಸೇನೆ "ಎಂದು ದಂಡಯಾತ್ರೆ ಆರಂಭ 
ವಾದೀತೋ? ಎಂದು ಅವನ್ನು ಶತ್ರುಸೇನೆಯ ಮುಂದೆ ಮೆರೆಸಿ, ಅವರನ್ನು 
ಮುರಿದೇವೊ' ಎಂದು ಕಾತರಪಡತೊಡಗಿತು. 

ಆ ಸೇನೆಯಂತೆ ದೊರೆಯೂ ದಂಡಯಾತ್ರೆಯ ಆರಂಭ ದಿನವನ್ನು ನೆನೆದು 
ಕನಸು ಕಾಣತೊಡಗಿದ. 

ಗಂಗರಾಜರೂ, ಅಷ್ಟೇ ಆತುರವಾಗಿ ಆ ಸಿದ್ಧತೆಯಲ್ಲಿದ್ದರು. 

ಸಚಿವ ಪರಿವಾರ, ದಂಡನಾಯಕರ ಮಂಡಲಿಯಲ್ಲಿ ವಿಚಾರ ನಡೆಸಿ, 
ಗಂಗರಾಜರು ತಲಕಾಡಿನತ್ತ ನಡೆಯುವ ಸೇನೆಗೆ ತಮ್ಮ ಅಧಿಪತ್ಯ ಕೊಂಗುನಾಡು,. 


೬೦ ಹೊಯಲಳೇಶ್ವರ ವಿಷ್ಣುವರ್ಧನ 


ನೀಲಪರ್ವತ ಪ್ರಾಂತದ ದಾಳಿ, ಪುಣಿಸಮಯ್ಯನವರ ಆಧಿಪತ್ಯದಲ್ಲಿ ನಡೆಯಬೇಕು; 
ನಿಗರಿಲಿ ಚೋಳ ಮಂಡಲದತ್ತನಡೆಯುವ ಸೇನೆ ರಾಜ ಸಹೋದರ ಉದಯಾದಿತ್ಯರ 
ನಾಯಕತ್ವದಲ್ಲಿ ನುಗ್ಗಬೇಕು- ಎಂದು ತೀರ್ಮಾನಿಸಿದರು. 

ಕುಮಾರವಿಷ್ಣು ದಂಡನಾಯಕ, ಕುಮಾರ ಬೊಪ್ಪಣದಂಡನಾಯಕ, 
ಕೊಣೆಯ ಶಂಕರದಂಡನಾಯಕ, ಚಾಮರಾಜದಂಡನಾಯಕ, ' ಮೊದಲಾದವರು 
ಯಾರು ಯಾರಿಗೆ ಸಹಕರಿಸಬೇಕು, ಒಂದೊಂದು ಸೀಳಿಗೂ ಎಷ್ಟು ರಥ, ಆನೆ, 
ಕುದುರೆ, ಪದಾತಿಗಳ ದಳವೆಂದೂ ನಿಶ್ಚಯ ಮಾಡಿದರು. 

ಈ ಮೂರು ಸೀಳು ಸೇನೆ, ಚೋಳ ಮಂಡಲ ದಿಗ್ವಿಜಯದಲ್ಲಿ 
ತೊಡಗಿದಾಗ, . ಮರಿಯಾನೆ ದಂಡನಾಯಕ, ಭರತದಂಡನಾಯಕರು, 
ರಾಜಧಾನಿಯಲ್ಲಿದ್ದು ಅಲ್ಲಿಯ ರಕ್ಷಣೆಯನ್ನೂ, ಯುದ್ಧನಿರತವಾದ ಸೇನೆಗೆ 
ಅಗತ್ಯವಾದ ವಸ್ತುಗಳನ್ನೂ ಸರಬರಾಯಿ ಮಾಡುವ ಕೆಲಸವನ್ನು 
ನಿರ್ವಹಿಸಬೇಕೆಂದೂ, ಗಂಗರಾಜರು ಗೊತುಪಡಿಸಿ, ತಾವು ಮಾಡಿದ 
ಏರ್ಪಾಟುಗಳೆಲ್ಲವನ್ನೂ, ದೊರೆಗೆ ವರದಿಮಾಡಿ, ಆತನ ಒಪ್ಪಿಗೆ ಪಡೆಯಲೆಂದು 
ಎಷ್ಟುವರ್ಧನನನ್ನು ಅರಮನೆಯಲ್ಲಿ ಹೋಗಿ ಕಂಡರು. 

ಗಂಗರಾಜರು ತನ್ನನ್ನು ಕಾಣಲು ಅರಮನೆಯ ಬಳಿ ಬಂದುದನ್ನು 
ಮನೆವೆರ್ಗ್ಗಡೆಯವರು ಕಳುಹಿಸಿದ ಪರಿಚಾರಿಕರಿಂದ ತಿಳಿದು ವಿಷ್ಣುವರ್ಧನ 
ಪ್ರಧಾನಿಗಳನ್ನು ಅಂತಃಪುರಕ್ಕೇ ಕರೆದು ತರಲು ಅಪ್ಪಣೆ ಮಾಡಿದ. 

ಆ ಹೊತ್ತಿನಲ್ಲಿ ಪತಿಯೊಂದಿಗೆ ಚದುರಂಗದಾಟವಾಡುತ್ತಿದ್ದ ಶಾನಲಾದೇವಿ 
ಗಂಗರಾಜರು ದೊರೆಯೊಡನೆ ಅವಸರದ ರಾಜಕಾರಣವನ್ನು ಚರ್ಚಿಸಲು 
ಬಂದಿರುವರೆಂಬುದನ್ನು ಕೇಳಿ ತಾನಿದ್ದು ಅವರ ಮಾತಿಗೆ ಆತಂಕ ತರಬಾರದೆಂದು 
ಯೋಚಿಸಿ, ಹಾಸು ಕಾಯಿಗಳನ್ನು ಬದಿಗಿರಿಸಿ 

"ಪ್ರಧಾನರೊಂದಿಗೆ ಮಾತುಕತೆಗಳು ಮುಗಿದ ಬಳಿಕ ಮತ್ತೆ 
ಕಾಣಿಸಿಕೊಳ್ಳುತ್ತೇನೆ' 

--ಎಂದು ಅಲ್ಲಿಂದ ಹೋಗಲು ಯತ್ನಿಸಿದಳು. 

ಆಕೆಯ ಮಾತು ಕೇಳಿ, ಏನೊ ಯೋಚನೆ ಮಾಡಿದ ವಿಷ್ಣುವರ್ಧನ 
"ನೀನು ಹೋಗುವುದು ಬೇಡ ದೇವಿ. ಇಲ್ಲೇ ಇರು'--ಎಂದ. 

"ನಾನಿದ್ದರೆ ನಿಮ್ಮ ಮಾತುಕಥೆಗಳಿಗೆ ಅಡ್ಡಿಯಾಗದೇ ?' 

"ಊಹೂ. ಮಾತುಕಥೆಗಳಲ್ಲಿ ನಾನು ಲೆಕ್ಕ ಹಾಕಿರುವ ಮಾತೇನಾದರೂ 
ಬಂದರೆ, ನಿನ್ನಿಂದ ನನಗೆ ಸಹಾಯವಾಗಬಹುದು. ಆದ್ದರಿಂದ ನೀವು ಇರುವುದೇ 
ಒಳಿತು' 


ಹೊಯಲೇಶ್ವರ ಎಷ್ಟುವರ್ಧನ ೬೧ 


--ಎಂದು ಹೇಳಿ ಶಾನಲಾದೇವಿಯನ್ನು ತನ್ನ ಬಳಿಯಲ್ಲೇ ಉಳಿಸಿಕೊಂಡ 
ವಿಷ್ಣುವರ್ಧನ. 

ಅವರಿಬ್ಬರೂ ಮಾತನಾಡುತಿರುವಾಗಲೇ ಪಡಿಯರತಿ, ಬಾಗಿಲ ಬಳಿ 
ಕಾಣಿಸಿಕೊಂಡು ಗಂಗರಾಜರು ಬಂದ ವಿಷಯ ತಿಳಿಸಿದಳು. 

“ಒಳಗೆ ಬಿಡು' ಎಂದು ಶಾನಲಾದೇವಿಯೇ ಪಡಿಯರತಿಗೆ ಅಪಣೆ 
ಮಾಡಿದಳು. 

ಒಳಗೆ ಬಂದ ಗಂಗರಾಜರು ದೊರೆಗೂ, ರಾಣಿಗೂ ವಂದಿಸಿ 

"ವಿಶ್ರಾಂತಿಯ ವೇಳೆಯಲ್ಲಿ ಬಂದು ಸನ್ನಿಧಾನಕ್ಕೆ ತೊಂದರೆ ಕೊಟ್ಟ 
ಹಾಗಾಯಿತೇನೋ 9 ಮಹಾರಾಜ್ಞಿಯವರು ಮನ್ನಿಸಬೇಕು' 

--ಎಂದು ಕೇಳಿದರು, ಶಾನಲಾದೇವಿಯತ ನೋಡಿ. 

"ರಾಜಕಾರ್ಯಕ್ಕೇ ನಮ್ಮ ಬಾಳನ್ನು ಮೀಸಲು ಮಾಡಿದ ಬಳಿಕ, ಅದರಲ್ಲಿ ಆ 
ಹೊತ್ತು ಈ ಹೊತ್ತು ನ ಭೇದವೆಲ್ಲಿಯದು ? ಅಂಥ ಸಂಕೋಚಕ್ಕೆ ಕಾರಣವೇ 
ಇಲ್ಲ. ಬಂದ ಕಾರಣವೇನು ಹೇಳಿ' 

--ಎಂದ ವಿಷ್ಣುವರ್ಧನ. 

"ಇಂದು ನೆರೆದ ಸಚಿವ, ದಂಡನಾಯಕರ ಸಭೆಯಲ್ಲಿ ಕೆಲವು 
ತೀರ್ಮಾನಗಳಾದವು. ಅದನ್ನು ತಮಗೆ ತಿಳಿಸಿ, ತಮ್ಮ ಅಭಿಪ್ರಾಯ ತಿಳಿಯಬೇಕೆಂದು 
ಬಂದೆ.' 

--ಗಂಗರಾಜರು ತಾವು ಆ ಹೊತಿನಲ್ಲಿ ಬಂದುದಕ್ಕೆ ಕಾರಣವನ್ನು ತಿಳಿಸಿದರು, 
ದೊರೆ ತೋರಿಸಿದ ಆಸನದಲ್ಲಿ ಕುಳಿತು 

"ಸರಿಯೇ, ಸಚಿವ ಮಂಡಳಿಯಲ್ಲಿ ಏನು ತೀರ್ಮಾನವಾಯಿತು ?' 

"ತಲಕಾಡಿನ ದಿಗ್ವಿಜಯ ಸಂದರ್ಭದಲ್ಲಿ, ಯಾರು ಯಾರು ಎತೆತ್ತ ಕಡೆ 
ಹೋಗುವುದು, ಯಾವ ದಿಕ್ಕಿನ ದಾಳಿಗೆ ಯಾರು ಸೇನಾಧಿಪತಿಗಳು ಎಂಬ 
ಎಚಾರದಲ್ಲಿ ಎಲ್ಲರ ಸಲಹೆಯನ್ನೂ ಪಡೆದು, ಒಂದು ನಿರ್ಧಾರಕ್ಕೆ ಬರಲಾಯಿತು.....' 

"ಹೇಳಿ--ಯಾರ ಭಾಗ್ಯ ಹೇಗೆ? 

--ಎಂದು ವಿಷ್ಣುವರ್ಧನ ಗಂಗರಾಜರು ನಿಲ್ಲಿಸಿದ ಮಾತನ್ನು 
ಮುಂದುವರಿಸಲು ಸೂಚಿಸಿದ. 

ವಿಷ್ಣುವರ್ಧನನ ಅಪ್ಪಣೆಯಂತೆ ಗಂಗರಾಜರು ಸಚಿವಸಭೆಯಲ್ಲಾದ 
ಮಾತುಕತೆಗಳನ್ನು ಸಂಗ್ರಹವಾಗಿ ವಿವರಿಸಿ ಹೇಳಿದರು 

"ಯಾರೊಬ್ಬರಿಗೂ ಅನ್ಯಾಯವಾಗದಂತೆ, ಅಸಮಾಧಾನವಾಗದಂತೆ, ನಮ್ಮ 
ಬುದ್ದಿಗೆ ತಿಳಿದ ಮಟ್ಟಿಗೆ ತೀರ್ಮಾನ ಮಾಡಿದೇವೆ.' 


೬೨ ಹೊಂ ರನ 


"ನಿಜ ನಿಮ್ಮ ತೀರ್ಮಾನದಿಂದ ಯಾರಿಗೂ ಅನ್ಯಾಯವಾಗಲಿಲ್ಲ 
ಒಬ್ಬರನ್ನು ಉಳಿದು. 

--ಗಂಗರಾಜರು ಹೇಳಿದುದನ್ನು ಕೇಳಿ, ಅವರ ಮುಖವನ್ನೇ ನೋಡುತ್ತಾ 
ಹೇಳಿದ ವಿಷ್ಣುವರ್ಧನ. 

ದೊರೆ ತಮ್ಮನ್ನು ನೋಡಿದ ರೀತಿಯನ್ನು ನೋಡಿ ಗಂಗರಾಜರಿಗೂ 
ಉಗುಳು ನುಂಗುವಂತಾಯಿತು. ಯಾರಿಗೆ ತಮ್ಮಿಂದ ಅಪಚಾರವಾಯಿತೋ ಎಂದು 
ಗಾಬರಿಯಾಯಿತು. ಆ ಭಯದಿಂದಲೇ-- 

"ಯಾರಿಗೆ 7 

--ಎಂದು ಕೇಳಿದರು. 

"ಎಲ್ಲರಿಗಿಂತ ಮುಖ್ಯವಾಗಿ, ಯಾರಿಗೆ ಮೊದಲು ಪಾಲು ಸಲ್ಲಬೇಕಾಗಿತೋ 
ಅವರನ್ನೇ ಮರೆತಿದ್ದೀರ.' 

"ಅಂದರೆ......ಯಾರಿಗೆ ? ನನಗೆ ತಿಳಿದಂತೆ ಯಾರನ್ನೂ ಮರೆತಿಲ್ಲ.' 


"ಯಾರನ್ನು ೧ 

"ನಮ್ಮನ್ನು! ಸಭೆಯಲ್ಲಿ ಮಹಾ ಸೇನಾಧಿಪತ್ಯಕ್ಕೆ ನಿಮ್ಮ ಹೆಸರು ಸೂಚಿಸಿದ 
ಸಚಿವ ಪುಣಿಸಮಯ್ಯನವರಿಗೆ, ನಿಮ್ಮನ್ನೇ ಹೊಗಳಿ ಹಿರಿಯರೆಂದ 
ಕುಮಾರವಿಷ್ಣುವಿಗೆ--ಎಲ್ಲರಿಗೂ, ಈ ದಿಗ್ವಿಜಯ ಯಾತ್ರೆಯಲ್ಲಿ ಪಾಲುಕೊಟ್ಟು 
ನಮ್ಮನ್ನು ಮಾತ್ರ ಮರಿತರಡುಹುದ ಪ್ರಧಾನಿಗಳೇ ? ನಿಮ್ಮಿಂದ ತ್‌ 
ಅನಾ ಯವಾಗುವುದೆಂದು ನಂಬಿದ್ದರೆ, ನಿಮಗೆ ಸೇನಾಧಿಪತ್ಯ ಕಟ್ಟುವ ತಪ್ಪು ನಮ್ಮಿಂದ 
ಆಗುತಿರಲಿಲ್ಲ. ಈಗಲೂ ನೀವು. ಈ ತಪ್ಪನ್ನು ತಿದ್ದಿಕೊಳ್ಳುವುದು ಲೇಸು' 

-ಎಂದು, ಹೆಚ್ಚು ಸಿಟ್ಟು ಬಂದಂತೆ, ಕಣ್ಣುಗಳನ್ನು ಕೆಂಪಗೆ ಮಾಡಿಕೊಂಡು 
ಹೇಳಿದ ವಿಷ್ಣುವರ್ಧನ. 

ಆತನ ಸಿಟ್ಟನ್ನು ಕಂಡು, ಗಂಗರಾಜರಿಗೆ ನಾಲಿಗೆಯ ದ್ರವ ಒಣಗುವುದು 
ಇರಲಿ, ಬಳಿಯಲ್ಲಿದ್ದ ಶಾನಲಾದೇವಿಗೂ ಬೆಚ್ಚಿ ಬೀಳುವಂತಾಯಿತು. ದೊರೆಯ 
ಸಿಟ್ಟು ನೋಡಿ, ಗಂಗರಾಜರ ಬಾಯಿಂದ ಮಾತೇ ಹೊರಡದುದನ್ನು ಕಂಡ 
ಶಾನಲಾದೇವಿಯೇ-- 

"ನೀವಿಷ್ಟು ಸಿಟ್ಟಾದರೆ ಹೇಗೆ? ಅವರು ಹಾಗೇಕೆ ಮಾಡಿದರೋ ವಿವರಿಸಲು 
ಅವಕಾಶವನ್ನಾದರೂ ಕೊಡಿ' 

ಎಂದು ಗಂಗರಾಜರ ಪರ ವಹಿಸಿ ಬೇಡಿದಳು. 

"ನಿನಗೆ ತಿಳಿಯದು ದೇವಿ. ಪ್ರಚಂಡ ದಂಡನಾಯಕರು, ಚೋಳರನ್ನು 


ಹೊಯಳೇಶ್ವರ ವಿಷ್ಣುವರ್ಧನ ೬೩ 


ಮಣಿಸಬಲ್ಲ ಬಲ ಈ ತೋಳುಗಳಲ್ಲಿ ಇಲ್ಲವೆಂದೇ ನಂಬಿದಾರೆ, ಇಲ್ಲವಾದರೆ 
ಅವರಿಂದ ಇಂಥ ಅನ್ಯಾಯವಾಗುತಿತ್ರೇ ಣಃ 

"ಕ್ಷಮಿಸಬೇಕು..... ಮಹಾಪ್ರಭುಗಳು ಕ್ಷಮಿಸಬೇಕು.....ನಮ್ಮ ತಾಯಂದಿರ 
ಶ್ರೀಪಾದದಾಣೆಗೂ ನನ್ನಲ್ಲಿ ಅಂಥ ಭಾವನೆಯಿಲ್ಲ, ಪ್ರಭುಗಳ ಪರಾಕ್ರಮವನ್ನು 
ಸಂದೇಹಿಸುವಂಥ ಅಲಮತಿ ನಾನಲ್ಲ.' 

--ವಿಷ್ಣುವರ್ಧನ ತಮ್ಮ ಮೇಲೆ ಹೊರೆಸಿದ ಪ್ರಬಲ ಆಪಾದನೆಯ ಇದಿರು, 
ಕಂಗೆಟ್ಟು, ಕಣ್ಣಿನಲ್ಲಿ ನೀರು ತುಂಬಿಕೊಂಡು, ಕಳಕಳಿಯಿಂದ ಹೇಳಿದರು ಗಂಗರಾಜರು. 
"ಹಾಗಾದರೆ ನಿಮ್ಮ ಇಂದಿನ ತೀರ್ಮಾನಕ್ಕೆ ಏನು ಸಮಾಧಾನ ?' 

"ಹೇಳುತ್ತೇನೆ ಪ್ರಭು, ತಾಯೀ.....ನಮ್ಮ ತೀರ್ಮಾನದಲ್ಲಿ ತಪ್ಪಿದ್ದರೆ ತಾವೇ 
ದಂಡಿಸಿ ಹೇಳಬೇಕು' 

--ಎಂದು ಶಾನಲಾದೇವಿಯತ್ತ ನೋಡಿದರು ಗಂಗರಾಜರು. 

"ಮಗಳನ್ನು ತಾಯಿ ಎನ್ನಬಾರದು ಗಂಗರಾಜರೇ. ನೀವೇಕೆ ಈ 
ತೀರ್ಮಾನಮಾಡಿದಿರೋ ನಿರ್ಭಯವಾಗಿ ಹೇಳಿ. ಪ್ರಭುಗಳಿಗೆ ಸಿಟ್ಟಿನಲ್ಲಿ ತಿಳಿಯದೆ 
ಹೋದರೂ ಪ್ರಬಲವಾದ ಕಾರಣವಿಲ್ಲದೆ, ನೀವು ಯಾವ ತೀರ್ಮಾನವನ್ನೂ 
ಮಾಡುವುದಿಲ್ಲವೆಂಬುದನ್ನು ನಾನು ಬಲ್ಲೆ' 

--ಎಂದು ಶಾನಲಾದೇವಿ ಗಂಗರಾಜರಿಗೆ ಅಭಯ ನೀಡಿದಳು. 

"ಅಭಯ ನೀಡುವಾಕೆ ಮಗಳಾದರೂ, ಆಕೆ ಮಾತೃಸ್ವರೂಪಿಯೇ, ಇಂದು 
ನನಗೆ ನೀವೇ ಶರಣು. ನಾನಾಡುವ ಮಾತನ್ನು ಕೇಳಿ, ನನ್ನ ಅಭಿಪ್ರಾಯವನ್ನು 
ಪ್ರಭುಗಳಿಗೆ ನೀವೇ ವಿವರಿಸಬೇಕು.' 

"ಅದೇನು ಹೇಳಿ.' 

"ತಾಯಿ ನನಗಾಗಲಿ, ಸಚಿವ ಮಂಡಲಿಯಲ್ಲಿರುವ ಯಾರೊಬ್ಬರಿಗೇ 
ಆಗಲಿ, ಪ್ರಭುಗಳ ಪರಾಕ್ರಮದ ವಿಷಯದಲ್ಲಿ ಎಳ್ಳುಕಾಳು ಮುಳ್ಳುಮೊನೆಯಷ್ಟೂ 
ಸಂದೇಹವಿಲ್ಲ. ಅಂಥ ಮಾತು ಯಾರ ಬಾಯಲ್ಲಾದರೂ ಬಂದಿದ್ದರೆ, ಅವರ 
ನಾಲಿಗೆಗೆ ಗರ ಬಡಿಯಲಿ. ನಾವು ಹೀಗೆ ಮಾತನಾಡಿಕೊಳ್ಳುವುದಕ್ಕೆ ನಿಜವಾದ 
ಕಾರಣ ಇದು--ಈಗಿನದು ಪ್ರಭುಗಳು ಪಟ್ಟಕ್ಕೆ ಬಂದ ಹೊಸಪರಿ. ಅಂಥ 
ವೇಳೆಯಲ್ಲೇ ಈ ಮಹಾ ಸಂಗ್ರಾಮಕಾರ್ಯ ಒದಗಿ ಬಂದಿದೆ. ಹೊಯಳ 
ಸಿಂಹಾಸನಕ್ಕೆ ಸುತುಮುತಲೂ ಶತ್ರುಗಳಿರುವ ವಿಷಯ ಪ್ರಭುಚಿತಕ್ಕೂ 
ವೇದ್ಯವಾಗಿಯೇ ಇದೆ. ಇಂಥ ಹೊತ್ತಿನಲ್ಲಿ ಪ್ರಭುಗಳು ರಾಜಧಾನಿಯನ್ನು ಬಿಟ್ಟು, 
ರಣಾಂಗಣಕ್ಕೆ ತೆರಳಿದರೆ, ಅಲ್ಲಸಲ್ಲದ ಜನ ಏನಾದರೂ ಕೆಟ್ಟ ಸುದ್ದಿ ಹಬ್ಬಿಸಿ, ರಾಜ್ಯದಲ್ಲಿ 
ಅಶಾಂತಿಯನ್ನು ಹುಟ್ಟಿಸಬಹುದು.....' 


೬೪ ಹೊಸ್‌ 


"ಅಂದರೆ ರಾಜಧಾನಿಯಲ್ಲಿರುವ ಜನರ ನಿಷ್ಠೆಯ ವಿಷಯದಲ್ಲಿ, 
ಮಾಂಡಲಿಕರ ಭಕಿಯಲ್ಲಿ ನಿಮಗೆ ಸಂಶಯವೇ ಪ್ರಧಾನಿಗಳೇ? ಯಾರ ವಿಷಯದಲ್ಲಿ 
ನಿಮಗೆ ಅನುಮಾನ 9' 

ಶಾನಲಾದೇವಿ ಕೇಳಿದಳು. 

"ಇಂಥವರ ವಿಷಯದಲ್ಲಿ ಅನುಮಾನ ಎಂದು ನಾನು ಹೇಳುವುದಿಲ್ಲತಾಯಿ. 
ಆದರೂ ನಾವು ಇರಬೇಕಾದ ಎಚ್ಚರಿಕೆಯನ್ನು ಮರೆಯಬಾರದು. ಅತಿ 
ಅನುಮಾನದಂತೆ, ಅತಿ ನಂಬಿಕೆಯೂ ಅಪಾಯಕಾರಿ. ಆದುದರಿಂದಲೇ, ನಾವು-- 
ಇತರರಿಗೆ ಸಲಹೆ ಹೇಳುವ ಬಹು ಹಿರಿಯರಾದ ಭಾರವನ್ನು ಹೊತಿರುವವರು, 
ಹತ್ತು ಕಡೆಯ ಯೋಚನೆಮಾಡಿ ಮಾತನಾಡಬೇಕಾಗುತದೆ. "ಸಂಶಯಕ್ಕೆ 
ಕಾರಣವಿಲ್ಲದೆಡೆಯಲ್ಲೂ, ಕಾರಣವಿದೆಯೇನೋ ಎಂದು ಊಹಿಸಬೇಕಾಗುತದೆ. 
ಆದುದರಿಂದ ಇಂಥ ವೇಳೆಯಲ್ಲಿ ನಾವು ನಮ್ಮನ್ನು ನಂಬಿದವರಿಂದ ನಿರೀಕ್ಷಿಸುವುದು 
ನಮ್ಮ ವಿಷಯದಲ್ಲಿ ವೃಥಾ ಅಸಮಾಧಾನಕ್ಕೆ ಎಡೆಕೊಡಬಾರದೆಂಬುದುದಷ್ಟನ್ನೇ. 
ಪ್ರಭುಗಳನ್ನು ನಾವು ಪ್ರಾರ್ಥಿಸುವುದೂ ಇಷ್ಟೆ--ತಲಕಾಡಿನ ಸಮರದಷ್ಟೇ, 
ರಾಜ್ಯರಕ್ಷಣೆಯ ಕಾರ್ಯವೂ ಆ ಹೊತ್ತಿನಲ್ಲಿ ಅಗತ್ಯವಾದುದು. ಅರಿಮರ್ಧನದ 
ಅಲ್ಪಕಾರ್ಯವನ್ನು ನಮ್ಮಂಥ ಊಳಿಗದವರಿಗೆ ನೇಮಿಸಿ, ಪ್ರಭುಗಳು ಸಿಂಹಾಸನ 
ರಕ್ಷಣೆಯ ಕಾರ್ಯವನ್ನು ಕೈಗೊಳ್ಳಬೇಕು.' 

--ಗಂಗರಾಜರು ತಾವು ಕೈಗೊಂಡ ತೀರ್ಮಾನಕ್ಕೆ ಕಾರಣವನ್ನು 


ಗಂಗರಾಜರ ವಿವರಣೆಗೆ, ವಿಷ್ಣುವರ್ಧನ ಪ್ರತಿಮಾತನ್ನು ನುಡಿಯುವ 

ಸು ಶಾನಲಾದೇವಿ ತಾನೇ ಮಾತಿಗೆ ಮುಂದಾಗಿ 
"ಪ್ರಭುಗಳು ನನ್ನನ್ನು ಮನ್ನಿಸಬೇಕು. ಈ ಸಂದರ್ಭದಲ್ಲಿ ಪ್ರಧಾನರನ್ನು 

ನಾನು ಕೇಳಬೇಕಾದ ಪ್ರಶ್ನೆಯೊಂದಿದೆ' 

--ಎಂದಳು. 

"ಕೇಳಿ ತಾಯಿ.' 

"ಪ್ರಭುಗಳು ರಾಜಧಾನಿಯನ್ನು ಬಿಟ್ಟರೆ, ರಾಜ್ಯ ಅರಕ್ಷಿಕವಾಗುವುದೆಂದು 
ನಿಮ್ಮ ಭಾವನೆಯೇ ಪ್ರಧಾನಿಗಳೇ ?' 

"ಅರಕ್ಷಿತವಾಗುವುದೆಂದು ನಾನು ಹೇಳಲಾರೆ ತಾಯಿ, ಆದರೆ ಸ್ವಲ್ಪಮಟ್ಟಿಗೆ 
ಅಭದ್ರವಾಗಬಹುದು.' 

"ಪ್ರಧಾನಿಗಳೇ, ನೀವು ಪ್ರಭುಗಳಿಗಷ್ಟೇ ಅಲ್ಲ, ನಮಗೂ ಅವಮಾನ 
ಮಾಡುತಿದ್ದೀರ.' 


ಹೊಯಭೇಶ್ವರ ವಿಷ್ಣುವರ್ಧನ ೬೫ 


--ಗಂಭೀರವಾಗಿ ಹೇಳಿದಳು ಶಾನಲಾದೇವಿ. 

ಸುಳಿವುದೋರದೆ ಬಂದ ಈ ಆಕಸ್ಮಿಕ ಸಿಡಿಲಾಘಾತದಿಂದ ಗಂಗರಾಜರು 
ತತರಿಸಿ ಹೋದರು. 

“ನಿಮಗೆ......ನಾನು...... ಅವಮಾನ......ಮಾಡುವುದೇ.....ಇದೇನು 

| ಮಾತು ತಾಯಿ......' 

"ನಿಜ--ಪ್ರಧಾನಿಗಳೇ. ಪ್ರಭುಗಳೊಬ್ಬರೇ ರಾಜಧಾನಿಯ ರಕ್ಷಣೆಗೆ 

' ಸಮರ್ಥರು ಎಂದಾಗ ನಾವು ಅಸಮರ್ಥರು ಎಂದು ಹೇಳಿದಂತಾಗಲಿಲ್ಲವೇ 9 

ನೀವು ಕೈಲಾಗದವರು ಹೇಡಿಗಳು ಎಂದು ಬಾಯಿಬಿಟ್ಟು ಹೇಳಬೇಕೇ? ನಮ್ಮ 
ಶಕಿಯ ವಿಷಯದಲ್ಲಿ ನಿಮಗೆ ಸಂದೇಹವಿದ್ದರೂ ನಮಗೆ ಸಂದೇಹವಿಲ್ಲ. ನಮ್ಮ 
ಅಪ್ಪಾಜಿಯವರು. ನಮಗೆ ನರ್ತನ ವಿದ್ಯೆಯನ್ನಷ್ಟೇ ಅಲ್ಲ ಹೇಳಿಸಿರುವುದು--ಶಸ್ತ್ರ 
ವಿದ್ಯೆಯನ್ನೂ ಸ್ವತಃ ಕಲಿಸಿದ್ದಾರೆ. ಪ್ರಭುಗಳೂ ನಮ್ಮನ್ನು ಶೃಂಗಾರ ಸರೋವರದ 

 ಹಂಸವಾಗಿ ಬೆಳೆಸಿಲ್ಲ. ಆಪತ್ತಿನ ಸಮಯದಲ್ಲಿ, ಆತ್ಮವನ್ನು, ಅರಮನೆಯನ್ನು ಹೇಗೆ 
ರಕ್ಷಿಸಿಕೊಳ್ಳಬೇಕು ಎಂಬ ರಕ್ಷಣಾತಂತ್ರವನ್ನು ಕಲಿಸಿದ್ದಾರೆ. ಹೊತ್ತು ಬಿದ್ದರೆ, ನಮ್ಮ 
ಅಂತಃಪುರದ ದಾಸಿಯರೇ, ಶಸ್ತ್ರ ಧರಿಸಿ ರಾಜಧಾನಿಯನ್ನು ರಕ್ಷಿಸಬಲ್ಲರು. 
ಆದುದರಿಂದ, ಈ ಅಲ್ಪಕಾರಣಕ್ಕಾಗಿ ಪ್ರಭುಗಳ ಸಮರೇಚ್ಛೆಗೆ ಅಡ್ಡಿಯಾಗುವುದು 
ಅನಗತ್ಯ.' 

"ಕಾನಲಾದೇವಿ ಆಡಿದ ಮಾತುಗಳನ್ನು ಕೇಳಿ ಗಂಗರಾಜರಿಗೆ ಎಷ್ಟು 
ಆಶ್ಚರ್ಯವಾಯಿತೋ, ವಿಷ್ಣುವರ್ಧನನಿಗೆ ಅಷ್ಟೇಮಟ್ಟಿಗೆ ಹೆಮ್ಮೆಯಿಂದ ಎದೆ 
ಬಿರಿಯುವಂತಾಯಿತು. 

"ಭಲೆ ಭಲೆ--ಸರಿಯಾದದ್ದನ್ನೇ ಆಡಿದೆ ದೇವಿ. ತಮ್ಮ ಯಾವುದೋ 
ಸಂದೇಹಕ್ಕುಗಿ, ನಮ್ಮ "ಆಳಿಂ ಮುನ್ನಿರಿವ' ಎಂಬ ಬಿರುದನ್ನು ಕೇಳುವ ಕಿವಿಯ 
ಹೊರೆಯಾಗಿ ಮಾಡಲೆಳೆಸಿದ ಪ್ರಧಾನರ ಪ್ರಯತ್ನಕ್ಕೆ ಸರಿಯಾಗಿಯೇ ಉತರ 
ಕೊಟ್ಟೆ. ಇನ್ನೇನು ಪ್ರಧಾನಿಗಳೇ--ನಿಮ್ಮ ಸಂದೇಹ ತೀರಿತೇ?' 

ತ ಗಂಗರಾಜರತ್ತ ತಿರುಗಿ ಕೇಳಿದ ವಿಷ್ಣುವರ್ಧನ. 

ಒಂದು ಗಳಿಗೆ ಸುಮ್ಮನಿದ್ದು, ಶಾನಲಾದೇವಿಯ ವಿಷಯದಲ್ಲಿ ಮೂಡಿ 
ಬಂದ ಮೆಚ್ಚುಗೆಯನ್ನು ಹಾಗೇ ತಡೆಹಿಡಿದು ಹೇಳಿದರು ಗಂಗರಾಜರು : 

"ಅಶುಭವನ್ನು ನುಡಿಯಬಾರದು, ಅಶುಭವನ್ನು ಚಿಂತಿಸಬಾರದು, ಎಂದು 
ಹಿರಿಯರು ಹೇಳುತಾರೆ. ಆದರೂ ಆ ಸಂದರ್ಭದಲ್ಲಿ ನಮ್ಮ ಭಯವನ್ನು ಬಾಯಿ 
ಬಿಟ್ಟು ಆಡದೆ ವಿಧಿಯಿಲ್ಲ. ಕಳೆದ ಕೆಲವು ಸಂವತ್ತರಗಳಲ್ಲಿ ಹೊಯಳ ವಂಶದ 
ಮೂರು ಹಿರಿಯ ತಲೆಗಳನ್ನು ಕಳೆದುಕೊಂಡ ನಮಗೆ ವಿಧಿ ಮತ್ತೇನು ಹೊಂಚು 


ಣ್ಕ 


೬೬ ಹೊಯಭೇಶ್ವಥ ವಿಷ್ಣುವರ್ಧನ 


ಹೂಡಿದೆಯೋ ಎಂಬ ಭೀತಿ ಬಾಧಿಸುತಿದೆ ತಾಯಿ. ಎಂತಲೇ ಅಲ್ಪ ಅಪಾಯ 
ಸೂಚನೆ ಇರುವೆಡೆಯಲ್ಲೂ ಪ್ರಭುಗಳು ಕಾಲಿಡುವುದು ನಮಗೆ ಒಪ್ಪಿಗೆಯಿಲ್ಲ.' 

--ಹೇಳಬಾರದ ಮಾತನ್ನು ಹೇಳಲೇಬೇಕಾಗಿ ಬಂದುದಕ್ಕಾಗಿ ಮೂಡಿದ 
ಪಶ್ಚಾತಾಪ ತುಂಬಿದ ಧ್ವನಿಯಲ್ಲಿ ತಡೆತಡೆದು ಹೇಳಿದರು ಗಂಗರಾಜರು. 

"ನಿಮ್ಮ ರಾಜ್ಯದ ಭಾಗ್ಯದ ವಿಷಯದಲ್ಲಿ ನಿಮಗೇನೇ ಅನುಮಾನ, 
ಅಪನಂಬಿಕೆಗಳಿದ್ದರೂ ನಮಗೆ ನಮ್ಮ ಕುಂಕುಮ ಭಾಗ್ಯದಲ್ಲಿ ನಂಬಿಕೆಯಿದೆ 
ಪ್ರಧಾನರೇ. “ಹಾವು ಕಂಡವನು ಹಗ್ಗಕ್ಕೆ ಹೆದರಿದ'' ಎಂಬ ನಾಣ್ಣುಡಿ, ನಿಮ್ಮಂಥವರ 
ವಿಚಾರಕ್ಕೆ ಅನ್ವಯಿಸಬಾರದು. ಪ್ರಭುಗಳಿಗೆ, ಈ ಸಮರದಲ್ಲಿ ಭಾಗವಹಿಸಬೇಕು 
ಎಂಬ ವಿಷಯದಲ್ಲಿ ಎಷ್ಟು ಉತ್ಕಟೇಚ್ಛೆಯಿದೆಯೆಂಬುದನ್ನು ನಾನು ಬಲ್ಲೆ. ನನ್ನ 
ದೊರೆ, ಚೋಳರನ್ನು ತುಳಿದು, ಅವರ ಕೋಟೆಯ ಮೇಲೆ ಕೈಯಾರ ತಮ್ಮ 
ಕೀರ್ತಿದ್ವಜವನ್ನು ಹಾರಿಸಬೇಕೆಂಬ ಬಯಕೆ ನನಗೂ ಅವರಷ್ಟೇ ಇದೆ. ದೊರೆಯ 
ಪತ್ನಿ ಎನ್ನಿಸಿಕೊಳ್ಳುವುದಕ್ಕಿಂತ ವೀರನ ಪತ್ನಿ ಎನ್ನಿಸಿಕೊಳ್ಳುವುದು ಹೆಚ್ಚಿನ ಹೆಮ್ಮೆ. 
ನನ್ನ ಪ್ರಾಣಪಕ್ಷಿ ಸಮರಾಕಾಶದಲ್ಲಿ ವಿಹರಿಸಿ ಬರುವುದಾದರೆ, ಹಾರಾಡಿ ಬರಲಿ. 
ಆದರೆ ಅವರೊಂದಿಗೆ ಹೋಗುವ ನಿಮ್ಮನ್ನು ಕೇಳುವುದಿಷ್ಟೆ--' 

"ಏನು ಹೇಳಿ ತಾಯಿ?’ 

"ಚೋಳರ ಕೋಟೆಯನ್ನು ಗೆದ್ದ ಇವರು ಅದಿಯಮನ ಅಂತಃಪುರದ 
ಸೊಗಗಣ್ಣಿನ ಚೆಲುವೆ ಯಾರಾದರೊಬ್ಬಳಿಗೆ ಸೆರೆಯಾಗದಂತೆ, ಎಚ್ಚರದಿಂದ ಹಿಂದಕ್ಕೆ 
ಕರೆತಂದು ಅಂತಃಪುರಕ್ಕೆ ಬಿಡಿ, ಅಷ್ಟೆ ತ 

--ವಿಷ್ಣುವರ್ಧನನತ್ತ ನೋಡಿ ನಗುತ್ತಾ ಹೇಳಿದಳು ಶಾನಲಾದೇವಿ. 

ಆಕೆಯಾಡಿದ ಮಾತನ್ನು ಕೇಳಿ ವಿಷ್ಣುವರ್ಧನನೂ ನಕ್ಕ. ಗಂಗರಾಜರೂ ಆ 
ನಗೆಯಲ್ಲಿ ಬೆರೆಯದೆ ಹೋಗಲಿಲ್ಲ. 

"ಆಯಿತೇ ಪ್ರಧಾನರೇ ನಿಮ್ಮ ಅನುಮಾನಗಳೆಲ್ಲಾ ಪರಿಚ್ಛೇದವಾದವೇ? 
ಇನ್ನಾದರೂ ನಮಗೆ, ನಿಮ್ಮೊಂದಿಗೆ ಬರಲು ಅನುಮತಿ ನೀಡುತ್ತೀರಾ ?' 
| "ತಮಗೆ ನಾನು ಅನುಮತಿ ಕೊಡುವುದೇ ಪ್ರಭು?, ತಮ್ಮ ಅಭಿಪ್ರಾಯ 

ನನಗೆ ಅಪ್ಪಣೆ. ನನ್ನ ಮನದಲ್ಲಿದ್ದ ಮಾತನ್ನು ಮುಚ್ಚುಮರೆ ಮಾಡದೆ ಆಡಿದಕ್ಕಾಗಿ 
ನನ್ನನ್ನು ಮನ್ನಿಸಬೇಕು. ಆದರೆ ಪ್ರಭುಗಳಲ್ಲಿ ಇಲ್ಲೇ ಮನವಿ ಮಾಡಿಕೊಳ್ಳಬೇಕಾದ 
ವಿಷಯವೊಂದಿದೆ 

"ಏನು 7 

"ಸಮರಾಂಗಣದಲ್ಲಿ ತಮ್ಮ ರಕ್ಷಣೆಗೆ ನಾನು ಮಾಡಿದ ಕ್ರಮಗಳನ್ನು ತಾವು 
ಮುರಿಯಬಾರದು......' 


ಹೊಯಳೇಶ್ವರ ವಿಷ್ಣುವರ್ಧನ ೬೭ 


"ಅದಿಯಮನ ತಲೆ ನಮಗೆ ಮೀಸಲು ಎಂಬುದನ್ನು ಪ್ರಭುಗಳು 
ರಣೋತ್ಸಾಹದಲ್ಲಿ ಮರೆಯಬಾರದು.....' 

"ಅದೂ ಆಗಲಿ--ಈಗಲಾದರೂ ನಿಮಗೆ ಸಮಾಧಾನವಾಯಿತೇ 7 

ಯಿತು ಪ್ರಭು.' 

"ಅಂತೂ ನಮ್ಮನ್ನು ನಿಮ್ಮೊಂದಿಗೆ ಕರೆದೊಯ್ಯುವುದಕ್ಕೆ, ಈ ಬನವಾಸಿಯ 
ಹುಡುಗಿ ಹೇಳಬೇಕಾಯಿತಲ್ಲವೇ ಪ್ರಧಾನಿಗಳೇ. ಅಂತೂ ಹೊರಗಿನಿಂದ ಬಂದವಳ 
ಇದುರಿಗೆ, ನಿಮ್ಮವರಾದ ನಮ್ಮನ್ನೇ ಕಡಿಮೆ ಮಾಡಿದಿರಿ' 

--ಎಂದ ವಿಷ್ಣುವರ್ಧನ ನಗುತ್ತಾ. 

"ನಾರು ಸ್ವರ್ಗಕ್ಕೆ. ಹೋದರೆ, ಹೂವು ಹಿಂದೆ ಉಳಿಯುತದೆಯೇ-- 
ಕೇಳಿ ಪ್ರಧಾನಿಗಳೇ ?' 

—ಶಾನಲಾದೇವಿಯೂ ನಗುತ್ತಾ ಆಡಿದಳು. 

ಆ ದಂಪತಿಗಳ ಪ್ರೇಮ, ಅಭಿಮಾನಗಳನ್ನು ನೋಡಿ ಗಂಗರಾಜರಿಗೆ 
ಎದೆಯಲ್ಲಿ ಜೇನು ಮಳೆ ಕರೆದಂತಾಯಿತು. 

"ತಾಯಿ--ಮಾತರಿಯದ ಮೂಢ ನಾನೇನು ಹೇಳಬಲ್ಲೆ ? ನನಗೆ 
ಅನಿಸುವುದಿಷ್ಟೇ ನಿಮ್ಮನ್ನು ಆಸ್ಥಾನ ಕವಿಗಳು ""ಸದರ್ತ್ವ ಸರಸ ಸಮಯೋಜಿತ 
ವಚನ ಮಧುರ! ರಸಸ್ಯಂದಿ ವದನಾರವಿಂದೆ'' ಎಂದು ಕರೆದದ್ದು ಅತಿಶಯೋಕಿಯಲ್ಲ 
ಅಪ್ಪಣೆಯಾದರೆ ನಾನಿನ್ನು ಬರುತ್ತೇನೆ. ಆಸ್ಥಾನ ಜೋತಿಷ್ಯರನ್ನು ಕಂಡು ಯುದ್ಧಕ್ಕೆ 
ತೆರಳುವ ಮುಹೂರ್ತ 'ನಿಶ್ಚಯಮಾಡಿಸಿ, ಮತ್ತೆ ಕಾಣುತ್ತೇನೆ' 

--ಎಂದು ಹೇಳಿ ಆ ದಂಪತಿಗಳಿಬ್ಬರಿಗೂ ವಂದಿಸಿ, ಗಂಗರಾಜರು 
ಅಂತಃಪುರದಿಂದ ತೆರಳಿದರು. 

ಗಂಗರಾಜರು ಕಣ್ಣು ಮರೆಯಾಗುವವರೆಗೂ ಸುಮ್ಮನಿದ್ದ ಶಾನಲಾದೇವಿ, 
ಬಳಿಕ ಪತಿಯ ಬಳಿ ಸಾರಿ-- 

"ಪ್ರಧಾನರ ಕೈಲಿ ಮಾತಾಳಿ ಎಂದು ಅನ್ನಿಸುವುದಕ್ಕೇ ನನ್ನನ್ನು ಇಲ್ಲಿ, 
ಬೇಡವೆಂದರೂ ನಿಲ್ಲಿಸಿಕೊಂಡದ್ದು | 

---ಎಂದು ಕೇಳಿದಳು ಹುಸಿ ಮುನಿಸಿನಿಂದ. 

"ಮತ್ತೆ ನಿನ್ನ ನಾಲಗೆಯ ಕೊರತಕ್ಕೆ ನನ್ನ ಕಿವಿಯೇ ಮೀಸಲಾಗಬೇಕೇ? 
ಅದು ಹೇಗಾದರಾಗಲಿ--ಅಂತೂ ನನ್ನ ದಾಳ, ಬಯಸಿದ ಗರವನ್ನೇ ಉರುಳಿಸಿತು.' 


೬೮ ಹೊಯಳೇಶ್ವರ ವಿಷ್ಣುವರ್ಧನ 


"ಅಂದರೆ...... ೨? 

"ಗಂಗರಾಜ ಮಂತ್ರಿ, ನನ್ನ ಕಾಲಾಳಿನ ಇದಿರು ಸೋತುಹೋದ, ಶಾನಲಾ.' 

"ಅಂದರೆ ಆ ಸಿಟ್ಟು ನಿಮ್ಮ ಕಾಲಾಳೇ? ಅಬ್ಬಾ--ಎಂಥ ಸಿಟ್ಟು ನಿಮ್ಮದು. 
ಪಾಪ--ಪ್ರಧಾನಿಗಳು ಬೆವತುಬಿಟ್ಟರು. ನೀವಷ್ಟು ಸಿಟ್ಟಾದರೆ ಅವರು ಸೋಲದೆ 
ಮತ್ತೇನು ಮಾಡುತಾರೆ. ನನಗೇ ಎಲ್ಲಿಯಾದರೂ ಓಡಿ ಹೋಗಬೇಕು ಎಂಬಷ್ಟು 
ಭಯವಾಗಿತ್ತು. ಹಿರಿಯರ ಮೇಲೆ ಅಷ್ಟು ಸಿಟ್ಟಾಗುವುದುಂಟೆ ? ಗಂಗರಾಜರೂ 
ಏನು ಅಂದುಕೊಂಡರೋ.' 

"ನಾನು ನಿಜವಾಗಿಯೂ ಅಷ್ಟು ಸಿಟ್ಟಾದೆ ಎಂದು ನೀನೂ ನಂಬಿದೆಯಾ ?' 

"ಮತ್ತೆ?' 

"ಅಂಥ ತಪ್ಪು ಎಂದೂ ನನ್ನಿಂದ ಆಗದು. ಸಿಟ್ಟಾದಂತೆ ಅಭಿನಯಿಸಿದ್ದು, 
ನಿನ್ನನ್ನು ಇಲ್ಲಿ ಇರು ಎಂದದ್ದು ಎಲ್ಲಾ ಒಂದೇ ಉದ್ದೇಶಕ್ಕುಗಿ.' 

"ಅಂದರೆ 7 

--ವಿಷ್ಣುವರ್ಧನ ಆಡಿದುದನ್ನು ಕೇಳಿ, ಚಕಿತಳಾಗಿ ಕೇಳಿದಳು ಶಾನಲಾದೇವಿ. 

"ಗಂಗರಾಜರಿಗೆ ನನ್ನನ್ನು ಯುದ್ಧರಂಗಕ್ಕೆ ಕರೆದೊಯ್ಯುವುದು ಇಷ್ಟವಿರ 
ಲಿಲ್ಲ. ಆ ಸೂಕ್ಷ್ಮ ನನಗೆ ತಿಳಿದಿತ್ತು. ಅದಕ್ಕೇ ನಿನ್ನನ್ನು ಇರು ಎಂದದ್ದು.' 

"ಏಕೆ ೪ 

"ಈಗ ಆಡಿದೆಯಲ್ಲಾ ಆ ಮಾತನ್ನು ಆಡಿ ಗಂಗರಾಜರನ್ನು ಸೋಲಿಸಲಿಕ್ಕೆ.' 

"ಹಾಗಾದರೆ ಅಷ್ಟು ಸಿಟ್ಟೇಕೆ ಆಗಬೇಕಾಗಿತ್ತು ?' 

"ನಿನ್ನ ಬಾಯಿಂದ ಈಗಾಡಿದ ಮಾತು ಹೊರಡಿಸಲಿಕ್ಕೆ. ನನ್ನ ಸಿಟ್ಟಿನಿಂದ 
ಗಂಗರಾಜರನ್ನು ಉಳಿಸಲಾದರೂ ನೀನು ಹೀಗೇ ಮಾತಾಡುತೀಯ ಎಂದು ನಾನು 
ಊಹಿಸಿದ್ದೆ; ಹಾಗಾಯಿತು' 

--ಎಂದು ನಕ್ಕ ವಿಷ್ಣುವರ್ಧನ. 

"ಒಂದು ವೇಳೆ--ನಾನು ಗಂಗರಾಜರ ಪಕ್ಷಕ್ಕೇ ಸೇರಿದ್ದರೆ.....?' 

"ಊಹೂ, ಆ ಊಹೆಗೆ ಅವಕಾಶವೇ ಇರಲಿಲ್ಲ. 

"ಏಕೋ ?' 

"ನಿನ್ನ ಭಾಗ್ಯದಲ್ಲಿ ನಿನಗೆಷ್ಟು ನಂಬಿಕೆಯಿದೆಯೋ, ನನ್ನ ಭಾಗ್ಯದಲ್ಲಿ ನನಗೂ 
ಅಷ್ಟೇ ನಂಬಿಕೆಯಿದೆ ಶಾನಲಾ. ಹಂಸ ಸಮೂಹದಲ್ಲಿ ಎಂದಾದರೂ ಕಾಗೆ 
ಸೇರೀತೇ ೨' 

ತನ್ನ ವಿಷಯದಲ್ಲಿ ವಿಷ್ಣುವರ್ಧನ ಆಡಿದ ಅಭಿಮಾನದ ಮಾತನ್ನು ಕೇಳಿ, 


ಹೊಯಕೇಶ್ವರ ವಿಷ್ಣುವರ್ಧನ ೬೯ 


ಶಾನಲಾದೇವಿಯ ಹೃದಯ ಪ್ರೇಮ, ಅಭಿಮಾನದಿಂದ ಬೀಗಿತ್ತು. ಆ 
ಭಾವೋತ್ಸರ್ಷದಲ್ಲಿ ಪತಿಯನ್ನು ಆಲಂಗಿಸಿ, ಆತನ ವಿಶಾಲ ವಕ್ಷಸ್ಥಳದಲ್ಲಿ ಮುಖ 
ಮರೆಯಿಸಿ, ಹೇಳಿದಳು 
"ನಿಮಗೆ ಮಾತಿನಲ್ಲಿರುವ ಚಾತುರಿಯಲ್ಲಿ, ನೂರರಲ್ಲಿ ಒಂದು ಪಾಲು, 
ಯುದ್ಧದಲ್ಲಿದ್ದರೂ, ಅದಿಯಮ--ಖಂಡಿತವಾಗಿಯೂ--ನನ್ನ ಊಳಿಗದಾಳು' 
--ಎಂದು ನಗುತ್ತಾ ಹೇಳಿದಳು. 
"ಪ್ರಧಾನಿಗಳು ಮಾತಾಡಿ ಎಂದದ್ದು ನನ್ನನ್ನಲ್ಲ, ಅರಗಿಳಿಯೇ, ನಿನ್ನನ್ನು 
--ಎಂದು, ತಾನೂ ಪತ್ನಿಯನ್ನು ಬಿಗಿದಪ್ಪಿ, ಮತ್ತೆ ಆಕೆ ಮಾತಾಡದಂತೆ, 
ಆಕೆಯ ಹವಳದುಟಿಗಳನ್ನು ತನ್ನ ತುಟಿಗಳಿಂದ ಬಂಧಿಸಿದ. 


ಅರಸಿಯ ಬಯಕೆ 


ಶಕವರ್ಷ ಸಾವಿರದ ಮೂವತೆಂಟನೆಯ ದುರ್ಮುಖಿ ನಾಮ ಸಂವತ್ತರದ 
ಆಶ್ಚಯುಜ ಶುದ್ಧ ವಿಜಯದಶಮಿಯ. ಶುಭದಿನದಂದು, ಹೊಯಳಸೇನೆ, ಸ 
ತಾ ಯಾತ್ರೆ ಯನ್ನು ಆರಂಭಿಸುವುದೆಂದು, ರಾಜಜ್ಯೊ ತಿಷಿಗಳು. 
ದಂಡಯಾತ್ರೆಯ ಭಾ ನಿಶ್ಚಯ ಮಾಡಿದರು. ಅದರಂತೆಯೇ ಆ ದಿನ 
ಸೂರ್ಯೋದಯಾನಂತರ ಸೇನೆ, ಸೀಮೋಲ್ಲಂಘನ ಮಾಡಿ, ತಲಕಾಡಿನತ್ತ 
ನಡೆಯುವುದಕ್ಕೆ ಬೇಕಾದ ಸಿದ್ಧತೆಗಳೆಲ್ಲವೂ ಮಿಂಚಿನ ವೇಗದಲ್ಲಿ ನಡೆದವು. 

ಜ್ಯೋತಿಷ್ಯರು ದಿನ ನಿಶ್ಚಯ ಮಾಡಿದ ಗಳಿಗೆಯಲ್ಲೇ ಗಂಗರಾಜರು 
ಹೊಯ್ಸಳರ ಸಾಮಂತರಿಗೆ, ಮಾಂಡಲಿಕ, ಮನ್ನೆಯರಿಗೆ ತಮ್ಮ ತಮ್ಮ 
ಸೇನಾಬಲದೊಂದಿಗೆ ದುರ್ಗಾಷ್ಟಮಿಯ ವೇಳೆಗೇ ರಾಜಧಾನಿಗೆ ಬರುವುದೆಂದು 
ಓಲೆಗಳನ್ನು ಬರೆಸಿ, ಕುದುರೆಯಾಳುಗಳನ್ನು ಅಟ್ಟಿದರು. ಅದರಂತೆ ದಿನಕ್ಕೆ 
ಒಂದೊಂದು ದಿಕ್ಕಿನಿಂದ ಸಾಮನರ ಸೇನಾವಾಹಿನಿ ದ್ವಾರಸಮುದ್ರಕ್ಕೆ ಬರತೊಡಗಿ, 
ದ್ವಾರಸಮುದ್ರ ಸೇನಾಸಮುದ್ರವಾಯಿತು. 

ದಿನದಿನವೂ ರಾಜಧಾನಿಗೆ ಬರುವ ಸಾಮಂತರು, ಮಾಂಡಲಿಕರನ್ನು ಭೇಟಿ 
ಮಾಡಿ, ಅವರು ತಂದ ಕಾಣಿಕೆಗಳನ್ನು ಸ್ವೀಕರಿಸಿ, ಅವರ ಸೇನಾಖಲದ ವಿವರಗಳನ್ನು 
ವಿಚಾರಿಸಿ, ಒಬ್ಬೊಬ್ಬರಿಗೂ ಅವರ "ಅಂತಸ್ತು ಮರ್ಯಾದೆಗಳಿಗನುಸಾರವಾಗಿ 
ಊಟ-ವಸತಿಗಳಿಗೆ ಏರ್ಪಾಟು ಮಾಡುವುದರಲ್ಲಿ ಗಂಗರಾಜರು, ಉಳಿದ ಸಚಿವರು, 
ಆಸ್ಥಾನಿಕರಿಗೆ ಒಂದು ಗಳಿಗೆಯೂ ತಮ್ಮ ಊಟ, ನಿದ್ರೆಗೂ ಬಿಡುವು 
ಉಳಿಯಲಿಲ್ಲ 
ಒಂದು ಕಡೆ ಬಂದ ಸಾಮಂತರಿಗೆ, ಸೇನೆಗೆ ಊಟೋಪಚಾರಗಳಿಗೆ ವ್ಯವಸ್ಥೆ 
ನಡೆದಂತೆಯೇ ಮತೊಂದು ಕಡೆ, ಸಮರಾಂಗಣಕ್ಕೆ ತೆರಳಲಿರುವ ಸೇನಾಸಮೂಹಕ್ಕೆ 


ಹೊಯೇಶ್ವರ ವಿಷ್ಣುವರ್ಧನ ೭೧ 


ಬೇಕಾದ ಆಹಾರಸಾಮಗ್ರಿಗಳನ್ನೂ, ಉಳಿದ ಅಗತ್ಯ ವಸ್ತುಗಳನ್ನೂ ಶೇಖರಿಸುವ 
ಲಸವೂ ನಡೆಯಿತು. 

ದ್ವಾರಸಮುದ್ರದ ಪಟ್ಟಣಶೆಟ್ಟಿಯನ್ನು ಕರೆಸಿ ಗಂಗರಾಜರು, ಸೇನೆಗೆ ಬೇಕಾದ 
ವಸುಗಳ ವಿವರಗಳೆಲ್ಲವನ್ನೂ ತಿಳಿಸಿ, ಅವರಿಗೆ ಮುಂಗಡ ಹಣ ಸಂದಾಯ ಮಾಡಿ, 
ಆರು. ಮಾಸ ಮುತಿಗೆ ನಡೆದರೂ ಯಾವುದಕ್ಕೂ ಕೊರತೆ ಬೀಳದಂತೆ ವ್ಯವಸ್ಥೆ 
ಮಾಡಬೇಕೆಂದು ಕಟ್ಟುಮಾಡಿ ಕಳಿಸಿದರು. 

ಈ ಅನಿವಾರ್ಯವಾದ ನೂರೆಂಟು ಕೆಲಸಗಳ ಗಡಿಬಿಡಿಯಲ್ಲಿ 
ಯಾರೊಬ್ಬರಿಗೂ ದಿನಗಳು ಸರಿದುದೂ ಅರಿವಾಗಲಿಲ್ಲ. 

ಅರಮನೆ, ಆಸ್ಥಾನ, ದಂಡನಾಯಕರ ವಾಡೆಗಳಲ್ಲಿದ್ದಷ್ಟೇ ಗದ್ದಲ, ನಗರದ 
ಮನೆಮನೆಯಲ್ಲೂ ಇತ್ತು. ಮನೆಗೆ ಒಬ್ಬರಂತಾದರೂ, ಒಂದಲ್ಲ ಒಂದು ಕಾರಣಕ್ಕೆ 
ಯುದ್ಧಭೂಮಿಗೆ ಹೊರಟಿದ್ದರು. ಹಾಗೆ ಹೋಗುವವರಿಗೆ ಬೇಕಾದ ಸಕಲ 
ವಸುಗಳನ್ನು ಜೋಡಿಸಿ ಕೊಡುವ ಸಡಗರ ಮನೆಯ ಹೆಂಗಸರಿಗೆ. 

ಅಂಗಡಿಗಳಲ್ಲಂತೂ ಒಂದು ಗಳಿಗೆಯೂ ಬಿಡುವಿಲ್ಲದೆ ವ್ಯಾಪಾರ 
ನಡೆಯಲಾರಂಭಿಸಿ, ಇರುಳೂ ಹಗಲಾಯಿತು. 

ರಾಜಧಾನಿಯ ಬಸದಿ, ದೇವಾಲಯಗಳಲ್ಲೂ ಅದೇ ಸಂಭ್ರಮ. 

ಒಂದು ಕಡೆ ದೊರೆಯ ವಿಜಯಾಭಿವೃದ್ಧಿಗಾಗಿ, ನಾನಾ ದೇವಾಲಯಗಳಲ್ಲಿ 
ಹೋಮ ಹವನಗಳನ್ನು ನಡೆಸುತ್ತಿದ್ದರು. ದೇವತೆಗಳಿಗೆ ವಿಶೇಷ ಪೂಜೆ 
ಮಾಡುತ್ತಿದ್ದರು. ಅರಮನೆಯ ಬಳಿಯ ಯಾಗಶಾಲೆಯಲ್ಲಿ "ಶತಚಂಡಿ' ಹೋಮ 
ನಡೆಯುತಿತ್ತು. ಬಸದಿಗಳಲ್ಲಿ ಶಾಂತಿಪೂಜೆಗಳು ನಡೆಯುತಿದ್ದವು. ಅವರೊಂದಿಗೆ 
ಮನೆಮನೆಯವರೂ ಬಂದು ಹರಕೆ ಹೊತ್ತು, ಪೂಜೆ ಮಾಡಿಸುವ ಗದ್ದಲ. 

ಬೆಟ್ಟದ ಭೈರವನ ಗುಡಿಯಲ್ಲಂತೂ ಒಂದು ಗಳಿಗೆಯೂ ಬಿಡುವಿರಲಿಲ್ಲ 
ದೊರೆಗೆ ವಿಜಯವನ್ನು ಕೋರಿ, ಹರಕೆಯಾಳುಗಳು, ಕುರಿಕೋಣಗಳೊಂದಿಗೆ ತಮ್ಮ 
ತಲೆಯನ್ನೂ ಅರ್ಪಿಸಿದರು. ಆ ನೂರಾರು ಬಲಿಗಳಿಂದ ಬೆಟ್ಟಕ್ಕೆ ಬೆಟ್ಟವೇ ರಕದಲ್ಲಿ 
ಅದ್ದಿ ತೆಗೆದಂತೆ ಕೆಂಪಾಯಿತು. 

ಆಶ್ವಯುಜ ಶುದ್ಧ ಪಾಡ್ಯದಂದು ಆರಂಭವಾದ ಪೂಜೆಗಳು 
ದುರ್ಗಾಷ್ಟಮಿಯ ವೇಳೆಗೆ ಒಂದು ಘಟಕ್ಕೆ ಬಂದು, ಆ ದಿನ ದ್ವಿಜರು 
ಮಂತ್ರ-ತಂತ್ರೋಕವಾಗಿ, ಮಹಿಷಾಸುರ ಮರ್ದಿನಿಯಾದ ದುರ್ಗಾಮಾತೆಯನ್ನು 
ಆರಾಧಿಸಿ ರಾಜಧಾನಿಯ ಹೊರವಲಯದಲ್ಲಿ "ರಣಸಂಭ'ವನ್ನು ಸ್ಥಾಪಿಸಿ, ಅದಕ್ಕೆ 
ಸಲ್ಲಬೇಕಾದ ಪೂಜೆಗಳನ್ನೆಲ್ಲಾ , ಮಿಂದುಮಡಿಯುಟ್ಟ ದೊರೆಯಿಂದ, ಸಕಲ 
ಸೇನಾಧಿಪತಿ ಗಂಗರಾಜರಿಂದ ಮಾಡಿಸಿದರು. 


೭೨ ಹೊಯಲಳೇಶ್ವರ ವಿಷ್ಣುವರ್ಧನ 


ಅದರ ಮಾರನೆಯ ದಿನವೇ ಆಯುಧಪೂಜೆ ನಡೆಯಿತು. 

ದೊರೆಯಂತೆಯೇ ಲಕ್ಷಾಂತರ ಸೇನೆಯೂ, ತನ್ನ ತನ್ನ ಆಯುಧ 
ವಾಹನಗಳನ್ನು ಅರ್ಪಿಸಿ ವಿಜಯ ಕೋರಿತು. 

ಆ ದಿನ ರಾತ್ರಿ--ಮರುದಿನವೇ ಸೀಮೋಲ್ಲಂಘನೆಯ ದಿನವಾದುದರಿಂದ 
ಯುದ್ಧಭೂಮಿಗೆ ತೆರಳಲಿದ್ದ ವಿಷ್ಣುವರ್ಧನನೂ, ರಾಜಸೋದರ ಉದಯಾದಿತ್ಯನೂ, 
ಗಂಗರಾಜರೇ ಮೊದಲಾದ ದಂಡನಾಯಕರೂ ಮಡಿಯಲ್ಲೇ ದರ್ಭೆಯ ಮೇಲೆ 
ಮಲಗಿದರು. 

ಆದರೆ ನಿದ್ರೆ ಮಾತ್ರ ಯಾರೊಬ್ಬರಿಗೂ ಬರಲಿಲ್ಲ. ಎಲ್ಲರಿಗೂ ಒಂದು 


ಗಳಿಗೆ ಕಣ್ಣು ಹತ್ತಿ ಏನಾದರೂ ಶುಭಸ್ವಪ್ಪವಾಗಲಿ ಎನಿಸಿದ್ದರೂ, ಹಗಲು ಎಷ್ಟು : 


ಹೊತ್ತಿಗಾದೀತೋ, ಎಷ್ಟು ಹೊತ್ತಿಗೆ ಸೇನೆ ಹೊರಟೀತೋ ಎಂಬ ಕಾತರದಲ್ಲಿ, 
ಮನೆಯವರೊಂದಿಗೆ ಹೊರಡುವ ಹೊತ್ತಿನ ನಾನಾ ಮಾತು ಕಥೆಗಳನ್ನಾಡುವ 
ಅವಸರದಲ್ಲಿ, ರೆಷೆಗೆ ರೆಪ್ಪೆ ತಾಗಲಿಲ್ಲ. 

ಉಳಿದವರಂತೆ ವಿಷ್ಣುವರ್ಧನನಿಗೂ ಆ ರಾತ್ರಿ ಜಾಗರಣೆಯೇ ಆಯಿತು. 
ವಿಷ್ಣುವರ್ಧನ ಎಷ್ಟು ಹೊತ್ತಾದರೂ ನಿದ್ದೆ ಮಾಡದುದನ್ನು ಕಂಡ ಆತನ ಪಕ್ಕದಲ್ಲಿ 
ಕುಳಿತ ಶಾನಲಾದೇವಿ-- 

"ನಾಳಿನಿಂದ ಹೇಗೋ ಏನೋ. ಇವೊತಾದರೂ ಒಂದು ಗಳಿಗೆ ಎಲ್ಲವನ್ನೂ 
ಮರೆತು ನಿದ್ರೆ ಮಾಡಿ' 

--ಎಂದಳು. 

"ನನಗೆ ಬುದ್ಧಿ ಹೇಳುವ ಜಾಣೆ, ನೀನೇಕೆ ಮಲಗಬಾರದು? ನಾಳಿನಿಂದ 
ನನ್ನಂತೆ ನಿನಗೂ ನಿದ್ರೆ ವೈರಿ.' 

"ಅದೇನೊ ನಿಜ. ನಾಳಿನಿಂದ ಒಂಟಿಯಾಗಿ, ಹಾಸಿಗೆಯಲ್ಲಿ ಹೊರಳುವುದು 
ಇದ್ದೇ ಇದೆ. ಅದಕ್ಕೇ ಅವಕಾಶವಿರುವಷ್ಟು ಹೊತನ್ನು ನಿಮ್ಮ ಬಳಿಯೇ 
ಕಳೆಯಬೇಕೆಂದು ಕೂತಿರುವುದು. 

"ಅಪ್ಪಕ್ಟೇ ಆದರೆ, ಆಗಬಹುದು. ಬೇರೆ ಚಿಂತೆ, ಭಯವೇನೂ ಇಲ್ಲತಾನೆ?' 

"ನಾನು ಯುದ್ಧಭೂಮಿಗೆ ತೆರಳುತ್ತೇನೆಂದು.....' 

"ಊಹೂ--ಆ ಭಯವಿದ್ದರೆ, ಅದಿಯಮನ ಹೆಂಡತಿ, ಮಕ್ಕಳಿಗೆ ಇರಬೇಕು. 
ನನಗಿರುವ ಯೋಚನೆಯೇ ಬೇರೆ? 

"ಏನು 7 


ಹೊಯಳೇಶ್ವರ ವಿಷ್ಣುವರ್ಧನ ೭೩ 


ನಿಮ್ಮೊಂದಿಗೆ ವಿವಾಹ ವೇದಿಕೆ ಏರಿದಂತೆ, ಸಿಂಹಾಸನವನ್ನು ಹತಿದ್ದಾಯಿತು. 
ಇನ್ನೊಂದು ಉಳಿಯಿತು.....' 

"ಯಾವದು ?' 

"ರಣಾಶ್ವವನ್ನು ಹತುವುದು. ಆ ಭಾಗ್ಯವೊಂದರಲ್ಲಿ ಪಾಲು ಕೊಡಲಿಲ್ಲವಲ್ಲಾ 
ಎಂದು ನನಗೂ ಆ ಯೋಗ ಎಂದು ಚಿಂತಿಸುತಿದ್ದೇನೆ, ಅದೇಕೊ ನಾನು ಕಾಣೆ. 
ಅಂತೂ ಈಚೆಗೆ ಏಕೋ ಕತ್ತಿ ಹಿಡಿಯಬೇಕು, ನಿಮ್ಮಂತೆಯೇ ಸಮಾರಾಂಗಣದಲ್ಲಿ 
ರಕ್ತಸ್ನಾನ ಮಾಡಿ, ಮೈ ತಂಪುಮಾಡಿಕೊಳ್ಳಬೇಕು ಎಂಬ ಬಯಕೆ ಬಹು 
ವಾಗಿದೆ 

—ಆ ಮಾತನ್ನು ಶಾನಲಾದೇವಿ ಲಘುವಾಗಿಯಾಗಲಿ, ನಗೆದನಿಯಲ್ಲಾ 
ಗಲಿ ಹೇಳದೆ, ಏನೋ ವಿಚಿತ್ರ ಉತ್ಕಟತೆ ತುಂಬಿದ ಧ್ವನಿಯಲ್ಲಿ ಹೇಳಿದಳು. 

ಆ ಮಾತನ್ನು ಆಕೆ "ಆ ಮಾತನ್ನು ಹೇಳಿದ ರೀತಿಯನ್ನು ಕೇಳಿ, 
ವಿಷ್ಣುವರ್ಧನನಿಗೆ ಆಶ್ಚರ್ಯವಾಯಿತು. 

"ಇದೆಂಥ ವಿಚಿತ್ರ ಬಯಕೆ ನಿನ್ನದು ಶಾನಲಾ ? ನಾನು ಯುದ್ಧಕ್ತೆ 
ಹೋಗುವೆನೆಂದು ದಿನವೂ ಆ ಕನಸು ಕಾಣುತಿರುವೆಯಾ ?' 

--ಎಂದು ಮಲಗಿದಂತೆಯೇ ಮಗ್ಗುಲಾಗಿ, ಬಳಿಯಲ್ಲಿ ಕುಳಿತ ಶಾನಲಾ 
ದೇವಿಯ ಬಾಳೆಯದಿಂಡಿನಂತೆ ದುಂಡಾದ, ನಯವಾದ ತೋಳನ್ನು ಸಸ್ನೇಹವಾಗಿ 
ನೇವರಿಸಿ ಕೇಳಿದ. 

"ಇದು ವಿಚಿತ್ರ ಬಯಕೆಯಲ್ಲ ವಸಂತಕಾಲದಲ್ಲಿ ಕೋಗಿಲೆ ಕೂಗುವುದು 
ವಿಚಿತ್ರವೇ?' 

"ಅಲ್ಲ. ಆದರೆ ಹೆಣ್ಣು ರಕ್ತಸ್ನಾನ, ರಣಕೇಳಿಯನ್ನು ಬಯಸುವುದು 
ವಿಚಿತ್ರವಲ್ಲವೆ ?' 

ಏಕೆ ?' 

"ಇಷ್ಟು ದಿನ್ನ ಈಗ ಒಂದು ಪಕ್ಷದಿಂದ ನಿಮಗೆ ಏನೋ ಮಾತು ಹೇಳ 
ಬೇಕೆಂದಿದ್ದೆ. ಹೇಗೆ ಹೇಳುವುದು ಎಂದು ಸುಮ್ಮನಾಗಿದ್ದೆ . ಆದರೆ ಈ ದಿನ... 

"ಏನು ಹೇಳಬೇಕೆಂದಿದ್ದೆ. ನನ್ನನ್ನೂ ಯುದ್ಧಕ್ಕೆ ಕರೆದುಕೊಂಡು ಹೋಗಿ' 
ಎಂದು ಹೇಳಬೇಕೆಂದಿದ್ದೆಯಾ? ಮೊದಲೇ ಹೇಳಬೇಕಾಗಿತ್ತು. ನಾನು ಅದಕ್ಕೆ ಅಡ್ಡಿ 
ಮಾಡುತ್ತೇನೆಂದು ಹೆದರಿದೆಯಾ ?' 

"ಊಹೂ. ನೀವಲ್ಲ ಅಡ್ಡಿಯಾದುದು ?' 

"ಮತ್ತೆ... ಅವ್ವೆ ಬೇಡವೆಂದಳೇ ?' 


ಧಿ 


೭೪ ಹೊಯ್ದಜಶ್ವರ ವಿಷ್ಣುವರ್ಧನ 


"ಅಲ್ಲ.' 
"ಮತ್ತೆ ಯಾರು ಅಡ್ಡಿಯಾದರು?' 
-ಅಚ್ಚರಿಯಾಗಿ ಕೇಳಿದ ವಿಷ್ಣುವರ್ಧನ. 
"ಎಲ್ಲವನ್ನು ನಾನೇ ಬಾಯಿ ಬಿಟ್ಟು ಆಡಬೇಕೇ? ಬಾಯಿ ಬಿಟ್ಟು ಆಡದ 

ಮಾತಿನ ಅರ್ಥ ತಿಳಿದುಕೊಳ್ಳುವ ಜಾಣ್ಮೆ ಪ್ರಭುಗಳಿಗೆ ಇದೆ ಎಂದಿದ್ದೆ....' 

"ಕಣ್ಣ ನೋಟದ ಅಲುಗಾಟದ ಮೇಲೆ ಕಾವ ಕಟ್ಟುವ ಜಾಣ್ಮೆಯನ್ನು 
ಭಗವಂತ ಸ್ತ್ರೀಯರೊಬ್ಬರಿಗೇ ಅನುಗ್ರಹಿಸಿರುವುದು. ನನ್ನಂಥಾ ಗಂಡಸರಿಗೆ ಅದು 
ತಿಳಿಯದ ವಿದ್ಯೆ, ಆಯಿತೇ--ನನ್ನ ಅಜ್ಞತೆಯನ್ನು ಒಪ್ಪಿಕೊಂಡೆನಲ್ಲಾ--ನಿನ್ನ 
ಉತ್ಸಾಹಕ್ಕೆ ಅಡ್ಡಿಯಾದವರು ಯಾರು ಹೇಳು?' 

"ನಾನೇ ಆಡಿದರೆ--ನಾಣ್ಗೇಡಿ ಎನ್ನುತ್ತೀರೋ ಏನೋ.' 

"ಊಹೂ, ಯಾವುದೋ ಮಾತಿಗೆ ಬಲವಾಗಿಯೇ ಪೀಠಿಕೆ ಹಾಕುತ್ತಿದ್ದೀಯ. 
ಅದೇನು ಹೇಳು.' 

"ನನ್ನ.....ನನ್ನ.... ಗರ್ಭದಲ್ಲಿ ಕುಳಿತ....ನಿಮ್ಮ ಮಗ 9' 

--ಲಜ್ಜೆಯಿಂದ. ಅವನತಶಿರಳಾಗಿ, ನುಡಿ ತೊದಲಾಗಿ ಹೇಳಿ, ತೋಳಿನಲ್ಲಿ 
ಮುಖ ಮರೆಸಿಕೊಂಡಳು ಶಾನಲಾದೇವಿ. 

'ನಿಜಟೇ......ಹಾೌದೇ.....9' 

-ಇಧಿಗ್ಗನೆ ಎದ್ದು ಕುಳಿತು ಬಳಿಯಲ್ಲಿದ್ದ ಪತ್ನಿಯನ್ನು, ಆನಂದೋದ್ರೇಕದಲ್ಲಿ 
ಆಲಿಂಗಿಸಿ ಕೇಳಿದ ವಿಷ್ಣುವರ್ಧನ 

"ಮೊದಲೇ ಏಕೆ ಹೇಳಲಿಲ್ಲ?' 

"ಅತ್ರೆಯವರು ಹೇಳು ಎಂದರು. ನಿನಗಾಗದಿದ್ದರೆ ನಾನೇ ಹೇಳುತ್ತೇನೆ 
ಎಂದರು. ಆದರೆ ಯುದ್ಧ ಚಿಂತೆಯಲ್ಲಿದ್ದ ನಿಮಗೆ ಹೇಳಿ, ಮನಸಿಗೆ ಯೋಚನೆ 
ಮಾಡುವುದೇಕೆಂದು ನಾನೇ ಬೇಡವೆಂದೆ.' 

"ಹುಚ್ಚಿ - ¥ ಹುಚ್ಚಿ ಬ ಈ ಸಂತೋಷಕ್ಕೆ ಯೋಚನೆ ಎಂದು ಸಲ್ಲದ 
ಹೆಸರಿಡುತಾರೆಯೇ ? ನಿನ್ನನ್ನು ಅಂದೇನು ಉಪಯೋಗ--ಧಿನ ದಿನಕ್ಕೆ ನಿನ್ನ 
ಸೌಂದರ್ಯ ಪುಟಕ್ಕಿಟ್ಟ ಮಿಸುನಿಯಂತಾಗುತಿರುವುದನ್ನು ನೋಡಿದಾಗ--ನಾನೇ 
ಊಹಿಸಬೇಕಾಗಿತ್ತು. ನನ್ನದೇ ತಪ್ಪುಯಿತು.' 

"ತಪ್ಪು ನಿಮ್ಮದೇ ಎಂದು ಒಪ್ಪಿಕೊಂಡರೆ, ಆದಷ್ಟು ಬೇಗ ಈ ಯುದ್ಧ 
ಮುಗಿಸಿಕೊಂಡು ಬಂದುಬಿಡಿ. ನೀವು ಯುದ್ಧಕ್ಕೆ ಹೋದಾಗ ನಿಮ್ಮನ್ನು ಬಿಟ್ಟು 
ಹೇಗಿರುವುದು ಎಂದು ಯೋಚಿಸುತಿದ್ದೆ. ಅದನ್ನು ಮರೆಯಲು ದೇವರೇ ಈ 
ಸಂತೋಷದ ದಾರಿ ತೋರಿಸಿದ. ಆದರೆ, ಯುದ್ಧವನ್ನು ಮಾತ್ರ ಬೇಗ 


x 


ಹೊಯಕೇಶ್ವರ ವಿಷ್ಣುವರ್ಧನ ೭೫ 


ಮುಗಿಸಿಕೊಂಡು, "ಆ ಹೊತಿಗಾದರೂ ಬಂದುಬಿಡಿ. ಹಾಗೇ ನೀವು ನನಗೊಂದು 
ಮಾತು ಕೊಡಬೇಕು....' 

“ಏನು ಬೇಕು--ಕೇಳು? ಮೂರು ಲೋಕದ ಸಿರಿ ಬೇಕೆಂದರೂ ತಂದು 
ನಿನ್ನ ಕಾಲ ಬಳಿ ರಾಶಿ ಹಾಕುತ್ತೇನೆ.' 

"ನಮ್ಮ ಅರಮನೆಯಲ್ಲಿರುವುದು ದೇವೇಂದ್ರನ ಆಸ್ಥಾನದಲ್ಲಿ ತಾನೇ 
ಏನಿದ್ದೀತು! ಅದಲ್ಲ--' 

"ಮತ್ತೇನು ೧ 

"ಒಂದು--ಯುದ್ಧ ಶಿಬಿರದಲ್ಲಿ ನನ್ನ ಚಿಂತೆ ಮಾಡಬಾರದು. ಮತೊಂದು 
ತಲಕಾಡಿನ ಯುದ್ಧದಲ್ಲಿ, ನೀವು ಗೆದ್ದಾಗ, ಅಲ್ಲಾಗಲಿ, ದಾರಿಯಲ್ಲಿ ಕೈಸೆರೆ ಹಿಡಿಯುವ 
ಊರುಗಳಲ್ಲಾಗಲಿ, ಎಲ್ಲೂ ಯಾವ ಹೆಂಗಸು, ಮಕ್ಕಳಿಗೂ ನಮ್ಮ ಸೇನೆ ಹಿಂಸೆ 
ಮಾಡದಂತೆ ನೋಡಿಕೊಳ್ಳಿ. ನೀವೇ ಯುದ್ಧರಂಗಕ್ಕೆ ಹೋಗಲು ನಾನು 
ಒಪ್ಪಿದುದು--ಈ ಕಾರಣಕ್ಕಾಗಿ. ಸಣ್ಣ ತುರು ಜಗತ ಹಸು ಕರು 
ಹಿಡಿಯುವುದಲ್ಲದೆ ಶತೃ ಹೆಂಗಸರ ಮಾನಭಂಗ ಮಾಡುವುದು ಸೈನಿಕರಿಗೆ 
ವಾಡಿಕೆಯಾಗಿಹೋಗಿದೆ. ನಾನು ಬಲ್ಲೆ. ನಾನು ಬೇಡ ಎಂದರೆ ಹುಲಿ ಮಾಯ 
ತಿನ್ನುವುದನ್ನು ಬಿಟ್ಟು, ಹುಲ್ಲು ಮೇಯುವುದಿಲ್ಲ. ಆದರೆ ಇದೊಂದು 
ಯುದ್ಧದಲ್ಲಾದರೂ ಈ ಘೋರ ಬೇಡ' 

--ಎಂದು ಕಕ್ಕುಲತೆಯಿಂದ ಪತಿಯನ್ನು ಬೇಡಿದಳು ಶಾನಲಾದೇವಿ. 

"ಆಯಿತು. ಹಾಗಾಗದಂತೆ ನೋಡಿಕೊಳ್ಳುತೇನೆ. ಗಂಗರಾಜರಿಗೆ ಹೇಳಿ, 
ಸೇನೆಯಲ್ಲಿ ಡಂಗುರ ಸಾರಿಸುತ್ತೇನೆ. ನೀನು ನಿಶ್ಚಿಂತಳಾಗಿರು' 

--ಎಂದು ಆಕೆಗೆ ವಚನವಿತ್ತ ವಿಷ್ಣುವರ್ಧನ. 

"ನೀವಿಷ್ಟು ಹೇಳಿದರೆ ಸಾಕು--ಹತ್ತು ಬಳ್ಳ ಹಾಲು ಕುಡಿದಷ್ಟು ಸಂತೋಷ 
ವಾಯಿತು. ಇಷ್ಟು ದಿನ ಈ ಮಾತೆಲ್ಲಾ ಹೇಳಬಾರದು ಎಂದುಕೊಂಡಿದ್ದೆ. ಈ ದಿನ 
ಕರುಳು ತಡೆಯಲಿಲ್ಲ. 

"ಹೇಳ ಒಳ್ಳೆಯದೇ ಮಾಡಿದೆ ದೇವಿ.' 

"ಏನು ಒಳ್ಳೆಯದೋ---ನಿಮ್ಮ ನಿದ್ದೆ ತಪ್ಪಿಸಿದೆ.' 

ಊಹೂ--ಈ ಸಮರದಲ್ಲಿ ಗೆಲುವು ನಮ್ಮದೇ ಎಂಬ ಭರವಸೆಯನ್ನು 
ಮೂಡಿಸಿದೆ. ಈಗ ನೀನು ಹೇಳುವುದಕ್ಕಿಂತ ಇನ್ನೇನು ಶುಭಶಕುನ ಬೇಕು ಹೇಳು' 

--ಎಂದ ಉತ್ಪಾಹದಿಂದ ವಿಷ್ಣುವರ್ಧನ. 

"ಮನಸ್ಸಿಗೆ ಆ ನೆಮ್ಮದಿ ಇದ್ದರೆ ಒಂದು ಗಳಿಗೆ ಮಲಗಿ ನಿದ್ರೆ ಮಾಡಿ' 

--ಎಂದಳು ಶಾನಲಾದೇವಿ. 


೭೬ ಹೊಯ್ಯ ವಿಷ್ಣುವರ್ಧನ 


"ಇದು ನೀನು ನಿದ್ರೆ ಕೆಡುವ ಕಾಲವಲ್ಲ. ಮಲಗು. 

--ಎಂದು ವಿಷ್ಣುವರ್ಧನ ಪತ್ನಿಗೆ ಹೇಳಿದ. 

ಒಬ್ಬರು ಮತ್ತೊಬ್ಬರಿಗೆ "ನಿದ್ರೆ ಮಾಡು' ಎಂದು ಹೇಳಿದರೇ ವಿನಾ, ಇಬ್ಬರೂ 
ಮಲಗಲಿಲ್ಲ. 

ಅವರಿಬ್ಬರೂ ಹಾಗೆ ಮಾತಿನಲ್ಲಿ ಕಾಲ ಕಳೆಯುತಿರುವಾಗಲೇ, ಇರುಳು 
ಸವೆದು, ವಿಜಯ ಯಾತ್ರೆ ಹೊರಟ ಹೊಯಳ ಸೇನೆಗೆ ದಿಗಂಗನೆ ಎತಲೆಂದು ತಂದ 
ಕುಂಕುಮಾರತಿಯ ಹೊಂದಳಿಗೆಯಂತೆ ಮೂಡಲಲ್ಲಿ ರವಿ ಮೂಡಿದ. 


೮ 


ಪ್ರಸ್ಥಾನ ಭೇರಿ 


ಶುಭ ಬ್ರಾಹ್ಮೀ ಮುಹೂರ್ತದಲ್ಲಿ ಮೊರೆಯಲಾರಂಭಿಸಿದ ಸನ್ನಾಹ 
ಭೇರಿರವವನ್ನು ಕ ” ಜಾಗೃತವಾದ ಹೊಯಳ ಸೇನೆ, ಪ್ರಯಾಣ ಸನ್ನದ್ಧವಾಗಿ, 
ತರಂಗ ತರಂಗವಾಗಿ ಬಂದು, ನಿಯತ ಕಾಲಕ್ಕೆ 'ರಣಗಂಭ' ಪ ಬಯಲಲ್ಲಿ ) ಕಲೆತವು. 
ಕಾರ್ಗಾಲದ ಕಡಲ ತೆರೆಯಂತೆ, ಒಂದನ್ನು 'ಓಂಬಾಲಿಸಿ ಮತೊಂದು, ಕಾಲಾಳು 
ತಂಡಗಳು, ಬಿಲ್ಗಾರರ ಗುಂಪುಗಳು, ರಥದ ಸಾಲುಗಳು, ಆನೆ ಕುದುರೆಯ 
ಪಡೆಗಳು, ನೋಡುವ ಜನರ ಎದೆಯಲ್ಲಿ, ಭಯವನ್ನೂ, ಆಶ್ಚರ್ಯವನ್ನೂ 
ಮೂಡಿಸುತ್ತಾ ಬಂದು, ತಮ್ಮ ಚೂಣಿಯ ನಾಯಕರ ನಿರ್ದೇಶನದಂತೆ 
ಗೊತ್ತಾದ ಸ್ಥಳದಲ್ಲಿ ನಿಂತಿತು. “ಸೇನೆಯ ಒಂದೊಂದು ತರಂಗ ತನ್ನ ವಿಶಿಷ್ಟ 
ವಾದ್ಯರವದೊಡನೆ ಬಂದು, ಬಯಲಿನಲ್ಲಿ ನಿಂತಾಗಲೂ, ಸೇನೆಯನ್ನು ನೋಡಲು 
ನ ಸುತಲೂ ನೆರೆದ ಅಸಂಖ್ಯಾತ ಜನಕೋಟಿ, ಮುಗಿಲು ಮಾರ್ದನಿಸುವಂತೆ 
ಕೇಕೆ ಹಾಕಿತು. 
ಸಕಲ ಸೇನೆ, ದೊರೆ, ದಂಡನಾಯಕರು ಎಲ್ಲರೂ ಬಂದ ಬಳಿಕೆ, ದ್ವಿಜರು 
"ರಣಸಂಭಾರ್ಚನೆ' ಮಾಡಿ, ಸಮರ ವಿಜಯವನ್ನು ಕೈಗೂಡಿಸುವ ಮಂತ್ರಗಳನ್ನು 
ಪಠಿಸಿ, ದೊರೆಗೂ, ಸಕಲ ಸೇನಾಧಿಪತಿ ಗಂಗರಾಜರಿಗೂ ವೀರ ಕಂಕಣ ಕಟ್ಟಿದ್ದರು. 
ವೇದೋಕವಾದ ಪೂಜೆ, ಹೋಮ ಹವನಗಳು ನಡೆದ ಬಳಿಕ, ಮೂರು ನಾಲ್ಕು 
ಮಂದಿ ಭಾಷೆಯಾಳುಗಳು ರಣಗಂಭಕ್ಕೆ ತಮ್ಮ ತಲೆಯೊಪ್ಪಿಸಿ, ದೊರೆಗೆ ದಿಗ್ವಿಜಯ 
ಕೋರಿದರು. ಒಂದೊಂದು ಬಲಿಯೊಪ್ಪಿಸಿದಾಗಲೂ ಸಹಸ್ರಾರು ರಣವಾದ್ಯಗಳು 
ಮೊರೆದು, ದಿಕ್ಕುಗಳನ್ನು ಬೆದರಿಸಿದುವು. ಒಮ್ಮೊಮ್ಮೆ ರಣವಾದ್ಯ ಮೊರೆದಾಗಲೂ, 
ಸೇನಾಕೋಟಿ 'ಹರ್ಷೊದ್ಧಾರದ ಕೇಕೆಯನ್ನು ಜದುಗಲ, ಆ ಸದ್ದು, 
ರಾಜಧಾನಿಯ ಬಳಿಯ ಮೂರು ಬೆಟ್ಟದ ಬಂಡೆಗಳಿಂದಲೂ ಮಾರ್ದನಿಸಿ, 


೭೮ ಹೊಯ್ಯ ವಿಷ್ಣುವರ್ಧನ 


ಉತ್ಸಾಹಮತ್ತವಾದ ಬೆಟ್ಟಗಳೂ ಜೀವದಾಳಿ ಹರ್ಷೋದ್ಗಾರ ಮಾಡುತಿರುವವನೋ 
ಎಂಬ ಭ್ರಾಂತಿಯನ್ನು ಮೂಡಿಸಿದವು. 

ಆ ಬಳಿಕ, ಪ್ರಚಂಡನಾಯಕ ಗಂಗರಾಜರು ಶತ್ರು ಸಂಕೇತವಾಗಿ ನಿಲ್ಲಿಸಿದ 
ಬಾಳೆಯ ದಿಂಡುಗಳನ್ನು ತಮ್ಮ ಹರಿತವಾದ ಜಾಜಿ ಕತ್ತರಿಸಿ "ಆಗ 
ಮೂಡಿದ ಹರ್ಷೊದ್ಗಾರದ ಸದ್ದು ಅಡಗಿದ ಬಳಿಕ ಮುಗಿಲ ಗುಡುಗಿನಂತೆ 
ಮೊಳಗುವ ಧ್ವನಿಯಲ್ಲಿ 'ಹೇಳಿದರು- 

"ಹೊಯಳ ಸಾಮ್ರಾಜ್ಯ ರಕ್ಷಣಾ ದಕ್ಷರಾದ ವೀರ ಪಟುಭಟರೇ--ಇಂದು 
ನಮ್ಮೆಲ್ಲರ ಸತ್ವಪರೀಕ್ಷೆಯ ಸಮಯ. ಹೊಯಲಳ ರಾಜ್ಯ ಲಕ್ಷ್ಮಿಯ ಆಜನ್ಮ ವೈರಿಗಳಾದ 
ಚೋಳರನ್ನು, ಮರ್ಧಿಸಿ, ಅವರ ಹೆಣಗಳ ಬಣಬೆಯ ಮೇಲೆ, ನಮ್ಮ 
ವಿಜಯಧ್ವವನ್ನು ಹಾರಿಸುವ ಹೊತ್ತುಸನ್ನಿಹಿತವಾಗಿದೆ. ಈ ಬಾರಿಯ ಸಮರದಲ್ಲಿ 
ಚೋಳಬಲ ಸಂಪೂರ್ಣವಾಗಿ ಸೋಲಿಸಲ್ಪಟ್ಟು, ಮತೆಂದೂ ನಮ್ಮ ದೇಶದತ್ತ 
ತಲೆಯಿಕ್ಕದಂತಾಗಬೇಕೆಂಬುದು ಪ್ರಭುಗಳ ಮಹದಾಶಯ. ಆ ದಿವ್ಯ ಆಶಯವನ್ನು 
ಭವ್ಯ ಸತ್ಯವಾಗಿ ಮಾಡುವ ಶಕ್ತಿ ಸಾಮರ್ಥ್ಯಗಳು, ಶ್ರೀ ವಾಸನಿಕಾದೇವಿಯ 
ಅನುಗ್ರಹದಿಂದ, ನಮ್ಮೆಲ್ಲರ ತೋಳುಗಳಲ್ಲಿಯೂ ನೆಲೆಸಿದೆ. ಅಂತೆಯೇ ಯಾವ 
ಭಯಕ್ಕೂ ಅಳುಕದ ಭೀಮಬಲ, ಯಾವ ಲೋಭಕ್ಕೂ ಸೋಲದ ನಿಷ್ಠುಶಕ್ತಿಗಳ 
ಅಕ್ಷಯಭಂಡಾರ ನಮ್ಮಲ್ಲಿದೆ ಎಂಬ ನಂಬಿಕೆಯೂ ನಮಗಿದೆ. ಆ ನಿಮ್ಮ ಪ್ರಚಂಡಬಲ, 
ಇಂದು ಸಹಸ್ರಮಡಿಯಾಗಿ ವೃದ್ಧಿತವಾಗಲಿ. ರೂಕ್ಷ ರಾಕ್ಷಸಮರ್ಧನ ಸಮಯದಲ್ಲಿ 
ದೇವತಾ ಸೇನೆಯ ತೋಳಿನಲ್ಲಿ ವಿರ್ಭುಂಭಿಸಿದ ಬಲ್ಲ ರಾವಣ ಪ್ರಾಣಹರಣದ 
ಸಮಯದಲ್ಲಿ ಕಪಿಸೇನೆಯ ಬಾಹುಗಳಲ್ಲಿ ಪ್ರಜ್ವಲಿಸಿದ ಶಕ್ತಿ ಇಂದು ರಣಚಂಡಿಯ 
ಹರಕೆಯಿಂದ ನಿಮ್ಮದಾಗಲಿ. 

"ಈ ಗಳಿಗೆಯಲ್ಲಿ ಒರೆಗಳಚಿದ ನಿಮ್ಮ ಖಡ್ಗ ಶತ್ರು ಸಮ್ಮರ್ದನ ಕಾರ್ಯ 
ಮುಗಿಯುವವರೆಗೂ ಕೆಳಗಿಳಿಯದಿರಲಿ. ಹೊಯಳ ಸೈನಿಕರಲ್ಲಿ ಒಬ್ಬರ ಬೆನ್ನನ್ನೂ 
ಶತ್ರುಸೇನೆ ಕಾಣದಂತಾಗಲಿ' 

-ಎಂದು ಹೇಳಿ ಸೇನೆಯನ್ನು ಹರಸಿದರು. 

ಆ ಬಳಿಕ, ದ್ವಿಜರು ದೇವತಾ ಗೃಹಗಳ ತೀರ್ಥ ಪ್ರಸಾದವನ್ನು, ಇಂದ್ರರು 
ಬಸದಿಗಳ ಗಂಧೋದಕ--ಸೇಸೆಗಳನ್ನು ದೊರೆಗೆ, ದಂಡನಾಯಕರಿಗೆ ನೀಡಿದ 
ಬಳಿಕ, ನೂರಾರು ಜನ ಮುತ್ತೈದೆಯರು, ದೊರೆಗೆ ದಂಡನಾಯಕರಿಗೆ 
ವಿಜಯಾರತಿಯನ್ನೆತ್ತಿ ಹಣೆಗೆ ಕುಂಕುಮವಿಟ್ಟರು. 

ಆ ಕಾರ್ಯಗಳೆಲ್ಲವೂ ಮುಗಿದ ಬಳಿಕ, ಗಂಗರಾಜರ ಸೂಚನೆಯಂತೆ ` 
ಪ್ರಸ್ಥಾನ ಭೇರಿಗಳುಮೊಳಗಲಾರಂಭಿಸಿದುವು. ಅದರೊಂದಿಗೇ, ಅದುವರೆಗೆ, ಕಡೆದ 


ಗಗ ನಗ ಸಂತಾ ಗಂ ಇರ ಅ ಅಷೂಫತೂಾಕಾಕಾಹಹಹಚಚಚಚಚ್ಸ 


ಹೊಯ್ಸಳೇಶ್ವರ ವಿಷ್ಣುವರ್ಧನ ೭೯ 


ವಿಗ್ರಹಗಳಂತೆ ನಿಂತ, ತಮ್ಮ ತಮ್ಮ ಚೂಣಿಗಳಿಗೆ ಚಲನೆಯ ಅಪ್ಪಣೆಯನ್ನು 
ಕೊಡುವ ದಳಪತಿಗಳ ಕೂಗಿನ ಸದ್ದು, ನಿಂತ ಆನೆಗಳನ್ನು ತಿವಿದು ಎಚ್ಚರಿಸುವ 
ಮಾವುತರ ಕೂಗು, ಗಜಗಳ ಘೀಂಕಾರ, ಅಶ್ವಗಳ ಹೇಷಾರವದ ಸದ್ದೂ ಬಯಲನ್ನೂ 
ತುಂಬಿ ಬಿರಿಯಿತು. 

ತನ್ನಿದುರು ಆರೋಹಣಕ್ಕೆ ಸಿದ್ಧವಾಗಿ ಬಂದ ರಾಜರಥವನ್ನು ಏರುವ ಮುನ್ನ 
ವಿಷ್ಣುವರ್ಧನ, ತನ್ನ ಬಳಿಯಿದ್ದ ಶಾನಲಾದೇವಿಯ ನೆತ್ತಿಯನ್ನು ಹರಸುವಂತೆ 
ನೇವರಿಸಿ 

"ನಾನಿನ್ನು ಹೋಗಿ ಬರಲೇ ಶಾನಲಾ ? ಯಾವ ಬಗೆಯ ಚಿಂತೆಗೂ 
ಮನಸಿನಲ್ಲಿ ಎಡೆಕೊಡಬೇಡ. ಮೂರು ಮಾಸದ ಯುದ್ಧವನ್ನು ಮೂರೇ ದಿನದಲ್ಲಿ 
ಮುಗಿಸಿ ಬರುತ್ತೇನೆ. ಬಳ್ಳಿಗಾಮೆಯಿಂದ ನಿನ್ನ ಅವ್ವೆಯರನ್ನು ಕರೆಸಿಕೋ. 
ಮಾವಯ್ಯನವರೂ ಬಂದಿರುವುದಾದರೆ ಮತಷ್ಟು ಸಂತೋಷ 

--ಎಂದು ಹೇಳಿದ. 

"ಗೆದ್ದು ಬನ್ನಿ. ನಾನು ಹೇಳಿದುದನ್ನು ಮರೆಯಬೇಡಿ. ವೃಥಾ ಹೆಂಗಸರು 
ಮಕ್ಕಳಿಗೆ ನೋವಾಗದಿರಲಿ.' 

--ಎಂದು ತನ್ನ ಬೇಡಿಕೆಯನ್ನು ಜ್ಞಾಪಿಸಿ, ಪತಿಯ ಚರಣಗಳಿಗೆರಗಿ, ಆತನ 
ಪಾದಧೂಳಿಯನ್ನು ತನ್ನ ನೆತಿಗಿರಿಸಿಕೊಂಡಳು ಶಾನಲಾದೇವಿ. 

"ಮಹಾರಾಜ್ಞಿಯವರ ಆಜ್ಞೆಯನ್ನು ಮೀರುವ ಉನ್ನತರಾರೂ ಹೊಯಳ 
ರಾಜ್ಯದಲ್ಲಿಲ್ಲ ದೇವಿ' 

--ಎಂದು ಆಕೆಗೆ ಆಶ್ವಾಸನವಿತ್ತು, ಹಿರಿಯರಿಗೆ ಗುರುಜನರಿಗೆ ವಂದಿಸಿ 
ವಿಷ್ಣುವರ್ಧನ ರಥಾರೋಹಣ ಮಾಡಿದ. 

ಆತನು ರಥವನ್ನೇರಿದ ಕೂಡಲೇ, ಚಂಡೆ, ತಮಟೆ, ಕೊಂಬು, ಕಹಳೆ 
ಮೊದಲಾದ ನೂರಾರು ರಣವಾದ್ಯಗಳ ಮೊಳಗು, ಸೈನಿಕರ ಉತ್ಸಾಹಮತ್ತ 
ರಣಕೇಕೆಯ ಅಬ್ಬರ ಹೊಮ್ಮಿ ಹೊರಸೂಸಿ, ದ್ವಾರಸಮುದ್ರದ ಕೆರೆಗಳ ನೀರು, 
ಬಿರುಗಾಳಿಯ ಹೊಯ್ಲಿಗೆ ಸಿಕ್ಕಾಗ ಹೊಯ್ದಾಡುವಂತೆ ಹೊಯ್ದಾಡಿತು. 

ವಿಷ್ಣುವರ್ಧನ, ಆತನ ಹಿಂದೆ ಗಂಗರಾಜರು, ಅವರ ಹಿಂದೆ ಉದಯಾದಿತ್ತ, 
ಪುಣಿಸಮಯ್ಯ ಮೊದಲಾದ ದಂಡನಾಯಕರು, ಅವರ ಹಿಂದೆ ವೇಳೆವಡಿಚರ ಪಡೆ, 
ನಿಶ್ಚಯಿಸಿದ ದಿಕ್ಕಿನತ್ತ ಚಲಿಸಿದರು. 

ಅವರನ್ನು ಹಿಂಬಾಲಿಸಿ, ರಥಗಳೂ, ಗಜಾಶ್ವಪಡೆಗಳೂ, ಬಿಲ್ಲಾರರೂ, 
ಕಾಲಾಳುಗಳೂ ಆಯುಧದ ಬಂಡಿಗಳೂ, ಬಡಗಿ ಕಮ್ಮಾರ ಮೊದಲಾದ 


ಕೆಲಸಗಾರರೂ, ರಣವೈದ್ಯರು, ಸೇನಾರಂಜನೆಯ ಕುಶಲರು, ವೇಶ್ಯೆಯರು, ಹರದರು 


೮೦ ಹೊಯ್ದಳೇಶ್ವರ ವಿಷ್ಣುವರ್ಧನ 


ಮೊದಲಾದ ಜನ ಕುಳಿತ, ಎತ್ತು, ಕುದುರೆ ಕತೆಗಳ ಬಂಡಿಗಳು ಸಾಲುಸಾಲಾಗಿ 
ಹೊರಟವು. 

ಹೋಗುತಿರುವ ಸೇನೆಯ ಕೇಕೆ, ಅವರನ್ನು ಬೀಳ್ಕೊಡುವ ಜನತೆಯ 
ಹರ್ಷದ್ವನಿ, ಗಜಾಶ್ವರಥ ಮೊದಲಾದುವುಗಳ ಬಗೆಬಗೆಯ ಸದ್ದು ತುಂಬಿ ಕೇಳಿದ 
ಕಿವಿ ಕಿವುಡಾಯಿತು. ಪದಾಘಾತದಿಂದ ಹಬ್ಬಿದ ಧೂಳಿಯಲ್ಲಿ ಹಗಲು ಕತಲಾಯಿತು. 

ಹಗಲು ಆರಂಭವಾದ ಸೇನಾಚಲನೆ, ಆ ದಿನ ಸಂಜೆಯವರೆಗೂ 
ನಡೆಯುತಲೇ ಇತ್ತು. 

ಪತಿ ಹೋದ ದಿಕ್ಕನ್ನೇ ನೋಡುತ್ತಾ ನಿಂತ ಶಾನಲಾದೇವಿ, ಸೇನೆಯ ಸದ್ದು 
ಕೇಳದಂತಾಗುವವರೆಗೂ, ಅದರ ಚಲನೆಯಿಂದ ಹುಟ್ಟಿದ 'ಪ್ರಚಂಡ ಧೂಳಿನ ಮೋಡ 
ದಿಗಂತದ ಅಂಚಿನಲ್ಲಿ ಕರಗುವವರೆಗೂ, ಹಾಗೆಯೇ ನೋಡುತಲೇ ನಿಂತಿದ್ದಳು. 

ಗಳಿಗೆ ಗಳಿಗೆಗೂ ಆಕೆಯ ಹೃದಯ-"ಬೇಗ ಬನ್ನಿ, ಗೆದ್ದು ಬನ್ನಿ. ಮೈಯ 
ಕೂದಲೂ ಕೊಂಕದಂತೆ ಬನ್ನಿ--ಎಂದು ಬೇಡುತಿತ್ತು } 

ಶಾನಲಾದೇವಿಯ ಹೃದಯದ ಬೇಡಿಕೆಯೇ ರಾಜಧಾನಿಯ, ಹೊಯಳ 
ರಾಜ್ಯದ ಕೋಟಿ ಕೋಟಿ ಮಾತೆಯರು, ಮಡದಿಯರು, ಸಹೋದರಿಯರು, 
ಮಕ್ಕಳು ಮರಿಗಳ ಹೃದಯದಲ್ಲೂ ಮಾರ್ದನಿಸುತಿತ್ತು. 


ದ 


ಅಚರಿಯ ಅಪಣೆ 
ಜ ಇ 


ಶುಭ ದಶಮಿಯ ದಿನ ದ್ವಾರಸಮುದ್ರದಿಂದ ಸೀಮೋಲ್ಲಂಘನೆ ಮಾಡಿ 
ತಲಕಾಡಿನತ್ತ ನಡೆದ ಹೊಯಳ ಸೇನೆ, ಮಾರ್ಗ ಮಧ್ಯದಲ್ಲಿ ಯಾವ ಅಡೆತಡೆಯೂ 
ಇಲ್ಲದೆ, ಸಮಾರಂಭದ ಉತ್ಸಾಹಭಂಗವಾಗುವಂಥ ಯಾವ ಘಟನೆಯೂ ನಡೆಯದೆ, 
ಮೂರು ದಿನಗಳ, ಅಲ್ಪ ವಿರಾಮದ ಪ್ರಯಾಣ ಮಾಡಿ, ಮೂರನೆಯ ದಿನ 
ಹೃದುವಿನಕೆರೆಯನ್ನು ಸಮೀಪಿಸಿತು. 

ಹೃದುವಿನಕೆರೆ ಕನ್ನಡನಾಡಿನ ಗಡಿಯ ಗ್ರಾಮ. ಆ ಗ್ರಾಮವನ್ನು ದಾಟಿ, 
ನಾಲ್ಕಾರು ಗಾವುದ ಹೋದರೆ ಆಚೆಗೆ ಶತ್ರುರಾಜ್ಯ ಚೋಳನಾಡು. ಆ ಸೀಮೆ 
ಸಮೀಪವಾಯಿತು ಎಂದರೆ ಸಮರವೂ ಸನ್ನಿಹಿತವಾಯಿತೆಂದೇ. . ಎಂತಲೇ 
ಅದುವರೆಗೆ, ಕೇವಲ ಶೀಘ್ರಪ್ರಯಾಣದ ದೃಷ್ಟಿಯಿಂದ ನಡೆದ ಸೇನೆ, 
ಹೃದುವಿನಕೆರೆಯಲ್ಲಿ ಎರಡು ದಿನ ನಿಂತು, ಮಾರ್ಗಾಯಾಸವನ್ನು ಪರಿಹರಿಸಿಕೊಂಡು, 
ಶತ್ರುಸೇನೆಯನ್ನು ದಾಳಿಮಾಡಲು ಬೇಕಾದ ಸಿದ್ಧತೆಗಳನ್ನು ಮಾಡಿಕೊಂಡು 
ಮುಂದುವರಿಯಬೇಕು ಎಂಬ ಉದ್ದೇಶದಿಂದ, ಚೋಳಸೀಮೆಯನ್ನು ಕಾಣುತಿದ್ದ 
ಹಾಗೇ ಏರಿಹೋಗಬೇಕೆನ್ನುವ ಉತ್ಪಾಹ ತೋಳಿನಲ್ಲಿ ತುಡಿಯುತಿದ್ದರೂ, 
ದಂಡನಾಯಕ ಗಂಗರಾಜರು, ಸೇನೆಗೆ ಹೃದುವಿನಕೆರೆಯಲ್ಲಿ ಬೀಡು ಬಿಡಲು ಅಪ್ಪಣೆ 
ಮಾಡಿದರು. 

_. ಗಂಗರಾಜರು ಸೇನೆಗೆ ವಿಶ್ರಮಿಸಿಕೊಳ್ಳಲು ಅಪ್ಪಣೆ ಕೊಟ್ಟರೂ, ಸೇನೆಗೇ 
ವಿಶ್ರಾಂತಿ ಪಡೆಯುವ ಅಪೇಕ್ಷೆ ಇರಲಿಲ್ಲ. ಒಂದೊಂದು ದಳದವರಿಗೂ 
ಆದಷ್ಟು ಬೇಗ ಮಿಂಚಿನ ವೇಗದಿಂದ ಶತ್ರುಸೀಮೆಯ ಮೇಲೆ ದಾಳಿ ಮಾಡಿ, 
ನಾಲ್ಕಾರು ಹಳ್ಳಿಗಳನ್ನಾದರೂ ಹಿಡಿದು "ಮೊದಲ ಗೆಲುವು ನಮ್ಮದಾಯಿತು' 
ಎನಿಸಿಕೊಳ್ಳಬೇಕೆಂಬ ಚಪಲ, ಪ್ರಥಮ ವಿಜಯದ ಕಾಣಿಕೆಯನ್ನು ದೊರೆಗೆ, 

ದಂಡನಾಯಕರಿಗೆ ತಂದೊಪ್ಪಿಸಿ "ಇದೋ ಮೊದಲ ತುತ್ತು ಸ್ವೀಕರಿಸಿ' ಎಂದು, 
ಅವರಿಂದ ಮೆಚ್ಚುಗೆ ಪಡೆಯಬೇಕೆಂಬ ಉತ್ಸಾಹ, ಎಲ್ಲಕ್ಕಿಂತ ಹೆಚ್ಚಾಗಿ, ಚೋಳರಾಜ್ಯ 
ಸಮೀಪವಾಗಿ, ಹೊಯಳ ಸೈನಿಕರು ಒಬ್ಬೊಬ್ಬರಿಗೂ, ಹಿಂದೆ ಹಲವಾರು ಬಾರಿ 
ಚೋಳರು ತಮ್ಮ ಸೀಮೆಯ ಮೇಲೆ ದಾಳಿಮಾಡಿದಾಗ ನಡೆಸಿದ ಅತ್ಯಾಚಾರದ 
ನೆನಪು ಮರುಕಳಿಸಿ, ಆ ಸೇಡನ್ನು ತೀರಿಸಿಕೊಳ್ಳಬೇಕೆಂಬ ತೃಷೆ ಚೋಳ ಗ್ರಾಮಗಳನ್ನು 
ಸುಲಿದು ಹೊಯಳ ಭಂಡಾರವನ್ನು ಬಿರಿಯುವಷ್ಟು ತುಂಬಬೇಕು ಎಂಬ ಆತುರ. 

ಈ ಬಗೆಬಗೆಯ ಬಯಕೆಗಳ ಆತುರ-ಕಾತರದಲ್ಲಿ ಹಲವಾರು ದಳಗಳ 
ನಾಯಕರು ಗಂಗರಾಜರನ್ನು ಕಂಡು ಸೇನಾಬಲ ವಿಶ್ರಾಂತಿ ಪಡೆಯುತಿರುವಾಗ, 
ತಮ್ಮ ದಳವೊಂದು ಮುಂದೆ ನುಗ್ಗಿ ಗಡಿಯ ಹಳ್ಳಿಗಳನ್ನು ಹಿಡಿಯಲು ಅನುಮತಿ 
ಕೊಡಬೇಕೆಂದು ಬೇಡಿದರು. 

ಆ ದಳಪತಿಗಳ ಅಪೇಕ್ಷೆ ಗಂಗರಾಜರಿಗೂ ಅಪ್ರಿಯವಾಗಿರಲಿಲ್ಲ. ಹಲವಾರು 
ಕಾರಣಗಳಿಂದ ಅಪೇಕ್ಷಣೀಯವೇ ಆಗಿತ್ತು. ಹತ್ತು ಹಳ್ಳಿಗಳನ್ನು ಸುಲಿದು, ನೆಲಸಮ 
ಮಾಡಿದರೆ, ಆ ವಾರ್ತೆ ಹೊಯಳ ಸೇನೆಗಿಂತಲೂ ಮುಂದಾಗಿ ಚಲಿಸಿ, ಹೊಯಳ 
ಬಲವನ್ನು ಎದುರಿಸಲು ಅಪೇಕ್ಷಿಸುವವರಲ್ಲೂ ಭೀತಿಯನ್ನು ಮೂಡಿಸಿ, ಅವರ 
ಪ್ರತಿಭಟನಾಶಕ್ತಿಯನ್ನು ಕುಗ್ಗಿಸಬಹುದು ಎಂದೇ ತೋರಿತ್ತು. 

ಉಳಿದ ವೇಳೆಯಲ್ಲಾಗಿದ್ದರೆ, ಗಂಗರಾಜರೂ ಹಿಂದೆ ಮುಂದೆ ನೋಡದೆ, 
ತಮ್ಮ ಬಳಿಗೆ ದಳಪತಿಗಳು ತಾವಾಗಿಯೇ ಬಂದು ಬೇಡುವುದಕ್ಕೂ ಅವಕಾಶ 
ಕೊಡದೆ, ತಾವೇ, ಕೆಲವು ದಳಗಳಿಗೆ ಆ ಬಗೆಯ ಅಪ್ಪಣೆ ಮಾಡುತಿದ್ದರು. ಹಾಗೆ 
ಅಪ್ಪಣೆ ಮಾಡುವ ಅಧಿಕಾರವೂ ಅವರಿಗಿತ್ತು. ಆದರೂ ಈ ಬಾರಿ ದೊರೆಯೂ 
ಸೇನೆಯೊಂದಿಗೆ ಬಂದಿದ್ದುದರಿಂದ, ತಾವೇ ದಂಡನಾಯಕರಾಗಿದ್ದರೂ, ಕೂಡಲೇ 
ದಾಳಿಗೆ ಅನುಜ್ಞೆ ಕೊಡದೆ-- 

"ಈ ದಿನ ಎಲ್ಲರೂ ವಿಶ್ರಾಂತಿ ಪಡೆಯಿರಿ. ನಾಳೆಯ ಹಗಲು 
ದೊರೆಗಳೊಂದಿಗೆ ಧಾಳಿಯ ಕ್ರಮ ಏನೆಂದು ಚರ್ಚಿಸಿ, ಸೂಕವಾದ ಅಪ್ಪಣೆ 
ಮಾಡುತ್ತೇನೆ' 

--ಇಎಂದು ಹೇಳಿ ಕಳುಹಿಸಿಕೊಟ್ಟರು. 

ಅದರಂತೆಯೇ ಮರುದಿನ ಪ್ರಾತಃಕಾಲ ಗಂಗರಾಜರು, ವಿಷ್ಣುವರ್ಧನ 
ನನ್ನು, ದೊರೆಯ ಪಟಗೃಹದಲ್ಲಿ ಭೇಟಿ ಮಾಡಿದಾಗ, ಆತನಿಗೆ ದಳಪತಿಗಳ 
ಅಪೇಕ್ಷೆಯನ್ನು ತಿಳಿಸಿದರು. ಅವರು ಹೇಳಿದುದೆಲ್ಲವನ್ನು ಕೇಳಿದ ವಿಷ್ಣುವರ್ಧನ, 
ಒಂದು ಗಳಿಗೆ ಸುಮ್ಮನಿದ್ದು ಬಳಕ 

“ತಾವು ಈ ಬಾರಿಯ ರಣೋದ್ಯೋಗದ ಸರ್ವಾಧಿಕಾರಿಗಳು. ಈ ಬಾರಿ 


' ಹೊಯಳೇಶ್ವರ ವಿಷ್ಣುವರ್ಧನ ೮೩ 


ಎಲ್ಲ ವಿಷಯಗಳಲ್ಲೂ ತಮ್ಮದೇ ಪರಮಾಧಿಕಾರ ಎಂದು ನಾವು ಮೊದಲೇ 
ಹೇಳಿದ್ದೆವು. ಆದರೂ. ಇದೊಂದು ವಿಷಯದಲ್ಲಿ ನೀವು ನಮ್ಮನ್ನು ಕೇಳಿ ಬಳಿಕ 
ಹೇಳುತೇವೆ ಎಂದು ಹೇಳಿದುದು ಒಳಿತಾಯಿತು' 

ಎಂದು ಹೇಳಿದ. 

"ಏಕೆ ?' 

--ವಿಷ್ಣುವರ್ಧನನಿಂದ ಆ ಬಗೆಯ ಮಾತನ್ನು ನಿರೀಕ್ಷಿಸದ ಗಂಗರಾಜರು, 
ಚಕಿತರಾಗಿ ಕೇಳಿದರು. 

"ಈ ವಿಷಯದಲ್ಲಿ, ಈ ಮೊದಲೇ ತಮಗೆ ತಿಳಿಸಬೇಕಾದ ಮಾತೊಂದಿತ್ತು 
ಸೇನೆ ಮಾಸಾ | ಹೊರಡುವ ಮೊದಲೇ ತಿಳಿಸಬೇಕೆಂದಿದ್ದೆವು. ಆದರೆ, 
ಆಗಿನ ಪ್ರಯಾಣದ ಸವರಣೆಯ ಸಂಭ್ರಮದಲ್ಲಿ ಹೇಳುವುದು ಆಗಲಿಲ್ಲ. ಅಂದು 
ಮರೆತುಹೋದ ಮಾತನ್ನು ಇಂದು ನೀವಾಗಿಯೇ ನೆನಪಿಸಿ ಬಹು ದೊಡ್ಡ ಉಪಕಾರ 
ಮಾಡಿದ್ದೀರಿ. ಹಾಗಿಲ್ಲದಿದ್ದರೆ ಮುಂದೆ ನಾವು ವಚನಭ್ರಷ್ನತೆಯ ಕಲಂಕಕ್ಕೆ ಗುರಿಯಾಗಿ, 
ಸಾಯುವವರೆಗೂ ಕೊರಗಬೇಕಾಗುತಿತ್ತು. 

ಎಷ್ಟುವರ್ಧನ ಆಡಿದ ಮಾತನ್ನು ಕೇಳಿ, ಆ ಮಾತಿನ ಏನೊಂದೂ ಅರ್ಥ 
ತಿಳಿಯದ ಸ ಅಚ್ಚರಿ ಮತಷ್ಟು ಹೆಚ್ಚಿತು. ಆ ಆಶ್ಚರ್ಯದಲ್ಲೇ-- 

"ಏನು? ಪ್ರಭುಗಳಿಗೆ ವಚನಭ್ರಷ್ಠಕೆಯ ಕಲಂಕ' ಪ್ರಾಪವಾಗುತಿತ್ತೇ ! 
ಹಾಗಿದ್ದರೆ, ಭಗವಾನ್‌ ಆದಿನಾಥನೇ ನನಗೆ ಅಪ್ಪಣೆ ಕೊಡುವ ಆ ತಮ್ಮನ್ನು 
ಅನುಮತಿ ಕೇಳುವ ಬುದ್ಧಿಯನ್ನು ಕರುಣಿಸಿದನೆನ್ನಬೇಕು' 

—ಎಂದರು. 

"ನಿಜ, ನಿಜ. ಇದು ದೈವಾನುಗ್ರಹವೆಂದೇ ನಮಗೆ ತೋರುತೆದೆ. ಇಲ್ಲವಾದರೆ 
ನಮ್ಮ ಪ್ರಥಮ ವಿಜಯ ಯಾತ್ರೆ, ನಮ್ಮ ಪಾಲಿಗೆ ಎಂದೆಂದೂ "ತೀರದ 
ಕೊರಗಾಗುತಿತು! 

_ಎಂದ ವಿಷ್ಣುವರ್ಧನ. 

"ಈಗ ಪ್ರಭುಗಳು ಕೊಟ್ಟ ವಚನ ಉಳಿಯಲು ನಾವೇನು ಮಾಡಬೇಕೋ 
ಅಪ್ಪಣೆಯಾಗಬೇಕು.' 

"ಇಷ್ಟೆ ಈ ಬಾರಿಯ ತಮ್ಮ ಯುದ್ಧ ಯಾತ್ರೆ ಕೇವಲ ಅರಿಮರ್ಧನಕ್ಕೆ 
ಮಾತ್ರ ಮೀಸಲಾಗಬೇಕು.' 

"ಅದಲ್ಲದೆ. ಬೇರೆ ಉದ್ದೇಶವೇ ನಮಗಿಲ್ಲವಲ್ಲ. ಪ್ರಭುಗಳಿಗೆ ನಮ್ಮ ಉದ್ದೇಶ 
ದಲ್ಲೇನಾದರೂ ಸಂಶಯವುಂಟೆ?' 

"ಇಲ್ಲ. 

"ಮತ್ತೆ?' 
"ಎಲ್ಲ 'ಜೈತ್ರಯಾತ್ರೆಯ ಉದ್ದೇಶವೂ ನಿರ್ದಿಷ್ಟ ಅರಿನಾಶನವೇ ಆದರೂ, 

ಒಮ್ಮೊಮ್ಮೆ- ಏಕೆ ಬಹುಬಾರಿ- ಅಂಥ ಸಂದರ್ಭದಲ್ಲಿ ನಮ್ಮ ಶತ್ರುಗಳಿಗಿಂತ 

ಹೆಚ್ಚಾಗಿ, "ಅಸಹಾಯಕ ಪ್ರಜೆಗಳ ಪೀಡನೆ, ದಂಡನೆಯಾಗುತದೆ “ಅಲ್ಲವೆ ¥ 

"ಅದು ಅನಿವಾರ್ಯ. 

"ಅದು ಹಾಗಿರಬಹುದು. ಆದರೆ ಈ ಬಾರಿ ಅಂಥ ಅಸಾಧ್ಯ ವಾದುದನ್ನೂ 
ಸಾಧ್ಯವಾಗಿ ಮಾಡಿ ತೋರಿಸಬೇಕಾದ ಕಠಿಣ ಪರೀಕ್ಷಾ ಪ್ರಸಂಗ ಹೊಯಳ ಸೇನೆಯ 
ಪಾಲಿಗೆ ಬಂದಿದೆ.' 

“ಅಂದರೆ ---೨' 

"ನಮ್ಮನ್ನು ಶತ್ರುಗಳಾಗಿ ವಿರೋಧಿಸುವ ಯಾರೊಬ್ಬರ ವಧೆಯೂ, 
ಯಾವೊಂದು" ಹಳ್ಳಿಯ ಸುಲಿಗೆಯೂ ನಮ್ಮ ಸೇನೆಯಿಂದ ಆಗಕೂಡದು. 
ವಿರೋಧವನ್ನು ಪ್ರತಿಭಟಿಸುವ ಸಂದರ್ಭದಲ್ಲಿ. ಮಾತ್ರ, ನಮ್ಮ ಖಡ್ಗ ಹೊರ 
ಬೀಳಬೇಕೇ ಹೊರತು, ಉಳಿದ ವೇಳೆಯಲ್ಲಿ ನಮ್ಮ ಹಸ," ಕೇವಲ ಸ್ನೇಹ 
ಹಸವಾಗಿರಬೇಕು. ಈ ಬಾರಿಯ ಸಮರ. ಯಾತ್ರೆ ಕೇವಲ ಸಮರಯಾತ್ರ 
ಯಾಗಿರಬೇಕೇ ಹೊರತು, ಕೊಲೆ, ಸುಲಿಗೆಗಳ ಮಾರಿ 'ಮರವಣಿಗೆಯಾಗಬಾರದು. 
ಪ್ರ ಮಾತನ್ನು ನಮ್ಮ ಸೈನಿಕರಿಗೆ ನೀವು, ನಿಮ್ಮ ಆಜ್ಞೆಯಾಗಿ ತಿಳಿಸಬೇಕು' 

ಎಂದ ವಿಷ್ಣುವರ್ಧನ. 

ಆ ಮಾತನ್ನು ಕೇಳಿ ಗಂಗರಾಜರು ಕೆಲವು ಕ್ಷಣಕಾಲ ಏನೊಂದೂ 
ಮಾತನಾಡದೆ ಸುಮ್ಮನೆ ಕುಳಿತಿದ್ದು, ಬಳಿಕ 

"ಇದು ಬಹು ವಿಚಿತ್ರ ಆಜ್ಞೆ. ಇಂಥ ಆಜ್ಞೆಯಿಂದ ಸೈನಿಕರು 

ಅಸಂತುಷ್ಠರಾಗಬಹುದು, ನಿರುತ್ಸಾಹಿಗಳಾಗಬಹುದು' | 

ನಂದರು ಚಿಂತೆ ತುಂಬದ ಧ್ವನಿಯಲ್ಲಿ. 

"ಏಕೆ 7 

"ನಾವು ಮನ ಬಿಚ್ಚಿ ಮಾತನಾಡಬಹುದೇ?' 

"ಅದಕ್ಕೆ ಎಂದೂ ಯಾವ ಬಗೆಯ ಅಡ್ಡಿ ಆತಂಕವೂ ಇಲ್ಲವಲ್ಲ !' 

"ನಿಜ' 

"ಇಂದೂ ಎಂದಿನಂತೆಯೇ ಮಾತನಾಡಿ. ಅದಕ್ಕೇನೂ ಅಡ್ಡಿಯಿಲ್ಲ. 

"ಅಷ್ಟುದರೆ ಕೃತಾರ್ಥನಾದೆ. ಪ್ರಭುಗಳು ತಲಕಾಡಿನ ವಿರುದ. ದಂಡಯಾತ್ರೆ 
ಹೊರಟಿರುವುದು ಏಕೆಂದು ನಾನು ಬಲ್ಲೆ. ಪ್ರಭುಗಳ ಪಾಲಿಗೆ ಇದು! ಕೇವಲ ರಾಜ್ಯ. 
ವಿಸರಣೆಯ ಪ್ರಯತ್ನವಲ್ಲ. ಶಿವಸಾಯುಜ್ಯವನ್ನೈ ದಿದ ಬಲ್ಲಾಳ ದೊರೆಗಳಿಗೆ ಮರಣ 

ತ ವಚನವನ್ನು ಪಾಲಿಸುವ ಮಾರ್ಗದಲ್ಲಿಟ್ಟ ಮೊದಲ ಹೆಜ್ಜೆ; 
ತೃಧರ್ಮಪರಿಪಾಲನಾಕಾರ್ಯ, ನಮಗೂ ಅಷ್ಟೆ; ಚೋಳರಿಂದ 
ಜರಧರ್ಮಕ್ಕೊದ್ಗದ ವಿನಾಶವನ್ನು ತಡೆಗಟ್ಟಬೇಕೆಂಬುದೇ ಪ್ರಥಮೋದ್ದೇಶ.....' 
| "ನಿಜ 
| "ಇದೇ ಬಗೆಯ ಭಾವನೆಗಳೇ ನಮ್ಮ ಸೈನಿಕರ ಹೃದಯದಲ್ಲೂ 
| ಸಾಮಾನ್ಯವಾಗಿ ಇದೆ. ಆದರೆ, ಎಲ್ಲರೂ ಕೇವಲ ಈ ಬಗೆಯ ಉದಾತ್ತ 
ಭಾವನೆಗಳಿಂದಲೇ ಪ್ರಚೋದಿತರಾಗಿರಬೇಕೆಂದು ನಂಬಿದರೆ ಆಗ, ಬಹುಶಃ ಅದು 
ನಮ್ನ ತಪ್ಪು ತಿಳುವಳಿಕೆಯೋ, ಅವಾಸವ ಊಹಾತಿಶಯವೋ ಆಗಬಹುದು.....' 
| ಅಂಧ 

"ಸೇನೆಗೆ ಸೇರುವವರೆಲ್ಲರೂ, ದೇಶರಕ್ಷಣೆ, ಧರ್ಮರಕ್ಷಣೆಯ ದಿವ್ಯೋದ್ದೇಶ 
' ದಿಂದಲೇ ಬಂದಿರುವುದಿಲ್ಲ ಮಹಾಪ್ರಭು. ಬಹು ಜನ ತಮ್ಮ ಉದರಂಭರಣೆಗೆ 
' ಮಾರ್ಗವೆಂದೋ ಬಡತನದ ನಿವಾರಣೋಪಾಯವೆಂದೋ ಸೇರಿರುತ್ತಾರೆ. ಅಂಥ 
ಜನ, ಜೀವದ ಭೀತಿಯನ್ನು ಮೀರಿ, ಸಮರಾಂಗಣಕ್ಕೆ ಇಳಿಯುವುದು, ಉಂಡ 
. ಉಪ್ಪಿನ ಯಣ ತೀರಿಸುವುದಕ್ಕಾಗಿಯೇ ಅಲ್ಲ; ಇಂಥ ಸಮಯದಲ್ಲಿ ಮಾಡಿದ 
ಲೂಟಿಯಿಂದ ಆದಷ್ಟು ಮಟ್ಟಿಗೆ ತಾವು ತಮ್ಮ ಬಡತನವನ್ನು ನೀಗಿಕೊಳ್ಳುವ 
' ಸಲುವಾಗಿ.' 

"ನಿಜ.' 

"ಅದಕ್ಕಾಗಿಯೇ ರಾಜಭಂಡಾರ, ಅತ್ಯಮೂಲ್ಯ ವಸುಗಳು ವಿನಾ, ಉಳಿದ, 
| ಯುದ್ಧದಲ್ಲಿ ದೊರೆತ ಕೊಳ್ಳೆಯ ವಸುಗಳನ್ನು ಸೈನಿಕರಿಗೇ ತಮ್ಮ ತಮ್ಮಲ್ಲಿ 
| ಹಂಚಿಕೊಳ್ಳಲು ಬಿಡುವ ಸ ಸಂಪ್ರದಾಯವನ್ನು ಸೇನೆಯಲ್ಲಿ ಮೊದಲಿನಿಂದಲೂ. 
ಪಾಲಿಸುತ್ತ ಬಂದಿದ್ದೇನೆ. ಆದುದರಿಂದ, ಈಗ ಸೈನಿಕರಿಗೆ “ಈ ಬಗೆಯ ಕೊಳ್ಳೆ, 

ಲೂಟಿಗಳಿಗೆ ಅವಕಾಶವಿಲ್ಲವೆಂದು ಕೆಟ್ಟಾಜ್ಜೆಯನ್ನು ಮಾಡಿದಲ್ಲಿ ಸೈನಿಕರು 
ಅಸಂತುಪ್ಪರಾಗಬಹುದು. ಹಾಗಾಗದಿದ್ದರೂ : ನಿರುತ್ತಾಹಿಗಳಾಗುವುದಂತೂ ಖಂಡಿತ. 
ಹಾಗಾದರೆ, ಅದರಿಂದ ಎಂಥ ಅಪಾಯ ಪರಿಸ್ಥಿತಿ ಸನ್ನಿಹಿತವಾಗಬಹುದೆಂದು ನಾನು 
ಪ್ರಭುಗಳಿಗೆ ವಿವರಿಸಬೇಕಾಗಿಲ್ಲ.' 

"ನೀವು ಹೇಳಿದ ಯಾವುದನ್ನೂ ನಾವು ಅಲ್ಲವೆನ್ನುವುದಿಲ್ಲ . ಆದರೂ ಈ 
ಬಾರಿ ನಮ್ಮ ಸೇನೆಯ ಜನ, ತಮ್ಮ ಹಳೆಯ ಅಭ್ಯಾಸವನ್ನು ಮರೆತು, ಈ ಹೊಸ 

ನೀತಿಯಂತೆ ಆಚರಿಸಬೇಕು ಎಂದು ತಿಳಿಸಿ.' 

"ಪ್ರಭುಗಳ ಆಜ್ಞೆಯನ್ನು ಪರಿಪಾಲಿಸುವುದೇ ನಮ್ಮೆಲ್ಲರ ಕರ್ತವ್ಯ 

ವಾಗಿರುವಾಗ, ಅಗತ್ಯವಾಗಿ ಪ್ರಭುಗಳ ನೂತನ ಆಜ್ಞೆಯನ್ನು ಪಾಳೆಯದಲ್ಲಿ ಡಂಗುರ 


೮೬ ಹೊಯ್ಸಳೇಶ್ವರ ವಿಷ್ಣುವರ್ಧನ 


ಸಾರಿಸುತೇನೆ. ಇದಕ್ಕೆ ವಿರುದ್ಧವಾಗಿ ನಡೆದವರನ್ನು ಶೂಲಕ್ಕೇರಿಸಲಾಗುವುದೆಂಬ 
ಕಟ್ಟಪ್ಪಣೆಯನ್ನೂ ಹೊರಡಿಸುತ್ತೇನೆ. ಆದರೂ ಈ ಆಜ್ಞೆಯ ಹಿಂದೆ ಪ್ರಭುಚಿತದಲ್ಲಿ 
ಯಾವ ಉದ್ದೇಶವಿದೆ ಎಂದು ಅರಿವಾಗಿದ್ದರೆ, ಪ್ರಭುಗಳ ಆಜ್ಞೆಯನ್ನು ಅಗತ್ಯವಾದಾಗ 
ವಿವರಿಸಲು ಅನುಕೂಲವಾಗುತಿತ್ತು............ 

"ಉದ್ದೇಶವೇನೆಂದು ಆಗಲೇ ಹೇಳಿದೆನೆಲ್ಲಾ. ಕೊಟ್ಟ ವಚನವನ್ನು 
ಕಾಪಾಡಿಕೊಳ್ಳುವುದು' 

--ಎಂದು ವಿಷ್ಣುವರ್ಧನ ಗಂಗರಾಜರಿಗೆ ತಾನು ಶಾನಲಾದೇವಿಗೆ ಕೊಟ್ಟ 
ವಚನ, ಅದಕ್ಕೆ ಒದಗಿದ ಸಂದರ್ಭಗಳನ್ನೂ ವಿವರಿಸಿ ಹೇಳ 

"ಒಂದು ಮಾತು ನಿಜ. ಅಂದು ನಾವು ದೇವಿಯವರಿಗೆ ವಚನವಿತುದು 
ಕೇವಲ ಭಾವೋದ್ರೇಕದಲ್ಲಿ. ಆ ವಚನ ಪರಿಪಾಲನಾ ಪ್ರಯತ್ನದಲ್ಲಿ ನಾವು ಸೇನೆಯ 
ಅಸಂತುಷ್ಠಿಗೆ ಪಾತ್ರರಾಗಬಹುದಾದ ಪ್ರಸಂಗ ಬಂದರೂ ಬರಬಹುದು. ಅದಕ್ಕಾಗಿ 
ಸೈನಿಕರಿಗೆ ಹೇಳಿ--ತಲಕಾಡಿನ ವಿಜಯ ನಮ್ಮದಾಗುವವರೆಗೂ, ಸೈನಿಕರು, ನಾವು 
ದೇವಿಯವರಿಗೆ ಕೊಟ್ಟ ವಚನ ತಮ್ಮದೆಂದು ಪಾಲಿಸುವುದಾದರೆ ಅವರ ಆ ವಿಶ್ವಾಸಕ್ಕೆ 
ಪ್ರತಿಫಲವಾಗಿ ನಾವು ತಲಕಾಡಿನಲ್ಲಿ ನಮಗೆ ವಶವಾಗಬಹುದಾದ ಶತ್ರುಭಂಡಾರ 
ವೆಲ್ಲವನ್ನೂ ಸೇನೆಯವರಲ್ಲಿ ಹಂಚುತ್ತೇವೆ ಎಂದು. ಹಾಗಾದರೆ, ಅವರಿಂದ ನಮ್ಮ 
ವಚನ ಪರಿಪಾಲನೆಯೂ ಆಗುವುದೇ ಅಲ್ಲದೆ, ಹೊಯಳ ಸೇನೆಯ ವಿಷಯದಲ್ಲಿ 
ಜನಕ್ಕೆ ವಿಶ್ವಾಸವೂ ಬೆಳೆಯಬಹುದೆಂದೂ ನಮಗೆ ತೋರುತದೆ. ಇಂಥ ಹೊತ್ತಿನಲ್ಲಿ 
ದೇವಿಯವರ ಮನದಲ್ಲಿ ಮೂಡಿದ ಬಯಕೆಯಿಂದ, ಎಂದೂ ಕೆಡುಕಾಗಲಾರದೆಂದೇ 
ನಮ್ಮ ಅಂತರಾತ್ಮ ನಮಗೆ ಸಾರಿ ಹೇಳುತಿದೆ ಗಂಗರಾಜರೇ.....' 

--ಎಂದ ವಿಷ್ಣುವರ್ಧನ. 

"ನಿಜನ, ಖಡ್ಗಬಲದಿಂದ ಗೆದ್ದುದಕ್ಕಿಂತಲೂ ಸ್ನೇಹಬಲದಿಂದ ಗೆದ್ದುದು 
ಹೆಚ್ಚು ಕಾಲ ಉಳಿಯುತದೆ. ಮಹಾರಾಜ್ಞಿಯವರ ಬಯಕೆ ಉದಾತವಾದದ್ದು...' 

"ಉದಾತ್ತ ಧ್ಯೇಯ ಸಾಧನೆಗಾಗಿ ಶ್ರಮಿಸುವುದೇ ವೀರನ ಲಕ್ಷಣವಲ್ಲವೆ ?' 

--ಗಂಗರಾಜರು ತಮ್ಮ ಮಾತು ಮುಗಿಸುವ. ಮೊದಲೇ ಹೇಳಿದ 
ವಿಷ್ಣುವರ್ಧನ. 

ಗಂಗರಾಜರಿಗೂ ದೊರೆಯ ಆ ಮಾತಿನ ಅರ್ಥವೇನೆಂದು 
ಮನವರಿಕೆಯಾಗಿ 

"ಆಯಿತು, ಶ್ರಮಿಸುವುದು ನಮ್ಮ ಯತ್ನ; ಫಲ ದೈವೀಚಿತ್ತ. ತಮ್ಮ 
ಬಯಕೆಯನ್ನು ಅಪ್ಪಣೆಯೆಂದು ಸೇನೆಯಲ್ಲಿ ಸಾರಿಸುತ್ತೇನೆ.' 

--ಎಂದು ಮಾತು ಮುಗಿಸಿದರು, ಅಲ್ಲಿಂದ ಹೊರಡಲು ಸಿದ್ಧರಾಗಿ. 


ಹೊಯ್ಸಳೇಶ್ವರ ವಿಷ್ಣುವರ್ಧನ ' ೮೭ 

"ಈ ಬಾರಿಯ ಸಮರದಲ್ಲಿ ಗೆಲ್ಲಲೇ ಬೇಕೆಂಬ ಉತ್ಸಾಹ ತಮಗೆ ಎಷ್ಟಿದೆ 
ಎಂಬುದನ್ನು ನಾವು ಬಲ್ಲೆವು. ಸಮರ ಪ್ರಾರಂಭದಲ್ಲಿ ಈ ಬಯಕೆಯನ್ನು 
ವ್ಯಕಘಡಿಸಿ, ನಿಮ್ಮ ವಿಜಯ ಪಥದಲ್ಲಿ ಶಂಕೆಯ ನೆಳಲು ಸುಳಿಯುವಂತೆ 
ಮಾಡಿದುದಕ್ಕಾಗಿ ನಮ್ಮನ್ನು ಮನ್ನಿಸಬೇಕು ಪ್ರಧಾನಿಗಳೇ.' 

—ಸಮರ ಸಂಪ್ರದಾಯದಲ್ಲಿ ಮುರಿವ ತನ್ನ ಬಯಕೆಯಿಂದ ದಂಡನಾಯಕರ 
ಮನಸ್ಸಿಗೆ ನೋವಾಯಿತೇನೋ ಎನಿಸಿ, ಹೇಳಿದ ವಿಷ್ಣುವರ್ಧನ. 

ಹಾಗೇನೂ ಅಲ್ಲ. ನಮ್ಮ ಮೈಗೆ ತಾಯಿಯವರು ಧರ್ಮದ, ಪ್ರೇಮದ 
ವಜ್ರಕವಚ ತೊಡಿಸಲು ಯತ್ನಿಸುತ್ತಿರುವಾಗ ನಾನು ಬೇಡವೆನ್ನಲೆ? ತಾಯಿಯವರ 
ಬಯಕೆ, ಪ್ರಭುಗಳ ಇಚ್ಛೆ, ನಮ್ಮ ಕರ್ತವ್ಯ ಎಲ್ಲವೂ ಆ ಧರ್ಮಪುರುಷನ 
ಅನುಗ್ರಹದಿಂದ ಸುಗಮವಾಗಿ ನೆರವೇರಲಿ' 

ಎಂದು ಎಷ್ಟುವರ್ಧನನಿಗೆ ಮಣಿದು, ಆತನ ಅಪ್ಪಣೆಯನ್ನು ಪಡೆದು 
ಗಂಗರಾಜರು ತಮ್ಮ ಬಿಡಾರಕ್ಕೆ ತೆರಳಿದರು. 


೧೦ 
ಆನೆ ಕಲಿಸಿದ ಪಾಠ 


ವಿಷ್ಣುವರ್ಧನನ ಸೂಚನೆಯಂತೆ, ಶಾನಲಾದೇವಿಯ ಬಯಕೆಯನ್ನು 
ರಾಜಾಜ್ಞೆಯಾಗಿ ಪಾಳೆಯದಲ್ಲಿ ಸಾರಿಸಿದ ಗಂಗರಾಜರಿಗೆ, ಈ ಎಚಿತ್ರ ಆಜ್ಞೆಯ 
ಪರಿಣಾಮ ಹೇಗಾದೀತೋ ಎಂಬ ಚಿಂತೆಯಿದ್ದುದರಿಂದ, ವಿದೇಶಿಯರೊಂದಿಗೆ 
ಯುದ್ಧಕ್ಕೆ ಹೊರಟ ಸೇನೆಯಲ್ಲಿ ಅಸಂತುಪ್ಪರು ಇರಬಾರದು ಎಂಬ ಉದ್ದೇಶದಿಂದ, 
ಆ ಆಜ್ಲೆಯೊಂದಿಗೆ "ಈ ಅಪ್ಪಣೆ ಒಪ್ಪಿಗೆಯಾಗದ ಜನ ತಮ್ಮ ತಮ್ಮ ಗ್ರಾಮಗಳಿಗೆ 
ಹಿಂದಿರುಗಬಹುದು. ಹಾಗೆ ಹಿಂದಿರುಗುವವರನ್ನು ಅಪರಾಧಿಗಳೆಂದು ಪರಿಗಣಿಸದೆ, 
ಅವರಿಗೆ ಸಲ್ಲಬೇಕಾದುದನ್ನೆಲ್ಲಾ ಸಲ್ಲಿಸಲಾಗುವುದು. ಈ ಬಾರಿಯ ನಮ್ಮ ಪಡೆ, 
ಕೇವಲ ಕೀರ್ತಿಗಾಮಿಗಳಾದ ವೀರಪುರುಷರ ಮೀಸಲು ಪಡೆಯಾಗಬೇಕೆಂಬುದೇ 
ಪ್ರಭುಗಳ ಬಯಕೆ' ಎಂಬ ಎನಾಯಿತಿಯನ್ನೂ ಸೂಚಿಸಿದ್ದರು. 

ಆಜ್ಞೆ ಒಪ್ಪಿಗೆಯಾಗದವರು, ಯಾವ ಬಗೆಯ ನಷ್ಟ, ಅಪಮಾನ ಭೀತಿಯೂ 
ಇಲ್ಲದೆ ಸ್ವಗೃಹಗಳಿಗೆ ಹಿಂದಿರುಗಬಹುದೆಂಬ ವಿನಾಯತಿಯನ್ನು ದಂಡನಾಯಕರು 
ನೀಡಿದರೂ, ಸೇನೆಯೊಂದಿಗೆ ಬಂದ ಯಾರೊಬ್ಬರೂ ಹಿಂದಿರುಗುವ ಇಚ್ಛೆಯನ್ನು 
ವ್ಯಕಪಡಿಸಲಿಲ್ಲ ಒಬ್ಬಿಬ್ಬರು ಆಜ್ಞೆಯ ಬಗ್ಗೆ ಸಂಶಯವನ್ನು ವ್ಯಕಪಡಿಸಿದಾಗ, ಅವರಲ್ಲೇ 
ಕೆಲವರು-- 

"ದಂಡನಾಯಕರ ಆಜ್ಞೆ ತಪ್ಪಲ್ಲ ನಮಗಿರುವ ಸಿಟ್ಟೆಲ್ಲಾ ಚೋಳರ ಮೇಲೆ. 
ನಮ್ಮ ಬಸದಿಗಳನ್ನು ಒಡೆದವರು ಅವರು; ನಮ್ಮ ಊರುಗಳ ಹೆಸರುಗಳನ್ನು 
ಬದಲಿಸಿದವರು ಅವರು. ತಮ್ಮ ಭಾಷೆಯನ್ನು ನಮ್ಮ ನೆತ್ತಿಯ ಮೇಲೆ ಹೇರಿ, 
ನಮ್ಮವರನ್ನು ತಮ್ಮ ಆಳುಗಳನ್ನಾಗಿ ಮಾಡಿಕೊಂಡು ನಮ್ಮ ಮೇಲೆ ಅತ್ಯಾಚಾರ 
ನಡೆಸುತ್ತಿರುವವರು ಅವರು. ಹಾಗಿರುವಾಗಿ ಎಲ್ಲಕ್ಕೂ ಮೂಲಕಾರಣರಾದ ಅವರನ್ನು 
ಮಟ್ಟಹಾಕುವುದನ್ನು ಬಿಟ್ಟು ಏನೂ ತಿಳಿಯದ ನಮ್ಮ ಜನರನ್ನೇ ಏಕೆ ನಾವು ಸುಲಿಗೆ. 
ಮಾಡಬೇಕು ಆದ್ದರಿಂದ ದೊರೆಗಳು ಮಾಡಿದ ಅಪಣೆ ಸರಿಯಾದದ್ದೇಎಂದು 
ವಾದಿಸಿ, ಸಂಶಯಚಿತರಿಗೆ ಬುದ್ಧಿ ಹೇಳಿದರು. 


ಹೊಯಳೇಶ್ಚರ ವಿಷ್ಣುವರ್ಧನ ರ್ಲ 


ಸೇನೆಗೆ ಸೇರಿದ ಬಹು ಜನ ಬೇರೆ ಬೇರೆ ಗ್ರಾಮಗಳಿಂದ ಬಂದವರು. 
ಎಷ್ಟೋ ಯುದ್ಧಗಳ ವೇಳೆಯಲ್ಲಿ, ತಮ್ಮ ಹಳ್ಳಿಗಳೇ ಸುಲಿಗೆಯಾದುದನ್ನು ಕಣ್ಣಾರೆ 
ಕಂಡು, ಆ ದುಃಖ, ನೋವನ್ನು ತಾವೇ ಅನುಭವಿಸಿದವರು. ಹತಾರು ಯುದ್ಧಗಳಲ್ಲಿ 
ಈ ರೀತಿ ನಿರಪರಾಧಿಗಳ ಸುಲಿಗೆ, ಮಾನಭಂಗವಾಗುವುದನ್ನು ಕಂಡು, ಆ ಜನಕ್ಕೆ 
ಇದೇ ನಿಯಮವೇನೋ ಎನಿಸಿತ್ತು ಅವಕಾಶ ಸಿಕ್ಕಾಗ ಸುಲಿಗೆ ಮಾಡುವುದು, 
ಪರಿಸ್ಥಿತಿ ಬದಲಾದಾಗ ಯುದ್ಧವನ್ನು ಶಪಿಸುತ್ತ, ಇದ್ದುಬದ್ದುದನ್ನೆಲ್ಲಾ ಶತೃಗಳ ಹಸಕ್ಕೆ 
ಒಪ್ಪಿಸುವುದು ಅವರಿಗೆ ಅಭ್ಯಾಸವಾಗಿಹೋಗಿತ್ಕು ಎಂತಲೇ ಅಂಥ ಜನಕ್ಕೆ ದೊರೆಯ 
ಆಜ್ಞೆ ಒಂದು ಗಳಿಗೆ ವಿಚಿತ್ರವೆಂದು, ಅಸಹಜವೆಂದು ತೋರಿದರೂ, ಕೊಂಚ ಆ 
ಆಜ್ಞೆಯನ್ನು ಮೆಲುಕುಹಾಕಿದ ಮೇಲೆ 

"ನಮ್ಮಪ್ಪ, ದೊರೆ, ಮಾಡಿದ ಆಜ್ಞೆ ಸರಿ. ಇದರಿಂದ ನಮಗೆ ಅಷ್ಟಿಷ್ಟು 
ಕಷ್ಟವಾದರೂ ಚಿಂತೆಯಿಲ್ಲ ಅರಿಯದವರ ಕೊಲೆಮಾಡಿ, ತಾಯಂದಿರ ಮೂಕ 
ಪಶುಗಳ ಶಾಪ ಹೊರುವ ಪಾಪ ತಪ್ಪತದೆ. ನಿರಾಪರಾಧಿ ಜನ ಒಂದು ಒಳ್ಳೆಯ 
ಮಾತಾಡಿದರೆ, ಹತ್ತು ಜನ ಶತೃಗಳನ್ನು ಕೊಂದ ಪಾಪ ನಿವಾರಣೆಯಾಗುತದೆ' 

--ಎಂದು ತಮಗೆ ತಾವೇ ಸಮಾಧಾನ ಹೇಳಿಕೊಂಡರು. ತಮ್ಮ 
ಜೊತೆಯಲ್ಲಿದ್ದವರಿಗೂ ಸಮಾಧಾನ ಹೇಳಿದರು. 

ಇದೆಲ್ಲಕ್ಕಿಂತಲೂ ಮಿಗಿಲಾಗಿ ಈ ಆಜ್ಞೆ ಗರ್ಭಿಣಿಯಾದ ಮಹಾರಾಜ್ಞಿಯವರ 
ಬಯಕೆಯ ಫಲ ಎಂಬ ಸುದ್ದಿ ಹೊರಬಿದ್ದಾಗ, ಆ ಸುದ್ದಿ ಸೈನಿಕರ ಉತ್ಸಾಹವನ್ನು 
ಇಮ್ಮಡಿಸಿ-- 

“ತಾಯಿಯ ಇಚ್ಛೆಯನ್ನು ನಡೆಸುವುದು ಮಕ್ಕಳ ಕರ್ತವ್ಯ. ನನ್ನ ಮಕ್ಕಳು 
ಕಟುಕರಾಗಬಾರದು, ಕೊಲೆಗಡುಕರಾಗಬಾರದು, ಧರ್ಮಾತ್ಮರು ಅಂತ ಅನ್ನಿಸಿಕೊಳ್ಳಲಿ 
ಅಂತ ಆ ಮಹಾತಾಯಿ ಆಸೆಪಟ್ಟರೆ, ನಾವೇಕೆ ಅದಕ್ಕೆ, "ಅಲ್ಲ, ಕೊಂದು ತಿನ್ನುವುದೇ 
ನಮ್ಮ ಹಣೆಬರಹ” ಅಂತ ಹೇಳಿಕೊಳ್ಳಬೇಕು. ಆ ಮಹಾತಾಯಿಯ ಬಯಕೆ ನಡೆಯಲಿ. 
ಆಕೆಯ ಧರ್ಮಾತ್ಮ ಮಗ ನಮ್ಮ ದೊರೆಯಾಗಲಿ. ಗಂಡಾದರೆ ತಲೆ ಕೊಡೋಣ; 
ಹೆಣ್ಣಾದರೆ ಅಮನನರ ಹೆಸರು ಹೇಳಿ "ಸಿಡಿ' ಹತ್ತೋಣ.' 

--ಎಂದು ತಮ್ಮ ತಮ್ಮಲ್ಲೇ ಪಂಥ ಮಾಡಿಕೊಂಡರು. 

ಈ ಬಗೆಯ ಭಾವನೆಗಳು ಸೇನೆಯಲ್ಲಿ ಬಹುವಾಗಿ ವ್ಯಾಪಿಸಿ, ಸೈನಿಕರಲ್ಲಿ 
ನೂತನ ಶ್ರದ್ಧೆ, ಉತ್ಸಾಹಗಳು ತಲೆದೋರಿದವು. ಸೈನಿಕರಲ್ಲಿ ಮೂಡಿದ ಈ 
ಪ್ರತಿಕ್ರಿಯೆಯನ್ನು ತಮ್ಮ ಬೇಹುಗಾರರಿಂದ ಅರಿತು, ಗಂಗರಾಜರಿಗೂ ಮನಸಿಗೆ 
ಸಮಾಧಾನವಾಗಿ, ಈ ಹೊಸಬಗೆಯ ಯುದ್ಧ ನೀತಿಯನ್ನು ಆಚರಣೆಯಲ್ಲಿ ತರುವ 
ಅವಕಾಶ ತಮಗೆ ಲಭಿಸಿದುದಕ್ಕಾಗಿ ಹೆಮ್ಮೆಯಾಯಿತು. 


೯೦ ಹೊಯಳೇಶ್ಚರ ವಿಷ್ಣುವರ್ಧನ 


ತಮ್ಮ ಸೈನಿಕರ ನಿಷ್ಠೆಯ ಬಗ್ಗೆ ಇದ್ದ ಅನುಮಾನ ತೊಲಗಿದ ಬಳಿಕ, 
ಗಂಗರಾಜರು, ಸೇನೆಯನ್ನು ಶತೃಸೀಮೆಯತ್ತ ನಡೆಸುವ ಬಗ್ಗೆ ಚಿಂತಿಸತೊಡಗಿದರು. 
ಗಂಗರಾಜರು ಆ ಚಿಂತೆಯಲ್ಲಿರುವಾಗಲೇ, ಹೊಯಳ ಸೈನಿಕರಲ್ಲಿ, ತಲಕಾಡು 
ಯುದ್ಧದಲ್ಲಿ ಗೆಲವು ತಮ್ಮದಾಗುವುದೆಂಬ ಭರವಸೆಯನ್ನು ಮೂಡಿಸುವ 
ಘಟನೆಯೊಂದು ನಡೆಯಿತು. ಆ ಘಟನೆ ನಡೆದುದು, ಹೊಯಳ ಸೇನೆ, ಹೃದುವಿನ 
ಕೆರೆಯ ಬಳಿ ಬೀಡು ಬಿಟ್ಟ ಮೂರನೆಯ ರಾತ್ರಿ. 

ಹೃದುವಿನಕೆರೆಯ ನಿವೇಶನ ಸೇನೆಯ ಪಾಳಯ ಹೂಡುವುದಕ್ಕೆ 
ಅನುಕೂಲವಾಗಿತ್ತು ಆ ಗ್ರಾಮ ದಟ್ಟವಾದ ಕಾನನ ಮಧ್ಯದಲ್ಲಿದ್ದುದರಿಂದ ಅಲ್ಲಿ ಸೇನೆ 
ಬೀಡು ಬಿಟ್ಟಿರುವುದು ಅನ್ಯರಾರಿಗೂ ತಟಕ್ಕನೆ ಗೊತ್ತಾಗದಂತೆ ಮರೆಯಿದ್ದುದಲ್ಲದೆ, 
ಆ ಕಾಡಿನಲ್ಲಿ ಒತ್ತಾಗಿ, ಮುಗಿಲು ಮುಟ್ಟುವಂತೆ ಬೆಳೆದ ವೃಕ್ಷಗಳು ಪಾಳಯಕ್ಕೆ 
ಅಗತ್ಯವಾದ ನೆಳಲನ್ನು ನೀಡಿದ್ದವು. ಸೇನೆಯಲ್ಲಿದ್ದ ಆನೆ, ಕುದುರೆ, ಹಸು, ಕತೆಗಳಿಗೆ 
ಬೇಕಾದಷ್ಟು ಹಸಿರು ಮೇವು ಅಲ್ಲಿ ದೊರೆಯುತಿತ್ತು ಇದೆಲ್ಲವನ್ನೂ ನೋಡಿಕೊಂಡು, 
ಕಾಡ ಮಧ್ಯದಲ್ಲಿ ಹರಿಯುತ್ತಿದ್ದ ವನರುರಿಯ ಬಳಿಯ ಪ್ರದೇಶವನ್ನು ಗಂಗರಾಜರು 
ಪಾಳೆಯ ನಿವೇಶನವಾಗಿ ನಿರ್ಧಸಿರಿದ್ದರು. ಆ ಕಾಡಿನಲ್ಲಿ ಸೇನೆ ಬೀಡು ಬಿಡಲು 
ಸಾಕಷ್ಟು ಅನುಕೂಲಗಳಿದ್ದರೂ, ಅದರೊಂದಿಗೆ ವನ ಮೃಗಗಳ ಭೀತಿಯೂ 
ಇದ್ದುದರಿಂದ, ಹಸು, ಕುದುರೆ, ಕತೆಗಳ ವಾಸನೆ ಹಿಡಿದು, ಕಾಡುಪಶುಗಳು, ಬಿಡಾರದ 
ಮೇಲೆ ನುಗ್ಗಲು ಆಗದಂತೆ ಪಾಳಯದ ಸುತಲೂ ಅಗಳನ್ನು ಅಗೆಯಿಸಿ, 
ಮುಳ್ಳುಬೇಲಿಯನ್ನು ಬಿಗಿಸಿದರು. ಅದರೊಂದಿಗೆ ಇರುಳಿನಲ್ಲಿ ಅಲ್ಲಲ್ಲಿ ಉರಿ 
ಹೊತಿಸಿಕೊಂಡು ಸೈನಿಕರು ಕಾವಲು ಕಾಯುತಿದ್ದುದರಿಂದ, ಮನುಷ್ಯನ ವಾಸನೆ, 
ಬೆಂಕಿಯ ಭಯಕ್ಕೆ ಬೆದರಿದ ಕಾಡುಮೃಗಗಳು ಸೇನೆಗೆ ಏನೊಂದೂ ಅಪಾಯವನ್ನು 
ಮಾಡುವ ಸ್ಥಿತಿಯಲ್ಲಿರಲಿಲ್ಲ 

ಈ ರಕ್ಷಣೆಯ ಮರೆಯಲ್ಲಿ ನಿಂತು, ಹೊಯಳ ಸೈನಿಕರು, ತಮ್ಮ ಜೀವನದಲ್ಲಿ 
ಹಿಂದೆಂದೂ ನೋಡದ ಬಗೆ ಬಗೆಯ ವನ ಪ್ರಾಣಿಗಳನ್ನು ಕಂಡು. ಅಚ್ಚರಿಪಟ್ಟು 
ಹರ್ಷಿಸಿದ್ದರು. ಎಷ್ಟೋ ಜನ ದಿನ ದಿನವೂ ಬೇಟೆಯಾಡಿ, ತಮ ಮೃಗಯಾವಿಹಾರದ 
ಬಯಕೆಯನ್ನು ತೀರಿಸಿಕೊಂಡಿದ್ದರು. 

ಇ ಎರಡು ದಿನ ಕಾಡ ಪಶುಗಳಿಂದ ಹೊಯಳ ಸೇನೆಗೆ ಯಾವೊಂದು ಕಷ್ಟವೂ, 
ಅಪಾಯವೂ ಸಂಭವಿಸದೆ ಕಾಡುಪಾಳಯ ಗೃಹವಾಸಕ್ಕಿಂತಲೂ 
ಸಂತೋಷದಾಯಕವೆನಿಸಿತ್ತು, 

ಆದರೆ ಮೂರನೆಯ ದಿನ ರಾತ್ರಿ, ಸೈನಿಕರು ಕಾವಲು ಕಾಯುತಿರುವಾಗ, ' 
ಪಾಳೆಯದ ಬದಿಯ ವನರುರಿಯಲ್ಲಿ ನೀರು ಕುಡಿಯಲೆಂದು ತನ್ನ ಗುಂಪಿನೊಂದಿಗೆ 


ಹೊಯಲಳೇಶ್ವರ ವಿಷ್ಣುವರ್ಧನ ೯೧ 


ಬಂದ ಸಲಗವೊಂದು, ಪಾಳೆಯದಲ್ಲಿದ್ದ ಹೆಣ್ಣಾನೆಯ ವಾಸನೆ ಹಿಡಿದು, ಅದರ 
ಕರೆಯನ್ನು ಕೇಳಿ, ಮನುಷ್ಯ ಭೀತಿಯನ್ನು ಮರೆತು ಪಾಳೆಯದತ್ತ ನುಗ್ಗಿತು. ಅದನ್ನು 
ಕಂಡ ಸೈನಿಕನೊಬ್ಬನು ಪಾಳಯದತ್ತ ಮುಳ್ಳುಬೇಲಿಯನ್ನು ಮುರಿದು ನುಗುತಿದ್ದ 
ಸಲಗವನ್ನು ಬೆದರಿಸಲೆಂದು ಬಾಣವನ್ನು ಬಿಟ್ಟ ಆ ಬಾಣ ಮದವೇರಿದ 
ಸಲಗದ ಮಸಕಕ್ಕೆ ನಾಟಿ, ಆ ಗಾಯದ ನೋವಿನಿಲ್ಲಿ ಸಲಗ ಉನ್ನತವಾಗಿ, 
ಭಯಂಕರವಾಗಿ ಫೀಳಿಡುತ್ತ , ಎಲ್ಲ ಭೀತಿಯನ್ನು ಕಿತೊಗೆದು, ಬಾಣ ಬಂದ ಕಡೆ 
ಹುಚ್ಚಾಗಿ ನುಗ್ಗಿತು. ಸಲಗ ನುಗ್ಗಿದುದನ್ನು ಕಂಡು, ಅದರ ಹಿಂದಿದ್ದ ಮೂವತ್ತು 
ನಲವತ್ತು ಆನೆಗಳೂ, ಎಂತಹ ಧೀರರ ಎದೆಯೂ ಬಿರಿಯುವಂತೆ, ಉಗ್ರವಾಗಿ 
ಘೀಳಿಡುತ್ತ, ಅಡೆತಡೆಗಳನ್ನು ಕಾಲಿನಿಂದ ತುಳಿದು, ಸೊಂಡಲಿನಿಂದ ಕಿತುಹಾಕಿ 
ತಾವೂ ಪಾಳಯದತ್ತ ನುಗ್ಗಿದವು. 

ಆನೆಗಳು ಪಾಳಯದತ್ತ ನುಗ್ಗಿದುದನ್ನು ಕಂಡು ಸೈನಿಕರು, ಭೀತರಾಗಿ, ಅಪಾಯ 
ಸೂಚನೆಯ ಕೊಂಬುಗಳನ್ನು ಊದುತ್ತ, ಮೇಲಿಂದ ಮೇಲೆ ಶರಾಘಾತಮಾಡುತ್ತ 
ಆನೆಗಳ ದಾಳಿಯನ್ನು ತಡೆಯಲು ಯತ್ನಿಸಿದರು. ಕಬ್ಬಿಣದ ತಗಡಿನಂತಿದ್ದ ಕಾಡಾನೆಗಳ 
ಚರ್ಮವನ್ನು ಭೇದಿಸಲಾಗದ ಆ ಬಾಣಗಳು, ಸಣ್ಣಪುಟ್ಟ ಗಾಯಗಳನ್ನು ಮಾಡಿ, 
ಆನೆಗಳ ರೋಷವನ್ನು ಮತ್ತಷ್ಟು ಹೆಚ್ಚಿಸಿತೇ ಹೊರತು ಆನೆಗಳನ್ನು ಬೆದರಿಸಿ 

ಕಣ್ಣು ಮುಚ್ಚಿ ಕಣ್ಣು ತೆರೆಯುವುದರೊಳಗಾಗಿ, ಬೃಹದಾಕಾರದ ಗಣಗಳು 
ಭೇದಿಸಲು ಅಸಾಧ್ಯವೆಂದು ಭಾವಿಸಿದ ಪಾಳೆಯ ಪ್ರವೇಶ ಮಾಡಿ ಸೊಂಡಲಿಗೆ 
ಸಿಕ್ಕವರನ್ನು ಹಿಡಿದು ಹೊಸಗಿಹಾಕಿದವು. 

ಕಾಡಾನೆಗಳ ಫೀಂಕಾರ, ಅದನ್ನು ಕಂಡು ಬೆದರಿದವರ ಚೀತ್ಕಾರ ಧ್ವನಿಯನ್ನು 
ಕೇಳಿ, ಪಾಳಯದಲ್ಲಿ ಬಂಧಿತವಾಗಿದ್ದ ಬಗೆಬಗೆಯ ಪಶುಗಳು ಭೀತಿಯಲ್ಲಿ 
ಕೂಗತೊಡಗಿ, ತಮ್ಮನ್ನು ಬಂಧಿಸಿದ ಹಗ್ಗ, ಸರಪಳಿಗಳನ್ನು ಕಿತುಹಾಕಿ ಓಡಲು 
ಯಶ್ನಿದುವು. 

ಕಣ್ಣು ಕಾಣಿಸದಂಥ ಕತಲು; ಆ ಕತಲಿನಲ್ಲಿ ದಿಕ್ಕರಿಯದೆ, ನೋವು, 
ರೋಷಗಳಿಂದ ಹುಚ್ಚಾಗಿ, ಸಿಕ್ಕಿದ್ದನ್ನು ಹೊಸಗುತ್ತಾ ನುಗ್ಗಿದ ಆನೆಗಳು; ಪಾಳಯದಲ್ಲಿ 
ಹಬ್ಬಿದ ಬಗೆಬಗೆಯ ಪಶು, ಮಾನವರ ಕೂಗಾಟ, ಚೀರಾಟಗಳಲ್ಲಿ ಯಾರಿಗೂ 
ದಿಕ್ಕುತೋಚದಂತಾಯಿತು, ಒಬ್ಬೊಬ್ಬರಿಗೂ, ಆ ವೇಳೆಯಲ್ಲಿ ಆ ಆನೆಗಳನ್ನು ಹೇಗೆ 
ಹಿಮ್ಮೆಟ್ಟಿಸುವುದೆಂಬ ಯೋಚನೆಗಿಂತ, ಆಕಸ್ಥಿಕವಾಗಿ ಒದಗಿದ ಈ ಅಪಾಯದಿಂದ 
ತಮ್ಮ ಜೀವಗಳನ್ನು ಹೇಗೆ ಉಳಿಸಿಕೊಳ್ಳುವುದೆಂಬ ಭಯವೇ ದೊಡ್ಡದಾಗಿ, 

ಒಬ್ಬೊಬ್ಬರೂ, ತಮ್ಮ ರಕ್ಷಣೆಗೆ ಕೈಗೆ ಸಿಕ್ಕ ಅಸ್ತ್ರ ಧರಿಸಿ, ದಾರಿ ಕಂಡ ಕಡೆ 
ನುಗ್ಗತೊಡಗಿದರು. 

ಆ ಅಸವ್ಯಸತೆ, ದಿಗ್ಭಾಂತಿ, ಮತ್ತಷ್ಟು ಹೊತ್ತು ಹಾಗೇ ಮುಂದುವರಿದಿದ್ದರೆ 
ಚೋಳರನ್ನು ಗೆಲ್ಲಬಂದ ಹೊಯಳ ಸೇನೆ ಕಾಡಾನೆಗಳ ತುಳಿತಕ್ಕೆ ಸಿಕ್ಕಿ ನುಚ್ಚುನೂರಾಗಿ, 
ಚೆಲ್ಲಾಪಿಲ್ಲಿಯಾಗಿ ಹೋಗುತಿತ್ತು 

ಈ ವಿಪತಮಯದಲ್ಲಿ, ವಿಷ್ಣುವರ್ಧನನ ಪಟಗೃಹದ ಕಾವಲು ಕಾಯುತಿದ್ದ 
ಅಯ್ಕಣನೆಂಬ ಕಾವಲು ಭಟ್ಟನೊಬ್ಬ ತನ್ನ ರಾಜರಕ್ಷಣೆಯ ಹೊಣೆಗಾರಿಕೆಯನ್ನರಿತು, 
ಸೇನೆಗೆಲ್ಲಾ ಬುದ್ಧಿ ಕೆಡಿಸಿದ ಆ ಹೊತ್ತಿನಲ್ಲೂ ತನ್ನ ಬುದ್ಧಿಯನ್ನು ಕಳೆದುಕೊಳ್ಳದೆ, 
ಕತಲಿನಲ್ಲಿ ತಾವು ಹುಚ್ಚಾಗಿ ನುಗ್ಗುವುದರಿಂದ ಆನೆಗಳನ್ನು ಹಿಮ್ಮೆಟ್ಟಿಸುವುದು 
ಸಾಧ್ಯವಾಗುವುದಿಲ್ಲವೆಂಬುದನ್ನು ಅರ್ಥಮಾಡಿಕೊಂಡು, ತನ್ನ ಹಾಗೆ ಬುದ್ಧಿ ಕೆಡದಿದ್ದ 
ಸಾಹಸಿಗಳನ್ನು ಗುಂಪು ಕಟ್ಟಿಕೊಂಡು, ಕೊಡಲೇ ನೂರಾರು ಪಂಜುಗಳನ್ನು ಹೊತ್ತಿಸಿ 
ಚಲ್ಲಾಪಿಲ್ಲಿಯಾಗಿ ಓಡುತಿದ್ದ ಸೈನಿಕರಿಗೆ ಆ ಪಂಜಿನ ಮರೆಗೆ ಬರುವಂತೆ ಕೂಗಿ ಹೇಳಿ 
ಬಲವಾದ ಖಡ್ಗಗಳನ್ನು ಹಿಡಿದು, ಆನೆಗಳ ಮೇಲೆ ದಾಳಿಮಾಡಲು ಹೇಳಿದ. 

ಎಲ್ಲರಿಗಿಂತಲೂ ತಾನೇ ಮುಂದಾಗಿ, ಒಂದು ಕೈಯಲ್ಲಿ ಉರಿಪಂಜು, 
ಮತೊಂದು ಕೈಯಲ್ಲಿ ಖಡ್ಗವನ್ನು ಹಿಡಿದು ಪಾಳೆಯದತ್ತ ನುಗ್ಗುತ್ತಿದ್ದ ಆನೆಯೊಂದರ 
ಮೇಲೆ ದಾಳಿಮಾಡಿ, ಮೃತ್ಯುವಿನ ಹೆಡೆಯಂತೆ ಆಡುತ್ತಿದ್ದ ಅದರ ಸೊಂಡಿಲನ್ನು 
ಕತ್ತರಿಸಿ, ಅದರ ಆಯಕಟ್ಟಿನ ಸ್ಥಳವನ್ನು ಅರಿತು ಖಡ್ಗಪ್ರಯೋಗ ಮಾಡಿದ. ಆತನ 
ಬಲವಾದ ಖಡ್ಗ ಪ್ರಹಾರಕ್ಕೆ ಸಿಲುಕಿದ, ಪ್ರಚಂಡ ಶಕ್ತಿಯುತವಾದ ಆನೆಯೂ, 
ನೋವು ಭಯದಿಂದ ಚೀರುತ್ತ, ಜೀವ ಉಳ್ಳಿಸಿಕೊಳ್ಳಲು ಕಾಡಿನ ಕಡೆ ಓಡಿತು. 

ಅಯ್ಕಣನ, ವಿಪತಮಯದಲ್ಲಿ ಎದೆಗುಂದದ ಈ ಸಾಹಸ, ಉಳಿದವರಿಗೆ 
ಮಾರ್ಗದರ್ಶಕವಾಗಿ, ಅವರೂ ಹುಚ್ಚಾಗಿ ಓಡಿ ಮೃತ್ಯುವಿಗೆ ತುತಾಗುವುದನ್ನು 
ನಿಲ್ಲಿಸಿ, ತಾವೂ ಪಂಜು ಖಡ್ಗಗಳನ್ನು ಹಿಡಿದು, ಕಾಡಾನೆಗಳನ್ನು 
ಎದುರಿಸಲಾರಂಭಿಸಿದರು. 

ಸೈನಿಕರಲ್ಲಿ ಭಯ ತೊಲಗಿ, ಸಾಹಸಬುದ್ಧಿ ಜಾಗೃತವಾದ ತ ಕಾಡಾನೆಗಳ 
ದಾಳಿಯನ್ನು ತಡೆಗಟ್ಟುವುದು ಹೆಚ್ಚು ಕಷ್ಟುಸಾಧ್ಯವಾಗಲಿಲ್ಲ ಒಂದೊಂದು ಆನೆಯ 
ಮೇಲೂ ಹತ್ತಾರು ಜನ ಮುಗಿಬಿದ್ದು ಅದನ್ನು ಕತರಿಸಿ ಕೆಡಹಿದರು. ಇದರಿಂದಾಗಿ, 
ಬೆಟ್ಟದಂತೆ ಕವಿದು ಬಂದ ಆಪತ್ತು ಮಂಜಿನಂತೆ ಕರಗಿಹೋಗಿ, ಬಹು. ಬೇಗ 
ಪಾಳಯದಲ್ಲಿ ಮತ್ತೆ ಶಾಂತಿ ನೆಲೆಸಿತು. 

ಮರುದಿನ ಪಾಳೆಯದಲ್ಲೆಲ್ಲಾ ಅಯ್ಕಣನ ಸಾಹಸಬುದ್ಧಿ, ವಿಪತಮಯದಲ್ಲಿ 

ಎದೆಗುಂದದ ಧೈರ್ಯ, ಅಪಾಯದ ರೀತಿಯನ್ನು ಅರಿತು, ಅದನ್ನು ಗೆಲ್ಲುವ 

ಉಪಾಯವನ್ನು ಕಂಡುಹಿಡಿಯುವ ಜಾಣ್ಮೆಗಳ ಪ್ರಶಂಸೆ ಹಬ್ಬಿತು. 
ಅಯ್ಕಣಮಾಡಿದ ಸಾಹಳವನ್ನು ಕಣ್ಣಾರೆ ಕಂಡ ವಿಷ್ಣುವರ್ಧನ ಅಯ್ಕಣನಿಗೆ, 

ವೀರಪಟ್ಟವನ್ನು ಕಟ್ಟಿ, "ಕರಿಯ ಅಯ್ಯಣ' ಎಂಬ ಬಿರುದನ್ನಿತ್ತು. 

"ಈ ಧೀರನ ಸಾಹಸ ತಮ್ಮೆಲ್ಲರಿಗೂ ಆದರ್ಶವಾಗಬೇಕು. ಮನುಷ್ಯನನ್ನು 
ಹೆಚ್ಚಾಗಿ ಸೋಲಿಸುವುದು ಹೊರಗಿನ ಅಪಾಯವಲ್ಲ: ತಮ್ಮ ಒಳಗೇ ಇರುವ ಭೀತಿ. 
ತನ್ನ ಭೀತಿಯನ್ನು ಗೆದ್ದ ಮನುಷ್ಯ ಎಂಥ ಅಪಾಯವನ್ನೂ ಅರಿಯನ್ನೂ ಸೋಲಿಸಬಲ್ಲ 
ಎಂಬುದಕ್ಕೆ ನಿನ್ನೆಯ ಘಟನೆ ನಿದರ್ಶನವಾಗಿದೆ. ಈ ಪಾಠವನ್ನು ನಮ್ಮ ಸೈನಿಕರೆಲ್ಲರೂ 
ಕಲಿಯಬೇಕು. 

"ಹಾಗೆ ಈ ಕಾಡಾನೆಗಳಿಂದಲೂ ನಾವು ಪಾಠ ಕಲಿಯಬೇಕಾದುದಿದೆ. 

"ಆ ಆನೆಗಳು ನೂರಾರು, ಸಾವಿರಾರು ಸಂಖ್ಯೆಯಲ್ಲಿ ನಮ್ಮ ಮೇಲೆ ನುಗ್ಗಲಿಲ್ಲ 
ಇದ್ದವು ಎಲ್ಲೋ ಮೂವತ್ತು-ನಲವತ್ತು ಅವಕ್ಕಿಂತಲೂ ಹೆಚ್ಚು ಸಂಖ್ಯೆಯ ಆನೆಗಳನ್ನು 
ನಾವು ಸಮರರಭೂಮಿಯಲ್ಲಿ ಕಂಡಿದ್ದೇವೆ; ಅಂಥ ಗಜಪಡೆಗಳನ್ನು ಸೋಲಿಸಿದ್ದೇವೆ. 
ಆದರೆ, ಸಂಖ್ಯೆ ಕಡಮೆಯೆಂದು ಕುಗ್ಗದೆ, ಏಕೈಕದೃಷ್ಟಿಯಿಂದ ಆ ಆನೆಗಳು ಮಾಡಿದ 
ದಾಳಿ ಒಂದು ಗಳಿಗೆ ಹೊಯಳ ಸೇನಾಸಮುದ್ರವನ್ನೂ ಎದೆಗೆಡಿಸಿತ್ತು; ನಮ್ಮ 
ವಿನಾಶವನ್ನು ಬಹು ಸಮೀಪಕ್ಕೆ ತಂದಿತ್ತು ಇದರಿಂದ ನಾವು ಗೆಲುವಿಗೆ ಸೇನೆಯ 
ಸಂಖ್ಯಾ ಬಲಕ್ಕಿಂತಲೂ, ಸಾಹಸ, ಏಕಮುಖತೆಗಳು ಹೆಚ್ಚು ಪ್ರಾಮುಖ್ಯವೆಂಬುದನ್ನು 
ಅರಿಯಬಹುದು. ಚೋಳ ಪಡೆಗಳು ಸಂಖ್ಯಾ ಬಲದಲ್ಲಿ ನಮ್ಮ ಬಲಕ್ಕಿಂತಲೂ ಬಲು 
ಹಿರಿದು. ಆ ಬಲವನ್ನು ನಾವು ಹೇಗೆ ಮುರಿಯಬಹುದು ಎಂಬುದನ್ನು ನಮ್ಮ ಸೇನೆಗೆ 
ತಿಳಿಸುವುದಕ್ಕಾಗಿಯೇ ಭಗವಂತನು ಈ ಆನೆಯ ಅಪಾಯವನ್ನು ತಂದೊಡ್ಡಿದ ಎಂದು 
ನಮಗೆ ತೋರುತದೆ. 

"ನಮ್ಮ ಸೇನೆ, ಇಂದಿನ ಘಟನೆಯಿಂದ ಕಲಿಯಬೇಕಾದ ಬುದ್ಧಿಯನ್ನು ಕಲಿತು 
ಅಜೇಯವಾಗಬೇಕು. ನಮ್ಮ ಸೇನೆಯ ಒಬ್ಬೊಬ್ಬ ಭಟನೂ ಚೋಳಸೇನಾ ಮದಗಜದ 
ಪಾಲಿಗೆ ಅಯ್ಕಣನಾಗಬೇಕು' 

--ಎಂದು ಹೇಳಿ ಅಯ್ಕಣನ ಸಾಹಸವನ್ನು ಬಾಯಾರ ಹೊಗಳಿ ಹಾಡಿದ. 

ಆ ದಿನ ವಿಷ್ಣುವರ್ಧನ ಅಯ್ಕಣನಿಗೆ ಮಾಡಿದ ಮರ್ಯಾದೆ, ಆತನ ಬಗ್ಗೆ 
ಆಡಿದ ಮೆಚ್ಚುಗೆಯ ಮಾತುಗಳು ಹೊಯಳ ಸೇನೆಯಲ್ಲಿದ್ದ ಒಬ್ಬೊಬ್ಬ ಸೈನಿಕನಿಗೂ 
ಬರಲಿರುವ ಸಮರದಲ್ಲಿ ತಾವೂ ಅಂಥ ಸಾಹಸವನ್ನು ಮೆರೆದು, ದೊರೆಯಿಂದ 
ಅಂಥ ಪ್ರಶಂಸೆ, ಮೆಚ್ಚುಗೆಯನ್ನು ಪಡೆಯಬೇಕು ಎಂಬ ಹುರುಪನ್ನು ಮೂಡಿಸಿದವು. 

ಅದರೊಂದಿಗೆ ಸೇನೆಯೊಂದಿಗೆ ಬಂದ ಜ್ಯೋತಿಷ್ಯರು, "ಈ ಆನೆಗಳ 

ಅವಾಂತರ, ಮುಂಬರುವ ಘನ ಘೋರ ಸಂಗ್ರಾಮದಲ್ಲಿ ಹೊಯಳ ಬಲಕ್ಕೇ 
ಗೆಲುವಾಗುತದೆ ಎಂಬ ನಂಬಿಕೆಯನ್ನು ಕೊಡಲು ಒದಗಿದ ದೈವೀಸಂಕೇತ' ವೆಂದು 
ಹೇಳಿದುದು, ಸೈನಿಕರಲ್ಲಿ ಮತ್ತಷ್ಟು ಉತ್ಸಾಹವನ್ನು ಮೂಡಿಸಿತು. 

ಹೀಗೆ, ಗೆಲುವಿನ ಭರವಸೆಯಿಂದ, ಬಗೆಬಗೆಯ ಸಾಹಸವನ್ನು ಮೆರೆಯುವ 
ಬಯಕೆಯಿಂದ, ಹೊಯಳ ಸೇನೆ, ಹೃದುವಿನಕೆರೆಯಿಂದ ಬೀಡನ್ನು ಕದಲಿಸಿ, 
ಶತ್ರುಸೀಮೆಯತ್ತ ನಡೆಯಿತು. 

ಈ ಭರವಸೆಯಿಂದ ಹುರಿಗೊಂಡ ಪ್ರಚಂಡ ಸೇನಾ ಪ್ರವಾಹಕ್ಕೆ ಇದಿರಾದ 
ಚೋಳ ಸೀಮೆಯ ನೂರಾರು ಹಳ್ಳಿಗಳು ಕತಿಯೆತದೆಯೇ ಶರಣಾಗತವಾದವು. 
ಶರಣಾಗತವಾದ ಹಳ್ಳಿಯಲ್ಲಿ, ಹೊಯಳ ಸೇನೆ ನಡೆದುಕೊಂಡ ರೀತಿ, ಅಲ್ಲಿಯ 
ಹೆಂಗಸರು ಮಕ್ಕಳ ವಿಷಯದಲ್ಲಿ ತೋರಿದ ಗೌರವಭಾವ, ಹಾಲು ಕರೆಯುವ 
ಹಯನುಗಳನ್ನಾಗಲಿ, ಅವುಗಳ ಕರುಗಳನ್ನಾಗಲಿ, ಹಿಂಸಿಸದೆ, ಪ್ರತಿಭಟಿಸದ 
ಪುರುಷರಾರನ್ನೂ ಕೊಲ್ಲದ ವಿಶ್ವಾಸದಿಂದ ನಡೆಸಿಕೊಂಡ ವಿಚಾರ ಸುತಮುತಲ 
ಸೀಮೆಯಲ್ಲಿ ಕಥೆಯಾಗಿ ಹಬ್ಬಿತು. 

"ಪುಣ್ಯಾತ್ಮ ವಿಷ್ಣುವರ್ಧನ. ಆತನನ್ನು ಹಡೆದ ತಾಯಿ, ಕೈ ಹಿಡಿದ ಮಡದಿಯ 
ಹೊಟ್ಟೆ ತಣ್ಣಗಿರಲಿ. ದೊರೆ ಎಂದರೆ ಹೀಗಿರಬೇಕು. ಕೈಯಲ್ಲಿ ಕತ್ತಿ ಇದೆ, ತೋಳಲ್ಲಿ 
ಬಲವಿದೆ ಎಂದು ಸೊಕ್ಕಿ ಕರೆಯುವ ಹಸುವಿನ ಕೆಚ್ಚಲು ಕೊಯ್ದು, ಅಸಹಾಯಳಾದ 
ಹೆಂಗಸಿನ ಮರ್ಯಾದೆ ಕಳೆದು ಹಿಗ್ಗುವ ರಕ್ಕಸ ದೊರೆಗಳೆಲ್ಲಾ ನಿರ್ನಾಮವಾಗಿ, 
ನನ್ನಪ್ಪ, ಧರ್ಮರಾಯ ವಿಷ್ಣುವರ್ಧನ ಲೋಕಕ್ಕೆಲ್ಲಾ ದೊರೆಯಾಗಲಿ' 

--ಎಂದು ಹಳ್ಳಿ ಹಳ್ಳಿಯಲ್ಲೂ ಸಹಸ್ರಾರು ಸ್ತ್ರೀ ಹೃದಯಗಳು 
ವಿಷ್ಣುವರ್ಧನನನ್ನು ಹರಸಿದವು. 

ಈ ವಿಷಯಗಳನ್ನು ಕೇಳಿದ ಹತಾರು ಹಳ್ಳಿಯ ಗಾವುಂಡಗಳು, ತಮ್ಮ 
ಹಳ್ಳಿಯ ಬಳಿ ಬಂದ ಹೊಯಳ ಸೇನೆಯನ್ನು ಎದುರಿಸದೆ, ಕಳಶ, ಕನ್ನಡಿಯ 
ಮರ್ಯಾದೆಯೊಂದಿಗೆ ಎದುರುಗೊಂಡು, ತಮ್ಮ ಹಳ್ಳಿಗಳನ್ನು ದೊರೆಗೆ 
ಮೆಚ್ಚುಗಾಣಿಕೆಯಾಗಿ ಕೊಟ್ಟರು. ಹೆಂಗಸರು ಕೊಡಗಟ್ಟಲೆ ಹಾಲು: ತಂದು ಸೇನೆಗೆ 
ಹಂಚಿದರು. ವಿಷ್ಣುವರ್ಧನನ, ಗಂಗರಾಜರ ಹಣೆಗೆ ಕುಂಕುಮವಿಟ್ಟು ಹೂಮಾಲೆ 
ಹಾಕ 

"ಭೂಮಿ ನಿಮ್ಮಂಥ ಧರ್ಮಾತ್ಮರಿಗಾಗಲಿ' 

--ಎಂದು ಹರಸಿದರು. 

ಶಾನಲಾದೇವಿಯ ಹೆಣ್ಣು ಹೃದಯದ ಸಹಜವಾದ ಬೇಡಿಕೆ, ತಮ್ಮ ವಿಜಯ 

ಯಾತ್ರೆಯಲ್ಲಿ ಮೆರೆದ ಪವಾಡವನ್ನು ಕಂಡು, ವಿಷ್ಣುವರ್ಧನನ ಕಣ್ಣಿನಲ್ಲಿ ಆನಂದದ 
ಕಂಬನಿ ಹೊಳೆಯಾಗಿ ಹರಿಯಿತು. ಗಂಗರಾಜರೂ--- 

"ತಾಯಿಯವರ ಒಂದು ಮಾತಿಗೆ, ಕೋಟಿ ಸೇನೆಗೂ ಇರದಂಥ ಬಲ 
ಇದೆ. ತಮ್ಮ ಪ್ರೀತಿಯಿಂದ ಅವರೇ ಜೋಳ ಸೀಮೆಯನ್ನು ಗೆದ್ದರು. ತಲಕಾಡೂ 
ಹೀಗೇ ಸೋತುಬಿಟ್ಟರೆ, ಮೀಸೆ ಹೊತ್ತ ಗಂಡಸರು ಮಾಡುವುದು ಏನೂ 
ಉಳಿಯುವುದೇ ಇಲ್ಲ 

--ಎಂದಾಡಿ ತಮ್ಮ ಮೆಚ್ಚುಗೆಯನ್ನು ಸೂಚಿಸಿದರು. 

ಮಾರ್ಗದ ಗ್ರಾಮಜನರು ತಮ್ಮಲ್ಲಿ ತೋರಿದ ಸ್ನೇಹ ವಿಶ್ವಾಸವನ್ನು ಕಂಡ 
ಸೇನೆ "ಇದೇನು ನಾವು ಹೊರಟಿರುವುದು ಯುದ್ಧಕ್ಕೋ, ನಂಟರ ಮನೆಯ 
ಮದುವೆಗೋ'--ಎಂದು ಆಶ್ಚರ್ಯಪಟ್ಟಿತು. 

ಇದರಿಂದಾಗಿ, ಹೆಜ್ಜೆ ಹೆಜ್ಜೆಗೂ ಹೋರಾಡುತ್ತಾ, ಪ್ರತಿಭಟನೆಯನ್ನು 
ಮುರಿಯುತ್ತಾ ದಿನಕ್ಕೊಂದು ಗಾವುದ ದೂರವೂ ಸವೆಯದೆ, ಎಷ್ಟು ದಿನ ಶ್ರಮಪಟ್ಟು 
ಎಷ್ಟು ಸೇನೆಯನ್ನು ಕಳೆದುಕೊಂಡು ತಲಕಾಡು ತಲುಪಬೇಕೋ ಎಂದಿದ್ದ ಗಂಗರಾಜರ 
ಚಿಂತೆ ಹುಸಿಯಾಗಿ, ಒಬ್ಬ ಆಳೂ ಸಾಯದೆ, ಒಂದು ಅಸ್ತ್ರ ಮುಕ್ಕಾಗದೆ, ಹೊಯಳ 
ಸೇನೆ ಕಾವೇರಿಯ ಬದಿಯ ಜನನಾಥಪುರದ ಬಳಿ ತಲುಪಿತು. 

ಇದಿರಾದ ಬಿದಿರುಪೆಳೆಯನ್ನು, ಅತಿ ಸುಲಭವಾಗಿ ಮುರಿದೊತ್ತಿ, ತಾನು 
ಮಾತ್ರ ಕೊಂಚವೂ ಅಳುಕದೆ ನಡೆಯುವ ಮದಗಜಘಟೆಯಂತೆ, ಪ್ರತಿಭಟಿಸಿದ 
ಚೋಳ ಚತುರಂಗ ಬಲವೆಲ್ಲವನ್ನೂ ಸೋಲಿಸಿದ ಹೊಯಳ ಸೇನೆ, ಚೋಳ 
ಮಾಂಡಳಿಕನ ರಾಜಧಾನಿ ರಾಜರಾಜಪುರ--ತಲಕಾಡು--ಸಮೀಪಿಸುವ ಮೊದಲೇ, 
ಸಿಡಿಲು ಜಡಿವ ಮೊದಲು ಅದರ ಪ್ರಖರತೆಯನ್ನು ಲೋಕಕ್ಕೆ ಸಾರುವ ಮಿಂಚಿನ 
ಉಜ್ವಲ ಕಾಂತಿಯಂತೆ, ಹೊಯಳ ಸೇನೆಯ ಕೀರ್ತಿಪ್ರಭೆ ರಾಜರಾಜಪುರದ 
ಮನೆಮನೆಯಲ್ಲೂ ಮೆಚ್ಚುಗೆಯ ಮಾತಾಗಿ ಹಬ್ಬಿತ್ತು 

ಒಂದು ಕಡೆ, ಹೊಯಳ ಸೇನೆಯ ಅರಿ ವಿನಾಶಕ ಶಕ್ತಿ ಚೋಳರ 
ಅಭಿಮಾನಿಗಳ ಹೃದಯದಲ್ಲಿ ಭಯದ ಕತಲನ್ನು ಕವಿಸಿದರೆ, ಮತೊಂದೆಡೆ, ಚೋಳರ 
ಪದಾಘಾತದಿಂದ ನೊಂದ ಕನ್ನಡಿಗರ ಹೃದಯದಲ್ಲಿ ಆಶೆಯ ಬೆಳಕನ್ನು ಹೊತಿಸಿತು. 

ರಾಜಧಾನಿ ರಾಜರಾಜಪುರದ ಜನತೆಯಲ್ಲಿ ಹೀಗೆ ಬಗೆ ಬಗೆಯ 
ಭಾವನೆಗಳನ್ನು ಮೂಡಿಸಿದ ಹೊಯಳ ಸೇನೆಯ ಮುನ್ನಡೆಯ ವಾರ್ತೆ, ಚೋಳ 
ರಾಜ ಪ್ರತಿನಿಧಿ ಅದಿಯಮನ ಹೃದಯದಲ್ಲಿ ಕನ್ನಡ ಜನತೆಯ ವಿಷಯದಲ್ಲೇ 
ಭಯಂಕರ ದ್ವೇಷವನ್ನು ಮೂಡಿಸಿತ್ತು 

ಆ ದ್ವೇಷದೊಂದಿಗೆ, ಅವನ ಹೃದಯದಲ್ಲೂ ಚೋಳ ರಾಜ್ಯದ ಭವಿಷ್ಯದ 
ವಿಷಯದಲ್ಲಿ MES ಮೂಡಿಸಿತ್ತು 

ತಲಕಾಡಿಗೆ ಮೂವತ್ತು-ನಲವತ್ತು ಕ್ರೋಶಗಳ ದೂರದಲ್ಲಿದ್ದ ಹೊಯಳ 
ರಾಜಧಾನಿ ದ್ವಾರಸಮುದ್ರದಿಂದ ಹೊಯಳ ಸೆ ಸೇನೆ, ತಮ್ಮ ಸೀಮೆಯತ್ತ ದಂಡೆತ್ತಿ 
ಹೊರಟಿದೆ ಎಂಬ ವಾರ್ತೆ, ಹೊಯಳ ಸೇನೆ ಚೋಳ ರಾಜ್ಯದ ಗಡಿ ಸಮಿಪೀಸುವ 
ಮುನ್ನವೇ ಬೇಹುಗಾರರ ಮೂಲಕ ಅದಿಯಮನಿಗೆ ತಲುಪಿತ್ತು 

ಆ ವಾರ್ತೆ ತಲುಪಿದಾಗಲೇ, ಅದಿಯಮನ ಸಚಿವರು ಆತನಿಗೆ ಸಾಕಷ್ಟು 
ರಕ್ಷಣಾವ್ಯವಸ್ಥೆಯನ್ನು ಮಾಡಿಕೊಳ್ಳುವಂತೆ ಸಲಹೆ ಮಾಡಿದ್ದರು. ಆದರೆ ಆಗ ಅದಿಯಮ. 

ಅವರ ಸಲಹೆಗಳಿಗೆ ಅಷ್ಟು ಲಕ್ಷ್ಯ ಕೊಟ್ಟಿರಲಿಲ್ಲ "ಹ್ಹು ಗಂಗ, ಚಾಲಕ್ಕರಂಥ 
ಅತಿರಥ, ಮಹಾರಥರನ್ನು ಮಣ್ಣುಗೂಡಿಸಿ, ಅವರ ಸಾಮ್ರಾಜ್ಯಗಳ ಸಮಾಧಿಯ 
ಮೇಲೆ, ತಮ್ಮ ಪರಾಕ್ರಮದ ಪಳವಿಗೆಯನ್ನು ಹಾರಿಸಿದ, ಚೋಳ ಬಲದ ಇದಿರು, 
ನಿನ್ನೆ ಕಣ್ಣುಬಿಡುತ್ತಿರುವ ಈ ಹೊಯಲಳ ಹುಳುಗಳು ಒಂದು ಲೆಕ್ಕವೇ? ಮಳೆಯ 
ಹುಳು, ತನಗೂ ರಕ್ಕೆ ಬಂದಿತೆಂದು ಉರಿಯೊಂದಿಗೆ ಸರಸವಾಡಲು ಹೋಗಿ 
ಸಾವನ್ನು ಅಪ್ಪುವಂತೆ, ಸಾವಿರ ಜನರ ಸೇನೆ ಕಲೆತಿತೆಂದು, ಈ ಹೊಯಳರೂ 
ನಮ್ಮೊಡನೆ ಸೆಣಸಲು ಹೊರಟಿದಾರೆ. ಇದೊಂದು ಮಹಾ ಸೇನೆ, ಇವರದೊಂದು 
ದೊಡ್ಡ ದಾಳಿ ಎಂದು ನಾವು ಚಿಂತಿಸಬೇಕೆ? ಬರಲಿ ಬಿಡಿ. ಹೊಯಭಳರಿಗೀಗ ವಿನಾಶ 
ಕಾಲಕ್ಕೆ ವಿಪರೀತ ಬುದ್ದಿ ಬಂದಿದೆ' 

--ಎಂದು ತಾತ್ತಾರದಿಂದ ನಕ್ಕು ನುಡಿದಿದ್ದ 

"ಶತ್ರುವನ್ನಾಗಲಿ, ಬೆಂಕಿಯ ಕಿಡಿಯನ್ನಾಗಲಿ, ಜಾಡ್ಯವನ್ನಾಗಲಿ--ಕಿರಿದು 
ಎಂದು ತಾತ್ಪಾರದಿಂದ ಕಾಣಬಾರದು: ಕಿರಿದಾಗಿದ್ದಾಗಲೇ ಅದನ್ನು ಮೆಟ್ಟುವುದು 
ಸುಲಭ ಎಂಬುದನ್ನು ಅರಿತು, ಅದು ಸುಲಭ ಸಾಧ್ಯವಾಗಿರುವಾಗಲೇ ಮುರಿಯುವುದು 
ಜಾಣತನ. ಇದು ತಾತ್ಪಾರವೇಳೆಯಲ್ವ ಆದುದರಿಂದ ಹೊಯಳಸೇನೆ ನಮ್ಮ 
ಸೀಮೆಯಲ್ಲಿ ಪ್ರವೇಶ ಮಾಡುವವರೆಗೂ ಅವಕಾಶ ಕೊಟ್ಟು ಕುತಿಳಿರುವುದು, ಕೊನೆಗೆ, 
ನಮ್ಮ ಬುದ್ದಿಗೇಡಿತನವಾಗಿ ಪರಿಣಮಿಸಬಹುದು' 

--ಎಂದು ಅವನ ಸಚಿವರು, ಅದಿಯಮನನ್ನು ಎಚ್ಚರಿಸಿದ್ದರು. 

ಆದರೆ ಆ ಆಪರ ಸಲಹೆ, ರೋಗಿಯ ಬಾಯಿಗೆ ಔಷಧ ಕಹಿಯಾಗುವಂತೆ 
ಅದಿಯಮನ ಪಾಲಿಗೆ ಅಹಿತವಾಗಿತ್ತು 

ತನ್ನ ತೋಳಬಲದಲ್ಲಿ ಪ್ರಚಂಡ ವಿಶ್ವಾಸ ಚೋಳಸೇನೆಯ ಅಜೇಯತೆಯ 
ಎಷಯದಲ್ಲಿ ಅಚಲ ಭರವಸೆಗಳಿದ್ದ ಅದಿಯಮನಿಗೆ ಆಪರ ಮುಂಜಾಗರೂಕತೆ, 
ಹಾಗೆಂದು ಕಾಣದೆ ಆಕಾರಣ ಭಯ, ಅಂಜುಗುಳಿತನವೆಂದೇ ಕಂಡಿತ್ತು ಎಂತಲೇ, 
ಆತನ ಸಚಿವರು 

"ಶತ್ರುಸೇನೆ ನಮ್ಮ ಸೀಮೆಯಲ್ಲಿ ಕಾಲಿಡುವವರೆಗೂ ಬಿಡುವುದು ಉಚಿತವಲ್ಲ 

--ಎಂದಾಗ. 

"ಹೊಯಲಳರನ್ನು ಅವರ ಗಡಿಯ ಬಳಿಯೇ ತಡೆಗಟ್ಟುವುದಕ್ಕಿಂತಲೂ, ಆ 
ಸೇನೆಯೆಲ್ಲಾ, ಸಂಪೂರ್ಣವಾಗಿ ನಮ್ಮ ರಾಜ್ಯ ಪ್ರವೇಶ ಮಾಡುವವರೆಗೂ, ಅವರ 
ದಾಳಿಯ ಸುದ್ದಿಯೇ ತಿಳಿಯದವರಂತೆ ಸುಮ್ಮನಿರುವುದು ಲೇಸು. ಹಾಗಾದರೆ ಅವರಿಗೆ, 
ಮತ್ತೆಂದೂ ನಮ್ಮ ಸೀಮೆಯತ್ತ ದಾಳಿ ಮಾಡುವುದಿರಲಿ, ತಲೆಯಿಟ್ಟು ಮಲಗಲೂ 

ಭಯಪಡುವಂತೆ ಮಾಡಬಹುದು. ದೈವಾನು ಗ್ರಹವಿದ್ದರೆ, ಈ ಸಮರ ಯಾತ್ರೆ, 
ಹೊಯಳ ಸಾಮ್ರಾಜ್ಯದ ಸ್ಫಶಾನಯಾತ್ರೆಯೇ ಆಗಬಹುದು' 

--ಎಂದು ಅವರಿಗೇ ಭರವಸೆ ಕೊಟ್ಟಿದ್ದ 

ಅದಿಯಮನ ಆ ಭರವಸೆ, ಕೇವಲ ಪೊಳ್ಳು ಭರವಸೆಯೂ ಆಗಿರಲಿಲ್ಲ 
ಅದಕ್ಕೂ ಸಾಕಷ್ಟು ಕಾರಣವಿತ್ತು ಅದಿಯಮನ ಆಶಾಸೌಧನ ಬುನಾದಿಯಲ್ಲಿ ಈ 
ಹಂಚಿಕೆಯಿತು; 

"ಚೋಳರಾಜ್ಯದ ದಂಡಯಾತ್ರೆಗಾಗಿ ಹೊಯಳರು ಸಾಕಷ್ಟು ಸಿದ್ಧತೆ 
ಮಾಡಿಕೊಂಡಿರುವುದು ನಿಜ. ಬರೀ ದಾಳಿ ಮಾಡುವುದಕ್ಕಷ್ಟೇ ಅಲ್ಲ, ಸಾಧ್ಯವಾದರೆ 
ಸಂಪೂರ್ಣ ವಿಜಯಗಳಿಸಬಲ್ಲಷರಮಟ್ಟಿಗೂ ಅವರೂ ಸೇನಾ ಸಂಗ್ರಹ 
ಮಾಡಿರಬೇಕು. ಅವರ ಬಲ ಎಷ್ಟಿದ್ದರೂ, ಚೋಳ ರಾಜಧಾನಿಯತ್ತ ದಾಳಿ 
ಹೊರಟಾಗ, ಸಂಪೂರ್ಣ ಹೊಯಳ ಬಲವೇ ಇತ್ತ ಬರುತ್ತದೆ. ಹಾಗೆ ಬರುವ 
ಹೊಯಳ ಬಲವನ್ನು, ಮೊದಲ ಹೆಜ್ಜೆಯಲ್ಲಿಯೇ, ತಾವು ಸಂಪೂರ್ಣ ಬಲದಿಂದ 
ಪ್ರತಿಭಟಿಸಿದರೆ, ಅಷ್ಟಿಟ್ಟು ಪೆಟ್ಟು ತಿಂದ ಹೊಯಳ ಸೇನೆ, ಮತ್ತೆ ತನ್ನ ನಾಡಿನಲ್ಲಿ 
ತಲೆಮರೆಸಿಕೊಳ್ಳುತದೆ. 

ಹಾಗಾಗಬಾರದು. ಅದಕ್ಕೆ ಅವಕಾಶ ಕೊಡಬಾರದು. 

ಗಡಿಯಲ್ಲಿ ಅಷ್ಟಿಷ್ಟು ಪ್ರತಿಭಟಿಸಿದಂತೆ ಮಾಡಿ, ಆ ಸೇನೆ, ಸಾಕಷ್ಟು ದೂರ 
ನಮ್ಮ ಸೀಮೆಯೊಳಗೆ ಬರುವವರೆಗೂ ಅವಕಾಶ ಕೊಡಬೇಕು. 

ಒಮ್ಮೆ ಅದು ಚೋಳರಾಜ್ಯದೊಳಗೆ ಪ್ರವೇಶಿಸಿದ ಬಳಿಕ, ಆ ಸೇನೆಯನ್ನು 
ಎಲ್ಲ ರೀತಿಯಿಂದಲೂ ಸುತುಗಟ್ಟಿ ಚೋಳರಾಜ್ಯ ಪ್ರವೇಶಮಾಡಿದ ಒಂದು ಹೊಯಳ 
ಪಿಳ್ಳೆಯೂ ಮತ್ತೆ ಜೀವಂತವಾಗಿ ಹಿಂದಿರುಗದಂತೆ ಸಮೂಲವಾಗಿ ನಾಶಮಾಡಬೇಕು. 

ಹೀಗೆ ಚೋಳಸೀಮೆಯನ್ನು ಪ್ರವೇಶಿಸಿದ ಹೊಯಳಸೇನೆ, ಉರಿಗೆ ಬಿದ್ದ 
ತರಗೆಲೆಯಂತೆ, ಸುಟ್ಟು ಭಸ್ಮಮಾಗುತಿರುವಾಗಲೇ, ಅತ್ತ ಹೊಯಳ ರಾಜಧಾನಿಗೆ 
ಬಹು ಸಮೀಪದಲ್ಲಿದ್ದ, ಚೋಳ ಸಾಮಾಂತರಾದ ಚೆಂಗಾಳ್ವ ಕೊಂಗಾಳ್ವ ಅರಸುಗಳು, 
ಹೊಯಳ ರಾಜ್ಯದ ಹೃದಯದ ಮೇಲೆ ದಾಳಿ ಮಾಡಬೇಕು. ಹೊಯಳ ಸೇನೆಯ 
ಬಹು ಭಾಗವೆಲ್ಲವೂ ಚೋಳ ಸೈನ್ಯದ ಮಧ್ಯೆ ಹಿಂದಿರುಗಲೂ ಅವಕಾಶವಿಲ್ಲದಂತೆ 
ಸಿಲುಕಿಕೊಂಡಿರುವುದರಿಂದ, ಸಾಕಷ್ಟು ಸೇನಾ ರಕ್ಷಣೆಯಿಲ್ಲದೆ ಹೊಯಳ ರಾಜಧಾನಿ, 
ಬುಡ ಕಳಚಿದ ಬಾಳೆಯಂತೆ ಮುರಿದು ಬೀಳುತದೆ. 

ಹೀಗಾದರೆ, ಹೊಯಳರ ಹೆಬ್ಬಯಕೆಯ ದಾಳಿಯಿಂದಲೇ ಅವರ ಸಾಮ್ರಾಜ್ಯದ 
ಸಂಪೂರ್ಣ ನಾಶ ಸಾಧಿತವಾಗುತದೆ. ಇದು ಸರಿಯಾದ ದಾರಿ.' 

ಅದಿಯಮನ ಸಮರ ಹಂಚಿಕೆ ಹೀಗಿತ್ಕು ಈ ಹಂಚಿಕೆಯ ವಿವರಗಳೆಲ್ಲವನ್ನೂ 


ಹೊಯಳೇಶ್ವರ ವಿಷ್ಣುವರ್ಧನ ೯೯ 


ಅದಿಯಮನ ಬಾಯಿಂದ ಕೇಳಿದ ಬಳಿಕ, ಸಮರತಂತ್ರ ಪಾರಂಗತರಾದ ಆತನ ಆಪ್ಪ 
- ಸಚಿವರಿಗೂ ಆ ಹಂಚಿಕೆ ತಪ್ಪೆಂದು ತೋರಲಿಲ್ಲ ಅದಕ್ಕೆ ಪ್ರತಿಯಾಗಿ, ಅದರಲ್ಲಿ 
ಸಾಕಷ್ಟು ಚಾಣಾಕ್ಷಣತನವಿರುವಂತೆಯೇ ತೋರಿತು. ಆ ಹಂಚಿಕೆ ಸಫಲವಾಗುವುದು 
ಸಂಭವವೆಂದು ತೋರಿದಾಗ, ಅದನ್ನು ಸಫಲಗೊಳಿಸಲು ಬೇಕಾದ ಉಪಾಯಗಳನ್ನು 
ತಾವೂ ಉತ್ಸಾಹದಿಂದ ಆಲೋಚಿಸಿದರು. 

ಆ ಹಂಚಿಕೆಗೆ ಅನುಸಾರವಾಗಿಯೇ, ಹೊಯಳ ಸೇನೆ, ಚೋಳ ಗಡಿಯನ್ನು 
ಸಮೀಪಿಸಿದ ವಾರ್ತೆ ಗೂಢಚಾರರಿಂದ ತಿಳಿದುಬರುತಿದ್ದಂತೆಯೇ, ಗಡಿಯ 
ಕೋಟೆಗಳಲ್ಲಿದ್ದ ಚೋಳ ಸೇನೆಯ ಅಧಿಕಾರಿಗಳಿಗೆ ಅದಿಯಮ ಅಪ್ಪಣೆ ಕಳುಹಿಸಿದ 

"ಹೊಯಳ ಸೇನೆಯನ್ನು ಗೆಲ್ಲುವ ಉದ್ದೇಶದಿಂದಲೇ ಪ್ರತಿಭಟಿಸಬೇಡಿ. 
ತೋರಿಕೆಯ ಪ್ರತಿಭಟನೆ ಮಾತ್ರ ಸಾಕು. ಈ ಪ್ರಯತ್ನದಲ್ಲಿ ಚೋಳ ಸೇನೆಗೆ ಹೆಚ್ಚು 
ಜನ ನಷ್ಟವಾಗದಂತೆ, ಚೋಳ ಸೇನೆಯ ಯುದ್ಧ ಸಾಮಗ್ರಿಗಳು ಶತ್ರುಗಳ 
ವಶವಾಗದಂತೆ, ಚೋಳ ಸೇನೆಗಳು, ವ್ಯವಸ್ಥಿತವಾಗಿ ಹಿಂಜರಿಯಬೇಕು. ಹಾಗೆ 
ಮಾಡುವಾಗ ಹೊಯಳ ಸೇನೆಗೆ, "ಜೋಳ ಸೇನೆಯಲ್ಲಿ ಏನೂ ಬಲವಿಲ್ಲ ಅವರನ್ನು 
ಗೆಲ್ಲುವುದು ಬಹು ಸುಲಭ' ಎಂಬ ಭಾವನೆ, ಆ ಭಾವನಾಮೂಲವಾದ ಮೈಮರೆವು 
ಮೂಡುವಂತೆ ಮಾಡಬೇಕು. ಆ ಸೇನೆ ಮುಂದುವರಿದಂತೆ, ಅದರ ಬೆಂಬದಿಯಲ್ಲಿ 
ಮತ್ತೆ ಚೋಳ ಸೇನೆ ಸುಸಜ್ಜಿತವಾಗಬೇಕು.' 

ಸೇನೆಗೆ ಈ ಅಪ್ಪಣೆ ಮಾಡಿದಂತೆಯೇ, ಅದಿಯಮ ತಮ್ಮ ಸೀಮೆಯ 
ಗ್ರಾಮಗಳ ಹೆಗ್ಗಡೆ, ಗಾವುಂಡಗಳಿಗೆ ಬೇರೊಂದು ಬಗೆಯ ಅಪ್ಪಣೆ ಮಾಡಿದ್ದ 

ಹೊಯಳರ ಬಲ ಒಮ್ಮೆ ಚೋಳಸೀಮೆಯನ್ನು ಪ್ರವೇಶಿಸಿದ ಬಳಿಕ, ಆ 
ಸೇನೆಯ ಪಶು, ಪ್ರಾಣಿಗಳಿಗೆ ಹುಲ್ಲು-ನೀರು ದೊರೆಯದಂತೆ ನಮ್ಮ ಗ್ರಾಮಗಳ ಜನ 
ಎಚ್ಚರ ವಹಿಸಿಬೇಕು. ಹೊಯಳಸೇನೆ ನಮ್ಮ ಗ್ರಾಮಗಳನ್ನು ಸಮೀಪಿಸುತಿದ್ದಂತೆಯೇ, 
ಅಲ್ಲಿಯ ಜನ ತಮ್ಮಲ್ಲಿದ್ದ ಆಹಾರ ವಸ್ತುಗಳು ಆ ಸೇನೆಗೆ ಸಿಗದಂತೆ ಅಡಗಿಸಿಟ್ಟು, 
ಇಲ್ಲವೇ ನಾಶಮಾಡಿ, ಗ್ರಾಮದ ಭಾವಿಗಳಿಗೆ ವಿಷ ಬೆರಸಿ, ಹಳ್ಳಿಗಳನ್ನು ತೆರವುಮಾಡಿ, 
ದೂರವಾಗಬೇಕು. ಅಲ್ಲದೆ, ಗ್ರಾಮದ ಜನ ತಮ್ಮಲ್ಲಿಯೇ ಸಣ್ಣಸಣ್ಣ ಗುಂಪುಗಳನ್ನು 
ಮಾಡಿಕೊಂಡು, ಶತ್ರುಸೇನೆ ಮೈಮರೆತ ಹೊತ್ತಿನಲ್ಲಿ, ಅವರ ಮೇಲೆ ದಾಳಿಮಾಡಿ, 
ಅವರಿಗೆ ಆದಷ್ಟು ನಷ್ಟವನ್ನುಂಟುಮಾಡಬೇಕು. ಅಂಥ ಮರೆಗಾಳಗದಲ್ಲಿ ಕುದುರೆಯನ್ನು 
ಕೊಂದವನಿಗೆ ಕುದುರೆ, ಆನೆಯನ್ನು ಕೊಂದವನಿಗೆ ಆನೆ, ಒಬ್ಬ ಸೈನಿಕರನ್ನು 
ಕೊಂದವನಿಗೆ ಹತ್ತು ಗದ್ಯಾಣ, ಹತ್ತು ಸೈನಿಕರನ್ನು ಕೊಂದವನಿಗೆ ಐದು ಮತರು 
ಭೂಮಿ ಬಹುಮಾನವಾಗಿ ಕೊಡಲಡುತದೆಯಲ್ಲದೆ, ಈ ಕಾರ್ಯದಿಂದ 


೧೦೦ ಹೊಯಳೇಶ್ವರ ವಿಷ್ಣುವರ್ಧನ 


ಗ್ರಾಮಗಳಿಗಾಗಲಿ, ಗ್ರಾಮನಿವಾಸಿಗಳಾಗಲಿ, ಏನು ನಷ್ಟವಾದರೂ, ಅದನ್ನು ರಾಜ 
ಭಂಡಾರದಿಂದ ತುಂಬಿಸಿಕೊಡಲಾಗುತದೆ.' 

ಈ ಇಬ್ಬಗೆಯ ಅಪ್ಪಣೆಗಳನ್ನು ಮಾಡಿ ಅದಿಯಮ "ಇಷ್ಟು ಸಾಕೆಂದು' 
ತಟಸ್ಥನಾಗಿ ಕುಳಿತಿರಲಿಲ್ಲ 

ಶತ್ರುಸೇನೆ ದಾಳಿಮಾಡಿದ ಸಂದರ್ಭದಲ್ಲಿ, ಸಾಮಾನ್ಯ ಜನತೆಯಲ್ಲಿ 
ಆಧೈರ್ಯ, ಆಳರಸರ ಬಗ್ಗೆ ಅಪನಂಬಿಕೆಗಳು ಮೂಡಲೂ ಅವಕಾಶ ಉಂಟು 
ಎಂಬುದನ್ನು ಅರಿತ ಆತ, ಜನರಲ್ಲಿ ಚೋಳ ಸಾಮ್ರಾಜ್ಯದ ಅವಿನಾಶಿಯಾದ 
ಅಜೇಯತೆ, ಚೋಳ ಸೇನೆಯ ಶತ್ರುವಿನಾಶೀ ಸಾಮರ್ಥ್ಯದ ಬಗ್ಗೆ, ಬಗೆ ಬಗೆಯಾದ 
ಸುದ್ದಿಗಳನ್ನು, ಕಥೆಗಳನ್ನು ಜನತೆಯಲ್ಲಿ ಹರಡಲು, ಆ ಕಲೆಯಲ್ಲಿ ನಿಷ್ಠುತರಾದವರನ್ನು 
ನಿಯೋಚಿಸಿದ್ದೇ ಅಲ್ಲದೆ, ಹೊಯಳ ಸೇನೆಯ ದೌರ್ಬಲ್ಯ, ಪಿಶಾಚತನ, 
ರಕಪಿಪಾಸೆಗಳ ಬಗ್ಗೆ ವಿಧವಿಧವಾದ ವಾರ್ತೆಗಳನ್ನು ಹಬ್ಬಿಸಿ ಹೊಯಳ ಸೇನೆಯ 
ಬಗ್ಗೆ ಜನರಲ್ಲಿ ವಿರೋಧ ಭಾವನೆಯೇ ಬೆಳೆಯುವಂತೆ ಮಾಡುವುದಕ್ಕಾಗಿಯೂ, 
ಅದಕ್ಕೆ ತಕ್ಕ ಜನರನ್ನು ನೇಮಿಸಿದ್ದ 

ಚ್ದ ವೇಳೆ ಇದೆಲ್ಲ. ಸಿದ್ಧತೆ, ಪ್ರಯತ್ನಗಳೂ ವಾದನ. ಇಷ್ಟೆಲ್ಲ 
ಆತಂಕಗಳನ್ನು ಗೆದ್ದು ಹೊಯಳ ಸೆ ಸೇನೆ ತಲಕಾಡನ್ನು ಸ ಸಮೀಪಿಸಿದಲ್ಲಿ, ಕಾವೇರಿಯ 
ತೀರದಲ್ಲಿ ಹೊಯಳ ಸೇನೆಯ ಹೆಸರು ತೊಡೆದು ಹಾಕುವ ಸಲುವಾಗಿ, ತನಗೆ 
ಅಗತ್ಯವಾದ ಸೇನಾಸಹಾಯ ನೀಡುವಂತೆ, ನೀಲಗಿರಿ ನಾಡಿನ ಅಧಿಪತಿಯಾದ 
ಧರ್ಮಪುರಿಯ ಚೋಳಮಂಡಲಾಧೀಶ್ವರನಿಗೆ ಪತ್ರ ಕಳಿಸಿದ್ದ 

ಇದು, ಚೋಳನಾಡಿನ ಮೇಲೆ ದಂಡೆತ್ತಿ ಬಂದ ಹೊಯಳ ಸೇನೆಯನ್ನು 
ಹುಟ್ಟಡಗಿಸಲು ಅದಿಯಮ ಮಾಡಿದ ಹಂಚಿಕೆ. 

ಇದೆಲ್ಲವನ್ನು ಅರಿತವರು, ಯಾರಿಗೂ ಆ ಹಂಚಿಕೆ ಫಲವಾಗುವ ವಿಷಯದಲ್ಲಿ 
ಸಂಶಯ ಉಳಿಯಲಿಲ್ಲ 

ಇಷ್ಟಲ್ಲ ಸಿದ್ಧತೆಗಳನ್ನು ಮಾಡಿಕೊಂಡ, ಚೋಳ ಮಂಡಲಾಧೀಶ್ವರ 
ಅದಿಯಮ, ಹೊಯಳ ಸೇನೆ ಚೋಳರಾಜ್ಯದ ಸೀಮೋಲ್ಲಂಘನೆ ಮಾಡಿದ 
ಘಳಿಗೆಯಿಂದಲೂ, ದಿನದಿನವೂ ಸಮರಂಗದ ವಾರ್ತೆ ತನಗೆ ತಲುಪುವಂತೆ 
ವ್ಯವಸ್ಥೆಮಾಡಿ, ದಿನದಿನವೂ ಹೊಯಳ ಸೇನೆ, ಪತನೋನ್ಮುಖವಾಗಿ, ಕೊನೆಯ 
ಪ್ರಾಣಷರಣದ ಆಘಾತಕ್ಕೆ ಸಿದ್ದವಾಗಿದೆ ಎಂಬ ವಾರ್ತೆ ಬರುವುದನ್ನೇ ಕಾಯುತ್ತಾ 
RE ಕೆಲಸಕ್ಕೆ ತಕ್ಕಷ್ಟು ಸೇನೆಯನ್ನು ಸಜ್ಜುಗೊಳಿಸಿಕೊಂಡು. 

ಅದಿಯಮ ನಿರೀಕ್ಷಿಸಿದ ವಾರ್ತೆಯೇ ಒಂದು ಬಗೆಯದು. 


ಹೊಯ್ಸಳೇಶ್ವರ ವಿಷ್ಣುವರ್ಧನ ೧೦೧ 


ಆದರೆ ಸಮರರಂಗದಿಂದ ಅವನಿಗೆ ಬಂದ ವಾರ್ತೆಯೇ ಬೇರೊಂದು 
ಬಗೆಯದು. 

ಅವನು ಉರುಳಿಸಿದ ದಾಳ ಬಯಸಿದ ಗರವನ್ನು ತೋರಿಸಲಿಲ್ಲ. 

ಅವನು ಕೇಳ ಬಯಸಿದುದು ತನ್ನೆಲ್ಲ ಯೋಜನೆಗಳ ವಿಜಯವಾರ್ತೆ 

ಆದರೆ ಕೇಳಿದುದು, ತನ್ನ ಒಂದೊಂದು ಹಂಚಿಕೆಯೂ ಹುಸಿಯಾದ 
ವಿಷವಾರ್ತೆ. 

ಚೋಳಸೇನೆಯೇನೋ ಅದಿಯಮನ ಅಪ್ಪಣೆಯಂತೆ ಆತನ ನಿರೀಕ್ಷೆಯಂತೆ 
ಕೆಲಸಮಾಡಿತ್ತು ಆದರೆ ಜನತೆ ಮಾತ್ರ, ಆತನ ನಿರೀಕ್ಷೆಗೆ ಪ್ರ ಪ್ರತಿಯಾಗಿ ವರ್ತಿಸಿ, 
ಅವನ ಬಯಕೆಯ ಗೋಪುರ ಕುಸಿದು ಬೀಳುವಂತೆ ಮಾಡಿತು. 

ಯಾರ ಪಾಳಯಕ್ಕೆ ಉರಿಹೊತಿಸಿ, ಯಾರ ಕುಡಿಯುವ ನೀರಿಗೆ ವಿಷಬೆರಸಿ, 
ಯಾರಿಗೆ ನೀರು-ನೆರಲೂ ಇರದಂತೆ ಮಾಡಿ ವಿಧ್ವಂಸನಗೊಳಿಸಬೇಕೆಂದು ಅದಿಯಮ 
ಅಪ್ಪಣೆ ಮಾಡಿದ್ದನೋ, ಆ ಶತ್ರು ಸೇನೆಯನ್ನೇ ಜನತೆ ಹಾಲು, ತುಪ್ಪದ 
ಹರವಿಗಳೊಂದಿಗೆ ಹೂಹಾರ, ಹೊನ್ನು ಕಾಣಿಕೆಗಳೊಂದಿಗೆ ಇದಿರುಗೊಂಡು ಅವರ 
ವಿಜಯಯಾತ್ರೆಯನ್ನು ಸುಗಮಗೊಳಿಸಿದುದೇ ಅಲ್ಲದೆ, ತಾವೂ, ಇದ್ದ ಆಯುಧ 
ಹಿಡಿದು, ಚೋಳರ ವಿರುದ್ಧ ಆ ಸೇನೆಯಲ್ಲಿ ರಾ” 

ಅದಿಯಮನ ರಹಸ (ವಾದ ಅಪ ಣೆಗಳೆಲ್ಲವನ್ನೂ , ಶತ್ರು ಸೇನೆಯ 
ನಾಯಕರಾದ ಗಂಗರಾಜರಿಗೆ ತಿಳಿಸಿದುದೇ ಅಲ್ಲದೆ, ತಾವೇ ಚೋಳ ಗೂಢಚಾರರನ್ನು 
ಬಂಧಿಸಿ, ಮತ್ತಾರೂ ಚೋಳರ ಬೇಹುಗಾರರಾಗದಂತೆ ಎಚ್ಚರಿಸುವ ಸಲುವಾಗಿ 
ಸೆರೆಹಿಡಿದ ಗೂಢಚಾರರ ಕಿವಿ, ನಾಲಗೆಗಳನ್ನು ಕತರಿಸಿ, ಸಾಲುಮರಕ್ಕೆ 
ತೂಗಿಹಾಕಿದ್ದರು. ತಮ್ಮ ಹಳ್ಳಿಗಳಲ್ಲಿ ಅವಿತುಕೊಂಡ ಚೋಳ ಸೈನಿಕರ ತಲೆಗಳನ್ನು 
ತಾವೇ ಕರಿಸಿ ತಮ್ಮ ಗ್ರಾಮದ ಬಳಿ ಬಂದ ಹೊಯಳ ದೊರೆಗೆ EE 
ಒಪ್ಪಿಸಿದರು. 

ದಿನದಿನವೂ ಸಮರಾಂಗಣದಿಂದ ಬಂದ ಈ ಬಗೆಯ ಹೃದಯ 
ವಿದ್ರಾವಕವಾದ ವಾರ್ತೆಗಳನ್ನು ಕೇಳಿ ಅದಿಯಮನಿಗೆ ತಾನೂ ಕುಳಿತ ಆಸನವೆ 
' ಹೊಯ್ದಾಡಿದಂತಾಯಿತು. ತಾನು ಮಾಡಿದ ಯೋಜನೆಗಳೆಲ್ಲವೂ ವಿಫಲವಾದುದೇ 
ಅಲ್ಲದೆ, ಅವೇ ತನ್ನ ವಿನಾಶಕ್ಕೂ ಕಾರಣವಾದುದು ಅರಿವಾಗಿ ಅವನ ಹೃದಯದಲ್ಲಿ 
ನಿರಾಶೆಯೊಂದಿಗೆ, ಕ್ರೋಧವೂ ಕಾರ್ಬೊಗೆಯಂತೆ ಹಬ್ಬಿತು. 

"ಛಿ! ಈ ಹಾಳು ಕನ್ನಡಜನವೇ ಇಷ್ಟು ತಮ್ಮ ತಮ್ಮ ಕಾಡು ಭಾಷೆಯಲ್ಲಿ 
ಮಾತನಾಡುವ ದೊರೆ ಇವರಿಗೆ ದೇವಸಮಾನ. ಕನ್ನಡದಲ್ಲಿ "ಅಣ್ಣ ಎಂದವವನ್ನು 
ಅವನು ತಮ್ಮ ಕತನ್ನೇ ಕತರಿಸಬಂದಿದ್ದರೂ, ಅಕ್ಕರೆಯ ಸೋದರನಂತೆ ಆಲಂಗಿಸುತಾರೆ. 


೧೦೨ ಹೊಯಳೇಶ್ಚರ ವಿಷ್ಣುವರ್ಧನ 


ತಮ್ಮ ಸೀಮೆಯಲ್ಲಿ ಹುಟ್ಟಿದವನು ಎಂದರೆ, ಅವನಿಗಾಗಿ ತಮ್ಮ ಕತನ್ನು ಮೀಸಲು 
ಎಡೆಯಾಗಿಟ್ಟು ಒಪ್ಪಿಸುತಾರೆ. ನಾವೂ ಕನ್ನಡವಾಡುವ ಜನವಾಗಿದ್ದಿದ್ದರೆ, ಇವರು 
ನಮ್ಮನ್ನು ಶತ್ರುಗಳಿಗೆ ಹೀಗೆ ಸುಲಭವಾಗಿ ಬಿಟ್ಟುಕೊಡುತಿದ್ದರೆ 9 ಶತ್ರುವಿನ ಹಾದಿಗೆ 
ಅಡ್ಡವಾಗಿ ತಮ್ಮ ಹೆಣಗಳ ಕೋಟೆಯನ್ನೇ ಕಟ್ಟುತಿದ್ದರು. ಈ ಜನರನ್ನು ನಂಬಿ ನಾನು 
ಮೂರ್ಬನಾದೆ. ದಾಮೋದರ ನಮಗೆ ಹೇಳುತ್ತಲೇ ಇದ್ದ" ಎಂದಿದ್ದರೂ, ನಮಗೆ 
ನಮ್ಮ ಸೇನೆಗಳದೇ ನಂಬಿಕೆಯೇ ಹೊರತು, ಈ ಕನ್ನಡವಾಡುವ ಜನರದ್ದಲ್ಲ 
ಎಂದು. ಅದನ್ನು ನಂಬದೆ ನಾನು ಕೆಟ್ಟೆ ಇರಲಿರಲಿ- ಈ ಕನ್ನಡಿಗರ ಕನ್ನಡತನ ಎಷ್ಟು 
ಕಾಲ ಈ ಹೊಯಳ ಹುಳುವನ್ನು ಉಳಿಸಿಕೊಳ್ಳುತದೆಯೋ ನಾನು ನೋಡಿಯೇ 
ಬಿಡುತ್ತೇನೆ. ಈ ಕನ್ನಡ ಜನ, ಅವರ ದೊರೆ ಇಬ್ಬರಿಗೂ ಚೋಳ ಖಡ್ಗದ ರುಚಿ 
ತೋರಿಸಿ, ಬಳಿಕ ಈ ಕನ್ನಡಿಗರಿರಲಿ, ಈ ಕನ್ನಡದ ಹೆಸರೂ ಉಳಿಯದಿದ್ದಂತೆ 
ಮಾಡದಿದ್ದಲ್ಲಿ ನನ್ನ ಹೆಸರು ಅದಿಯಮನೇ ಅಲ್ಲ 

--ಎಂದು ಹಟತೊಟ್ಟ 

ವಿಧಿ, ತಾನು ಹಾಳಮಾಡಬಯಸುವವನನ್ನು ಮೊದಲು ಬುದ್ಧಿಗುರುಡನನ್ನಾಗಿ 
ಮಾಡುತ್ತದೆ ಎಂಬ ಪ್ರಾಚೀನೋಕ್ತಿ ಅದಿಯಮನ ವಿಷಯದಲ್ಲಿಯೂ ಸತ್ಯವಾಯಿತು. 

ತನ್ನ ಸೇನೆಯ ಸೋಲು, ತನ್ನ ಯೋಜನೆಗಳ ಅಸಾರ್ಥಕತೆ ಎಲ್ಲಕ್ಕೂ 
ಕನ್ನಡಿಗರ ಕನ್ನಡತನವೇ ಕಾರಣ ಎಂದು ಅರ್ಥಮಾಡಿಕೊಂಡ ಅದಿಯಮ, ಆ 
ಅರಿವನ್ನು ಸಾರ್ಥಕವಾದ ರೀತಿಯಲ್ಲಿ ವಿನಿಯೋಗಿಸದೆ, ಆಗಲೂ ತಪ್ಪು ಮಾರ್ಗದಲ್ಲೇ 
ಮುಂದುವರಿದ. "ಒಂದು ತಪ್ಪು ಹತ್ತು ತಪ್ಪುಗಳ ತಾಯಿ' ಎನ್ನುವ ಮಾತಿನಂತೆ, 
ಹೊಯಳ ಸೇನೆಯ ಅಪ್ರಯಾಸ ವಿಜಯಕ್ಕೆ ಎಲ್ಲಕ್ಕಿಂತ ಹೆಚ್ಚಾಗಿ ಅವರು ತೋರಿದ 
ಮಾನವ ಪ್ರೇಮವೇ ಕಾರಣ ಎಂಬುದನ್ನರಿಯದೆ, ಕನ್ನಡಿಗರ ಕನ್ನಡತನವೇ ತನ್ನೆಲ್ಲ 
ವಿಫಲತೆಗೂ ಕಾರಣ ಎಂದು ತಪ್ಪು ಕಲ್ಪನೆ ಮಾಡಿಕೊಂಡ ಅದಿಯಮ, ತಾನು 
ಉಳಿಯಬೇಕಾದರೆ ಕನ್ನಡಿಗರ ಕನ್ನಡತನವೇ ಮೂಲೋತ್ಪಾಟನ ಮಾಡಬೇಕು ಎಂಬ 
ಎನಾಶದ ದಾರಿಯಲ್ಲಿ 'ಹೆಜ್ಜಿಹಾಕಿದ. 

ಆ ದಾರಿಯಲ್ಲಿ ಅವನಿಗೆ ನೆರವಾದವನು--ಸಾಮನ್ನ ದಾಮೋದರ. 


೧೨ 
ನಿರಾಶೆಯ ಪಂಜರ 


ದಾಮೋದರ, ಚೋಳ ಮಂಡಲಾಧೀಶ್ವರ ಅದಿಯಮನ ಬಲಗ. 

ಆ ಪದವಿಗೆ ಏರಲು ಅವನಿಗಿದ್ದ ಅರ್ಹತೆ ಎರಡು: ಮೊದಲನೆಯದಾಗಿ 
ಅವನು "ರಾಜ ಶ್ಯಾಲಕ'; ಎರಡನೆಯದಾಗಿ ಅವನು ಅದಿಯಮ ಏನು ಹೇಳಿದರೂ, 
ಯೋಚನೆಮಾಡದೆ "ಅದೇ ಅಹುದು' ಎನ್ನುತಿದ್ದುದು. 

ಅಧಿಕಾರ ಪೀಠವನ್ನೇರಿದ ಮನುಷ್ಯರಲ್ಲಿ ಇಬ್ಬಗೆಯ ಬಯಕೆಗಳು ಸದಾ 
ಜಾಗೃತವಾಗಿರುತವೆ. ಈ ಎರಡರಲ್ಲಿ ತಾನು ಒಮ್ಮೆ ಏರಿದ ಅಧಿಕಾರವನ್ನು ಶಾಶ್ವತವಾಗಿ 
ಉಳಿಸಿಕೊಳ್ಳಬೇಕೆಂಬ ವ್ಯಾಮೋಹಕ್ಕೆ ಬ ಅದಾದ ಬಳಿಕ, ಎರಡನೆಯದು, 
ತನ್ನ ಅಧಾರ F158 ರೀತಿಯನ್ನು ತನ್ನ ಸುತ್ತಲವರು ಹಾಡಿ ಹೊಗಳಬೇಕು 
ಹಿ 

ಅಧಿಕಾರಪೀಠ ಮನುಷ್ಯನಲ್ಲಿ ಮೂಡಿಸುವ ಈ ಬಯಕೆಗಳೇ, ಒಂದು 
ಕಾಲಕ್ಕೆ ಬಹು ಹಿತಕರವಾಗಿ ತೋರಿದರೂ, ಒಂದಲ್ಲ ಒಂದು ಕಾಲಕ್ಕೆ ಅವೇ ಆ 
ಮನುಷ್ಯರ ವಿನಾಶಕ್ಕೂ ಕಾರಣವಾಗುತವೆ. ಆದರೆ ತಕ್ಕ ಅರ್ಹತೆಗಳಿಂದ ಅಧಿಕಾರಕ್ಕೆ 
ಬಂದಾತ, ತನ್ನ ಅಧಿಕಾರ ಪಥದಲ್ಲಿರುವ ಈ ವಿಷ ಸುಳಿಗಳನ್ನು ಅರಿತು, ಇವುಗಳ 
ಸೆಳೆತಕ್ಕೆ ಸಿಲುಕದಂತೆ ಎಚ್ಚರವಾಗಿರುತಾನೆ. ಅಂಥ ಮನುಷ್ಯ ತನ್ನ ಅಧಿಕಾರ, ತನ್ನ 
ಪ್ರತಿಷ್ಠೆಗಳಿಗಿಂತಲೂ ಮಿಗಿಲಾಗಿ, ತನಗೆ ಯಾರಿಂದ ಅಧಿಕಾರ ಲಬ್ಧವಾಯಿತೋ 
ಅವರ ಹಿತದ ವಿಷಯದಲ್ಲಿ ಹೆಚ್ಚು ಜಾಗರೂಕನಾಗಿದ್ದು, ತನ್ನ ಯಜಮಾನನ 
ಕ್ಷೇಮ, ತನ್ನ ಅಧಿಕಾರದ ಉಳಿವು ಎರಡನ್ನೂ ಸಾಧಿಸುತಾನೆ. ಹಾಗಲ್ಲದಿದ್ದವನು, 
ತಾನು ಕೆಟ್ಟ ಕೋತಿ ವನವನ್ನೆಲ್ಲಾ ಕೆಡಿಸಿತು' ಎಂಬಂತೆ, ಕಂಭ ತಾನೂ 
ಉರುಳುವುದಲ್ಲದೆ ತನ್ನನ್ನು ಆಧಾರವಾಗಿ ನೆಚ್ಚಿದ ಮನೆಯನ್ನೂ ಉರುಳಿಸುವಂತೆ, 
ತಾನು ವಿನಾಶದ ಹಾದಿಯನ್ನು ಹಿಡಿಯುವುದಲ್ಲದೆ, ತನ್ನನ್ನು ನಂಬಿದ 
ಯಜಮಾನನನ್ನೂ ವಿನಾಶದತ್ತ ಎಳೆಯುತಾನೆ. 

ದಾಮೋದರನಿಂದ ಅದಿಯಮನಿಗಾದ ಉಪಕಾರವೂ ಇಷ್ಟೆ! 


೧೦೪ ಹೊಯಳೇಶ್ವರ ವಿಷ್ಣುವರ್ಧನ 


ಅದಿಯಮನ ಮಡದಿಯ ಸೋದರನೆಂದು, ಆಸ್ಥಾನದಲ್ಲಿ ಸ್ಥಾನಗಳಿಸಿದ್ದ 
ದಾಮೋದರನಿಗೆ, ತನ್ನ ಅಂತಸಿಗೆ ಯಾವ ಪದವಿಯೂ ಹಿರಿದಾದುದಲ್ಲ ಎಂಬ 
ಭಾವನೆಯಿತ್ತು ನೆಂಟಸಿಕೆ ನೀಡಿದ ಈ ದುರಭಿಮಾನದೊಂದಿಗೆ, “ನಾನು 
ನೆಲದೊಡೆಯರಾದ ಚೋಳರ ಪೀಳಿಗೆಗೆ ಸೇರಿದವನು, 'ಆದುದರಿಂದ ತಾನು 
ಅಧಿಕಾರಕ್ಕೆ ಅರ್ಹ, ಚೋಳಸೇನೆಗೆ ಈ ಭೂಮಿಯನ್ನು ಸೋತ ಜನ ಕೇವಲ 
ದಾಸರಾಗಿರಲು ತಕ್ಕವರೇ ಹೊರತು ಯಾವ ಬಗೆಯ ಅಧಿಕಾರದಲ್ಲಿರಲೂ 
ಅನರ್ಹರು' ಎಂಬ ಭ್ರಮಾಮೂಲವಾದ ದುರಹಂಕಾರವೂ ಇದ್ದು, ಅವು ದಿನ 
ದಿನವೂ ದಾಮೋದರನ ಬುದ್ದಿಗೆ ಕಳ್ಳು ಕುಡಿಸುತ್ತಿದ್ದವು. 

ತನಗೆ ಸರಿ ಎಂದು ಕಂಡ ಈ ವಿಷಯಗಳನ್ನು ದಾಮೋದರ 
ಅದಿಯಮನಿಗೊ ಹೇಳಿ, ಅವನ ಬುದ್ಧಿಯನ್ನು ತನ್ನ ಜಾಡಿಗೇ ಎಳೆಯಲು ಯತ್ನಿಸುತಿದ್ದ 
ಅಧಿಕಾರಾರೂಢನಾದ ಅದಿಯಮನ ಬುದ್ದಿ ಅವನ ವಶದಲ್ಲೇ ಇರುವವರೆಗೂ 
ದಾಮೋದರನ ಸಲಹೆಗಳಿಗೆ ಆತ ಅಷ್ಟುಗಿ ಕಿವಿ ಕೊಟ್ಟಿರಲಿಲ್ಲ ಹಾಗೆಂದು ಅವನ 
ಮಾತುಗಳನ್ನು ತಾತ್ಪಾರವಾಗಿ ತಳ್ಳಿಹಾಕಿಯೂ ಇರಲಿಲ್ಲ ತನಗೆ ತಿಳಿದುದನ್ನು 
ಹೇಳುತ್ತಿರಲಿ ಎಂದು ಸುಮ್ಮನಿದ್ದ ಹೂವಿನ ಗಿಡಗಳನ್ನು ಬೆಳೆಸಬೇಕೆಂದರೆ, ಅದಕ್ಕೆ 
ತಕ್ಕ ಕೃಷಿ ಬೇಕು, ಉತಮ ನೀರು, ಗೊಬ್ಬರ ಎಲ್ಲವೂ ಬೇಕು. ಆದರೆ ಕಳ್ಳಿ, 
ಮುಳ್ಳು, ಪೊದರು, ಊಪಷರ ಕ್ಷೇತ್ರದಲ್ಲೂ ಬೆಳೆಯುವಂತೆ, ದಾಮೋದರ, ವಿಧಿ 
ಹತರಾಗಿ ಚೋಳರ ಆಳ್ಸಿಕೆಗೆ ತಲೆಬಾಗಬೇಕಾಗಿ ಬಂದ ಕನ್ನಡ ಜನರ ಮೇಲೆ ತನ್ನ 
ಚೋಳತನದ. ಅಗ್ನಿ ಮುದ್ರೆಯನ್ನು ಒತ್ತತೊಡಗಿದ. ಗಂಗವಾಡಿಯ ಜನ ತಮ್ಮ 
ಅಧಿಕಾರವಶರಾದುದೇ ಸಾಲದೆಂಬಂತೆ ಗಂಗವಾಡಿಯ. ಹೆಸರನ್ನು ಬದಲಿಸಿ, 
"ರಾಜೇಂದ್ರ ಚೋಳ ಒಳನಾಟ್ಟು' ಎಂದು ಹೆಸರಿಟ್ಟ ಹಳ್ಳಿಹಳ್ಳಿಗಳಿಗೂ ಹೆಸರು 
ಬದಲಾಯಿತು. ದೇವಾಲಯದ ಅಧಿಕಾರವೆಲ್ಲಾ ಕಣಿವೆಯ ಕೆಳಗಿನಿಂದ 
ಬಂದವರದಾಯಿತು. ಕನ್ನಡನುಡಿಗೆ ನೆಲೆಮನೆಯಂತಿದ್ದ ಬಸದಿಗಳು ನೆಲಸಮನಾದವು. 
ಪೂರ್ವದ ಗಂಗ ಅರಸರು ನೀಡಿದ ದತ್ತಿ, ಮಾಡಿದ ಧರ್ಮಗಳೂ ಆಳರಸರ 
ಬಾಲಬಡಕದ ಬೊಕ್ಕಸ ಸೇರಿದವು. ರಾಜಭಾಷೆಯಾದ ತಮಿಳು ದೇಶಭಾಷೆಯಾದ 
ಕನ್ನಡವನ್ನು ಕಬಳಿಸಿ ಮೆರೆಯಲಾರಂಭಿಸಿತು. ಈ ದುರಭಿಮಾನದ ದಬ್ಬಾಳಿಕೆಯಲ್ಲಿ 
ಕನ್ನಡನಾಡಿನಲ್ಲಿ ಕನ್ನಡಿಗರೇ ಪರದೇಶಿಗಳಾಗಿ ಅಲೆಯುವಂಥ ಹೊತ್ತು ಬಂದಿತು. 

ಇಷ್ಟಾಗಿಯೂ ದಾಮೋದರನ ದುರಹಂಕಾರ ಭೂತಕ್ಕೆ ತೃಪ್ತಿಯಾಗಿರಲಿಲ್ಲ 

ಚೋಳ ಅಧಿಕಾರಿಗಳು ಕೊಟ್ಟ ಉಪಟಳವನ್ನೆಲ್ಲಾ ಸಹಿಸುತ್ತ; 
ಅನಿವಾರ್ಯವಾಗಿ ಅಧಿಕಾರದಲ್ಲಿ ಉಳಿದ ಹಲಕೆಲವು ಕನ್ನಡ ಅಧಿಕಾರಿಗಳನ್ನು 


ಹೊಯ್ಸಳೇಶ್ವರ ವಿಷ್ಣುವರ್ಧನ ೧೦೫ 


ಅವರ ಅಧಿಕಾರದಿಂದ ಕಿತೊಗೆದು, ಅವರನ್ನು ಊಳಿಗದ ಆಳುಗಳ ಮಟಕ್ಸೆ 
ಇಳಿಸುವವರೆಗೂ ಅವನಿಗೆ ತೃಪ್ತಿ ಇರಲಿಲ್ಲ 

ಆ ಒಂದು ಬಯಕೆಯನ್ನು ಈಡೇರಿಸಿಕೊಳ್ಳಲು ದಾಮೋದರ ಸಮಯ 
ಕಾಯುತಿದ್ದ 

ಈಗ ಅದಿಯಮ ಕನ್ನಡಿಗರ ಮೇಲೆ ಪ್ರಕ್ಷುಬ್ಬನಾದುದನ್ನು ಕಂಡು 
ದಾಮೋದರನಿಗೆ, ತನ್ನ ಇಚ್ಛೆಯನ್ನು ತೀರಿಸಿಕೊಳ್ಳಲು ತಕ್ಕ ಅವಕಾಶ ದೊರೆಯಿತು. 

ಹೊಯಳಸೆ (ನೆಯ ಮುನ್ನಡೆಯನ್ನು ತಹ ತಾನು ಹಾಕಿದ 
ಹಂಚಿಕೆಗಳೆಲ್ಲವೂ' ವಿಫಲವಾದುದನ್ನು ಕಂಡ ಅದಿಯಮ, ಮುಂದೆ ಹೇಗೆ 
ಮಾಡುವುದು ಎಂದು ಆಲೋಚಿಸತೊಡಗಿದ. ಉಳಿದ ಎಲ್ಲ ಉಪಾಯಗಳೂ 
ವಿಫಲವಾದ ಆ ಹೊತಿನಲ್ಲಿ ಆತನಿಗೆ ಉಳಿದಿದ್ದ ಏಕೈಕ ಆಶಾಕಿರಣ, ಧರ್ಮಪುರಿಯ, 
ನೀಲಗಿರಿನಾಡಿನ ಮಂಡಲಾಧೀಶ್ವರನಾದರೂ ತನ್ನ ನೆರವಿಗೆ ಬರಬಹುದು ಎಂಬುದು. 
ಅಲ್ಲಿಂದ ಸೇನಾಸಹಾಯ ಒದಗಿದರೆ, ಈಗಲೂ ಹೊಯಳ ಸೇನೆಯನ್ನು 
ಮಟ್ಟಹಾಕಬಹುದು ಎಂಬ ಆಸೆಯಿತ್ತು 

ಎಂತಲೇ, ತಾನು ಧರ್ಮಪುರಿಗೆ ಅಟ್ಟಿದ ನಿಯೋಗಿಗಳು, ಅಲ್ಲಿಯ 
ಮಂಡಲಾಧೀಶ್ವರನ ಉತರದೊಂದಿಗೆ ಹಿಂದಿರುಗಿದರೆಂಬ ಸುದ್ದಿಯನ್ನು ಕೇಳಿದಾಗ, 
ಕ್ರಮೇಣ ನಿರಾಶಯ ಮೋಡ ಕವಿಯುತ್ತಿದ್ದ ಅದಿಯಮನ ಹೃದಯದಲ್ಲಿ ಆಶೆಯ 
ತಖಿಂಭಿಕಕು ಬೆಳಗಿತು. ಆದರೆ ಆ ಆಸೆಗೂ ಬಹುಕಾಲ ಬದುಕುವ 
ಜಾತಕಬಲವಿರಲಿಲ್ಲ ಉತರ ಬಂದಿತು ಎಂದು ಕೇಳಿದಾಗ ಮೂಡಿದ ಆಸೆ, ಆ 
ಉತರವನ್ನು ಓದುತಿದ್ದ ಹಾಗೇ ನಂದಿಹೋಯಿತು. 

ಅದಿಯಮನ ಬೇಡಿಕೆಗೆ ಉತರವಾಗಿ ಧರ್ಮಪುರಿಯ ಮಂಡಲಾಧೀಶ್ವರ 

"ನಿಮ್ಮ ಅವಸರದ ಓಲೆ ಸೇರಿ, ಅದರಲ್ಲಿಯ ವಿಷಯಗಳೆಲ್ಲವೂ ಮನವರಿಕೆ 
ಯಾದವು. ಈ ಅವಸರದ ಪರಿಸ್ಥಿತಿಯಲ್ಲಿ ತಮಗೆ ನೆರವು ನೀಡಬೇಕೆಂಬ ಅಪೇಕ್ಷೆ 
ನಮಗೆ ಸಂಪೂರ್ಣವಾಗಿ ಇದ್ದರೂ, ಈಗ ಒದಗಿ ಬಂದಿರುವ ಪರಿಸ್ಥಿತಿಯಲ್ಲಿ, ನಮ್ಮ 
ಸೇನೆಗಾಗಿ ಇಲಿಂದ ಕದಲಿಸುವುದು ಅಸಾಧ್ಯವಾಗಿದೆ. ಹೊಯಳ ಸೇನಾ ಬಲ 
ರಾಜರಾಜಪುರದತ್ತ ದಾಳಿ ಮಾಡಿರುವಂತೆಯೇ, ಅವರ ಸೇನೆಯ ಮತೊಂದು 
ಸೀಳು, ಪುಣಿಸಮಯ್ಯ ಎಂಬಾತನ ನಾಯಕತ್ವದಲ್ಲಿ ನಮ್ಮ ಸೀಮೆಯ ಮೇಲೂ ದಾಳಿ 
ಮಾಡಿದೆ. ಅಷ್ಟೇ ಅಲ್ಲ ನಮಗೆ ಸೆ ಸೆರೆ ಸಿಕೆ ಹೊಯಳ ಬೇಹುಗಾರನೊಬ್ಬನಿಂದ, 
ರಾಜಸೋದರ ಉದಯಾದಿತ್ಯನ ದಂಡನಾಯಕತ್ವ ದಲ್ಲಿ ಮತೊಂದು ಭಷ ಸೇನೆ, 
ನಮ್ಮ ಪ್ರಭುಗಳಿಗೆ ಸೇರಿದ. ನಿಗರಿಲಿ ಚೋಳಮಂಡೆಶಿದ ರಾಜಧಾನಿಯಾದ 
ಕೊವಳಾಲಪುರದ ಕಡೆಗೆ ನುಗ್ಗಿದೆ ಎಂದೂ ತಿಳಿದುಬಂದಿದೆ. ಇದೆಲ್ಲವನ್ನೂ 


೧೦೬ ಹೊಯಳೇಶ್ವರ ವಿಷ್ಣುವರ್ಧನ 


ನೋಡಿದಲ್ಲಿ, ನಾವು ಹೊಯಳರ ವಿಷಯದಲ್ಲಿ ತಾತ್ಲಾರದಿಂದ ಇದ್ದುದು 
ತಪ್ಪಾಯಿತೆಂದೇ ತೋರುತದೆ. 

"ನಿಮ್ಮ ನಾಡಿನಲ್ಲಿ ನುಗ್ಗಿದ ಹೊಯಳ ಸೇನೆಯ ಪರಿಣಾಮ ಈವರೆವಿಗೆ 
ಹೇಗಾಗಿದೆ ಎಂಬುದು ನಮಗೆ ತಿಳಿಯದು. ಆದರೆ ನಮ್ಮ ಸೀಮೆಯ ಪರಿಸ್ಥಿತಿ ಮಾತ್ರ, 
ವಾಸವ ಪರಿಸ್ಥಿತಿಯನ್ನು ಹೇಳಬೇಕೆಂದರೆ ಚಿಂತಾಜನಕವಾಗಿದೆ. ಅದಕ್ಕೆ ಕಾರಣ 
ಪುಣಿಸಮಯ್ಯನ ಸೇನಾಬಲ, ನಮ್ಮ ಸೇನಾಬಲಕ್ಕಿಂತಲೂ ಮಿಗಿಲಾಗಿರುವುದಲ್ಲ; 
ಅವರು ಜನತೆಯ ವಿಷಯದಲ್ಲಿ ಅನುಸರಿಸುತಿರುವ ನೀತಿ; ತಮ್ಮ ಸೇನೆಯಿಂದ, 
ಯುದ್ಧೋದ್ಯೋಗಿಗಳಲ್ಲದ, ಇತರರು ಯಾರಿಗೂ ತೊಂದರೆಯಾಗದಂತೆ 
ಪುಣಿಸಮಯ್ಯ ಎಚ್ಚರ ವಹಿಸಿರುವುದು; ಗ್ರಾಮದ ಅಬಲೆಯರು, ಪಶುಗಳ 
ವಿಷಯದಲ್ಲಿ ಗೌರವ ತೋರುತ್ತಿರುವುದು; ತಮಗೆ ವಶವಾದ ನಮ್ಮ ಬೊಕ್ಕಸದ 
ಹಣವೆಲ್ಲವನ್ನೂ, ಹಿಂದೆ ನಮ್ಮ ಸೈನಿಕರಿಂದ, ಅಧಿಕಾರಿಗಳಿಂದ ನಷ್ಟಗೊಳಿಸಲ್ಪಟ್ಟ 
ದೇವಾಲಯ, ಬಸದಿಗಳ ಜೀರ್ಣೋದ್ಧಾರ ಕಾರ್ಯಕ್ಕೆ ವೆಚ್ಚಮಾಡುತ್ತಿರುವುದು-- 
ಇಲ್ಲಿಯ ಜನತೆಯಲ್ಲಿ, ಹೊಯಳ ಸೇನೆಯೆಂದರೆ ಧರ್ಮೊದ್ಧಾರಕ್ಕಾಗಿ ಬಂದ 
ದೇವತೆಗಳ ಪರಿವಾರ ಎಂಬ ಭಾವನೆಯನ್ನು ಮೂಡಿಸಿ, ನಮ್ಮ ಹಳ್ಳಿಗಳು ಯುದ್ಧ 
ಪ್ರಯತ್ನವನ್ನೇ ಮಾಡದೆ, ಪುಣಿಸಮಯ್ಯನ ಸೇನೆಗೆ ವಶವಾಗುತಿವೆ. ಹಿಂದೆ 
ಹೀಗಾದುದನ್ನು ನಾವೆಂದೂ ನೋಡಿರಲಿಲ್ಲ ಎಂತಲೇ ಈ ವಿಚಿತ್ರ ಪರಿಸ್ಥಿತಿಯನ್ನು 
ಹೇಗೆ ಎದುರಿಸಬೇಕೆಂಬುದೇ ನಮಗೆ ತೋಚದಂತಾಗಿದೆ. ಆದರೂ ನಾವು, ಈ 
ಪುಣಿಸಮಯ್ಯನ ಪುಂಡಾಟವನ್ನು ಅಡಗಿಸಲು ಸರ್ವಪ್ರಯತ್ನ ಮಾಡುತ್ತಿದ್ದೇವೆ. 

"ನಮ್ಮ ಮೇಲೆ ಒದಗಿಬಂದಿರುವ ಈ ಗಂಡಾಂತರವನ್ನು ಪರಿಹರಿಸಿ 
ಕೊಳ್ಳುವವರಿಗೂ, ತಾವು ಹೇಗಾದರೂ ಶತ್ರುಗಳನ್ನು ತಡೆದಲ್ಲಿ, ನಾವು ಆದಷ್ಟು 
ಬೇಗ ನಮ್ಮ ಸೇನೆಯನ್ನು ನಿಮ್ಮ ನೆರವಿಗೆ ಕಳುಹಿಸುತ್ತೇವೆ. 

"ಅಲ್ಲದೆ--ತಮ್ಮ ಸೀಮೆಯತ್ತ ನುಗ್ಗಿರುವ ಹೊಯಳ ಸೇನೆಯೊಂದಿಗೆ 
ಹೊಯ ಅರಸು, ವಿಷ್ಣುವರ್ಧನನೇ ಬಂದಿದ್ದಾರೆ ಎಂಬ ವಾರ್ತೆಯನ್ನೂ ನಾವು 
ಕೇಳಿದ್ದೇವೆ. ಒಂದು ವೇಳೆ, ತಮ್ಮ ಪರಾಕ್ರಮದಿಂದ, ದೊರೆಯೇ ಮುನ್ನಡೆಸುತ್ತಿರುವ 
ಆ ಸೇನೆಗೆ ಸೋಲಾದಲ್ಲಿ, ನಮ್ಮೆಲ್ಲರ ಕಷ್ಟಗಳೂ ಒಮ್ಮೆಲೇ ಪರಿಹಾರವಾದಂತಾಗುತುದೆ. 
ತಾವು ಈ ವಿಷಯವನ್ನು ಮನಸಿನಲ್ಲಿಟ್ಟುಕೊಂಡು ಅಗತ್ಯ ಪ್ರಯತ್ನ ಮಾಡಬೇಕಾಗಿ 
ಬೇಡುತ್ತೇವೆ. 

"ತಮ್ಮ ಪ್ರಯತ್ನ ಯಶಸ್ವಿಯಾಗಲಿ ಎಂದು ನಾವು ಸದಾ ತಿಲ್ಲೈ-ಚಿದಂಬರ 
ನಿವಾಸಿಯಾದ ಶ್ರೀ ತಾಂಡವೇಶ್ವರನನ್ನು ಪ್ರಾರ್ಥಿಸುತಿರುತೇವೆ' 

--ಎಂದು ಬರೆದಿದ್ದ 


ಹೊಯಳೇಶ್ವರ ವಿಷ್ಣುವರ್ಧನ ೧೦೭ 


ಆ ಪತ್ರವನ್ನು ಓದಿದ ಬಳಿಕ ಅದಿಯಮನ ಹೃದಯದಲ್ಲಿದ್ದ ಕ್ಷೀಣ 
ಆಶಾಕಿರಣವೂ ಇಂಗಿಹೋಗಿ, ಅವನ ಹೃದಯವನ್ನು ವ್ಯಾಪಿಸಿದ್ದ ನಿರಾಶೆಯ ಕತಲು 
ಮತಷ್ಟು ದಟ್ಟವಾಯಿತು. 

ಸುತಮುತಲಿದ್ದ ಚೋಳ ಸಾಮಂತರ ಸೇನೆಯ ಬೇಡಿ ಬಿಗಿದು, ಆ 
ಪಂಜರದಲ್ಲಿದ್ದ ಹೊಯಳರ ಹೆಬ್ಬಯಕೆಯ ಸಮಾಧಿಮಾಡಬೇಕೆಂದು ಅದಿಯಮ 
ಲೆಕ್ಕ ಹಾಕಿದ್ದ 

ಅವನ ಆ ಪ್ರಯತ್ನ ವಿಫಲವಾದುದೇ ಅಲ್ಲದೆ, ಈಗ ಅವನೇ ಪಂಜರಬದ್ಧ 
ಪಶುವಿನಂತಾಗಿದ್ದ ಅವನು ನೆರವು ನಿರೀಕ್ಷಿಸಿದೆಡೆಯಿಂದಲೆಲ್ಲಾ ನಿರಾಶೆಯೇ ಕವಿದು 
ಬಂದಿತ್ತು 

ಈಗೇನು ಮಾಡುವುದು ? 

ದಿನದಿನವೂ ರಾಜಧಾನಿಯನ್ನು ಸಮೀಪಿಸುತ್ತಿರುವ ಹೊಯಳ ಸೇನಾ 
ವಾಹಿನಿಯನ್ನು ಹೇಗೆ ತಡೆಯುವುದು ? 

ಈ ವಿಪತಮಯದಲ್ಲಿ ಯಾರ ನೆರವು, ಯಾರ ನೆಚ್ಚಿಗೆ? 

ಎಷ್ಟೆಷ್ಟು ಚಿಂತಿಸಿದರೂ ಬಗೆಹರಿಯದ ಈ ಸಮಸ್ಯೆಯ ಬಗ್ಗೆ 
ಪರ್ಯಾಲೋಚನೆ ನಡೆಸಲೆಂದು ಅದಿಯಮ ತನ್ನ ಆಪರ ಸಭೆಯನ್ನು ಕರೆದ. 


೧೩ 
ಪಥ್ಮವಾಗದ ಸಲಹೆ 


ತನ್ನ ಸಲಹೆಗಾರರ ಸಭೆಯನ್ನು ನೆರೆಯಿಸಿ, ಅದಿಯಮ, ಅವರೆಲ್ಲರ 
ಮುಂದೆಯೂ, ಅಂದಿನ ವಿಷಮ ಪ್ರಸಂಗವನ್ನು ವಿವರಿಸಿ, "ಇಂಥ ಸಮಯದಲ್ಲಿ 
ಮುಂದೇನು ಮಾಡಬೇಕು' ಎಂದು ಕೇಳಿದಾಗ, ತನ್ನ ಉದ್ದೇಶ ಸಾಧನೆಗಾಗಿ, ಅಂಥ 
ಹೊತ್ತನ್ನೇ ಕಾಯುತ್ತಿದ್ದ ದಾಮೋದರ, ಉಳಿದವರು ಇನ್ನೂ “ಏನು ಹೇಳುವುದು' 
ಎಂದು ಚಿಂತಿಸುತ್ತಿರುವಾಗಲೇ, ತನ್ನ ಆಸನದಿಂದ ತಟಕ್ಕನೆ ಸಿಡಿದೆದ್ದು ಹೇಳಿದ: 

"ಈ ಹೊತಿನಲ್ಲಿ ನನಗೆ ಒಂದೇ ಒಂದು ಪರಿಹಾರೋಪಾಯ ತೋರುತದೆ.' 

ಅದಿಯಮನ ಬಾಯಿಂದ ಪ್ರಶ್ನೆ ಬರುತ್ತಿದ್ದ ಹಾಗೇ ದಾಮೋದರ ಉತರ 
ಹೇಳಲು ಎದ್ದು ನಿಂತುದನ್ನು ಕಂಡು ಉಳಿದ ಸಚಿವರಿಗೆ ಆಶ್ಚರ್ಯವಾಗಿ, ಎಲ್ಲರೂ 
ದಾಮೋದರನತ್ತ ನೋಡಿದರು. 

"ಏನು ಹೇಳು 9' 

—ಅದಿಯಮನೂ ಚಕಿತನಾಗಿ ಕೇಳಿದ. 

"ನಾನು ಹೇಳಲಿರುವ ಪರಿಹಾರೋಪಾಯ, ಕೆಲವರಿಗೆ ಅಪ್ರಿಯವಾಗಿ 
ತೋರಬಹುದು; ಮತ್ತೆ ಕೆಲವರಿಗೆ ಸೂಕವಲ್ಲವೆಂದೂ ತೋರಬಹುದು. ಆದರೆ 
ನನಗೆ ತಿಳಿದಮಟ್ಟಿಗೆ ಹೇಳುವುದಾದರೆ, ಇಂದು ನಮಗೆ ಉಳಿದಿರುವುದು ಒಂದೇ 
ದಾರ. 

--ಎಂದು ಹೇಳಿ, ತನ್ನ ಮಾತನ್ನು ಅಲ್ಲಿಗೇ ನಿಲ್ಲಿಸಿ, ತನ್ನ ಮಾತು ಮುಗಿಯುವ 
ಮೊದಲೇ ಉಳಿದವರು ಯಾರಾದರೂ, "ಮತ್ತೆ ಏನಾದರೂ 'ಹೇಳುತ್ತಾರೊ ಏನೋ 
ಎಂಬಂತೆ, ಒಮ್ಮೆ ಎಲ್ಲರ ಮುಖವನ್ನೂ ದಿಟ್ಟಿಸಿ ನೋಡಿದ. 

ಎಲ್ಲರೂ ಆತನ ಮುಖವನ್ನು ನೋಡುತಿದ್ದರೇ ಹೊರತು, ನಡುವೆ ಯಾರೂ 
ಮಾತನಾಡಲು ಪ್ರಯತ್ನಿಸಲಿಲ್ಲ 

ಅದನ್ನು ಕಂಡು ತೃಪಿಯಾದವನಂತೆ, ದಾಮೋದರ ತನ್ನ ಮಾತನ್ನು ಕ 
ಮುಂದುವರಿಸಿದ 

"ಇಂದು ನಮ್ಮೆಲ್ಲ ಯೋಜನೆಗಳೂ, ಹೊಯಳ ಸೇನೆಯನ್ನು ಹೊಸಗಿ 
ಹಾಕಲು ಮಾಡಿದ ಪ್ರಯತ್ನಗಳೂ ವಿಫಲವಾಗಿವೆ, ದಿಟ. ಆದರೆ ಅದಕ್ಕೆ ಕಾರಣ 
ನಮ್ಮ ಸೇನೆಗಳ ದೌರ್ಬಲ್ಯವಲ್ಲ ಆ ಮಾತನ್ನು ಎಲ್ಲರೂ ಒಪ್ಪುತಾರೆಂದೇ ನಾನು 
ನಂಬಿದೇನೆ. ನಮ್ಮ ಪಟುಭಟರ ಉಕ್ಕಿನ ತೋಳುಗಳು, ಇಂದು ಹೊಯಳರ 
ಹುಲುದಾಳಿಯ ಇದಿರು es: ಬಂದಿದ್ದರೆ ಅದಕ್ಕೆ ಕಾರಣ-- ಕನ್ನಡಿಗರ 
ದ್ರೋಹ, ಕೃತಘುತೆ: ಮಲಗಿದವನ ಕತ್ತು ಕತ್ತರಿಸುವ ಮೊದಲನ, ಕನ್ನಡಿಗರ ಈ 
ವಿಶಾ ಸಘಾತಕತನ ಒಂದಿಲ್ಲವಾಗಿದ್ದಿದ್ದರೆ ಇಂದು ನಮ್ಮ ಪರಿಸ್ಥಿತಿ ಈ ಮಟಕೆ ಕೆ ಮುಟ್ಟದೆ, 
ಮಂಡಲಾಧೀಶ್ವರರ ಸಮರತಂತ್ರ. ಸಫಲವಾಗಿ ಹೊಯಳ ಬಲ, ರೆ 
ಮರೆಯಲಾಗದಂಥ ಪೆಟ್ಟು ತಿಂದು, ಈ ವೇಳೆಗೆ ತನ್ನ ರಾಜಧಾನಿಯ ದಾರಿ 
ಹಿಡಿಯುತಿತು, ಈ ಮಾತನ್ನು ಯಾರೂ ಅಲ್ಲಗಳೆಯುವುದಿಲ್ಲವೆಂದೇ ನಾನು 
ನಂಬಿದ್ದೇನೆ' 

---ಎಂದು, ಅಷ್ಟು ಹೇಳಿ ದಾಮೋದರ ಮತೊಮ್ಮೆ ತನ್ನ ಮಾತು ನಿಲ್ಲಿಸಿದ. 

ಆಗಲೂ ಯಾರೂ ಆತನ ಮಾತುಗಳಿಗೆ ಇದಿರು ಹೇಳಲಿಲ್ಲ ಹೇಗಿದ್ದವರು 
ಹಾಗೆ ಕುಳಿತಿದ್ದರು. 

ದಾಮೋದರ, ಸಭೆಯಲ್ಲಿ ಕವಿದ ಮೌನದಲ್ಲಿ ತನ್ನ ಮಾತನ್ನು 
ಮುಂದುವರಿಸಿದ-- 

"ತಮ್ಮೆಲ್ಲರ ಮೌನ, ನನ್ನ ಇಂದಿನ ಪರಿಸ್ಥಿತಿಯ ವಿಶ್ಲೇಷಣೆ ಸರಿ ಎಂಬುದಕ್ಕೆ 
ಒಪ್ಪಿಗೆ ಎಂದೇ ನಾನು ತಿಳಿದಿದೇನೆ. ಅದಕ್ಕೆ ತಮ್ಮೆಲ್ಲರ ಒಪ್ಪಿಗೆಯಿದ್ದರೆ, ವ್ಯಾಧಿ ಕಾರಣ 
ತಿಳಿದಲ್ಲಿ ಚಿಕಿತ್ಸೋಪಾಯವೂ ತಾನೇ ಗೊತಾಗುತ್ತದೆ. ಕನ್ನಡಿಗರಿಂದ ನಮಗಿಷ್ಟು 
ವಿಪತ್ತು ಬಂದೊದಗಿದ್ದರೆ, ಅದಕ್ಕೆ ಪರಿಹಾರೋಪಾಯ---ಅಧಿಕಾರಸ್ಥಾನದಲ್ಲಿರುವ 
ಕನ್ನಡ ಜನರೆಲ್ಲರನ್ನೂ ಕಿತ್ತೊಗೆದು, ಅವರ ಸ್ಥಾನಗಳಲ್ಲಿ ನಮ್ಮ ಜನರನ್ನು 
ನೇಮಿಸಬೇಕು: ಕನ್ನಡಿಗರಿಂದ ನಮಗಾದ ನಷ್ಟವನ್ನು ಕನ್ನಡಿಗರ ಆಸಿಗಳಿಂದ 
ತುಂಬಿಕೊಳ್ಳಬೇಕು. ಒಬ್ಬನ ದ್ರೋಹಕ್ಕೆ ಇಬ್ಬರ ತಲೆ ಕತ್ತರಿಸಿ, ಬುದ್ಧಿ ಕಲಿಸಬೇಕು. 
ನಮ್ಮ ಸೀಮೆಯಲ್ಲಿರುವ ಈ ಜನರ ಮುಖ್ಯಸ್ಥರನ್ನೆಲ್ಲಾ ಸೆರೆಗಟ್ಟಿ ಕನ್ನಡಿಗರು ತಮ್ಮ 
ವಿಶ್ವಾಸಘಾತಕತನವನ್ನು ಹೀಗೆ ಮುಂದುವರಿಸಿದರೆ, ಆ ಮುಖ್ಯಸ್ಥರ ಆಸ್ತಿಗಳನ್ನೆಲ್ಲಾ 
ಮುಟ್ಟುಗೋಲು ಹಾೊಳ್ಳುವುದೇ ಅಲ್ಲದೇ, ಅವರನ್ನೆಲ್ಲಾ ಸಾಮೂಹಿಕವಾಗಿ 
ಶೂಲಕ್ಕೇರಿಸಲಾಗುವುದೆಂದು ಡಂಗುರ ಸಾರಿಸಬೇಕು. ಇಂಥ ಕಾರ್ಯಕ್ರಮದಿಂದ, 
ಕನ್ನಡಿಗರ ದ್ರೋಹಬುದ್ಧಿಯನ್ನು ಮಟ್ಟಹಾಕಬಹುದೇ ಅಲ್ಲದೆ, ಮುಂದೆ ಅವರು 
ಎಂದೂ ಈ ರೀತಿ ಮಾಡದಂತೆ ಬುದ್ಧಿ ಕಲಿಸಿದಂತಾಗುತದೆ. ಈಗಲೂ ಹಾಗಾದರೆ 

ನಮಗಿರುವ ನಮ್ಮ ಸೈನ್ಯ ಬಲದಿಂದಲೇ ಹೊಯಲಳೆರ ದಾಳಿಯನ್ನು ಹಿಮ್ಮೆಟ್ಟಿಸಬಹುದು. 
ನನಗೆ ತಿಳಿಯುವುದು ಇದೊಂದೇ ಪರಿಹಾರೋಪಾಯ. 

ದಾಮೋದರ ಸೂಚಿಸಿದ ಈ ಉಗ್ರ ಪರಿಹಾರೋಪಾಯವನ್ನು ಕೇಳಿ, 
ಸಭೆಯಲ್ಲಿ ಇದ್ದದ್ದೂ ಸದ್ದಡಗಿತು. 

ದಾಮೋದರನ ಮಾತು ಮುಗಿಯವವರೆಗೂ ಏನೊಂದೂ ಮಾತಾಡದೆ 
ಕುಳಿತಿದ್ದ ಅದಿಯಮನಿಗೆ ತಾನೂ ಸಿಟ್ಟಿನಲ್ಲಿ, ಭ್ರಾಂತಿಯಲ್ಲಿ ಕಣ್ಣು ಕಳೆದು 
ಕೊಂಡಿದ್ದುದರಿಂದ, ದಾಮೋದರನ ಮಾತು ಸರಿಯೆಂದೆ ತೋರಿತು. 

"ಆ ಮಾತು, ಪರಿಹಾರೋಪಾಯ ಸರಿಯೆಂದೇ ನಮಗೆ ತೋರುತದೆ. 
ಅಷ್ಟುದರೆ ಇಂದು ಬಹು ಸಡಿಲವಾಗಿರುವ ಪರಿಸ್ಥಿತಿ ಒಂದು ಬಗೆಗೆ ಬರುತದೆ' 

--ಎಂದು ಹೇಳಿದ. 

ದಾಮೋದರನ ಪರಿಹಾರೋಪಾಯಕ್ಕೆ ಮಂಡಲಾಧೀಶ್ವರನ ಸಮ್ಮತಿಯ 
ಮುದ್ರೆ ಬಿದ್ದುದನ್ನು ಕಂಡ ಬಳಿಕ ಉಳಿದವರಿಗೆ ಬೇರೇನೂ ಹೇಳಲು 
ತೋಚದಂತಾಯಿತು. 

ಅದಿಯಮನಂತೆಯೇ ದಾಮೋದರ ಮಾತು ಸಭೆಯಲ್ಲಿ ನೆರೆದ ಮತ್ತೆ 
ಕೆಲವರಿಗೆ ಒಪ್ಪಿಗೆಯಾದರೂ, ಅದನ್ನು ಒಪದವರೂ ಕೆಲವರು ಇರದೇ ಹೋಗಲಿಲ್ಲ 
ಆದರೆ ದಾಮೋದರನ ಮಾತಿಗೆ ಅದಿಯಮನೂ ಒಪ್ಪಿದ ಬಳಿಕ ಅಂದಿನ ವಿಷಮ 
ಪರಿಸ್ಥಿತಿಯಲ್ಲಿ, ತಾವು ಆತನ ಮಾತಿಗೆ ಇದಿರಾಡಿದರೆ, ತಮ್ಮ ಮಾತು ಅಪಾರ್ಥಕ್ಕೆ 
ಗುರಿಯಾಗಿ, ಎಲ್ಲಿ ತಮ್ಮ ತಲೆಗೇ ಸಂಚಕಾರ ಬಂದೀತೋ ಎಂಬ ಭಯ, ಅವರು 
ಮನದ ಮಾತನ್ನು ಬಾಯಿ ಬಿಟ್ಟು ಆಡಲು ಅಡ್ಡಿಯಾಯಿತು. ಎಂತಲೇ ಎಲ್ಲರೂ 
ಸುಮ್ಮನೆ ತಲೆತಗ್ಗಿಸಿ ಕುಳಿತಿದ್ದರು. 

ಅದನ್ನು ಕಂಡು ಅದಿಯಮ- 

"ಸಾಮನ್ಮ ದಾಮೋದರರು ಸೂಚಿಸಿರುವ ಸಲಹೆ ತಮಗೆಲ್ಲರಿಗೂ 
ಸಮೃತವೆಂದೇ ನಾವು ತಿಳಿಯಬಹುದೇ? 

--ಎಂದು ಕೇಳಿದ. 

"ಪ್ರಭುಗಳು ಕ್ಷಮಿಸಬೇಕು. ಈಗಲೂ ನಾವು ನಮ್ಮ ಅಭಿಪ್ರಾಯವನ್ನು 
ಸೂಚಿಸುವ ಅವಕಾಶವಿದ್ದರೆ, ನಾನು ಮನವಿ ಮಾಡಿಕೊಳ್ಳಬೇಕಾದ ಮಾತೊಂದಿದೆ.' 

ಸಭೆಯಲ್ಲಿ ನೆರದವರೆಲ್ಲರ ಕಣ್ಣುಗಳೂ ಆ ಮಾತು ಕೇಳಿಬಂದ ಕಡೆಗೆ 
ತಿರುಗಿದುವು. 

ಉಳಿದವರೆಲ್ಲರೂ ಮೌನವೇ ಕ್ಷೇಮವೆಂದು ಅರಿತು ಸುಮ್ಮನಿದ್ದ 

ವೇಳೆಯಲ್ಲೂ ಆ ಮಾತನ್ನಾಡಿದಾತ, ಜನನಾಥಪುರದ ಕೋಟೆಯ ಮುಖ್ಯಾಧಿಕಾರಿ 
ರಾಜಪೆರುಮಾಳ್‌. 

ಆತನ ಮಾತನ್ನು ಕೇಳಿ ಅದಿಯಮ--- 

"ಅಭಿಪ್ರಾಯ ಸೂಚಿಸಲೆಂದೇ ತಮ್ಮೆಲ್ಲರನ್ನೂ ಕರೆಸಿರುವುದು ಗೊಂಬೆಗಳಂತೆ 
ಸುಮ್ಮನೆ ಕುಳಿತು ಕೇಳುವುದಕ್ಕಲ್ಪ ಏನಿದೆಯೋ ಹೇಳಿ ?' 

--ಎಂದು ಒರಟಾಗಿ ಹೇಳಿದ. 

"ನಮ್ಮ ಅಭಿಪ್ರಾಯ ತಿಳಿಯಲೆಂದೇ ಪ್ರಭುಗಳು ನಮ್ಮನ್ನು ಕರೆಸಿರುವುದು 
ಎಂಬುದನ್ನು ನಾನೂ ಬಲ್ಲೆ ಪ್ರಭು. ಆದರೂ ಸಭೆಯಲ್ಲಿ ಒಬ್ಬರು ತಮ್ಮ ಅಭಿಪ್ರಾಯ 
ಸೂಚಿಸಿ, ಆ ಅಭಿಪ್ರಾಯಕ್ಕೆ ಪ್ರಭುಗಳ ಅಂಗೀಕಾರ ಮುದ್ರೆ ಬಿದ್ದ ಬಳಿಕಲೂ, ನಮಗೆ 
ನಮ್ಮ ಅಭಿಪ್ರಾಯವನ್ನು ವ್ಯಕಪಡಿಸಲು ಅವಕಾಶ ಉಂಟೇ ಎಂಬ ಸಂದೇಹವಾಯಿತು. 
ಆದುದರಿಂದ ಆ ಪ್ರಶ್ನೆ ಕೇಳಬೇಕಾಯಿತು.' | 

--ರಾಜಪೆರುಮಾಳ್‌ ವಿನಯದಿಂದಲೇ, ಸಭೆಗೆ ಕರೆದ ಎಲ್ಲರ 
ಅಭಿಪ್ರಾಯವನ್ನು ತಿಳಿಯುವ ಮೊದಲು, ಅದಿಯಮ ತನ್ನ ಚಿತ್ತ ಹೇಗೆಂಬುದನ್ನು 
ಸೂಚಿಸಿದುದು ಅಸಂಗತವಾಯಿತು ಎಂದು ಸೂಚಿಸಿ ಹೇಳಿದ. 

ಅದಿಯಮನಿಗೂ ಆತನ ಮಾತಿನ ಭಾವ ಅರಿವಾಗಿ ಮೊಗ ಕೆಂಪೇರಿತು. 
ದಾಮೋದರನಿಗಂತೂ ಮುಳ್ಳಿನ ಮೇಲೆ ಕುಳಿತಂತಾಗಿ, ತಟಕ್ಕನೆ ಎದ್ದು ಆ ಮಾತಿಗೆ 
ಉತರ ಕೊಡಬೇಕು ಎನಿಸಿತು. ಆದರೆ ಆ ವೇಳೆಗೆ ಅದಿಯಮ-- 

"ಇದು ಔಪಚಾರಿಕ ಸಭೆಯಲ್ಲ ಒದಗಿಬಂದಿರುವ ಗಂಡಾಂತರವನ್ನು ಹೇಗೆ 
ನಿವಾರಿಸುವುದು ಎಂದು ಪರ್ಯಾಲೋಚಿಸುವ ಸಲುವಾಗಿ ಸೇರಿರುವ ಸಭೆ 
ಯಾಗಿರುವುದರಿಂದ, ಈ ಸಭೆಯಲ್ಲಿ ಯಾರೂ, ಯಾರ ಮುಖದಾಕ್ಷಿಣ್ಯಕ್ಕೂ ಕಟ್ಟುಬಿದ್ದು 
ಯಾರ ಅಭಿಪ್ರಾಯವನ್ನೂ ಒಪ್ಪಬೇಕಾದ ಅಗತ್ಯವಿಲ್ಲ ಪ್ರತಿಯೊಬ್ಬರೂ 
ಬಿಚ್ಚುಮನಸಿನಿಂದ ತಮ್ಮ ಅಭಿಪ್ರಾಯವನ್ನು ಸೂಚಿಸಬಹುದು. ಆ ಅಧಿಕಾರ ತಮಗೂ 
ಇದೆ. ನಿಮ್ಮ ಮನಸಿನಲ್ಲಿರುವುದನ್ನು ಹೇಳಿ' 

--ಎಂದ ಅದಿಯಮ. 

ಆದರೆ, ಆ ಮಾತಿನಲ್ಲಿಯೂ ಅಭಿಪ್ರಾಯ ತಿಳಿಯುವ ಸೌಜನ್ಯವಿರದೆ, 
"ನೀನು ತಪ್ಪು ಮಾಡುತ್ತಿದ್ದೀಯ, ಎಂದು ಸೂಚಿಸುವ ಚುರುಕಿತ್ತು ಆತ ಆ ರೀತಿ 
ಮಾತನಾಡಿದ ಬಳಿಕ ರಾಜಪೆರುಮಾಳ್‌ "ನಾನು ಹೇಳುವುದು ಏನೂ ಇಲ್ಲ' ಎಂದು 
ಸುಮ್ಮನೆ ಕುಳಿತುಕೊಳ್ಳುತಾನೆಂದೇ ಉಳಿದವರು ನಿರೀಕ್ಷಿಸಿದ್ದರು. ಆದರೆ 
ರಾಜಪೆರುಮಾಳ್‌ ಹಾಗೆ ಮಾಡಲಿಲ್ಲ ಅವರು ನಿರೀಕ್ಷೆಗೆ ವ್ಯತಿರಿಕವಾಗಿ ತನ್ನ ಮಾತನ್ನು 
ಮುಂದುವರಿಸಿ ಹೇಳಿದ : 


೧೦೨ ಹೊಯಳೇಶ್ವರ ವಿಷ್ಣುವರ್ಧನ 


"ಈ ಸಂದರ್ಭದಲ್ಲಿ ಪ್ರಭುಗಳ ಚಿತ್ತ ಹೇಗೆಂಬುದನ್ನು ಅರಿತು ನನಗೆ 
ಸಂತೋಷವಾಯಿತು. ಆ ತೃಪಿಯಲ್ಲೇ ನನಗೆ ತಿಳಿದ ಎರಡು ಮಾತನ್ನು 
ಹೇಳಬಯಸುತ್ತೇನೆ. 

"ನನ್ನ ಈ ದೇಹ ಚೋಳ ಚಕ್ರವರ್ತಿಗಳ ಉಪ್ಪನ್ನು ಉಂಡು ಬೆಳೆದಿದೆ. 
ಎಂತಲೇ, ಆ ಉಪ್ಪಿನ ಯಣ ನನ್ನ ಮೈಯಲ್ಲಿ ರಕವಾಗಿ ಹರಿಯುತಿರುವುದರಿಂದಲೇ, 
ನನ್ನ ದೇಹವನ್ನು ಪೋಷಿಸಿ, ಬೆಳೆಸಿದ ಸಾಮ್ರಾಜ್ಯದ ಹಿತದೃಷ್ಟಿಯಿಂದ ನನಗೆ ಸತ್ಯವೆಂದು 
ತೋರಿದ ಮಾತನ್ನು ಹೇಳುವುದೂ ಅನಿವಾರ್ಯವಾಗಿದೆ. 

"ನನ್ನ ಇಂದಿನ ಪದವಿ, ನನ್ನ ಈ ದೇಹ--ಎರಡೂ ಅಶಾಶ್ವತ. ಮಂಡ 
ಲಾಧೀಶ್ವರರ ಪದವಿಯೂ ಧೃವಪಟ್ಟವಲ್ಲ ಇದೆಲ್ಲಕ್ಕಿಂತಲೂ ಹೆಚ್ಚು ಶಾಶ್ವತವಾದದ್ದು 
ಕೋಟ್ಯಾಂತರ ಜನರ ತ್ಯಾಗ, ಬಲಿದಾನ, ರಕತರ್ಪಣಗಳಿಂದ ನಿರ್ಮಿತವಾದ ಚೋಳ 
ಸಾಮ್ರಾಜ್ಯ. ಆದುದರಿಂದ, ಈ ಸಾಮ್ರಾಜ್ಯದ ಹಿತದ ಬಗ್ಗೆ ಚಿಂತಿಸುವಾಗ, ನಾವು, 
ನಮ್ಮ ಅಶಾಶ್ವತ ದೇಹ, ಪದವಿ-ಪ್ರತಿಷ್ಠೆಗಳ ವ್ಯಾಮೋಹವನ್ನು ಮರೆತು ಚಿಂತಿಸುವುದು, 
ಆಲೋಚಿಸುವುದು ಯುಕವಾದದ್ದು ಹಾಗಲ್ಲದೆ ಸಾಮ್ರಾಜ್ಯದ ಹಿತಕ್ಕೆ ಧಕ್ಕೆ ಬಂದ 
ಸಮಯದಲ್ಲಿ, ವೈಯಕ್ತಿಕ ಕ್ರೋಧ, ಲೋಭಗಳ ಚಿಂತೆಮಾಡುವುದು 
ರಾಜದ್ರೋಹವಷ್ಟೇ ಅಲ್ಲ ದೈವದ್ರೋಹವೂ ಅಹುದು. ಆದುದರಿಂದ ಕೇವಲ 
ಸಾಮ್ರಾಜ್ಯದ ಹಿತದ ದೃಷ್ಟಿಯಿಂದಲೇ ನಾನು ಆಡುವ ಮಾತು, ಇಲ್ಲಿ ನೆರೆದ 
ಕೆಲವರಿಗೆ ತೃಪ್ತಿಯಾಗದಿರಬಹುದು. ಪ್ರಭುಗಳಿಗೂ ಅಸಂತುಷ್ಟಿಯನ್ನುಂಟು ಮಾಡ 
ಬಹುದು. ಹಾಗಾದಲ್ಲಿ--ಪ್ರಭುಗಳು ನನ್ನ ಸಾಮ್ರಾಜ್ಯ ನಿಷ್ಠೆಯನ್ನು ಮಾತ್ರ ಗಮನಿಸಿ, 
ವೈಯಕಕ ಪರಿಣಾಮವನ್ನು ಮರೆತುಬಿಡಬೇಕು ಎಂದು ಪ್ರಾರ್ಥಿಸುತ್ತೇನೆ....' 

"ಅದೆಲ್ಲವೂ ಹಾಗಿರಲಿ, ಮೊದಲೇ ನಾವು ಹೇಳಿದೇವೆ. ಇದು ಔಪಚಾರಿಕ 
ಕೂಟವೂ ಅಲ್ಲ ಭಾಷಣಗೋಷ್ಠಿಯೂ ಅಲ್ಲ ನಿಮ್ಮ ಅಭಿಪ್ರಾಯವೇನೋ ಅಷ್ಟು 
ತಿಳಿಸಿ' 

--ಎಂದು ರಾಜಪೆರುಮಾಳ್‌ ತನ್ನ ಮಾತು ಮುಗಿಸುವ ಮೊದಲೇ, ನಡುವೆ 
ಮಾತಾಡಿ, ಒರಟಾಗಿ ಹೇಳಿದ ಅದಿಯಮ. 

ಆ ಮಾತನ್ನು ಕೇಳಿ ರಾಜಪೆರುಮಾಳ್‌ನ ಮುಖ ಒಮ್ಮೆ ಕೆಂಪೇರಿ, 
ಗಂಭೀರವಾಯಿತು. 

"ಅಪ್ಪಣೆ. ಇಂದು ನಮ್ಮ ಬಲ ಹೊಯಳ ಸೇನೆಯ ಇದಿರು ಸೋತು 
ಹಿಮ್ಮೆಟ್ಟುತಿರುವುದಕ್ಕೆ, ನಮ್ಮ ಪ್ರಜೆಗಳಾಗಿಯೂ ಕನ್ನಡಿಗರು ಶತ್ರುಗಳೊಂದಿಗೆ 
ಕೂಡಿಕೊಳ್ಳುತಿರುವುದೇ ಕಾರಣ ಎಂದು ಪ್ರಭುಗಳು ಅಪ್ಪಣೆ ಕೋಡಿಸೋಣವಾಯಿತು. 


ತಾ 


ಹೊಯಳೇಶ್ವರ ವಿಷ್ಣುವರ್ಧ ನ ೧೧೩ 


"ಊರಿಗೆ ತಿಳಿದುದನ್ನು ಕಿವಿಯಲ್ಲಿ ಹೇಳುವುದಕ್ಕಲ್ಲವಲ್ಲ ನಿಮ್ಮನ್ನು 
ಕರೆಸಿರುವುದು..... ನಿಮ್ಮ ಮಾತೇನು ಹೇಳಿ' 

—ದಾಮೋದರ, ರಾಜಪೆರುಮಾಳ್‌ನ ಮಾತಿನ ನಡುವೆ, ವ್ಯಂಗ್ಯ, 
ಕುತಿತತನಗಳು ತುಂಬಿದ ಧ್ವನಿಯಲ್ಲಿ ಹೇಳಿದ. 

"ಅರ್ಥವಾಯಿತು. ತಾವು ಸಾವಧಾನಚಿತರಾಗಿ ನಾವು ಹೇಳುವುದನ್ನು 
ಲಾಲಿಸಬೇಕು' 

--ಎಂದು ದಾಮೋದರನಿಗೆ ಹೇಳಿ, ಮತ್ತೆ ಅದಿಯಮನತ್ತ ತಿರುಗಿ 
ರಾಜಪೆರುಮಾಳ್‌ ತನ್ನ ಮಾತನ್ನು ಮುಂದುವರಿಸಿದ 

"ಅಷ್ಟು ದೂರ ಪ್ರಭುಗಳ ತರ್ಕ ಸರಿಯಾಯಿತು. ಅದರ ಆಧಾರದ 
ಮೇಲೆ ಸಾಮನ್ತ ದಾಮೋದರರು ಕನ್ನಡಿಗರ ಮೇಲೆ ಸಾಕಷ್ಟು ವಿಷಕಾರಿ, ಅವರಿಗೆ 
ಏನು ಮಾಡಿ ಬುದ್ಧಿ ಕಲಿಸಬೇಕು ಎಂದೂ ಹೇಳಿದರು. ಆ ದೃಷ್ಟಿ ಮಾತ್ರ 
ಯುಕವಲ್ಲವೆಂದೇ ನನ್ನ ಸ್ಪಷ್ಟ ಅಭಿಪ್ರಾಯ. ಸಾಮನ್ಮ ದಾಮೋದರರ ಸೂಚನೆಯನ್ನು 
ಪ್ರಭುಗಳು ಒಪ್ಪಿದಲ್ಲಿ.. ಅದರಿಂದ ಸಾಮ್ರಾಜ್ಯದ "ಓತರಕ್ಷಣೆಯಾಗುವುದಕ್ಕಿಂತಲೂ. 
ಮಿಗಿಲಾಗಿ, ಸಾಮ್ರಾಜ್ಯಕ್ಕೆ ಒದಗಿರುವ ಅಪಾಯ ಪರಿಸ್ಥಿತಿ ಮತ್ತಷ್ಟು 
ಎಷಮಿಸುವುದೆಂದೇ ನನಗೆ ತೋರುತದೆ. 

ಈ ವಿಷಮ ಸಂದರ್ಭದಲ್ಲಿ, ಪ್ರಭುಗಳು ತಮ್ಮ ವಿವೇಚನೆಯನ್ನು ಕ್ರೋಧಕ್ಕೆ 
ಊಳಿಗದಾಳಾಗಿ ಮಾಡದೆ, ಸಾವಧಾನವಾಗಿ ಆಲೋಚಿಸಬೇಕು. ಸಾ ಮ್ರಾಜ್ಯಗಳು 
ಉಳಿಯುವುದು, ಅಳಿಯುವುದು ಅಧಿಕಾರಿಗಳಿಂದಲೂ ಅಲ್ಲ, ಸೇನಾಬಲದಿಂದಲೂ 
ಅಲ್ಲ ಪ್ರಜೆಗಳೇ ಸಾಮ್ರಾಜ್ಯದ ಅಸಿಭಾರ. ಅವರ ತೃಪ್ತಿ, ಅಭಿಮಾನ, ವಿಶ್ವಾಸ, 
ನಿಷ್ಠೆಗಳೇ ಸಾಮ್ರಾಜ್ಯದ ರಕ್ಷಿಸುವ ವಜ್ರಭಿತ್ತಿ ಪ್ರಜೆಗಳ ವಿಶ್ವಾಸವನ್ನು ಕಳೆದುಕೊಂಡ 
ಅರಸರಾರೂ ಹೆಸರು ಹೇಳಲು ಬದುಕಿಲ್ಲವೆಂಬುದಕ್ಕೆ ಇತಿಹಾಸವೇ ಸಾಕ್ಷಿಯಾಗಿದೆ. 
ಈ ಮಾತನ್ನು ಪ್ರಭುಗಳು ದುರ್ಲಕ್ಷಿಸಬಾರದು. 

"ಇಂದು, ಈ ನಾಡಿನ ಜನ ನಮ್ಮ ಆಳ್ವಿಕೆಗೆ ವಿಮುಖರಾಗಿದ್ದಾರೆ. ಅವರಿಗೆ 
ನಮ್ಮ ಲಳ್ಳಿಕೆ ಬೇಡವಾಗಿದೆ ಎಂಬುದು "ಎಂದನ ಸಂದರ್ಭದಿಂದ "ಸ್ಪಷ್ಟವಾಗಿದೆ. 


| ಆದುದರಿಂದ ಈ ಹೊತಿನಲ್ಲಿ ನಾವು ಅವರ ಮೇಲೆ ಕ್ರೋಧೋದ್ದೀಪಿತೆರಾಗದೆ, 


ಯಾವ ಕಾರಣಕ್ಕಾಗಿ ನಾವು ಅವರಿಗೆ ಬೇಡವಾದೆವು ಎಂಬುದರ ಬಗ್ಗೆ ಆತ್ಮಶೋಧ 
ಮಾಡಿಕೊಳ್ಳಬೇಕು. 

"ಈಗ ಹೊಯಳ ಸೇನೆ ನಮ್ಮ ಮೇಲೆ ದಂಡೆತ್ತಿ ಬಂದಾಗ ಇಲ್ಲಿಯ ಜನ, 
ಇಂದಿನವರೆಗೂ ನಮ್ಮ ಪ್ರಜೆಗಳಾಗಿದ್ದವರು, ಈಗ ಅವರನ್ನು ಸ್ವಾಗತಿಸುತಿದ್ದಾರೆ. ಈ 
ಸೀಮೆ ನಮ್ಮ ವಶವಾಗಿ, ನೂರು ವರ್ಷಕ್ಕೆ ಬಂತು. ಹಾಗಿದ್ದೂ ಇಷ್ಟು ವರ್ಷಗಳ 


8 


೧೧೪ ಹೊಯಳೇಶ್ವರ ವಿಷ್ಣುವರ್ಧನ 


ಬಳಿಕವೂ ಇಲ್ಲಿಯ ಜನಕ್ಕೆ, ನಾವು ನಮ್ಮವರು ಎಂಬ ಭಾವನೆ ಬಂದಿಲ್ಲ ಎಂದರೆ, 
ಅದಕ್ಕೆ ಅವರ ದುರ್ಬದ್ದಿ ಕಾರಣ ಎನ್ನುವುದಕ್ಕಿಂತ ಹೆಚ್ಚಾಗಿ ಅವರ ವಿಶ್ವಾಸಗಳಿಸಲು 
ಏನು ಬೇಕೋ ಅದನ್ನು ತಾವು ಮಾಡಿಲ್ಲವೆಂದೇ ಅರ್ಥ. ಅದು ನಿಜವೂ ಅಹುದು. 
ಇಂದು ಕನ್ನಡಿಗರು, ಚೋಳರು ಹೋದರೆ ಸಾಕು ಎಂದು ಬಯಸುತಿದ್ದರೆ, ಅದಕ್ಕೆ 
ಕಾರಣ ನಮ್ಮ ಅಧಿಕಾರಿಗಳೇ; ಅವರ ದೇಶ, ಅವರ ಭಾಷೆ ಅವರ ದೇವರು, 
ಅವರ ಸಂಪ್ರದಾಯಗಳನ್ನು ಮೂಲೋತ್ಪಾಟನೆ ಮಾಡಿ, ಪ್ರಜೆಗಳ ನೆತ್ತಿಯ ಮೇಲೆ, 
ನಮ್ಮ ಭಾಷೆ, ತಮ್ಮ ಧರ್ಮ, ನಮ್ಮ ಶ್ರದ್ಧೆಗಳನ್ನು ಹೇರಿರುವುದು. 

"ಮನುಷ್ಯ ಅನ್ನಗತಪ್ರಾಣ ಎನ್ನುವುದರಲ್ಲಿ ಸಂಶಯವಿಲ್ಲ ಪ್ರಭು. ಆದರೆ, 
ಎಲ್ಲ ಸಂದರ್ಭಗಳಲ್ಲಿಯೂ ಅದು ಸತ್ಯವಾಗುವುದಿಲ್ಲ ತಾನು ತಾಯ ಮೊಲೆಹಾಲು 
ಕುಡಿದಾಗ ಆಡಿದ ಮಾತು, ಈ ಭೂಮಿಯಲ್ಲಿ ಕಣ್ಣು ಬಿಟ್ಟಾಗ ವಂದಿಸಿದ ದೇವರು, 
ಬುದ್ಧಿಯ ಬಳ್ಳಿ ಮೊದಲು ಕುಡಿಬಿಟ್ಟಾಗ ಅವಲಂಬಿಸಿದ ಧರ್ಮಗಳ ಮೇಲೆ ಧಾಳಿ 
ನಡೆದಾಗ, ಮನುಷ್ಯ ಹುಟ್ಟಾಗ ಬಂದ ಅನ್ನದ ಚಿಂತೆ, ಜೀವಭೀತಿಗಳನ್ನೂ ಮರೆತು, 
ಅದಕ್ಕೆ ಧಕ್ಕೆ ತರಲು ಯತ್ನಿಸಿದವರನ್ನು ಮೆಟ್ಟಲು ಯತ್ತಿಸುತಾನೆ. ಅದು ಆಶ್ಚರ್ಯವೂ 
ಅಲ್ಲ; ಅನಿರೀಕ್ಷಿತವೂ ಅಲ್ಲ 

"ಇಂದಾಗಿರುವುದು ಆಷ್ಟೆ. 

"ಕನ್ನಡಿಗರ ಹೃದಯದಲ್ಲಿ ಈ ಒಂದು ಶತಮಾನದ ಕಾಲದಿಂದಲೂ, ಈ 
ಕಾರಣಗಳಿಗಾಗಿ, ನಮ್ಮ ವಿರುದ್ಧ ಹೊಗೆಯಾಡುತಿದ್ದ ಅಸಮಾಧಾನ, ಇಂದು 
ಹೊಯಳ ಸೇನೆಯ ದಾಳಿಯ ಅವಕಾಶ ದೊರೆತ ಸಂದರ್ಭದಲ್ಲಿ, 
ಜ್ವಾಲಾಮುಖಿಯಾಗಿ ಉರಿಗೆದರಿದೆ. 

"ಆದುದರಿಂದ, ಈ ಹೊತಿನಲ್ಲಿ, ನಾವು ನಮ್ಮ ಸಾಮ್ರಾಜ್ಯವನ್ನು 
ಉಳಿಸಿಕೊಳ್ಳಬೇಕು ಎಂದರೆ, ಅದಕ್ಕೆ ಬಂದೇ ದಾರಿ--ನಮ್ಮ ಬುದ್ಧಿ, ನಡತೆಗಳನ್ನು 
ತಿದ್ದಿಕೊಂಡು, ಅವರಿಗೆ ನಮ್ಮಲ್ಲಿ ಅವಿಶ್ವಾಸ ಮೂಡಲು ಏನೇನು ಕಾರಣಗಳಿವೆಯೋ 
ಅವನ್ನು ನಿವಾರಿಸಿ, ಪುನಃ ಅವರ ವಿಶ್ವಾಸವನ್ನು ಗಳಿಸುವುದು. ಅದಲ್ಲದೆ ಹೋದಲ್ಲಿ 
ಪ್ರಜೆಗಳಿಗೇ ಬೇಡವಾದ ಸಾಮ್ರಾಜ್ಯವನ್ನು, ಇಂದು ಶತಪ್ರಯತ್ತಪಟ್ಟು ಹೊಯಳರ 
ದಾಳಿಯಿಂದ ರಕ್ಷಿಸಿಕೊಂಡರೂ, ನಮ್ಮ ಸಾಮ್ರಾಜ್ಯ ಶಾಶ್ವತವಾಗಿ ಉಳಿಯುವುದಿಲ್ಲ 

"ಇದು ವಾಸವ ಪರಿ 

"ಈ ವಿಷಯವನ್ನು ಪ್ರಭುಗಳು, ಇಂದಲ್ಲ, ಬಹು ಹಿಂದೆಯೇ ಮನವರಿಕೆ 
ಮಾಡಿಕೊಳ್ಳಬೇಕಾಗಿತ್ತು ಹಾಗಾಗಿದ್ದರೆ, ಇಂದು ಈ ಪರಿಸ್ಥಿತಿಯೇ 
ಉದ್ಭವಿಸುತ್ತಿದಲಿಲ್ಲವೆಂದೇ "ನನಗೆ ತೋರುತದೆ. ಈಗ ತಡವಾಯಿತು. ಆದರೂ ಈ 
ಗಳಿಗೆಯಲ್ಲಾದರೂ, ಪ್ರಭುಗಳು ತಮ್ಮ ಚಿತದ ಸಮತೋಲನವನ್ನು ಕೆಡಿಸಿಕೊಳ್ಳದೆ, 

ಇರುವಷ್ಟು ಅವಕಾಶದಲ್ಲಿಯೇ ಕನ್ನಡಿಗರ ವಿಶ್ವಾಸ ಗಳಿಸಿಕೊಳ್ಳುವ ಪ್ರಯತ್ನ 
ಮಾಡಬೇಕು. | 

"ಹಾಗಲ್ಲದೆ, ಪ್ರಜೆಗಳ ವಿಶ್ವಾಸವನ್ನು ದಬ್ಬಾಳಿಕೆಯಿಂದ ಗೆಲ್ಲುತ್ತೇನೆ ಎಂದು 
ಹೊರಟಲ್ಲಿ, ಸುಣ್ಣವನ್ನು ಮಡಿಲಲ್ಲಿ ಕಟ್ಟಿಕೊಂಡು ಮಡುವಿಗೆ ಹಾರಿದಂತಾಗುತದೆ; 
' ಕಾಲು ಕತ್ತರಿಸಿಕೊಂಡು ಬೆಟ್ಟ ಹತಿದಂತಾಗುತದೆ; ಇದ್ದ ನೀರನ್ನೆಲ್ಲ ಚೆಲ್ಲಿ, 
, ಮರುಳುಗಾಡಿನ ಪ್ರಯಾಣ ಹೊರಟಂತಾಗುತದೆ. 

"ಇದು ನನ್ನ ಸ್ಪಷ್ಟ ಅಭಿಪ್ರಾಯ ಪ್ರಭು. ನನಗೆ ತೋರುವ ಪರಿಹಾರೋಪಾಯ 
ಇದೊಂದೇ 

—ಎಂದು ಹೇಳಿ ರಾಜಪೆರುಮಾಳ್‌ ಕುಳಿತ. 

ಆತನ ಮಾತು ಮುಗಿದಾಗ ಸಭೆಯಲ್ಲಿ, ಸೂಜಿ ಬಿದ್ದರೂ ಕೇಳಿಸುವಷ್ಟು 
ನಿಶ್ಯಬ್ಧತೆ ವ್ಯಾಪಿಸಿತ್ತು ಅದಿಯಮ ದಾಮೋದರರಿಬ್ಬರ ಮೊಗಗಳೂ, ಕಾದ 
ತಾಮ್ರದಂತೆ ಕೆಂಪೇರಿ, ಉಳಿದ ಸಭಿಕರ ಮೊಗಗಳು ಮುಂದೇನೋ ಎಂಬ 
ಶಂಕೆಯಿಂದ ಬಿಳುಪೇರಿ, ಬಿಗಿದುಕೊಂಡಿದ್ದವು. 

ಅಷ್ಟು ಹೊತ್ತು ಯಾರಿಗೂ ಆ ಮೌನವನ್ನು ಮುರಿದು ಮಾತನಾಡುವ 
ಧೈರ್ಯವಾಗಲಿಲ್ಲ. ಕೊನೆಗೆ, ದಾಮೋದರನೇ ಎದ್ದು ನಿಂತು, ಬಹು ಗಡುಸಾದ 
ಧ್ವನಿಯಲ್ಲಿ 

"ಕಚ್ಚಲು ಬಂದ ಹಾವಿಗೆ ಹಾಲೆರೆಯಬೇಕು ಎಂದು ಸಾಮನ್ಮ 
ರಾಜಪೆರುಮಾಳರು ನಮ್ಮೆಲ್ಲರಿಗೂ ಬುದ್ದಿವಾದ ಹೇಳುತ್ತಿದ್ದಾರೆ. ಪ್ರಭುಗಳಿಗೆ ಅದು. 
ಒಪ್ಪಿಗೆ ಇದ್ದರೆ, ಆಗಬಹುದು' 

ತಾ 

"ಹಾಗಲ್ಲ ಪ್ರಭು--ಹಾವಿಗೆ ಹಾಲೆರೆಯಬೇಕೆಂದು ನಾನು ನಾನು ಹೇಳುತಿಲ್ಲ 
ಉರಿಯುತಿರುವ ಬೆಂಕಿಗೆ ಎಣ್ಣೆ ಸುರಿಯಬೇಡಿ ಎಂದು ಹೇಳುತಿದ್ದೇನೆ.' 

—ಠಾಜಪೆರುಮಾಳ್‌ ಉತರವಿತ್ತು 

"ಇದು ಹೇಗಾದರಾಗಲಿ-ಕನ್ನಡಿಗರಿಗೆ ನಮ್ಮ ಆಳ್ವಿಕೆ ಸಹನೀಯ 
ವಾಗಿದೆಯೋ, ಅಸ ಸೆಹನೀಯವಾಗಿದೆಯೋ, ಅಂತೂ ಸಾಮನ್ತ ಸೈಭತಿಯಿಮಾಳ್‌ 
ರವರಿಗೆ ಮಾತ್ರ ನಮ್ಮ ಆಳ್ವಿಕೆಯ ಬಗ್ಗೆ ಅಸಮಾಧಾನವಿದೆ ಎಂದು ತಿಳಿಯಿತು. 
ಅದಾದರೂ' ನಮಗೆ ಈಗಲೇ ತಿಳಿದದ್ದು ನಮಗೆ ಉಪಕಾರವಾಯಿತು' 

--ಎಂದ ಅದಿಯಮ. 

"ನನ್ನ ಮಾತನ್ನು ತಾವು ತಪ್ಪು ತಿಳಿಯುತಿದ್ದೀರ ಪ್ರಭು, ನಮಗೆ ತಮ್ಮ ಬಗ್ಗೆ 
ಅಸಹನೆಯೂ ಇಲ್ಲ; ತಮ್ಮ ಆಳ್ವಿಕೆಯ ಬಗ್ಗೆ ಅಸಮಾಧಾನವೂ ಇಲ್ಲ. ಅದಕ್ಕೆ 

ಪ್ರತಿಯಾಗಿ, ನಾಳಿನ ಇತಿಹಾಸದಲ್ಲಿ, "ತಮ್ಮ ಕಾಲದಲ್ಲಿ ಕನ್ನಡನಾಡಿನಲ್ಲಿ ಚೋಳ 
ಆಳ್ವಿಕೆ ಕೊನೆಗೊಂಡಿತು' ಎಂದು ಬರೆಯಲ್ಪಡಬಾರದು ಎಂಬ ಅಭಿಮಾನವಿದೆ. ಆ 
ಅಭಿಮಾನವೇ ನನ್ನಿಂದ ಇಷ್ಟು ಮಾತು ಆಡಿಸಿದ್ದು' 

"ನಮ್ಮ ಹಿತ ಏನು ಎಂಬುದನ್ನು ನಾವು ಬಲ್ಗೆವು; ಈ ಸಾಮ್ರಾಜ್ಯವನ್ನು 
ಉಳಿಸಿಕೊಳ್ಳಬಲ್ಲ ಬಲ ನಮ್ಮ ತೋಳುಗಳಿಗಿದೆ ಎಂಬ ನಂಬಿಕೆ ನಮಗೂ ಇದೆ; 
ಚಕ್ರವರ್ತಿಗಳಿಗೂ ಇದೆ. ನಿಮ್ಮನ್ನು ನಾವು ಕೇಳುತ್ತಿರುವುದು--ನಮ್ಮ ಯಶಸನ್ನು 
ರಕ್ಷಿಸಿ ಎಂದಲ್ಲ: ಉಂಡ ಮನೆಗೆ ಎರಡು ಬಗೆಯದ, ನಿಮಗೆ ಒಪ್ಪಿಸಿದ ಕೆಲಸ 
ಮಾಡಿ ಎಂದು; ಅಷ್ಟೆ. ಆ ಕೆಲಸ ನಿಮ್ಮಿಂದ ಆದೀತೇ ?' 

—ಅದಿಯಮ ಏರು ಕೋಪದಲ್ಲಿ ವ್ಯಂಗ್ಯವಾಗಿ ಕೇಳಿದ. 

"ಅದಕ್ಕಾಗಿ ನನ್ನ ತಲೆ ಎಂದೆಂದೂ ಮೀಸಲಾಗಿದೆ ಪ್ರಭು.' 

"ಅಷ್ಟುದರೆ--ಸರಿ. ಹಾಗೇ ಸಮರಾಂಗಣದಲ್ಲಿ ಉರುಳಬೇಕಾದ ತಲೆ, 
ತಲೆಗಡುಕನ ಗಂಡುಗೊಡಲಿಯ ಪಾಲಾಗದಂತೆ ಎಚ್ಚರವಾಗಿರಿ. ಅಷ್ಟು ಚಿಂತೆ 
ನಿಮಗಿದ್ದರೆ ಸಾಕು; ಉಳಿದ ಚಿಂತೆ ನಮಗಿರಲಿ.' 

—ಅಲ್ಲಿಗೆ ಮಾತು ಮುಗಿಸುವವನಂತೆ ಹೇಳಿ, ಸಭೆಯಲ್ಲಿ ಕುಳಿತ ಉಳಿದವರ 
ಮುಖ ನೋಡಿ 

"ಬೇರೆಯವರು ಏನಾದರೂ ಹೇಳುವುದಿದೆಯೋ ಇ’ 

--ಎಂದು ಕೇಳಿದ ಅದಿಯಮ. 

ಆ ಪ್ರಶ್ನೆಗೆ ಯಾರೊಬ್ಬರೂ ಉತರ ಕೊಡಲಿಲ್ಲ ಉತರಕ್ಕೆ ಕಾಯುವ 
ಸಹನೆಯೂ ಅದಿಯಮನಲ್ಲಿ ಉಳಿದಿರಲಿಲ್ಲ 

'ಸರಿ--ನಿಮ್ಮ ಅಭಿಪ್ರಾಯ ತಿಳಿದಂತಾಯಿತಲ್ಲ ನೀವೆಲ್ಲರೂ ಏನು 
ಮಾಡಬೇಕೆಂದು ಯೋಚನೆ ಮಾಡಿ ತಿಳಿಸುತೇವೆ. ನಾವು 'ಮಾಡಿದ ಅಪ್ಪಣೆಯನ್ನು 
ಕೂಡಲೇ ಕಾರ್ಯಗತ ಮಾಡಲು ಸಿದ್ಧರಾಗಿರಿ' 

--ಎಂದಷ್ಟು ಹೇಳಿ ಸಭೆಯನ್ನು ಮುಗಿಸಿದ. 

ಸಭೆ ಕದಲಿತು. ಸಭೆಯಲ್ಲಿ ನೆರೆದವರೆಲ್ಲರೂ, ಸದ್ದುಮಾಡದೆ ಹೊರಟರು. 
ಎಲ್ಲರೊಂದಿಗೆ ರಾಜಪೆರುಮಾಳನೂ ತಲೆ ತಗ್ಗಿಸಿ ಹೊರಟ. 

ಅದನ್ನು ಕಂಡು ದಾಮೋದರ ವಿಷನಗೆ ನಕ್ಕು, ಎಲ್ಲರೂ ಹೋದ ಬಳಿಕ 
ಅದಿಯಮನತ್ತ ತಿರುಗಿ ಹೇಳಿದ 

"ನಮ್ಮ ವೈರಿಗಳು ಯಾರೆಂದು ತಿಳಿಯಿತಲ್ಲ ಭಾವ!' 

"ತಿಳಿಯಿತು. 

"ಮುಂದೇನು ಮಾಡುತ್ತೀರ ?' 

. "ಅದೂ ಗೊತಿದೆ' 
--ಎಂದು, ಕೈ ಚಪ್ಪಾಳೆ ತಟ್ಟಿ ಕಿ ಕರೆಗೆ ಓಗೊಟ್ಟು ಬಂದ ಅಧಿಕಾರಿಗೆ 
"ಜನನಾಥಪುರದ ಸಾಮನ್ನ ರಾಜಪೆರುಮಾಳೆಯವರು ರಾಜರಾಜಪುರವನ್ನು 
ಬಿಟ್ಟು ಹೊರಗೆ ಹೋಗಕೂಡದು. ಅರಮನೆಯನ್ನು ದಾಟಿ ಹೋಗುವ ಮೊದಲೇ 
ಅವರನ್ನು ಬಂಧಿಸಿ, ಕಾರಾಗೃಹದಲ್ಲಿಡಿ' 
--ಎಂದು ಅಪ್ಪಣೆ ಮಾಡಿದ ಅದಿಯಮ. 
4 ಆ ಮಾತನ್ನು ಕೇಳಿ ತೃಪ್ತಿಯಾದುದು ದಾಮೋದರನೊಬ್ಬನಿಗೇ. ಆ 
ಅಪ್ಪಣೆಯನ್ನು ಮಾಡಿದ ಅದಿಯಮನಿಗೂ ತೃಪ್ತಿ ಇರಲಿಲ್ಲ ಕ್ರೋಧದಲ್ಲಿ ಅವನ 
ನಾಲಗೆ ಏನೇನೋ ನುಡಿದರೂ, ಆ ನುಡಿ ಅವನ ಹೃದಯಕ್ಕೆ ಒಪ್ಪಿಗೆಯಾಗಿರಲಿಲ್ಲ 


೧೪ 
ಜನನಾಥಪುರದ ಮುತಿಗೆ 


ಕನ್ನಡ ಜನತೆಯ ಉತ್ಸಾಹಪೂರ್ಣ ಸಹಕಾರದಿಂದ, ಇದಿರಾದ 
ಅಡಿತಡೆಗಳನ್ನು ಸುಲಭವಾಗಿ ಮುರಿದೊಗೆದು, ದಿನದಿನಕ್ಕೆ ಹೆಚ್ಚುತಿದ್ದ ಜನಬಲ, 
ಉತ್ಸಾಹಬಲಗಳಿಂದ ಕೂಡಿದ ಹೊಯಳ ಸೇನೆ, ದಿನದಿನಕ್ಕೆ ನೆರೆಯ “ನೀರಿನಿಂದ 
ಉಬ್ಬುವ ಕಾರ್ಗಾಲದ ಹೊಳೆಯಂತೆ ಉಕ್ಕೇರಿ, ಚೋಳ ಮಾ ರಾಜರಾಜಪುರದ 
ಪಕ್ಕದಲ್ಲಿ ಹರಿಯುತ್ತಿದ್ದ ಕಾವೇರಿ ನದಿಯ ಇದಿರು ದಂಡೆಯಲ್ಲಿದ್ದ ಜನನಾಥಪುರದ 
ಹೊರವಳಯದಲ್ಲಿ ಬೀಡು ಬಿಟ್ಟಿತು. 

ಹೊಯಳ ಸೇನೆ ಜನನಾಥಪುರದ ಬಳಿಗೆ ಬರುವ ವೇಳೆಗೆ, ಅದಿಯಮನೂ 
ಆ ಕೋಟೆಯ ರಕ್ಷಣೆಗೆ ಬೇಕಾದ ಸಿದ್ಧತೆಗಳನ್ನೆಲ್ಲಾ ಮಾಡಿದ್ದುದೇ ಅಲ್ಲದೆ, ಕಡೆಯ 
ಆಳು ಉರುಳುವವರೆಗೂ, ಜನನಾಥಪುರ ಶತ್ರುವಶವಾಗದಂತೆ ರಕ್ಷಿಸಬೇಕೆಂಬ 
ಕಟ್ಟಪ್ಪಣೆಯೊಡನೆ, ತನ್ನ ಭಾವಮೈದುನನಾದ ದಾನೋದರನನ್ನು, ರಾಜಪೆರುಮಾಳರ 
ಸ್ಥಾನದಲ್ಲಿ , ಆ ಕೋಟೆಯ ಅಧಿಕಾರಿಯನ್ನಾಗಿ ನೇಮಿಸಿದ್ದ 

"ಅದೇನು ದೊಡ್ಡ ಕಾರ್ಯ. ಚೋಳರ ಬಲ ಎಷ್ಟೆಂಬುದನ್ನು ಈ 
ಹೊಯ್ಸಳರಿಗೆ ತೋರಿಸುತ್ತೇನೆ. ನೀನಿನ್ನು ನಿಶ್ಚಿಂತನಾಗಿರು ಭಾವ. ಈ ಹೊಯಳ 
ಮರ್ದನದ ಕಾರ್ಯ ನನ್ನದಾಯಿತು. ಇನ್ನು ಕನಸು ಮನಸಿನಲ್ಲಿ ನಿನಗದರ ಚಿಂತೆ 
ಬೇಡ. ಮತ್ತೆ, ದ್ವಾರಸಮುದ್ರವನ್ನು ಗೆದ್ದು ಬಂದು ನಿನ್ನನ್ನು ನೋಡುತ್ತೇನೆ' 

--ಎಂದು ವೀರವೀಳಯದ ತಾಂಬೂಲವನ್ನು ಜಗಿಯುತ್ತಾ ಹೇಳಿ ನದಿಯನ್ನು 
ದಾಟಲು ದೋಣಿಯನ್ನೇರಿದ ದಾಮೋದರ. 

ಅದಿಯಮನಿಗೆ ಆ ಆಶ್ವಾಸನವನ್ನು ಕೊಟ್ಟುಬಂದ ದಾಮೋದರ, ಬಳಿಕ 
ಮೈಮರೆತು ಕೂಡಲಿಲ್ಲ ಶತ್ರುಗಳನ್ನು ಸೋಲಿಸಲು ಅಗತ್ಯವಾದ ಸಿದ್ಧತೆಗಳನ್ನು 
" ಮಾಡತೊಡಗಿದ. ತನಗೆ ಅನುಮಾನವಿದ್ದವರನ್ನೆಲ್ಲಾ ಸೆರೆಮನೆಗೆ ಅಟ್ಟಿ, ದಾಳಿ 
ನಡೆದ ಕಾಲದಲ್ಲಿ ಕೋಟೆಯೊಳಗಿದ್ದ ಸೇನೆಗಾಗಲಿ, ಜನರಿಗಾಗಲಿ ಯಾವೊಂದು 
ವಸುವಿನ ಕೊರತೆಯೂ ಬೀಳದಂತೆ ಸಂಗ್ರಹಿಸಿ, ದಾಳಿ ಮುಕಾಯವಾಗುವವರೆಗೂ 


ಹೊಯಲೇಶ್ವರ ವಿಷ್ಣುವರ್ಧನ ೧೧೯ 


ಕೋಟೆಯಿಂದ ಯಾರೂ ಒಳ-ಹೊರಗೆ ಸುಳಿಯದಂತೆ ಕಟ್ಟಪಣೆ ಮಾಡಿದುದೇ 
ಅಲ್ಲದೆ, ಕೋಟೆಯ ಹೊರಗಿರುವ ಶತ್ರುಸೇನೆಗೆ ಹುಲ್ಲು ಸಿಗದಂತೆ, ಸುತಲ 
ಬಯಲನ್ನೆಲ್ಲ ಸುಡಿಸಿದ. 

ಇಷ್ಟು ಸಿದ್ಧತೆಗಳನ್ನು ಮಾಡಿಕೊಂಡ ಚೋಳ ಸೇನೆ, "ಆದದ್ದಾಗಲಿ, 
ಹೊಯ್ಸಳರನ್ನು ಗೆದ್ದು ಹಿಮ್ಮೆಟ್ಟಿಸಲೇಬೇಕು' ಎಂಬ ಸಂಕಲ್ಪದಿಂದ ಸಿದ್ಧವಾಗಿ 
ನಿಂತಿತು. 

ಜನನಾಥಪುರದ ಸುತಮುತಲ ನಿರ್ಜನವಾದ ದಗ್ಗಭೂಮಿಯನ್ನು 
ನೋಡಿಯೇ ದಂಡನಾಯಕ ಗಂಗರಾಜರಿಗೆ ಚೋಳರು ತಮ್ಮನ್ನು ಇಲ್ಲಿ ಬಲವಾಗಿ 
ಎದುರಿಸಲು ಸಿದ್ಧವಾಗಿದ್ದಾರೆ ಎಂಬುದು ಅರಿವಾಯಿತು. ಅದನ್ನು ಕಂಡು, ಅವರಿಗೆ 
ಬರಲಿರುವ ಮಾರಣ ಹೋಮವನ್ನು ನೆನೆದು ಒಂದು ಗಳಿಗೆ ವ್ಯಥೆಯಾದರೂ, 
ಮರುಗಳಿಗೆಯೇ ಹುಡುಕ ಅಲೆಯುತ್ತಿದ್ದ ಬೇಟಿ, ಇದುರಿಗೆ ಬಂದಾಗ ಬೇಟೆಗಾರನ 
ಹೃದಯದಲ್ಲಿ ಮೂಡುವ ಉತ್ಸಾಹ ಮೂಡಿ 

"ಜನನಾಥಪುರವಾದರೂ ನಮ್ಮನ್ನು ಇದುರಿಸಿದುದು ಒಳಿತಾಯಿತು. 
ಇಲ್ಲವಾದರೆ ತಲವನಪುರವನ್ನು ತಲುಪುವ ವೇಳೆಗೆ ನಮ್ಮ ಸೇನೆಗೆ ರಣವಿದ್ಯೆಯೇ 
ಎಲ್ಲಿ ಮರೆತುಹೋಗುತ್ತದೆಯೋ ಎಂದು ಭಯವಾಗಿತ್ತು ಸಧ್ಯ-ಇಲ್ಲಾದರೂ 
ಶತ್ರುಭೇಟಿಯಾಯಿತಲ್ಲಾ ನಮ್ಮ ಧನುರ್ಬಾಣಗಳಿಗೆ ಇಷ್ಟು ದಿನದ ಮೇಲಾದರೂ 
ಕೆಲಸ ಸಿಕ್ಕಿತು' 

--ಎಂದು ಹೇಳಿ, ಬಯಸಿದ ಯುದ್ಧ ಸಂದರ್ಭ ಒದಗಿಬಂದುದಕ್ಕಾಗಿ 
ತೃಪ್ತಿಯ ನಿಟ್ಟುಸಿರು ಬಿಟ್ಟರು. 

ಗಂಗರಾಜರ ಸೂಚನೆಯಂತೆ, ಹೊಯಳ ಸೇನೆ ಕೋಟೆಗಾಳಗಕ್ಕೆ ಸಿದ್ದ 
ವಾಯಿತು. 

ಕಬ್ಬಿಣದ ತಗಡುಗಳ ಅಂಗರಕ್ಷೆಯಿಂದ ರಕ್ಷತವಾದ ಗಜಪಡೆಯ ಕೋಟೆಯ 
ಹಿಂದೆ, ಬಗೆ ಬಗೆಯ ಶಸ್ತ್ರಗಳನ್ನು ಧರಿಸಿದ ಸೈನಿಕರೂ, ಕೋಟೆಯನ್ನು ಹತಲು 
ಅಗತ್ಯವಾದ ಸಾಧನಗಳನ್ನು ಹೊಂದಿದ ಭಟರೂ ಕೋಟೆಯತ್ತ ಚಲಿಸಿದರು. 


' ಕೋಟೆಯತ್ತ ನಡೆಯುತಿರುವ ಹೊಯಳ ಸೇನೆಯ ಮೇಲೆ, ಕೋಟೆಯ ಮೇಲೆ 


ನಿಂತ ಚೋಳ ಸೈನಿಕರು ಬಾಣದ ಮಳೆಗೆರೆಯದಂತೆ, ಬಡಗಿಗಳು ನಿರ್ಮಿಸಿದ 
ಮರದ ಅಟ್ಟಲಿಗೆಗಳ ಮೇಲೆ ನಿಂತ ಹೊಯಳ ಧನುರ್ಧರರು, ತಮ್ಮ ಪಡೆಯ 
ನೆತಿಯ ಮೇಲೆ ಬಾಣದ ಕೋಟೆ ಕಟ್ಟಿದರು. 

ಈ ರಕ್ಷಣೆಯಲ್ಲಿ ಮೊರೆಯುವ ನೂರಾರು ರಣವಾದ್ಯಗಳೊಂದಿಗೆ 
ಸ್ಪರ್ಧಿಸಿ, ಶತ್ರುಗಳ ಎದೆ ಬಿರಿಯುವಂತೆ ರಣಕೇಕೆ ಹಾಕುತ್ತಾ ಮುಂದುವರಿದ ಸೇನೆ, 


೧೨೦ ಪ್ಲೊಲ್ಗಕ್ಸ್‌ಿಯ ವ್ರಶ್ತವರ್ಧತ 


ಚೋಳ ಸೈನಿಕರ ಬಾಣ ತಗುಲಿ ಸಾಯುವವರನ್ನೂ ಲೆಕ್ಕಿಸದೆ, ಒಬ್ಬ ಸತ್ತ ಸ್ಥಳದಲ್ಲಿ 
ಹತ್ತು ಜನ ನಿಂತು ಕೋಟೆಯ ಬಳಿ ಸೇರಿ, ಕೋಟೆಯ ಗೋಡೆಯನ್ನು ಹತಲು 
ನಿಚ್ಚಣಿಗೆಗಳನ್ನು ಹಾಕಿದರು. ಆದರೆ, ಗೆಲುವಿನ ಭರವಸೆಯಿಂದ ಕೋಟೆಯನ್ನು 
ಹತಲು ಯತ್ನಿಸಿದ ಹೊಯಳ ಬಲ, ನೆತ್ತಿಯ ಮೇಲೆ ಸುರಿದ ಹುರಿದ ಮರಳು, 
ಕುದಿಯುವ ಎಣ್ಣೆ, ಕಾದ ಅಂಬಲಿ, ಹಸಿದ ಹುಲಿಯಂತೆ ಬೀಳುವ ಹೆಬ್ಬಂಡೆಗಳಿಗೆ 
ನೂರಾರು ಜೀವಬಲಿ ಕೊಟ್ಟು ಹಿಂಜರಿಯಬೇಕಾಯಿತು. 

ಒಂದು ಗಳಿಗೆ ಗೆಲುವಿನ ಕೇಕೆಗಳಿಂದ ತುಂಬಿದ ರಣಾಂಗಣ, ಮರುಗಳಿಗೆ 
ಗಾಯಗೊಂಡ ಆನೆಗಳು, ಕುದುರೆಗಳು, ಕಾಲಾಳುಗಳ ನೋವಿನ ಚೀರುದ್ದನಿಯಿಂದ, 
ಸಾವಿನ ಭೀತಿಯ ಆಕ್ರಂದನದಿಂದ ತುಂಬಿತು. 

ಕೋಟೆಯ ಬಳಿ ಕೈಕಾಲು ಮುರಿದು, ತಲೆಯೊಡೆದು ನೆತ್ತರು ಸೂಸುವ 
ಹೆಣಗಳು ರಾಶಿ ರಾಶಿಯಾಗಿ, ರಣರಂಗಕ್ಕಿಕ್ಕಿದ ಭೂತಬಲಿಯಂತೆ ಬಿದ್ದವು. 

ಹಗಲು ಆರಂಭವಾದ ಯುದ್ಧ ಸಂಜೆಯಾಗಿ ಕತಲು ಕವಿಯುವ 
ಹೊತ್ತಾದರೂ ಮುಗಿಯದೆ, ಕಡೆಗೆ ಕತ್ತಲೆಯೇ ಎರಡು ಬಲಗಳಿಗೂ ನಡುವೆ 
ನಿಂತು, ಆ ರಾತ್ರಿಯ ಮಟ್ಟಿಗೆ ಯುದ್ಧವನ್ನು ನಿಲ್ಲಿಸಿತು. 

ಗಂಗರಾಜರೊಂದಿಗೆ ಪಾಳಯದಲ್ಲಿ ಸಂಚರಿಸಿ, ರಣವೈದ್ಯರಿಂದ ಚಿಕಿತ್ಸೆ 
ಪಡೆಯುತ್ತಿದ್ದ ಸೈನಿಕರ ಯೋಗಕ್ಷೇಮವನ್ನು ವಿಚಾರಿಸಿಕೊಂಡು ಬಂದ ವಿಷ್ಣುವರ್ಧನ, 
ರಾತ್ರಿಯೆಲ್ಲಾ ಮಲಗದೆ, ಗಂಗರಾಜರೇ ಮೊದಲಾದ ದಂಡನಾಯಕರೊಂದಿಗೆ 
ಕುಳಿತು, ಹೆಚ್ಚು ಜೀವ ಹಾನಿಯಾಗದಂತೆ ಕೋಟೆಯನ್ನು ಹಿಡಿಯುವ ಕ್ರಮಗಳನ್ನು 
ವಿಚಾರಿಸಿದರು. | 

ಒಬ್ಬೊಬ್ಬರೂ ತಮಗೆ ಸೂಕವೆಂದು ಕಂಡ ಕ್ರಮಗಳನ್ನು ವಿವರಿಸಿದರು. ಆ 
ಹೊತ್ತಿನಲ್ಲಿ ಬೋಕಿಮಯ್ಯ-- 

"ಹೆಚ್ಚು ಕಷ್ಟವಾಗದಂತೆ ಕೋಟೆಯನ್ನು ಹಿಡಿಯಲು ನನಗೊಂದು ಉಪಾಯ 
ತೋಚುತದೆ' 

--ಎಂದ 7 : 

"ನಾವು ಕೋಟೆಯ ಮೇಲೆ ದಾಳಿ ಮಾಡುವ ಹೊತಿನಲ್ಲಿ, ಕೋಟೆಯ 
ಒಳಗೂ ಏನಾದರೂ ಗದ್ದಲವಾದರೆ, ಆಗ ಚೋಳ ಸೈನಿಕರ ಗಮನ ಅತ್ತ ಕಡೆ 
ಎಳೆದು, ನಾವು ಕೋಟೆಯನ್ನು ಹಿಡಿಯುವುದು ಸಾಧ್ಯವಾಗುತದೆ' 

—ಎಂದು ಸೂಚಿಸಿದ. 

"ಆದರೆ ಅದನ್ನು ಹೇಗೆ ಮಾಡುವುದು ಸಾಧ್ಯ ? ಕೋಟೆಯೊಳಗಿನವರು 


ಹೊಯಲೇಶ್ವರ ವಿಷ್ಣುವರ್ಧನ ೧೨೧ 


ಒಬ್ಬರೂ ಹೊರಸುಳಿಯದಂತೆ ಕಟ್ಟು ಮಾಡಿದ್ದಾರೆ. ಒಳಗಿನ ಪರಿಸ್ಥಿತಿ ಹೇಗೋ 
ಏನೋ? ಆದುದರಿಂದ ಕೋಟೆಯೊಳಗೆ ಹೇಗೆ ಗದ್ದಲ ಎಬ್ಬಿಸುವುದು ?' 

ದೊರೆಯ ಅಂಗರಕ್ಷಕ ಪಡೆಯ ನಾಯಕನಾದ ಹಟಗಾರ 
ಕೇತಯನಾಯಕ ಕೇಳಿದ. 

“ನಮಗೇನೋ ಅದಕ್ಕೆ ಒಂದು ದಾರಿ ಕಾಣುತದೆ' 

--ಎಂದ ವಿಷ್ಣುವರ್ಧನ. 

ದೊರೆಯಾಡಿದ ಮಾತನ್ನು ಕೇಳಿ ಗಂಗರಾಜರಿಗೆ ಆಶ್ಚರ್ಯವಾಯಿತು. 

"ಏನು? ಕೋಟೆಯ ವಿಷಯ ನಿಮಗೆ ಗೊತ್ತೆ?' 

"ಗೊತ್ತಿರಲಿಲ್ಲ ಇವೊತ್ತು ಬೆಳಿಗ್ಗೆ ಯುದ್ಧವಾಗುತ್ತಿದ್ದಾಗ ನಾವು ಅಟ್ಟಲಿಗೆಯ 
ಮೇಲೆ ನಿಂತು ನೋಡುತಿದ್ದೆವಲ್ಲ, ಆಗ, ಗೌರಾಚಾರ್ಯರ "ಆಕಾಶದರ್ಶಿ' ಒಂದು 
ದಾರಿ ಸೂಚಿಸಿತು. ಈ ದಿನವೇ ಯುದ್ಧ ಮುಗಿಯದಿದ್ದರೆ ಬಳಿಕ ನಿಮಗೆ 
ಹೇಳುವುದೆಂದು ಸುಮ್ಮನಾದೆವು' | 

--ಎಂದ ವಿಷ್ಣುವರ್ಧನ. 

"ಆಕಾಶದರ್ಶಿ ಏನು ತೋರಿಸಿತು?' 

-ಉತ್ಪಾಹದಿಂದ ಕೇಳಿದರು ಗಂಗರಾಜರು. 

"ಇದು ಭತದ ಪ್ರಾಂತವಲ್ಲವೆ? ಕೋಟೆಯೊಳಗೆ, ಮನೆ ಮನೆಯ ಮುಂದೂ 
ಒಂದೊಂದು ಬೆಟ್ಟದಂಥ ಹುಲ್ಲಿನ ಬಣವೆಗಳಿವೆ. ಹೇಗಾದರೂ ಅದಕ್ಕೆ ಬೆಂಕಿ 
ತೋರಿಸುವುದು ಸಾಧ್ಯವಾದರೆ ನಮ್ಮ ಕೆಲಸ ಅರ್ಧ ಮುಗಿದಂತಾಗುತದೆ.' 

"ನಿಜ, ನಿಜ' 

--ಎಂದು ಗಂಗರಾಜರು, ದೊರೆಯ ಸಲಹೆಗೆ ತಮ್ಮ ಸಮ್ಮತಿ ಸೂಚಿಸಿ 

"ನಾಳೆ ಅದರ ವ್ಯವಸ್ಥೆ ಮಾಡಿಸುತ್ತೇನೆ' 

--ಎಂದರು. 

ಆ ಮಾರ್ಗ ನಿಶ್ಚಯವಾದ ಬಳಿಕ ಎಲ್ಲರಿಗೂ ಮನಸ್ಸು ಹಗುರವಾಗಿ 
ಗಂಗರಾಜರು ವಿಷ್ಣುವರ್ಧನನ ಮಾತಿನಂತೆ ಮಲಗಲು ಹೋದರು. 

ದಃ ಡನಾಯಕರನ್ನು ಮಲಗಲು ಕಳಿಸಿದ ವಿಷ್ಣುವರ್ಧನ, ತಾನು ಮಾತ್ರ 
ಮಲಗಲಿಲ್ಲ ತನ್ನ ಬಳಿಯಲ್ಲಿದ್ದ ಬೋಕಿಮಯ್ಯ, ಕೇತನಾಯಕರ ಕಡೆ ತಿರುಗಿ 

"ಗಂಗರಾಜರಿಗೆ ತಲಕಾಡಿನ ಯುದ್ಧ ಕಾದಿದೆ. ಈ ಪೊಳ್ಳು ಕೋಟೆಯನ್ನು 
ಹಿಡಿಯುವ ಕೆಲಸದಲ್ಲಿ ಅವರಿಗೇಕೆ ಶ್ರಮವಾಗಬೇಕು ? ಹತ್ತು ಜನ ನಮ್ಮೊಂದಿಗೆ 
ಬರುವುದಾದರೆ, ಪ್ರಧಾನಿಗಳು ಏಳುವದರೊಳಗಾಗಿ ನಾವೇ ಆ ಕೆಲಸ ಮಾಡಿ 
ಮುಗಿಸಬಹುದು' 


೧೨೨ ಹೊಯಲಳೇಶ್ವರ ವಿಷ್ಣುವರ್ಧನ. 


--ಎಂದ. 

ಆತನ ಮಾತನ್ನು ಕೇಳಿದ ಕೇತನಾಯಕೆ, ಬೋಕಿಮಯ್ಯ ಕಾಣದ ಬೆಂಕಿಯನ್ನು 
ಮುಟ್ಟಿದಂತೆ ಬೆರಗಾದರು. 

"ಅದೇನು ಮಾಡುವುದಿದ್ದರೂ ನಮಗೆ ಹೇಳಿ. ಯಾವುದಕ್ಕೂ ನೀವು 
ಮುಂದೆ ಬರುವುದು ಬೇಡ. ಯಾವ ಅಪಾಯಕ್ಕೂ ತಮ್ಮನ್ನು ಬಿಡಕೂಡದೆಂದು 
ಪ್ರಧಾನಿಗಳು ಕಟ್ಟಪ್ಪಣೆ ಮಾಡಿದಾರೆ” 

--ಎಂದ ಬೋಕಿಮಯ್ಯ. 

ಆ ಅಪ್ಪಣೆ ಮಾಡಿ ಅವರು ತಮ್ಮ ಕರ್ತವ್ಯ ನಿರ್ವಹಿಸಿದರು. ಆದರೆ ನಾವು 
ಮಾಡಬೇಕಾದ ಕರ್ತವ್ಯವಿದೆ. ಆದುದರಿಂದ ಯಾರೂ ಇದಿರು ಮಾತನಾಡಬೇಡಿ. 
ಈ ಬಾರಿಯ ಯುದ್ಧದಲ್ಲಿ ಇದು ನಾವು ಮಾಡಿದ ಕೆಲಸ ಎಂದು ಹೇಳಿಕೊಳ್ಳುವುದಕ್ಕೆ 
ನಮಗೆ ಏನೂ ಬೇಡವೇ? `ಆದ್ದರಿಂದ ಬೋಕಿಮಯ್ಯ, ನೀವು ಹೋಗಿ ನಮ್ಮ 
ವೇಳೆವಡಿಚರ ಪಡೆಯೊಳಗೆ ಬಹು ಕುಶಲರಾದ ಇಪ್ಪತ್ತು ಮಂದಿ ಬಿಲ್ಲಾರರನ್ನು 
ಹೊರಡಿಸಿ ಸಿದ್ಧರಾಗಿ, ಮುಂದಿನ ಕೆಲಸ ಇಲ್ಲಿಂದ ಹೋದ ಬಳಿಕ ಹೇಳುತ್ತೇನೆ. 
ಹಾಗೇ ಎಲ್ಲೂ ನಾವು ಹೋಗುವ ಗದ್ದಲವಾಗಬಾರದು; ಸುದ್ದಿಯ ಎಳೆಯೂ 
ಯಾರಿಗೂ ತಿಳಿಯಬಾರದು. ಎಚ್ಚರವಾಗಿರಿ' 

--ಎಂದು ಬೋಕಿಮಯ್ಯನಿಗೆ ಅಪ್ಪಣೆ ಮಾಡಿ 

"ಕೇತನಾಯಕರೇ, ನೀವು ಹೋಗಿ ಎಣ್ಣೆಯಲ್ಲಿ ಚೆನ್ನಾಗಿ ತೋಯಿಸಿದ 
ಒಂದು ಹೊರೆ, ತೆಳುವಾದ ಪಂಜುಗಳನ್ನು ಸಿದ್ಧಪಡಿಸಿಕೊಂಡು ಬನ್ನಿ 

-ಇಎಂದು ಹೇಳಿ, ಅವರಿಬ್ಬರನ್ನೂ ಕಳುಹಿಸಿ, ಅವರು ಹಿಂದಿರುಗಿ 
ಬರುವುದನ್ನೇ ಕಾದು ಕುಳಿತ. 

ಅನತಿ ಕಾಲದಲ್ಲಿಯೇ ಅವರಿಬ್ಬರೂ ಬಂದು, ದೊರೆ ತಮಗೊಪ್ಪಿಸಿದ 
ಕೆಲಸವನ್ನು ಮಾಡಿರುವುದಾಗಿ ತಿಳಿಸಿದರು. 

ಕೊಡಲೇ ವಿಷ್ಣುವರ್ಧನ, ಆಳು ತೊಡಿಸಿದ ಅಂಗರಕ್ಷೆಯನ್ನು ಧರಿಸಿ, ತಾವು 
ಬಿಡಾರದಿಂದ ಹೊರ ತೆರಳಿದುದು ಯಾರೊಬ್ಬರಿಗೂ ತಿಳಿಯಕೂಡದೆಂದು ಆಳಿಗೆ 
ಕಟ್ಟುಮಾಡಿ, ಕಾಲುನಡಗೆಯಲ್ಲೇ ಪಾಳಯದ ಆಚೆಯವರೆಗೂ ನಡೆದು, ಪಾಳಯದ 
ಕಾವಲು ಕಾಯುವ ಸೈನಿಕರಿಗೂ ಯಾರಿಗೂ ತಿಳಿಸಕೂಡದೆಂದು ಅಪ್ಪಣೆಮಾಡಿ, 
ಸಿದ್ಧವಾದ ಕುದುರೆಯನ್ನೇರಿ ತಮ್ಮನ್ನು ಹಿಂಬಾಲಿಸಿದ ಭಟರೊಂದಿಗೆ ಜನನಾಥಪುರದ 
ಕೋಟೆಯತ್ತ ತೆರಳಿದರು. | 

ಇರುಳಿನ ಕಾರ್ಗತಲಲ್ಲಿ ಜನನಾಥಪುರದ ಕೋಟೆ ಭೀಮಾಕಾರವಾಗಿ 

ಕಾಣುತಿತ್ತು ಕೋಟೆಯ ಮೇಲೆ ಕಾವಲು ತಿರುಗುವ ಭಟರ ಕೂಗಲ್ಲದೆ, ಬೇರಾವ 
ಸದ್ದೂ "ಇಲ್ಲದ ಗಂಭೀರಮ್‌ೌನ ಎಲ್ಲೆಡೆಯಲ್ಲೂ ವ್ಯಾಪಿಸಿತು, 

ಆ 'ಕತಲಿನಲ್ಲಿ ಚಲಿಸುವ ಕತಲೆಯ ಮರಿಗಳಂತೆ ನಡೆದ ಹೊಯಳ ಸೈನಿಕರೂ, 
ಕಾಲ ನಡಗೆಯದಾಗಲಿ, ಆಡಿಸುವ ಉಸಿರಿನದಾಗಲಿ, ಸದ್ದಾಗದಂತೆ 
ವಿಷ್ಣುವರ್ಧನನನ್ನು ಹಿಂಬಾಲಿಸಿದರು. 

ವಿಷ್ಣುವರ್ಧನ, ಹಗಲು "ಆಕಾಶದರ್ಶಿ'ಯ ಮೂಲಕ ನೋಡಿ, ಗುರುತು 
ಮಾಡಿಕೊಂಡಿದ್ದ ಸ್ಥಳದ ಬಳಿಗೆ ಸೈನಿಕರನ್ನು ಕರೆತಂದು 

"ಇಲ್ಲಿ ಕೋಟೆಗೆ ದೂರವೆಂದು ನಾಲ್ಕಾರು ಮರಗಳನ್ನು ಚೋಳರು 
ಉಳಿಯಗೊಟ್ಟಿದ್ದಾರೆ. ಈ ಮರಗಳ ಮೇಲೆ ಹತ್ತಿ ತುದಿಯ ರೆಂಬೆಗಳ ಮೇಲೆ 
ಕುಳಿತರೆ, ಕೋಟೆಯೊಳಗಿನ ಹುಲ್ಲು ಬಣವೆಗಳನ್ನು ಕಾಣಬಹುದು. ಆ ಬಣವೆಗಳಿಗೆ 
ಗುರಿಯಿಟ್ಟು, ಪಂಜು ಕಟ್ಟಿದ ಬಾಣಗಳನ್ನು ಬಿಟ್ಟರೆ ಹುಲ್ಲು ಬಣವೆಗಳಿಗೆ ಉರಿ 
ಹೊತಿಸಬಹುದು. ಒಂದು ಪಂಜು ಕೋಟೆಯ ಮೇಲೆ ಹಾರಿದಾಗಲೂ, ನಾವು 
ಇರುವ ಸ್ಥಳ, ನಮ್ಮ ಉದ್ದೇಶ ಶತ್ರುಗಳಿಗೆ ಅರಿವಾಗುವುದರಿಂದ, ಬಾಣ ಬಿಡುವವರು 
ಒಮ್ಮೆಗೇ ಬಿಟ್ಟು, ಅಲ್ಲಿ ಉರಿ ಹೊತ್ತಿದುದು ಕಂಡ ಕೂಡಲೇ ಇಲ್ಲಿಂದ 
ಮರೆಯಾಗಬೇಕು. ಒಂದು ಬಾಣವೂ ಹುಸಿಯಾಗಬಾರದು. ಒಂದೊಂದು 
ಬಣವೆಯನ್ನು ಹೊತ್ತಿಸಿದವರಿಗೆ ಒಂದೊಂದು ಗ್ರಾಮ ಬಹುಮಾನ' 

--ಎಂದು ಹೇಳಿದ. 

ದೊರೆಯ ಮಾತನ್ನು ಕೇಳಿದ ಬಿಲ್ಗಾರರು ಆ ಸಾಹಸಕೆ ಕ ಸಿದ್ಧವಾದರು. ಆ 
ಬಳಿಕ ಬೋಕಿಮಯ್ಯ 

"ಪ್ರಭುಗಳು "ತಮಗೆ ಕೆಲಸ ಗ್‌ ಆ ಕೆಲಸವನ್ನು ಮಾಡುವುದು 
ನಮ್ಮದಾಯಿತು. ತಾವಿನ್ನು ಸುರಕ್ಷಿತವಾಗಿ ಬಿಡಾರಕ್ಕೆ ಹಿಂದಿರುಗಬಹುದು' 

--ಎಂದು ಬೇಡಿದ. 

"ಅದಾಗದು. ನಮ್ಮ ಭಟರ ಪ್ರಾಣ ಹೋಗುವೆಡೆಯಲ್ಲಿ ನಮ್ಮದು ಹೋದರೂ 
ಸರಿಯೆ. ಕಂಡವರ ಪ್ರಾಣವನ್ನು, ಸಾವಿಗೆ ತಳ್ಳಿ, ಜೀವ ಉಳಿಸಿಕೊಳ್ಳುವ ಬಯಕೆ 
ನಮಗಿಲ್ಲ ಬೋಕಿಮಯ್ಯ ಹೇಳಿದಷ್ಟು ಕೆಲಸಮಾಡಿ ಇದು ಮಾತಿಗೆ ವೇಳೆಯಲ್ಲ' 

--ಎಂದ ವಿಷ್ಣುವರ್ಧನ. 

ದೊರೆ ಆ ಮಾತನ್ನು ಹೇಳಿದ ಬಳಿಕ ಬೋಕಿಮಯ್ಯ ಬೇರೇನೂ 
ಮಾತಾಡಲು ಆಗದಾಗಿ, ದೈವದ ಮೇಲೆ ಭಾರ ಹಾಕಿ, ಬಿಲ್ಲಾರರಿಗೆ ದೊರೆಯ 
ಅಪ್ಪಣೆಯನ್ನು ನೆರವೇರಿಸುವಂತೆ ತಿಳಿಸಿದ. 

ಆತನ ಸೂಚನೆಯಂತೆ ಬಿಲ್ಲಾರರು ಬಿಲ್ಲು ಬತಳಿಕೆಗಳೊಂದಿಗೆ ಮರದ 

ತುದಿಯನ್ನೇರಿ, ಕೊಂಬೆಗಳಿಗೆ ತೊಡೆ ಬಿಗಿದು ಕುಳಿತು, ತಮ್ಮೊಂದಿಗೆ ತಂದ ಚಕಮಕಿಯ 
ಕಲ್ಲುಗಳನ್ನು ಕುಟ್ಟಿ, ಹತ್ತಿಯಲ್ಲಿ ಬೆಂಕಿ ಮಾಡಿ, ಪಂಜುಗಳನ್ನು ಹೊತಿಸಿ, ಬಾಣಗಳಿಗೆ 
ಬಿಗಿದ ಪಂಜುಗಳನ್ನು ಬಿಲ್ಲಿಗೆ ಹೂಡಿ, ಕಣ್ಣಿನಿಂದಲೇ ದೂರವನ್ನಳೆದು, ಅಷ್ಟು ದೂರ 
ಹೋಗುವಂತೆ ಬಿಟ್ಟರು. 

 ಉರಿಗಾರುತ್ತಾ ಹಾರಿ ಬಂದ ಆ ಬಾಣಗಳನ್ನು ನೋಡಿ, ಕೋಟೆಯ ಮೇಲೆ 
ಕಾವಲು ತಿರುಗುತ್ತಿದ್ದ ಚೋಳ ಸೈನಿಕರು ಉಲ್ಕೆಗಳು ಬೀಳುತಿವೆಯೇನೋ ಎಂದು 
ಭಾವಿಸಿ ಗಾಬರಿಯಾದರು. 

"ಇದು ಏನೋ? ಎಲ್ಲಿಯದೋ? 

--ಎಂದು ಅವರು ಇನ್ನೂ ಯೋಚಿಸುತಿರುವಾಗಲೇ, ಕೋಟೆಯೊಳಗಿನ 
ಹತಾರು ಹುಲ್ಲು ಬಣವೆಗಳಲ್ಲಿ ಬೆಂಕಿ ಕಾಣಿಸಿಕೊಂಡು, ದಹದಹಿಸಿ 
ಉರಿಯಲಾರಂಭಿಸಿ, ಕೋಟೆಯಲ್ಲೆಲ್ಲಾ-- 

“ಬೆಂಕಿ....ಬೆಂಕಿ....ಬೆಂಕ....' 

--ಎಂಬ ಹಾಹಾಕಾರ ಹರಡಿತು. 

ಆ ಕೂಗನ್ನು ಅಣಕಿಸಿ ನಕ್ಕಂತೆ ಮತ್ತೆ ಹತಾರು ಕಡೆ ಬೆಂಕಿ ಕಾಣಿಸಿಕೊಂಡು, 
ಇರುಳು ಹಗಲಾದಷ್ಟು ಬೆಳಕಾಯಿತು. 

ಗಳಿಗೆ ಗಳಿಗೆಗೂ ಕೋಟೆಯೊಳಗೆ ಕೂಗು ಹೆಚ್ಚಿತು. 

ಆ ಕೂಗನ್ನು ಹುಡುಕಿಕೊಂಡು ಬಂದಂತೆ, ಸದ್ದುಮಾಡದೆ, ಹೊಯಳ 
ಪಾಳಯದ ಕಡೆಯಿಂದ ಸಹಸ್ರಾರು ಸೈನಿಕರು ಕೋಟೆಯತ್ತ ನುಗ್ಗುವುದನ್ನು ಕಂಡ, 
ವಿಷ್ಣುವರ್ಧನ ಚಕಿತನಾಗಿ, ಬಳಿಯಲ್ಲಿದ್ದ ಬೋಕಿಮಯ್ಯನನ್ನು-- | 

--ಎಂದ ಕೇಳಿದ. 

"ದೊರೆಗಳು ಹೀಗೆ ಎಂದು ಹೇಳಿದಾಗಲೇ, ಪ್ರಭುಗಳ ಚಿತ್ತ ಮನವರಿಕೆಯಾಗಿ, 
ಗಂಗರಾಜರಿಗೆ ತೊಂದರೆ ಕೊಡದಂತೆ ಹಗಲಾಗುವುದರೊಳಗೆ ಕೋಟೆಯನ್ನು 
ಸಾಧಿಸಬೇಕೆಂದು, ಆ ಕೂಗು ಕೇಳಿಸಿದಾಗ ನಿಚ್ಚಣಿಗೆಗಳೂಡನೆ ಕೋಟೆಯತ್ತ ನುಗ್ಗಲು 
ಸಿದ್ದರಾಗಬೇಕೆಂದು ವೇಳೆವಡಿಚರ ಪಡೆಗೆ ಹೇಳಿ ಬಂದಿದ್ದೆ 

--ಎಂದ ಬೋಕಿಮಯ್ಯ. 

"ಒಳ್ಳೆಯದನ್ನೇ ಮಾಡಿದಿರಿ. ಹಗಲಾಗುವುದರೊಳಗೆ ಕೋಟೆಯನ್ನು ಹಿಡಿದೇ 
ಪಾಳಯಕ್ಕೆ ಹಿಂದಿರುಗೋಣ' 

--ಎಂದ ವಿಷ್ಣುವರ್ಧನನೂ ಉತ್ತಾಹಿತನಾಗಿ. 

ಕೋಟೆಯಲ್ಲಿ ಅಲ್ಲಲ್ಲಿ ಹತಾರು ಕಡೆ ಹೊತ್ತಿದ ಬೆಂಕಿಗಳನ್ನು ಆರಿಸುವುದರಲ್ಲಿ 

ನಿರತರಾಗಿ, ಕೋಟೆಯ ಮೇಲಿನ ಕಾವಲವರೂ ಅತ್ತ ನೋಡುತಿರುವಾಗಲೇ, 
ವೇಳೆವಡಿಚರ ಪಡೆ ಮಿಂಚಿನ ಕೋಟೆಯ ಬಳಿ ಸೇರಿ, ಕೋಟೆಯ ಗೋಡೆಗೆ 
ನಿಚ್ಚಣಿಗೆಗಳನ್ನು ಒರಗಿಸಿ, ಕಪಿಗಳಂತೆ ವೇಗವಾಗಿ ಮೇಲೇರಿ, ಕಾವಲು ಭಟರು 
"ಇದೇನು' ಎಂದು ತಿರುಗಿ ನೋಡುವಪ್ಪರಲ್ಲಿ ಅವರನ್ನು ತುಂಡರಿಸಿ, ಕೋಟೆಯೊಳಗೆ 
ನುಗ್ಗಿದರು, ಹತಾರು ಜನ ಕೋಟೆಯ ಬಾಗಿಲ ಬಳಿ ಸೇರಿ, ಅಲ್ಲಿ ಕಾವಲಿದ್ದವರನ್ನು 
ಕತರಿಸಿ, ಕೋಟೆಯ ಬಾಗಿಲಿಗೆ ಬಿಗಿದ ಸರಪಳಿಯನ್ನು ಬಿಚ್ಚಿ, ಲಾಳಮುಂಡಿಗೆಗಳನ್ನು 
ಸರಿಸಿ ಬಾಗಿಲು ತೆರೆದರು. 

ಆ ಬಾಗಿಲು ಬಾಯಿ ಬಿಡುವುದನ್ನೇ ಕಾದಿದ್ದ ಕೋಟೆಯ ಹೊರಗಿನ 
ವೇಳೆವಡಿಚರ ಪಡೆ, ತೂಬೆತಿದ ಕೆರೆಯ ನೀರಿನಂತೆ ಕೋಟೆಯೊಳಗೆ ನುಗ್ಗಿತು. 

ಹಗಲಿನ ಯುದ್ಧಾಯಾಸದಿಂದ ಮೈಮರೆತು ಮಲಗಿದ್ದ ಚೋಳ ಸೈನಿಕರು 
ಅಗ್ನಿಕಾಂಡದ ಅನಾಹುತದಿಂದ ದಿಗ್ಭಾಂತರಾಗಿ, ಅರೆ ಎಚ್ಚರವಾದ ಹೊತಿನಲ್ಲಿ 
ಕೋಟೆಯ ಒಳಗೆ ನುಗ್ಗಿದ ಹೊಯಳ ವೇಳೆವಡಿಚರ ಪಡೆ, ಅವರು ಕತ್ತಿ 
ಧರಿಸುವುದಕ್ಕೂ ಅವಕಾಶ ಕೊಡದೆ ಕೊಚ್ಚಿ ಕೆಡಹಿತು. 

ಇದನ್ನು ಕಂಡ ವಿಷ್ಣುವರ್ಧನನೂ ಕತ್ತಿಯನ್ನು ಒರೆಗಳಚಿ, ಹಿಂಬಾಲಿಸಿದ. 
ಬೋಕಿಮಯ್ಯ, ಕೇತನಾಯಕರೊಂದಿಗೆ ಕೋಟೆಯತ್ತ ದೌಡಾಯಿಸಿ, ಸೇನೆಯೊಂದಿಗೆ 
ಕೋಟೆಯನ್ನು ಪ್ರವೇಶಿಸಿದ. 

೬ . ಶತ್ರುಸೇನೆ ಕೋಟೆಯೊಳಗೆ ನುಗ್ಗಿದುದನ್ನು ಕಂಡ 
ಚೋಳಸೇನೆ ಭಯದಿಗ್ಭ್ರಾಂತವಾಗಿ, ಯುದ್ಧ ಮಾಡುವುದನ್ನು ಮರೆತು, ಜೀವ 
ಉಳಿಸಿಕೊಳ್ಳಲು ದಾರಿಗಂಡತ್ತ ಓಡಿತು. 

ಗೆದ್ದು ಕೋಟೆಯನ್ನು ಹಿಡಿಯಲೇಬೇಕೆಂಬ ಹಟದಿಂದ ನುಗ್ಗಿದ ಎರಡು 
ಸಾಎರ ಮಂದಿ ಭಾಷೆಯಾಳುಗಳ ನಿಕಟಾಟ್ಟಹಾಸದ ಇದಿರು, ಚೋಳಸೇನೆ, ಉರಿ 
ಸೋಕಿದ ಬೆಣ್ಣೆಯಂತೆ ಕರಗಿತು. ಬಣವೆಗಳ ಬೆಂಕಿಯು ಕೆಂಬೆಳಕಿನಲ್ಲಿ ರಕ್ತ ಸ್ನಾನ 
ಮಾಡಿ, ಭೂತದರ್ಶನವಾದಂತೆ ಬೆದರಿ, ಪಲಾಯನ ಮಾಡಿದರು ಚೋಳರು. 
ಸಾವಿರಾರು ಜನ ಉರಿಯುವ ಬಣವೆಯ ಹುಲ್ಲನ್ಹೇ ಕಿತ್ತು ಬಾಯಲ್ಲಿಟ್ಟುಕೊಂಡು 
ಶರಣಾಗತರಾಗಿ, ಬೆತ್ತಲೆಯಾಗಿ ನಿಂತು ಜೀವದಾನ ಬೇಡಿದರು. 

ಉರಿದು ನೆಲಸಮವಾದ ಹುಲ್ಲು ಬಣವೆಗಳ ಬದಲು, ಮುಗಿಲುದ್ದ ಹೆಣದ 
ಬಣವೆಗಳು ಬೆಳೆದವು. 

ವೇಳೆವಡಿಚರಂತೆಯೇ, ವಿಷ್ಣುವರ್ಧನನ ಖಡ್ಗಕ್ಕೂ ವಿಶ್ರಾಂತಿ ಇರಲಿಲ್ಲ 
ನೂರಾರು ಜನ ಚೋಳ ಸೈನಿಕರ ರಕ್ತ ಕುಡಿದು ಉನ್ನತಳಾಗಿ ಗಹಗಹಿಸಿದಳು ಆತನ 
ಖಡ್ಗಕಾಳಿ. | 


೧೨೬ ಹೊಯಳೇಶ್ವರ ವಿಷ್ಣುವರ್ಧನ 


ಕೋಟೆಯಲ್ಲಾದ ಈ ಅಗಾಧ ಗದ್ದಲವನ್ನು ಕೇಳಿ ಎಚ್ಚರವಾದ ಗಂಗರಾಜರು, 
ಎಚ್ಚೆತ್ತು ಕಣ್ಣುಜ್ಜಿಕೊಂಡು ಕೋಟೆಯತ್ತ ನೋಡುವಾಗ, ಆ ಕಡೆಯಿಂದ 

"ಉಫೇ....ಉಫೇ....ವಿಷ್ಣುವರ್ಧನ ಮಹಾರಾಜ ಉಫೇ....ಉಘೇ.. 
ಎಂಬ ಜಯಾಘೋಷವನ್ನು ಕೇಳಿ ಇದೇನು ಪವಾಡವೆಂದು ಚಕಿತರಾದರು. ಅವರ 
ಕಿವಿ ಕೇಳಿದ ಜಯಘೋಷವನ್ನು ಎಚ್ಚೆತ್ತ ಹೊಯಳ ಸೇನೆಯೂ ಕೇಳಿತ್ತು 

ಆ ಜಯಘೋಷದಿಂದ ಉತೇಜತವಾದ ಹೊಯಳ ಸೇನೆಯೂ 
ಉತ್ಸಾಹದಿಂದ ಕೇಕೆ ಹಾಕಿತು. ಹೇಗಿದ್ದವರು ಹಾಗೇ, ಕೈಗೆ ಸಿಕ್ಕ ಶಸ್ತ್ರಗಳನ್ನು ಹಿಡಿದು, 
ಕೋಟೆಯತ್ತ ನುಗ್ಗಿದರು. 

ಜೀವ ಉಳಿಸಿಕೊಳ್ಳಲೆಂದು ಕೋಟೆಯೊಳಗಿನಿಂದ ಹೊರಗೆ ಓಡಿಬಂದ 
ನೂರಾರು ಜನ ಚೋಳ ಸೈನಿಕರು, ಒಳನುಗ್ಗುವ ಸೇನೆಯ ಕುದುರೆಗಳ ಕಾಲ 
ತುಳಿತಕ್ಕೆ ಸಿಕ್ಕು ಜೀವ ಕಳೆದುಕೊಂಡರು. ಸಾವಿರಾರು ಜನ, ಜೀವ ಉಳಿಸಿಕೊಳ್ಳಲು 
ಬೇರೆ ದಾರಿ ಕಾಣದೆ, ತುಂಬಿ ಹರಿಯುವ ಕಾವೇರಿಯ ಹೊಳೆಗೆ ಧುಮುಕಿ ತೇಲಿ 
ಹೋದರು. 

ಪಾಳಯದತಣಿಂದ ನುಗ್ಗಿದ ಸೇನೆಯ ಅಗ್ರಭಾಗದಲ್ಲೇ ಕುದುರೆಯೇರಿ 
ಬಂದ ಗಂಗರಾಜರು, ಕೋಟೆಯೊಳಗೆ ಪ್ರವೇಶಿಸುವ ವೇಳೆಗೆ, ಚೋಳ ಸಾಮನ್ಮ 
ದಾಮೋದರನ ಕತ್ತರಿಸಿದ ತಲೆಯನ್ನು, ಖಡ್ಗದ ತುದಿಯಲ್ಲಿ ತನ್ನ ಪರಾಕ್ರಮ 
ಪತಾಕೆಯಂತೆ ಹಿಡಿದ ವಿಷ್ಣುವರ್ಧನ ಅವರಿಗೆ ಕಾಣಿಸಿಕೊಂಡ. 

"ಪ್ರಭೋ' 

--ಎಂದು ಕೂಗುತ್ತಾ ತನ್ನತ್ತ ಧಾವಿಸಿದ ಗಂಗರಾಜರನ್ನು ಕಂಡ ವಿಷ್ಣುವರ್ಧನ, 
ತನ್ನ ಕುದುರೆಯನ್ನು ಅವರತ್ತ ತಿರುಗಿಸಿ 

"ಜನನಾಥಪುರ ನಮ್ಮದಾಯಿತು ಗಂಗರಾಜರೇ, ಜನನಾಥಪುರ 
ನಮ್ಮದಾಯಿತು' 

--ಎಂದ ಉತ್ಪಾಹದಿಂದ, ಸಾಮಾನ್ಯ ಸೈನಿಕನಂತೆ ಕೇಕೆ ಹಾಕಿ. 

ಆತನ ಉತ್ಸಾಹ, ಹರ್ಷವನ್ನು ಕಂಡು ಗಂಗರಾಜರಿಗೆ, "ಸಂತೋಷದಿಂದ 
ಗಂಟಲು ಕಟ್ಟಿಹೋಯಿತು. ಕುದುರೆಯ ಮೇಲೆ ಕೂತಿದ್ದಂತೆಯೇ ದೊರೆಯನ್ನು 
ಆಲಿಂಗಿಸಿದರು. 

ದೊರೆ, ದಂಡನಾಯಕ ಇಬ್ಬರ ಕಣ್ಣುಗಳಿಂದಲೂ ಹರ್ಷಾಶ್ರುಧಾರೆ 
ಧಾರೆಯಾಗಿ ಉರುಳಿತು. ಆ ಹರ್ಷದ ನೆರೆ ಇಳಿದ ಬಳಿಕ ಈ ಅದ್ಭುತ ಹೇಗೆ ' 
ಸಾಧ್ಯವಾಯಿತೆಂಬುದನ್ನು ಕೇತನಾಯಕನಿಂದ ಅರಿತು ಮೈಮರೆತರು ಗಂಗರಾಜರು. 


ಹೊಯಳೇಶ್ವರ ವಿಷ್ಣುವರ್ಧನ ೧೨೭ 


ಜನನಾಥಪುರದ ಕೋಟೆಯನ್ನೇರಿ, ಹೊಳೆಯಾಚೆಯ ತಲಕಾಡನ್ನು 
ಬಯಕೆಗಣ್ಣುಗಳಿಂದ ದಿಟ್ಟಿಸಿ ನೋಡಿದ ಗಂಗರಾಜರು-- 

"ಅರ್ಧಸೀಮೆ ತಾಯಿಯವರ ಪ್ರೀತಿಗೆ ಸೋತಿತು; ಜನನಾಥಪುರ ನಿಮ್ಮ 
ತೋಳಿಗಾಯಿತು. ಅದೊಂದನ್ನಾದರೂ ನಮ್ಮ ಪಾಲಿಗೆ ಬಿಡಿ. ನಾವು ಬಂದದ್ದು 
ಬರಡಾಗದಿರಲಿ' 

--ಎಂದು ತಲಕಾಡಿನತ್ತ ಕೈದೋರಿ, ವಿಷ್ಣುವರ್ಧನನನ್ನು ಬೇಡಿದರು. 

"ಅದಿಯಮನ ತಲೆ ನಿಮ್ಮ ಮೀಸಲು ಎಡೆ" ಎಂಬುದನ್ನು ನಾವು ಮರೆತಿಲ್ಲ 
ಪ್ರಧಾನರೇ. ಅದು ನಿಮ್ಮದೇ 

--ಎಂದು ಆಶ್ವಾಸನವಿತ್ತ ವಿಷ್ಣುವರ್ಧನ. 

"ನಿಮ್ಮನ್ನು ನಮ್ಮೊಂದಿಗೆ ಕತೆತಂದುದು ಕಡೆಗೂ ನಮ್ಮ ತಪ್ಪಾಯಿತು. ಅವಕಾಶ 
ಕೊಟ್ಟರೆ ನೀವು ತೆಲಕಾಡನೂ ್ಲ ನಮ್ಮ ಪಾಲಿಗೆ ಉಳಿಸುವುದಿಲ್ಲ' 

ಎಂದು ಹೇಳಿದ ಗಂಗರಾಜರು, ಆ ಗಳಿಗೆಯಲ್ಲೇ ತಲಕಾಡಿನತ್ತ ನುಗ್ಗುವ 
ದಾರಿ ಏನೆಂದು ಯೋಚಿಸತೊಡಗಿದರು. 


೧೫ 
ಕನ್ನಡಿಗರ ಕಾವೇರಿ! 


ಜನನಾಥಪುರ ಕೈವಶವಾಯಿತು! 

ಹೊಯಲಳರ ಸಮರಯಾತ್ರೆಯಲ್ಲಿ ಪ್ರಥಮ ಪ್ರಧಾನ ವಿಜಯವದು. ಆ 
ಗೆಲವು ಎಷ್ಟು ಸಂತೋಷದಾಯಕವಾಗಿತೋ, ಆ ಗೆಲವು ದೊರೆತ ಅನಿರೀಕ್ಷಿತ 
ರೀತಿ, ಆ ಹರ್ಷವನ್ನು ಹತ್ತು ಮಡಿ ಹಿಗಿಸಿತ್ತು 

ಜನನಾಥಪುರದ ಬಲವಾದ ಕೋಟೆಯನ್ನು ಕೈವಶಮಾಡಿಕೊಳ್ಳಲು ಎಷ್ಟು 
ದಿನ ಬೇಕಾಗಬಹುದೊ, ಎಷ್ಟು ಜನರ ಬಲಿ ಕೊಡಬೇಕಾಗುವುದೊ ಎಂಬ ಚಿಂತೆ 
ಗೊಳಗಾಗಿದ್ದ ದಂಡನಾಯಕ ಗಂಗರಾಜರು, ಅದುವರೆಗೂ, ತಲವನಪುರದ 
ಮುತಿಗೆಯ ಬಗ್ಗೆ ಆಲೋಚಿಸಿರಲಿಲ್ಲ 

ಜನನಾಥಪುರದಲ್ಲಿ ದೊರೆತ ಅನಿರೀಕ್ಷಿತ ಯಶಸ್ಸು ಈಗ ತಲವನಪುರದ 
ಮುತಿಗೆಯ ಸಮಸ್ಯೆಯನ್ನು ಅವರ ಕಣ್ಣು ಮುಂದೆ ನಿಲ್ಲಿಸಿತ್ತು 

“2ಎ. ನಾಮಾಂಕಿತವಾದ ತಲವನಪುರ-- 

ಕನ್ನಡನಾಡಿನ ಮೇಲೆ ದಾಸ್ಯದ ಕಲಂಕ ಹೇರಿದ ಚೋಳ ಆಳರಸುಗಳ 
ರಾಜಧಾನಿ. 

ಯಾವುದರ ವಶದಿಂದ, ಗಂಗರಾಜರ ಬಾಳಿನ ಹೆಬ್ಬಯಕೆ ಸಫಲವಾಗಲಿತ್ತೊ 
—ಆ ಮಹಾನಗರಿ ತಲವನಪುರಿ-- 

ಯಾವ ಒಂದು ಗೆಲುವಿನಿಂದ ಹೊಯಳ ಚಕ್ರವರ್ತಿ ವಿಷ್ಣುವರ್ಧನ, 
ಮೃತ್ಯುಶಯ್ಯೆಯಲ್ಲಿದ್ದ ತನ್ನ ಸಹೋದರ ಬಲ್ಲಾಳೆರಾಯನಿಗಿತ್ತ ವಚನದ ಪ್ರಥಮಾರ್ಧ 
ಪೂರ್ಣವಾಗಲಿತ್ಲೋ ಆ ಸುಯೋಗವನ್ನು ಒದಗಿಸಿಕೊಡುವ ತಲಕಾಡು 

ಕೈ ಚಾಚಿದರೆ ಎಟಕುವುದೇನೋ ಎಂಬಷ್ಟು ಹತ್ತಿರವಾಗಿ, ಕಾವೇರಿಯ 
ಆಚೆಯ ದಡದಲ್ಲಿ ನಿಂತು, ಗಂಗರಾಜರತ್ತ ಕೈಬೀಸಿ ಕರೆಯುತ್ತ ನಿಂತಿತ್ತು 

ಜನನಾಥಪುರದ ಕೋಟೆಯ ಬತೇರಿಯೊಂದರ ಮೇಲೆ ನಿಂತು ನೋಡುತಿದ್ದ 
ಗಂಗರಾಜರ ಕಣ್ಣುಗಳಿಗೆ, ದಟ್ಟವಾಗಿ ಹಬ್ಬಿದ ನಟ್ಟಿರುಳಿನ ಕತಲಿನಲ್ಲೂ, ಅಸ್ಪಷ್ಟವಾಗಿ 


| 


ಇಷ್ಟ 


ಲ ಕಳ ಕ ತ್ರಾಸ ೧೨೯ 


ತಲವನಪುರದ ಕೋಟೆ ಕೊತಲುಗಳು, ಉನ್ನತ ಗೃಹಗಳು ದೇವಾಲಯದ 
ಗೋಪುರಗಳು ಕಾಣಿಸುತ್ತಿದ್ದವು. 

ಅದನ್ನು ನೋಡ ನೋಡುತ್ತಾ , ಅವರ ತೋಳಲ್ಲಿ ಉತ್ಸಾಹದ ನೆರೆ ತುಂಬಿ, 
ಆ ಉತ್ಸಾಹದಲ್ಲಿ, ಅರ್ಧ ಮೈಲಿ ಅಗಲದ ಕಾವೇರಿಯೂ ಕಿರುಗಾಲುವೆಯಂತೆ 
ಕಂಡು, ಒಂದೇ ಹಾರಿಗೇ ಈ ದಡದಿಂದ ಆ ದಡಕ್ಕೆ ಹಾರಿ ತಲವನಪುರವನ್ನು 
ಪ್ರವೇಶಿಸಬಹುದು ಎನ್ನಿಸಿತು. 

ತಲವನಪುರ ಅಷ್ಟು ಹತಿರ! 

ಆದರೆ ಅದನ್ನು ತಲಪುವುದು ಅಷ್ಟು ಸುಲಭವೇ? 

ತಲವನಪುರವನ್ನು ಸೇರಲು ಎಷ್ಟು ಆಡ್ಡಿ ಆತಂಕಗಳಿದ್ದವೆಂಬ ವಿಷಯ 
ಅವರಿಗೆ ಚಿನ್ನಾಗಿ ತಿಳಿದಿತ್ತು 

ಅವರ ಮಾರ್ಗದಲ್ಲಿದ್ದ ಮೊದಲ ಅಡ್ಡಿ ತುಂಬು ಪ್ರವಾಹದಿಂದ 


ಮೊರೆಯುತ್ತ ಹರಿಯುತಿದ್ದ ಕಾವೇರಿಯ ನದಿ. ಆ ನದಿಯನ್ನು ಅವರು ಸುಲಭವಾಗಿ 


ದಾಟಲು ಸಾಧ್ಯವಾಗದಂತೆ, ನದಿಯ ಪಾತ್ರ ಕಿರಿದಾಗಿದ್ದು, ಕಡವುಗಳಿದ್ದ ಎಡೆಗಳಲ್ಲಿ 
ಅದಿಯಮ, ಅಲ್ಲಿದ್ದ ದೋಣಿಗಳೆಲ್ಲವನ್ನೂ ನಾಶಪಡಿಸಿದುದೇ ಅಲ್ಲದೆ, ಆ ಕಡೆಗಳಿಂದ 
ನದಿಯನ್ನು ದಾಟಲೆತ್ಲಿಸಿದ ಹೊಯಳ ಸೇನೆಗೆ ಜಲಸಮಾಧಿ ಮಾಡಲು ಬೇಕಾದ 
ಸಿದ್ಧತೆಗಳನ್ನೆಲ್ಲಾ ಮಾಡಿದ್ದನೆಂಬುದು, ಜನನಾಥಪುರದ ಬಳಿ ಬರುತ್ತಿದ್ದ ಹಾಗೇ 
ಬೇಹುಗಾರರಿಂದ ಗಂಗರಾಜರಿಗೆ ತಿಳಿದಿತ್ತು 

ಆ ಬದಿಯಲ್ಲಿದ್ದ ದೋಣಿಗಳು ಹೊಯಳರ ಕೈಗೆ ಸಿಗದಂತೆ ನಾಶಪಡಿಸಿದುದೇ 
ಅಲ್ಲದೆ, ಹೊಯಲರಿಗೆ ನೆರವಾಗಬಹುದಾದ ಬೆಸರನ್ನು ಸೆರೆಹಿಡಿದು, ತಲವನಪುರದ 


ಕಾರಾಗೃಹದಲ್ಲಿ ತುಂಬಿದ್ದ ಅದಿಯಮ. 


ಅಷ್ಟೇ ಅಲ್ಲ, ಬಹು ಪ್ರಯಾಸದಿಂದ ಹೊಯಳ ಸೇನೆ, ಕಾವೇರಿಯನ್ನು 
ದಾಟಲು ಬೇಕಾದ ತೆಪ್ಪ, ಹರಿಗೋಲುಗಳನ್ನು ಸಿದ್ಧಪಡಿಸಿಕೊಂಡು, ತಲವನಪುರದ 
ಕೋಟೆಯ ಬಳಿ ಸಮೀಪಿಸಿದರೂ, ಆ ದಂಡೆಯಲ್ಲಿ ಸೈನಿಕರು ಇಳಿಯದಂತೆ, 
ತೆಪ್ಪಗಳ ಮೇಲೆ ಕಲ್ಲು, ಗುಂಡುಗಳ ಮಳೆಗರೆದು, ಆ ದೋಣಿಗಳನ್ನೂ, ಅದನ್ನು 
ನೆಚ್ಚಿನ ಸೈನಿಕರನ್ನೂ ನಾಶಗೊಳಿಸಲು ಅಗತ್ಯವಾದ ಸಿದ್ಧತೆಗಳನ್ನೆಲ್ಲಾ ಚೋಳರು 
ಮಾಡಿಕೊಂಡಿದ್ದಾರೆ ಎಂಬುದೂ ಗಂಗರಾಜರಿಗೆ ತಿಳಿದಿತ್ತು 

ಎಲ್ಲದಕ್ಕಿಂತಲೂ ಹೆಚ್ಚಾಗಿ, ಜನನಾಥಪುರ ತಮ್ಮ ಕೈವಶವಾದಷ್ಟು ಸುಲಭವಾಗಿ 
ತಲವನಪುರ ತಮಗೆ ವಶವಾಗುವುದಿಲ್ಲ; ವಿಧಿಹತವಾಗಿ ಬಹು ಅನಿರೀಕ್ಷಿತವಾಗಿ 
ಜನನಾಥಪುರ ಶತ್ರುವಶವಾದುದನ್ನು ಕಂಡು ಅದಿಯಮ, ತಲವನಪುರದ ರಕ್ಷಣೆಗೆ 

ಶತಪ್ರಯತ್ನ ಮಾಡಿ, ಕೊನೆಯ ಸೈನಿಕ ಇರುವವರೆಗೂ ಹೋರಾಡುವನೆಂಬುದೂ 
ಅವರಿಗೆ ಅರ್ಥವಾಗಿತ್ತು 

ಈ ಅಡ್ಡಿ ಆತಂಕಗಳ ಅರಿವಿದ್ದುದರಿಂದಲೇ, ಸಮರತಂತ್ರದಲ್ಲಿ ಅರಿತು-ನುರಿತ 
ಗಂಗರಾಜರಿಗೆ, ಜನನಾಥಪುರದ ಅನಿರೀಕ್ಷಿತ ಪತನದಿಂದ ಅದಿಯಮ ದಿಗ್ಭ್ರಾಂತ 
ನಾಗಿರುವಾಗಲೇ, ಆ ಆಘಾತದಿಂದ ಆತನ ಬುದ್ಧಿ ಚೇತರಿಸಿಕೊಂಡು ಮುಂದಿನ 
ಆಘಾತವನ್ನು ತಡೆಯಲು ಬೇಕಾದ ಪ್ರಯತ್ನಗಳತ್ತ ಚಿಂತಿಸುವ ಮುನ್ನವೇ, ತಾವು 
ದಾಳಿ ನಡೆಸಿದಲ್ಲಿ, ತಲವನಪುರದ ಮುತಿಗೆಯಲ್ಲೂ ಶೀಘ್ರ ವಿಜಯ ದೊರೆಯುವ 
ನಂಬಿಕೆ ಇತ್ತು 

ಅದರೊಂದಿಗೆ ಜನನಾಥಪುರದ ಗೆಲುವಿನ ಉತ್ಸಾಹ ಹೊಯಳ ಸೈನಿಕರ 
ತೋಳುಗಳಲ್ಲಿ ತುಳುಕುತ್ತಿರುವಾಗಲೇ, ಅವರನ್ನು ಶತ್ರುಗಳ ಮೇಲೆ ನುಗ್ಗಿಸಿದರೆ, 
ಪರಾಕ್ರಮಕ್ಕಿಂತ ಇಮ್ಮಡಿಯಾಗಿ ಉತ್ಸಾಹವೇ ತಮ್ಮ ಗೆಲುವಿನ ದ್ವಾರವನ್ನು 
ತೆರೆಯುವುದು ಎಂಬುದೂ ಅವರಿಗೆ ತಿಳಿದಿತ್ತು 

ಶತ್ರುವಿನ ದಿಗ್ಭಾಂತಿ--ತಲವನಪುರಗಳ ನಡುವೆ ಹರಿಯುತಿದ್ದ ಕಾವೇರಿಯ 
ಪ್ರವಾಹ, ಆ ಎಲ್ಲ ಶುಭಸೂಚನೆಗಳನ್ನೂ ಅಣಕಿಸಿ ನಗುವಂತೆ ಭೋರ್ಗರಿಸಿ 
ಹರಿಯುತಿತ್ತು 

ಆ ನದಿಯೊಂದು ಇಲ್ಲವಾಗಿದ್ದರೆ 

ಆ ನದಿ ತಮ್ಮ ಸೈನಿಕರ ಚಲನೆಗೆ ಅಡ್ಡಿಯಾಗದಂತೆ, ಸೈನಿಕರ ತೋಳುಗಳಿಗೆ 
ರೆಕ್ಕ ತೊಡಿಸಿ, ಅವರು ಹಾರಿ, ತಲವನಪುರದ ಕೋಟೆಯ ಮೇಲೆ ಇಳಿಯುವಂತೆ 
ಮಾಡುವುದು ಸಾಧ್ಯವಿದ್ದಿದ್ದರೆ-- 

ತಾವು ಪೂಜಿಸಿದ ದೇವರುಗಳಲ್ಲಿ ಯಾವುದಾದರೊಂದು ದೇವತೆಯ 
ಅನುಗ್ರಹವಾಗಿ, ವಸುದೇವ ಶಿಶು ಕೃಷ್ಣನನ್ನು ಗೋಕುಲಕ್ಕೆ ತರುವಾಗ ಯಮುನೆ 
ಇಬ್ಭಾಗವಾಗಿ ದಾರಿ ಬಿಟ್ಟಂತೆ, ಇಂದು ಕಾವೇರಿಯೂ ನಡುವೆ ಬತ್ತಿ ತಮಗೆ ದಾರಿ 
ನೀಡಿದರೆ 

ಹೀಗೇ ಕಾವೇರಿಯನ್ನು ದಾಟಿ, ಶೀಘ್ರವಾಗಿ ತಲವನಪುರವನ್ನು ಸೇರುವ 
ಎಷಯದಲ್ಲಿ ನೂರಾರು ಚಿಂತೆಗಳು ಗಂಗರಾಜರ ಚಿತ್ತವನ್ನು ಕವಿದು ಅವರ ಹೃದಯಲ್ಲಿ 
ವಿರ್ಬುಂಭಿಸುತ್ತಿದ್ದ ಜನನಾಥಪುರದ ಗೆಲುವಿನ "ಉತ್ಪಾಹವನ್ನು ಬತಿಸಿತು. ಆ 
ಚಿಂತೆಯಲ್ಲೇ, ಕತ್ತಲಿನಲ್ಲೂ, ತಣ್ಣಗೆ, ನಕ್ಷತ್ರಗಳ ಕಾಂತಿಯನ್ನು. ಪ್ರತಿಬಿಂಬಿಸುತ್ತ 
ಹರಿಯುತ್ತಿದ್ದ ಹೊಳೆಯನ್ನು ನೋಡುತ್ತ ನಿಂತರು. ಆ ಹೊತಿನಲ್ಲಿ ವಾ ಹೃದಯ, 
ತಮ್ಮ ಗೆಲುವಿನ ದಾರಿಗೆ ಅಡ್ಡವಾದ ಕಾವೇರಿಯನ್ನು ಪ್ರಾರ್ಥಿಸುತ್ತ. 

“ತಾಯಿ, ಕಾವೇರಿ, ನೀನೂ ನನ್ನಂತೆಯೇ. ಕನ್ನಡನಾಡಿನ ಪುಣ್ಯ ಗರ್ಭದ 


ಹೊಯಲೇಶ್ವರ ವಿಷ್ಣುವರ್ಧನ ೧೩೧ 


ಲ್ಲುದಿಸಿದ ಕನ್ಯೆ. ಕನ್ನಡಿಗರು ನಿನ್ನನ್ನು ಗಂಗೆಗಿಂತಲೂ ಪವಿತ್ರಳಾದ ಪುಣ್ಯವಾಹಿಸಿ 
ಎಂದು ಪೂಜಿಸುತ್ತಾರೆ. ನಿನ್ನ ಪವಿತ್ರವಾರಿಯ ಪೀಯೂಷವನ್ನೀಂಟಿ, ಕನ್ನಡ ಜನರ 
ಮೈ ಬೆಳೆದಿದೆ: ಅವರ ಬದುಕು ಅರಳಿದೆ. ನಿನ್ನ ಪುಣ್ಯ ತರಂಗಗಳ ಪವಿತ್ರ ಸರ್ಶ, 
ಕನ್ನಡಿಗರ ಪಾಲಿಗೆ ನರಕವನ್ನು ಗೆದ್ದು, ಸ್ವರ್ಗ ದ್ವಾರವನ್ನು ತೆರೆಸಿದೆ. ಅಂಥ 
ಮಹಾತಾಯಿ, ಪರಮ ಕರುಣಾಮಯಿ ನೀನು. ಅಂಥ ನೀನೇ ಇಂದು ನಮಗೆ 
ಅಡ್ಡಿಯಾಗುತೀಯಾ? 

"ನಿನ್ನ ಮಕ್ಕಳ ಮೇಲೆ ಚೋಳರ ದಾಳಿ ನಡೆದಾಗ, ಅವರ ಪಾಶವೀಪಾದಗಳು 
ನಿನ್ನ ಕಂದರ ತಲೆಯನ್ನು ಮೆಟ್ಟಿದಾಗ, ಅವರ ಕೋಟಿ ಕೋಟಿ ಹೃದಯಗಳಿಂದ 
ಮೂಡಿದ ಆಕ್ರಂದನ ನಿನಗೆ ಕೇಳಿಸಿಲ್ಲವೇ? ನೀನೂ ನಿನ್ನ ಮಕ್ಕಳನ್ನು ಮರೆತಿದ್ದೀಯಾ? 
ನಿನ್ನ ಮಕ್ಕಳ ನೆತ್ತರಿನಿಂದ ನಿನ್ನ ಪವಿತ್ರ ಜಲವನ್ನು ಕಲಂಕಿತಗೊಳಿಸಿದ ಚೋಳರ 
ಪಕ್ಷಪಾತಿಯೇ ನೀನು? 

“ತಾಯಿ, ಕೋಟಿ ಕೋಟಿ ಕನ್ನಡಿಗರ ಬಿಡುಗಡೆಯ ಬಯಕೆ, ಕನ್ನಡಿಗರ 
ಭಾಷೆ, ಸಂಸ್ಕೃತಿ, ಧರ್ಮಗಳನ್ನು ವಿರೂಪಗೊಳಿಸಿದ ವಿದೇಶಿಯರನ್ನು ಮುರಿದು 
ಮುಕ್ಕುವ ಉತ್ಸಾಹ ಇಂದು ಹೊಯಳೆ ಸೇನೆಯಾಗಿ, ನನ್ನ ದೊರೆಯಾಗಿ, ನಾನಾಗಿ 
ಬಂದಿರುವುದು ನಿನಗೆ ತಿಳಿಯದೆ? ನಮ್ಮೆಲ್ಲರ ತಾಯಿ ನೀನು. ನೀನು ನಮ್ಮ ವಿರುದ್ದ 
ಮುನಿದರೆ, ನೀನು ನಮ್ಮ ಶತ್ರು ಪಕ್ಷಪಾತಿಯಾದರೆ, ನೀನು ನಮ್ಮ ಕರೆಗೆ ಕಿವುಡಳಾದರೆ, 
ನೀನೆ ನಮ್ಮ ದುಃಖಕ್ಕೆ ಕುರುಡಳಾದರೆ--ನಿನ್ನ ಮಕ್ಕಳನ್ನು ಸಲಹುವವರು ಯಾರು? 

"ನಿನಗೆ ತಿಳಿಯಲೆ ತಾಯಿ--ನನ್ನ ಕೀರ್ತಿ, ಪ್ರತಿಷ್ಠೆಯನ್ನು ಬೆಳೆಸೆಂದು ನಾನೀಗ 
ದಂಡನಾಯಕನಾಗಿ ಬಂದಿಲ್ಲ; ತನ್ನ ರಾಜ್ಯ ವಿಸರಿಸಬೇಕೆಂಬ ಹುಲುಬಯಕೆಯಿಂದ 
ನನ್ನ ದೊರೆ ದಂಡೆತ್ತಿ ಬಂದಿಲ್ಲ ನನ್ನ ಮಕ್ಕಳನ್ನು ಕವಿದಿರುವ ವಿದೇಶಿ ರಾಹುವನ್ನು 
ಹೊಡೆದಟ್ಟಬೇಕೆಂಬುದೋಂದೇ ನಮಗಿರುವ ಹೆಬ್ಬಯಕೆ. 

"ಈ ಬಯಕೆಯನ್ನು ಎಷ್ಟು ಜನ ತಾಯಂದಿರು, ಮಡದಿಮಕ್ಕಳು, 
ಸೋದರಿಯರು ಹರಸಿದಾರೆ---ನಿನಗೆ ತಿಳಿಯದೇ? ಎಷ್ಟು ಜನ ಈ ಬಯಕೆಯನ್ನು 
ಸಫಲವಾಗಿಸಲು ತಮ್ಮ ಬದುಕನ್ನು ಧಾರೆ ಎರೆದಿದ್ದಾರೆಂಬುದು ನಿನಗೆ ಅರಿವಿಲ್ಲವೇ 
ತಾಯೀ? ಇಂದು ನೀನು ಮುನಿದು, ಆ ಎಲ್ಲತಾಯಂದಿರ ಹರಕೆಯನ್ನು, ಆ ಎಲ್ಲ 
ಜನರ ಬಲಿದಾನವನ್ನು , ಕೋಟಿ ಕೋಟಿ ಕನ್ನಡಿಗರ ಬಾಳ ಬಯಕೆಯನ್ನು ಬರಡು 
ಮಾಡುತ್ತೀಯಾ ತಾಯಿ? 

"ಮುನಿಯಬೇಡ, ಕಾವೇರಿತಾಯಿ, ನಿನ್ನ ಕಂದರಲ್ಲಿ ಪ್ರಸನ್ನಳಾಗು. 

"ದಾರಿ ಬಿಡು ತಾಯಿ, ನಿನ್ನ ತೋಳತೆಕ್ಕೆಯಲ್ಲಿ ನಮ್ಮನ್ನಿಟ್ಟು ಅತ್ತ ದಾಟಿಸು, 

ತಾಯಿ, ಕಾವೇರಿ, ಕರುಣಾಮಯಿ--ನನ್ನ ಮೊರೆ ಕೇಳು ಮಾತೆ--ಇಂದು 
ಕಿವುಡಳಾಗಬೇಡ' 

--ಹೀಗೆ ಗಂಗರಾಜರ ಹೃದಯ ಹಲುಬುತಿತ್ತು, 

ನಕ್ಷತ್ರಕಾಂತಿಯನ್ನು ಬಿಂಬಿಸುತ್ತ ಕಾವೇರಿಯ ಹೊಳೆ ಹರಿಯುತಿತ್ತು 

ಅದನ್ನು ಕಂಡು ಗಂಗರಾಜರ. ಕಣ್ಣುಗಳಿಂದಲೂ ಕಂಬನಿ ಹರಿಯಿತು. 

ಗಂಗರಾಜರು ಹೃದಯ ಹೀಗೆ ಹಂಬಲಿಸಿ, ಕಾವೇರಿಯನ್ನು 
ಪ್ರಾರ್ಥಿಸುತ್ತಿರುವಾಗಲೇ, ಅವರ ಬೆಂಬದಿಯಲ್ಲಿ ಯಾರೋ 

"ದಂಡನಾಯಕರೇ....ದಂಡನಾಯಕರೇ....' 

--ಎಂದು ಕೂಗಿದುದು ಕೇಳಿಸಿ, ತಟಕ್ಕನೆ ಅತ್ತ ತಿರುಗಿ ನೋಡಿದರು. 

ಗರುಡ ಬೋಕಿಮಯ್ಯ ಮತಿಭ್ರಾಂತನಾದವನಂತೆ ಕೂಗುತ್ತಾ ಕೇಕೆಹಾಕುತ್ತಾ 
ಅವರತ್ತ ಓಡಿಬರುತಿದ್ದ ಅದನ್ನು ಕಂಡು ಗಂಗರಾಜರ ಹೃದಯದಲ್ಲಿ ಒಂದು ಕ್ಷಣಕಾಲ. 
"ಏನಾಮಿತೋ' ಎಂಬ ಭೀತಿ "ಕವಿದು, ತಾವೂ ಅವನತ್ತ ಧಾವಿಸಿ 

"ಏನು....ಏನು....ಏನಾಯಿತು 7 

--ಎಂದು ಬೋಕಿಮಯ್ಯನ ತೋಳುಗಳನ್ನು ಹಿಡಿದು ಕುಲುಕಿ ಕೇಳಿದರು. 

"ತಲಕಾಡು....ತಲಕಾಡು....ನಮ್ಮದೇ.... 

--ಎಂದ ಬೋಕಿಮಯ್ಯ, ಉಳಿರು ಕಟ್ಟಿಸುವ ಉತ್ಸಾಹದಲ್ಲಿ ತೊದಲುತ್ತಾ 

“ಅಂದರೆ....... ಅಂದರೆ......ಅದೇನು ಬಿಡಿಸಿ ಹೇಳು ಬೋಕಿಮಯ್ಯ ?' 

--ಬೋಕಿಮಯ್ಯನ ಮಾತು, ವರ್ತನೆ ಯಾವದೂ ಅರ್ಥವಾಗದೆ 
ಕೇಳಿದರು ಗಂಗರಾಜರು. 

"ತಲಕಾಡು ನಮ್ಮದು ದಂಡನಾಯಕರೇ--ನಮ್ಮದು.' 

--ಎದೆ ತುಂಬಿದ ಉತ್ಸಾಹದಲ್ಲೇ ಬೀಗುತ್ತಾ ಹೇಳಿದ ಬೋಕಿಮಯ್ಯ. 

ಆ ಮಾತುಗಳನ್ನು ಕೇಳಿ ಗಂಗರಾಜರಿಗೆ, ತಮ್ಮ ಕಣ್ಣುಗಳ ಎದುರಿಗೆ ಬಹು 
ಪ್ರಖರವಾದ ಮಿಂಚು ಕೋರೈಸಿದಂತಾಗಿ, ಮರುಗಳಿಗೆಯೇ ಅವರ ಹೃದಯದಲ್ಲಿ 
ಕತಲು ಕವಿದಂತಾಯಿತು. ಆ ಬಗೆಯ ಯಯ ಭಾರವಾದ 


"ಅಂದರೆ........ ಅಂದರೆ........ ಆ ಪುಣ್ಯವೂ ನಮ್ಮ ಪಾಲಿಗೆ 
ಇಲ್ಲವಾಯಿತೇ? ನಾವಿಲ್ಲದೆಯೇ ತಲಕಾಡೂ ಉರುಳಿ, ನಾವು ತುಂಬಿದ ಸಭೆಯಲ್ಲಿ 
ಮಾಡಿದ ಭಾಷೆ ಬರಡಾಯಿತೇ?9?' 

--ಎಂದು ಕೇಳಿದರು. 

ಅವರ ಮಾತಿನ ಜಡವಾದ ಧ್ವನಿಯನ್ನು ಕೇಳಿ, ಕಾದ ನೀರಿನಂತೆ 


ಹೊಯಳೇಶ್ಚರ ವಿಷ್ಣುವರ್ಧನ ೧೩೩ 


ಪುಟಿಯುತಿದ್ದ ಬೋಕಿಮಯ್ಯ ಉತ್ಸಾಹದ ಮೇಲೆ ತಣ್ಣೀರು ಎರಚಿದಂತಾಯಿತು. 
ಅವರ ಆ ಮಾತುಗಳ ಹಿಂಬದಿಯಲ್ಲಿ ಹುದುಗಿದ ಘೋರ ನಿರಾಶೆ ಅವನಿಗೆ 
ಅರ್ಥವಾಗಿ, ತನ್ನ ಉತ್ಸಾಹವನ್ನು ತಡೆಹಿಡಿದು ಹೇಳಿದ 

"ಊಹೂ....ನನ್ನ ಮಾತಿನ ಅರ್ಥ ಹಾಗಲ್ಲ ತಲಕಾಡು ಇನ್ನೂ 
ಉರುಳಲಿಲ್ಲ ಆದರೆ ಉರುಳಲು ಬಹಳ ಹೊತ್ತು ಬೇಕಿಲ್ಲ' 

"ಅಂದರೆ.... 7 

"ಪ್ರಭುಗಳ ಜಾಣ್ಮೆಯಿಂದ ಜನನಾಥಪುರ ನಮ್ಮದಾದ ಬಳಿಕ, "ಈ ತಲಕಾಡು 
ಇಷ್ಟು ಹತಿರ ಈ ಹಾಳು ಹೊಳೆಯೊಂದು ನಡುವೆ ಇರದಿದ್ದರೆ, ಈ ದಿನವೇ 
ತಲಕಾಡನ್ನು ಹಿಡಿಯಬಹುದಿತಲ್ಲಾ' ಎಂದು ಯೋಚಿಸಿ, ಅದಕ್ಕೇನೂ ದಾರಿಯೇ 
ಇಲ್ಲವೇ ಎಂದು ಯೋಚಿಸುತಿದ್ದೆ ನಾನು ಹಾಗೆ ಯೋಚಿಸುತ್ತಿರುವಾಗಲೇ, ನಮ್ಮ 
ಕಡೆಯ ಸೈನಿಕನೊಬ್ಬ "ತಿಗುಳೆರು ಜೀವ ಉಳಿಸಿಕೊಂಡು ಓಡುವ ಅವಸರದಲ್ಲಿ, 
ತಾವು ತಮ್ಮೊಂದಿಗೆ ತಲವನಪುರದಿಂದ ತಂದಿದ್ದ "ಬೆಟ್ಟದೆಪ್ಪ' ಗಳನ್ನು ನಾಶಗೊಳಿಸದೆ 
ಓಡಿಹೋಗಿದ್ದಾರೆ. ಬೇಕಾದರೆ ಈಗಲೇ ಹೊಳೆ ದಾಟಬಹುದು ಎಂಬ ಸುದ್ದಿಯನ್ನು 
ತಂದ. ಅದನ್ನು ಕೇಳಿ, ಆ ಸಂತೋಷವಾರ್ತೆಯನ್ನು ನಿಮಗೆ ತಿಳಿಸಲೆಂದು ಓಡಿಬಂದೆ' 

--ಎಂದು ತನ್ನ ಸಂತೋಷಕ್ಕೆ ಕಾರಣವನ್ನು ವಿವರಿಸಿದ ಬೋಕಿಮಯ್ಯ. 

ಆ ಮಾತುಗಳನ್ನು ಕೇಳಿ ಗಂಗರಾಜರಿಗೆ, ಒಂದು ಗಳಿಗೆ ತಮ್ಮ ಕಿವಿಗಳನ್ನೇ 
ನಂಬುವುದೂ ಆಗಲಿಲ್ಲ ಎರಡೂ ಮೂರು ಬಾರಿ, "ಹೌದೇ, ಹೌದೇ ಎಂದು 
ಕೇಳಿ, ತಾವು ಕೇಳಿದುದು ಸುಳ್ಳಲ್ಲ ಎಂದು ಖಚಿತಪಡಿಸಿಕೊಂಡರು. ಅವರ ಮನದಲ್ಲಿ 
ನಂಬಿಕೆ ಬೆಳೆಯುತ್ತಾ ಬೆಳೆಯುತ್ತಾ, ಅವರ ಹೃದಯದಲ್ಲಿ ಏನೋ ಒಂದು ಬಗೆಯ 
ಅನಿರ್ವಚನೀಯವಾದ ಆನಂದ ಮೂಡಿ, ಫಲಭಾರವಾದ ರೆಂಬೆ, ತನಗೆ ಆ 
ಭಾಗ್ಯವನ್ನು ನೀಡಿದ ಭೂಮಾತೆಯತ್ತ ಮಣಿಯುವಂತೆ, ಅವರ ಹೃದಯ ಭಾರವಾಗಿ 
ಬಾಗಿತು. ಆ ಅನಿರೀಕ್ಷಿತವಾದ ಆನಂದ ಮೂಡಿಸಿದ ಕಂಬನಿಗಳಿಂದ ಅರೆಗುರುಡಾದ 
ಕಣ್ಣುಗಳಲ್ಲೇ ಕಾವೇರಿಯತ್ತ ನೋಡಿ 

"ತಾಯೀ........ ತಾಯೀ........ ನಿನಗೆ ನನ್ನ ಪ್ರಾರ್ಥನೆ ಕೇಳಿಸಿತೇ 
ತಾಯೀ? ನಿನ್ನ ಕೃಪೆಯ ಕಣ್ಣೆರೆದು, ಕನ್ನಡಿಗರು ಕಾಲು ತೋಯಿಸಿಕೊಳ್ಳದಂತೆ 

ದಾಟುವ ದಾರಿಯನ್ನು ತೋರಿಸಿದೆಯಾ ಮಹಾ ತಾಯಿ. ಇಂದು--ಎಂದೆಂದು 

ಇದೇ ರೀತಿ ಕನ್ನಡಿಗರ ತಲೆಗಳ ಮೇಲೆ ನಿನ್ನ ಕೃಪೆಯ ಅಮೃತವರ್ಷ ಕರೆಯುತಿರು 
ತಾಯೀ. ಎಂದೆಂದೂ ಅವರಿಗೆ ನಿನ್ನ ಕರುಣೆಯ ವಜ್ರಕವಚದ ರಕ್ಷೆ ತಪ್ಪದಿರಲಿ' 

--ಎಂದು ತಲೆಬಾಗಿ ಬೇಡಿ, ಬೋಕಿಮಯ್ಯನತ್ತ ತಿರುಗಿ 

"ಇಂದು ಕಾವೇರಿ ಕಣ್ಣು ತೆರೆದಳು ಬೋಕಿಮಯ್ಯ. ಇಷ್ಟು ದಿನ ಕನ್ನಡಿಗರ 


೧೩೪ ಹೊಯಳೇಶ್ವರ ವಿಷ್ಣುವರ್ಧನ 


ಎಷಯದಲ್ಲಿ ಏಕೋ ಮುನಿಸಿಕೊಂಡಿದ್ದ ತಾಯಿ ಕೃಪೆಯ ಕಣ್ಣು ತೆರೆದಳು. ಇಷ್ಟು 
ಹೊತ್ತೂ ಆಕೆಗೆ ಬೇಡಿಕೊಳ್ಳುತಿದ್ದೆ--ದಾರಿ ತೋರು ಎಂದು. ಆ ತಾಯಿಯ ಮೇಲೆ 
ಸಿಟ್ಟಾಗಿ, "ನಿನಗೆ ಕಣ್ಣಿಲ್ಲವೇ? ಹೃದಯವಿಲ್ಲವೇ' ಎಂದು ಬೈದೆ. ನಾನು ಮೂರ್ಬ, 
ಶತಮೂರ್ಯ; ಆಡಬಾರದುದನ್ನೆಲ್ಲಾ ಆಡಿದೆ. ಆದರೆ ಅಷ್ಟುದರೂ ತಾಯಿ ನಮ್ಮ 
ಕೈಬಿಡಲಿಲ್ಲ ಕಾವೇರಿ ಕನ್ನಡಿಗರ ತಾಯಿ ಬೋಕಿಮಯ್ಯ ಆಕೆಯೇ ಆ ತಿಗುಳರಿಗೆ 
ತೆಪ್ಪಗಳನ್ನು ನಾಶಮಾಡದಂತೆ ಅವರ ಬುದ್ದಿಗೆ ಮಂಕು ಕವಿಸಿದಳು. ಅವರ ಆಕೆಯ 
ಹೃದಯವನ್ನು ದಿನದಿನವೂ ಸೀಳುತ್ತಿದ್ದ ಹುಟ್ಟುಗಳಿಂದಲೇ, ತೆಪ್ಪಗಳಿಂದಲೇ ಅವರು 
ನಾಶವಾಗುವಂತೆ ಮಾಡಿದಳು. ನಡೆ, ನಡೆ.... ನಮ್ಮನ್ನು ಅನುಗ್ರಹಿಸಿದ ತಾಯಿಯನ್ನು 
ಪೂಜಿಸಿ ತಲಕಾಡಿನತ್ತ ನುಗ್ಗೋಣ. ಕಾವೇರಿ ತಾಯಿ ಇಂದು ಕನ್ನಡಿಗರನ್ನು ಗೆಲಿಸಿದಳು; 
ನನ್ನ ಮಾತನ್ನು ಉಳಿಸಿದಳು. ನಡೆ, ನಡೆ... ಈ ಸುದ್ದಿಯನ್ನು ಪ್ರಭುಗಳಿಗೆ ತಿಳಿಸೋಣ.' 

ಅವರು ಹೇಳಿದುದೆಲ್ಲವನ್ನೂ , ಬೆಕ್ಕಸಬೆರಗಾಗಿ, ನಡುವೆ ಏನೊಂದೂ 
ಆಡದೆ ಕೇಳಿದ ಬೋಕಿಮಯ್ಯನಿಗೂ ಅವರು ಆಡಿದುದು ಸತ್ಯವೆಂದೇ ತೋರಿ, 
ಆತನೂ 

"ನಿಜ, ನಿಜ, ಕಾವೇರಿ ಕನ್ನಡಿಗರ ತಾಯಿ 

—ಎಂದ. 

ಕಾವೇರಿಯ ಬಗ್ಗೆ ತಮ್ಮ ಹೃದಯಗಳಲ್ಲಿ ಮೂಡಿದ ಕೃತಜ್ಞತಾಭಾವದಿಂದ 
ಇಬ್ಬರೂ ಅಷ್ಟು ಹೊತ್ತು ಮೂಕವಾಗಿ, ಮುಗಿಲಲ್ಲಿ ಮಿನುಗುವ ನಕ್ಷತ್ರಕಾಂತಿಯನ್ನು 
ಬಿಂಬಿಸಿ ಥಳಥಳಸುತ್ತಾ ಹರಿಯುವ ಹೊಳೆಯನ್ನು ನೋಡತ್ತಾ ನಿಂತಿದ್ದರು. ಹಾಗೆ 
ನೋಡುತ್ತಿರುವಾಗ ಗಂಗರಾಜರಿಗೆ, ಕಾವೇರಿ ಮಾತೆ, ತನ್ನ ತಣ್ಣನೆಯ ತೆರೆಕೈಗಳಿಂದ 
ತಮ್ಮ ಮಸಕವನ್ನು ನೇವರಿಸಿ ಹರಸಿದಂತೆ ಭಾಸವಾಯಿತು. 

ಅವರು "ಹಾಗೇ ನದಿಯನ್ನು ನೋಡುತ್ತ ನಿಂತಿರುವಾಗ, ನದಿಯ ಕಪ್ಪು 
ನೀರಿನಲ್ಲೂ ಮಸಕಾಗಿ ಬಿಂಬಿಸಿದ ತಲವನಪುರದ ` ಕೋಟೆಗಳ ಪ್ರತಿಬಿಂಬ ಕಾಣಿಸಿ, 
ಗಂಗರಾಜರಿಗೆ ತಮ್ಮ ಮುಂದಿದ್ದ ಕರ್ತವ್ಯ ನೆನಪಾಗಿ-- 

"ನಡೆ ಬೋಕಿಮಯ್ಯ, "ಮೊದಲು ಪ್ರಭುಗಳಿಗೆ ಈ ಜವೂಸನಾತೆನಯನ್ನು 
ಕಳುಹಿ, ನಂತರ ದಾಳಿಯ ವ್ಯವಸ್ಥೆ ಮಾಡೋಣ' 

--ಎಂದರು. 

ಅವರ ಮಾತನ್ನು ಕೇಳಿ, ಬೋಕಿಮಯ್ಯನೂ ಮೈತಿಳಿದು-- 

"ಇಲ್ಲಿಗೆ ಬರುವ ಮೊದಲೇ ಈ ವಾರ್ತೆಯನ್ನು ಪ್ರಭುಗಳಿಗೆ ತಿಳಿಸಿಬಂದೆ' 

--ಎಂದು ಹೇಳಿದ. 

"ಹೌದೇ ?' 


ಹೊಯಲಳೇಶ್ವರ ವಿಷ್ಣುವರ್ಧನ ೧೩೫ 


"ನಿಜ, ಎಲ್ಲರಿಗೂ ಮೊದಲು, ಅವರಿಗೆ ಈ ವಿಷಯವನ್ನು ತಿಳಿಸಬೇಕಾದುದು 
ನನ್ನ ಕರ್ತವ್ಯವಾಗಿತ್ತು' 

"ಅದೂ ಸರಿಯೆ ಆದರೆ....ಆದರೆ....' 

"ಏನು ?' 

"ದೊರೆಗಳಿಗೆ ಈ ಸುದ್ದಿ ತಿಳಿದೂ........ ನದಿಯ ಮೇಲೆ......ದೋಣಿಗಳು 
ಕಾಣುತಿಲ್ಲ... ?' 

ಗಂಗರಾಜರು ಏನೋ ಸಂಶಯ ತುಂಬಿದ ನೋಟದಲ್ಲಿ ಹೊಳೆಯನ್ನು 
ದಿಟ್ಟಿಸಿ ನೋಡುತ್ತಾ ಕೇಳಿದರು. 

ಗಂಗರಾಜರು ಆ ಮಾತುಗಳನ್ನಾಡಿದ ರೀತಿಯಲ್ಲೇ ಬೋಕಿಮಯ್ಯನಿಗೆ 
ಅವರ ಹೃದಯದ ಭಾವ ಅರಿವಾಗಿ 

"ಆದರೆ--ಈ ವಾರ್ತೆ ದೊರೆಗಳಿಗಲ್ಲದೆ, ಬೇರೆ ಯಾರಿಗೂ ತಿಳಿಯದು. 
ಅವರಿಗೆ ನಾನು ತಿಳಿಸಿದಾಗ "ಮೊದಲು ಈ ವಾರ್ತೆಯನ್ನು ದಂಡನಾಯಕರಿಗೆ 
ತಿಳಿಸು. ಏನಿದ್ದರೂ ತಲಕಾಡಿನ ಸಮರಕ್ಕೆ ಗಂಗರಾಜರೇ ದಂಡನಾಯಕರು. ನಾವು 
ಅವರ ಸೈನಿಕರು ಮಾತ್ರ ಎಂದರು' 

--ಎಂದ ಬೋಕಿಮಯ್ಯ. 

ಬೋಕಿಮಯ್ಯ ಹೇಳಿದುದನ್ನು ಕೇಳಿ ಗಂಗರಾಜರಿಗೆ, ಸ್ವಲ್ಪ ವೇಳೆಯ ಹಿಂದೆ 
ತಾವು ವಿಷ್ಣುವರ್ಧನನನ್ನು"ತಲಕಾಡನ್ನಾದರೂ ನಮ್ಮ ಪಾಲಿಗೆ ಬಿಡಿ. ನಾವು ಬಂದದ್ದು 
ಬರಡಾಗದಿರಲಿ' 

--ಎಂದು ಬೇಡಿದಾಗ, ಆತ 

"ಅದಿಯಮನ ತಲೆ ನಿಮ್ಮ ಮೀಸಲು ಎಡೆ ಎಂಬುದನ್ನು ನಾವು ಮರೆತಿಲ್ಲ 
ಪ್ರಧಾನಿಗಳೇ. ಅದು ನಿಮ್ಮದೇ' 

--ಎಂದು ಹೇಳಿದುದು ನೆನಪಾಯಿತು. 

ಯಾರು ಸತ್ತು ಗೆದ್ದರೂ, ಗೆಲವು ತಮ್ಮದೇ ಎಂದು ವಿಜಯಪ್ರಶಸ್ತಿ 
ಬರೆಸಿಕೊಳ್ಳುವ ದೊರೆಗಳನ್ನು ಕಂಡಿದ್ದ ಗಂಗರಾಜರಿಗೆ, ದೈವಾನುಗ್ರಹದಿಂದ ತಾವೇ 
ಸೇನೆಯನ್ನು ನಡೆಸಿ, ವಿಜಯವನ್ನು ಸಾಧಿಸಬಹುದಾದ ಹೊತ್ತಿನಲ್ಲೂ ತಾನಿತ್ತ 
ವಚನವನ್ನು ನೆನೆದ ವಿಷ್ಣುವರ್ಧನನ ಮನಸ್ಸಿನ ಔದಾರ್ಯ ಅರಿವಾಗಿ, ಅವರು 
ಕಣ್ಣು ತೇವವಾಯಿತು. ಆ ಭಾವದಿಂದ ಬಿಗಿದ ಧ್ವನಿಯಲ್ಲಿ 

"ಇನ್ನು ಹತ್ತು ಜನ್ಮಕ್ಕೆ ಇಂಥ ಅರಸು ನನ್ನ ದೊರೆಯಾಗಬೇಕು ಬೋಕಿಮಯ್ಯ. 
ಇಂಥ ದೊರೆಯ ಸೇವೆಯಲ್ಲಿ ದೇಹ ಸವೆಸಿದರೆ, ದೇವರ ಪೂಜೆಗೆ ಗಂಧದ 


೧೩೬ ಹೊಯಳೇಶ್ವರ ವಿಷ್ಣುವರ್ಧನ 


ಕೊರಡು ಸವೆದಷ್ಟು ಪುಣ್ಯ ಬರುತದೆ. ಬನ್ನಿ--ಆ ದೊರೆ ದೇವರ ಹರಕೆ ಪಡೆದು 
ಮುಂದಿನ ಕೆಲಸ ಮಾಡೋಣ' 

--ಎಂದರು, ವಿಷ್ಣುವರ್ಧನನಿದ್ದ ತಾವಿನತ್ತ ಹೆಜ್ಜೆ ಹಾಕಿ. 

"ನಿಜ, ನಿಜ ಈ ದೊರೆ ದೇವರೇ. ಅದಕ್ಕೇ ಅವರು ಬಯಸಿದುದೆಲ್ಲಾ 
ಹೂವೆತಿದಷ್ಟು ಹಗುರವಾಗಿ ಸಾಧ್ಯವಾಗುತದೆ' 

--ಎನ್ನುತ್ತ ಬೋಕಿಮಯ್ಯ ಗಂಗರಾಜರನ್ನು ಹಿಂಬಾಲಿಸಿದ. 

"ವಿಷ್ಣುವರ್ಧನನಂಥ ದೊರೆ, ಕಾವೇರಿಯಂಥ ತಾಯಿ ಇದ್ದರೆ, 
ತಲವನಪುರವೇನು, ಇಡೀ ಜಗತ್ತೂ ನಮ್ಮನ್ನು ಇದುರಿಸಲಾರದು. ಈ ಬಲದ 
ಮುಂದೆ ಚೋಳರು ಯಾವ ಗಿಡದ ತೊಪ್ಪಲು' 

--ಎಂದು ತಮಗೆ ತಾವೇ ಹೇಳಿಕೊಂಡರು, ಬೋಕಿಮಯ್ಯನ ಮಾತನ್ನು 
ಕೇಳಿದ ಗಂಗರಾಜರು. 


೧೬ 
ತಲಕಾಡಿನ ವಿಜಯ 


ದೊರೆಯನ್ನು ಕಂಡು, ಆತನಿಂದ ದಾಳಿಮಾಡಲು ಅನುಮತಿಯನ್ನು 

"ಗೆದ್ದು ಬನ್ನಿ ದಂಡನಾಯಕರೇ. ಪರದೇಶೀಯರ ಬಂಧನದಿಂದ ಕನ್ನಡ 
ನಾಡನ್ನೂ, ಕನ್ನಡ ನುಡಿಯನ್ನೂ ಬಿಡಿಸಿದ ಕೀರ್ತಿ ನಿಮ್ಮದಾಗಿ, ನಿಮ್ಮ ಹೆಸರು 
ಧೃವತಾರೆಯಂತೆ, ಶಾಶ್ವತವಾಗಿ ರಾರಾಜಿಸಲಿ' 

--ಎಂಬ ಹರಕೆಯನ್ನು ಪಡೆದು-- 

"ಪ್ರಭೋ--ನಮ್ಮ ಕೀರ್ತಿ, ನಿಮ್ಮ ನಾಮ ಕುಸುಮದೊಂದಿಗೆ, ಕನ್ನಡ 
ತಾಯ ಮುಡಿಯನ್ನಲಂಕರಿಸುವ ನಾರಾಗಲಿ ಎಂಬುದೊಂದೇ ನಾವು ಬಯಸುವ 
ಭಾಗ: 

k --ಎಂದು ನುಡಿದು, ಗಂಗರಾಜರು ಸೇನೆಗಳಿಗೆ ತಲಕಾಡಿನ ಧಾಳಿಗೆ 
ಸಿದ್ದರಾಗಲು ಅಪ್ಪಣೆ ಮಾಡಿ, ಮಿಂಚಿನ ವೇಗದಲ್ಲಿ ಸಿದ್ಧವಾದ ಸೇನೆಯೊಂದಿಗೆ 
ಬೆಟ್ಟದೆಪ್ಪಗಳಿದ್ದ ಹೊಳೆ ಕೆರೆಗೆ ಧಾವಿಸಿದರು. 

ಮೊದಲೇ ಜನನಾಥಪುರದ ಗೆಲುವಿನಿಂದ ಹರ್ನೋನ್ನತವಾದ ಹೊಯಳ 
ಸೇನೆ, ತಲವನಪುರವನ್ನೂ ಆ ರಾತ್ರಿಯೇ ಗೆಲ್ಲುವ ಉತ್ಸಾಹದಿಂದ ಕೇಕೆ 
ಹಾಕತೊಡಗಿತು. 

ಒಂದು ಗಳಿಗೆ ಗಂಗರಾಜರೂ ತಮ್ಮ ಸೈನಿಕರಂತೇ ಉತ್ಸಾಹದ ಕೇಕೆ ಹಾಕಿದರು. 

ಬಹುದಿನ ದಾಸ್ಯಶೃಂಖಲೆಯಲ್ಲಿ ಸಿಲುಕಿ ನಿಟ್ಟುಸಿರುಗರೆಯುತ್ತಿದ್ದ, ತನ್ನ 
ಮಕ್ಕಳ ಗೆಲುವಿನ ಕೇಕೆಯನ್ನು ಕೇಳಿ, ಕಾವೇರಿಯ ಮೈ ಪುಲಕಿತವಾದಂತೆ, ನದಿಯ 
ತೆರೆಗಳು ಹೊಯ್ದಾಡಿದವು. 

ಒಂದು ಗಳಿಗೆ, ಉಳಿದವರಂತೆಯೇ ಉತ್ಸಾಹದಲ್ಲಿ ಮೈಮರೆತ 
ಗಂಗರಾಜರಿಗೆ, ಮರುಗಳಿಗೆಯೇ ಉತ್ಸಾಹದ ಉನ್ಮತ್ತ ಪ್ರದರ್ಶನದಿಂದ, ತಾವೇ 
ಶತ್ರುವಿಗೆ ತಮ್ಮ ದಾಳಿಯ ಮುನ್ಸೂಚನೆ ಕೊಡುತಿದ್ದೇನೆ ಎಂಬುದರ ಅರಿವಾಗಿ, 
ಕೊಡಲೇ ಆ ಕೇಕೆಯ ಸದ್ದನ್ನು ನಿಲ್ಲಿಸುವಂತೆ ಅಪ್ಪಣೆಮಾಡಿದುದಲ್ಲದೆ, ಸೈನಿಕರು 
ತಮ್ಮೊಂದಿಗೆ ಹೊತಿಸಿ ತಂದಿದ್ದ ಪಂಜುಗಳನ್ನು ಆರಿಸುವಂತೆ ಅಪ್ಪಣೆ ಮಾಡಿ 


೧೩೮ ಹೊಯಳೇಶ್ವರ ವಿಷ್ಣುವರ್ಧನ 


"ಆದಷ್ಟು ಸದ್ದಾಗದಿರಲಿ. ನಾವು ತಲವನಪುರವನ್ನು ಸಮೀಪಿಸುವವರೆವಿಗೂ 
ಶತ್ರುವಿಗೆ ನಾವು ನುಗುತಿರುವುದು ತಿಳಿಯದಿರಲಿ. ಎರಡು ಗಳಿಗೆ ತಡವಾದರೂ 
ಚಿಂತೆಯಿಲ್ಲ ಹುಟ್ಟುಗಳಿಗೆ ತೈಲವನ್ನು ಲೇಪಿಸಿ, ನೀರು ಸೀಳುವ ಸದ್ದೂ ಆದಷ್ಟು 
ಕಡಿಮೆಯಾಗಲಿ. ತಲಕಾಡಿನ ಕೋಟೆಯನ್ನು ಪ್ರವೇಶಿಸುವವರಿಗೂ, ಎಲ್ಲಕಾರ್ಯವೂ 
ಕತಲಿನಲ್ಲೇ ನಡೆಯಲಿ. ಯಾರೂ ಪಂಜು ಬರದು ಕೊಂಚ ಸದ್ದಾದರೂ 
ನಮ್ಮ ಪ್ರಯತ್ನ ಅಸಫಲವಾಗಬಹುದು' 

ಮು ಅಪ್ಪಣೆ ಮಾಡಿದರು. 

ಆ ಅಪ್ಪಣೆ ಕೇಳಿಬರುತ್ತಿದ್ದ ಹಾಗೇ ಸೇನೆಯಲ್ಲಿ ಮೌನ ವ್ಯಾಪಿಸಿ, ಮತ್ತೆ 
ಕತಲಾವರಿಸಿತು. 

ಆ ಕತಲಿನಲ್ಲೇ, ಹೊಳೆಯ ಇದಿರು ಬದಿಯ ತಲವನಪುರದ ಕೋಟೆಯ 
ಗೋಡೆಯ ಮೇಲೆ ಎಲ್ಲಿಯಾದರೂ ಸೈನಿಕರ ಚಲನವಲನ ಕಂಡುಬರುತದೆಯೇನೋ 
ಎಂದು ದಿಟ್ಟಿಸಿ ನೋಡಿದರು. 

ಆದರೆ ತಲವನಪುರ ಕೃಷ್ಣಪಕ್ಷದ ಕತಲೆಯಲ್ಲಿ ಹೆಪ್ಪುಗಟ್ಟಿದ ಕತ್ತಲಖಂಡದಂತೆ 
ಅಚಲವಾಗಿ ನಿಂತಿತ್ತು ಹೆಚ್ಚು ಚಲಿಸುವ : ಸುಳಿವಿರಲಿ, ಸಾಮಾನ್ಯ ವಾಗಿ ಕೋಟೆಯ 
ಮೇಲೆ ಸುತುವ ಕಾವಲುಗಾರರ ಚಲನೆಯ ಸುಳಿವೂ ಹಣದ ಗಂಗರಾಜರ 
ಮನಸಿನಲ್ಲಿ ಸ ಸಣ ಪ ಸಂಶಯವೊಂದು ಸುಳಿಯಿತು: 

"ಈ ತಿಗುಳರು ಸಾಮಾನ್ಯರಲ್ಲ; ಮಹಾ ಮಾಯಾವಿಗಳು, ತಲವನಪುರಕ್ಕೂ 
ಜನನಾಥಪುರಕ್ಕೂ ಹೆಚ್ಚು ದೂರವಿಲ್ಲ ಹೊಳೆಯೊಂದೇ ನಡುವೆ ಇರುವುದು. 
ಇರುಳಿನ ನಿಶ್ಶಬ್ಧತೆಯಲ್ಲಿ, ಇಲ್ಲಿಂದ ಕೂಗು ಹಾಕಿದರೂ ಅಲ್ಲಿಗೆ ಕೇಳಬೇಕು. 
ಹೀಗಿರುವಾಗ--ಜನನಾಥಪುರದಲ್ಲಿ ಮೂರುನಾಲ್ಕು ಕ್ರೋಶ ದೂರಕ್ಕೂ ಕೇಳುವಷ್ಟು 
ಗದ್ದಲವಾಗಿವೆ. ಹರಿದಾರಿ ದೂರಕ್ಕೂ ಕಾಣವಂಥ ಉರಿ ಹೊತಿದೆ. ಆದರೆ 
ಇವಾವುದೂ ಕಂಡು ಕೇಳದಂಥ ಮೈಮರೆವು ಈ ದಿನ ಅವರಿಗೆ ವ್ಯಾಪಿಸಿದೆಯೇ? 
ಅದೂ ಜನನಾಥಪುರದ ಮೇಲೆ ನಮ್ಮ ದಾಳಿ ನಡೆಯುತಿದೆಯೆಂದು ತಿಳಿದ 
ಸಮಯದಲ್ಲೂ, ಯಾರಾದರೂ ಹೀಗೆ ಮೈಮರೆತು ಕೂಡುವುದು ಸಾಧ್ಯವೇ? 
ಅದು ಅಸಂಭವ. 

"ಹಾಗಿದ್ದರೆ ಈ ಮೌನ, ಕಾವಲುಗಾರರ ಸುಳಿವೂ ಇಲ್ಲದಿರುವುದಕ್ಕೆ ಏನು 
ಕಾರಣವಿರಬಹುದು ?' 

"ನಾವು ಉತ್ಪಾಹದಲ್ಲಿ ತೆಪಗಳಲ್ಲಿ ನದಿಯನ್ನು ದಾಟಲು ಯತ್ತಿಸಿದಾಗ 
ಕತ್ತಲಿನಲ್ಲಿ ನಮ್ಮ ಜಲಸ ಸಮಾಧಿ ಮಾಡುವುದು ಸುಲಭವೆಂದು ಲೆಕ್ಕಹಾಕಿ, ನಮ್ಮನ್ನು 
ಮೋಸಗೊಳಿಸುವ ಸಲುವಾಗಿ, ಈ ಮೌನದ ಸಂಚು ಹೂಡಿರಬಹುದೇ - 


| ಹೊಯ್ಸಳೇಶ್ವರ ವಿಷ್ಣುವರ್ಧನ ೧೩೯ 


"ಹಾಗಿದ್ದರೆ ಈಗ ನಾವು ನದಿಯನ್ನು ದಾಟಲೆತ್ತಿಸಿದರೆ, ನಮ್ಮ ಸಾವನ್ನು 
ನಾವೇ ಆಹ್ವಾನಿಸಿದಂತಾಗುವುದಿಲ್ಲವೇ ಣ್ಯ 

"ಹಾಗಿದ್ದರೆ ಈಗೇನು ಮಾಡುವುದು ?' 

"ಈಗ ಸಿದ್ಧಗೊಳಿಸಿದ ದಾಳಿಯನ್ನು ನಿಲ್ಲಿಸಿ, ತಾನಾಗಿ ಒದಗಿಬಂದ 
ಸುಯೋಗವನ್ನು ಕಳೆದುಕೊಳ್ಳುವುದೇ? ಸಂಶಯಕ್ಕೆ ಹೆದರಿ ಹಿಂಜರಿಯುವುದೇ? 
ಅಥವಾ ದೈವೇಚ್ಛೆ ಇದ್ದಂತಾಗಲಿ ಎಂದು ಮುಂದೆ ನುಗ್ಗುವುದೇ?' 

ಈ ಸಂದೇಹದ ಸುಳಿಯಲ್ಲಿ ಸಿಲುಕಿ ಗಂಗರಾಜರು, ಸಿದ್ಧವಾದ ಸೇನೆಗೆ 
ಮುಂದುವರಿಯಲೂ ಅಪ್ಪಣೆ ಮಾಡಲಾಗದೆ ಯೋಚಿಸುತ್ತಾ ನಿಂತರು. 

ಅಷ್ಟು ಹೊತ್ತು ಯೋಚಿಸಿದ ಬಳಿಕ ಏನೋ ಒಂದು ಆಲೋಚನೆ ಹೊಳೆದು, 
ತಮ್ಮ ಬದಿಯಲ್ಲಿದ್ದ ಬೋಕಿಮಯ್ಯನಿಗೆ-- 

"ಜನನಾಥಪುರದಲ್ಲಿ, ಹೊಳೆಯ ಆಚೆಯ ಬದಿಯ ಕೋಟೆಯ ರಚನೆ 
ಹೇಗೆ ಏನೆಂಬ ವಿಷಯಗಳು ತಿಳಿದವರು ಯಾರಾದರೂ ಇದ್ದರೆ ಕರೆತಾ' 

--ಎಂದು ಹೇಳಿದರು. 

ಅವರ ಅಪ್ಪಣೆಯಂತೆ ವಿಚಾರಿಸಲು ಹೋದ ಬೋಕಿಮಯ್ಯ ಕೆಲವೇ 
ಗಳಿಗೆಗಳಲ್ಲಿ ಹತ್ತಾರು ಜನರೊಂದಿಗೆ ಹಿಂದಿರುಗಿದ. 

| ಬೋಕಿಮಯ್ಯನೊಂದಿಗೆ ಬಂದವರು, ಜನನಾಥಪುರದ ನಿವಾಸಿಗಳು, 
ಅವರು ಗಂಗರಾಜರ ಪ್ರಶ್ನೆಗೆ ಉತ್ತರವಾಗಿ-- 

"ನಾವು ದೋಣಿ ನಡೆಸುವ ಪರಿವಾರದ ಜನ. ನಮಗೆ ಆ ಕಡೆಯ 
ಕೋಟೆಯ ವಿಷಯವೆಲ್ಲಾ ಗೊತ್ತು ನಿಮಗೆ ಏನು ಬೇಕಾದರೂ ಹೇಳಬಲ್ಲೆವು' 

--ಎಂದರು. 

ತಮಗೆ ಬೇಕಾದ ವಿಷಯ ತಿಳಿಸಲು ಅವರು ಅಷ್ಟುಬೇಗ ಸಿದ್ದರಾದುದನ್ನು 
ಕಂಡು ಗಂಗರಾಜರಿಗೆ ಸಂಶಯವಾಗಿ-- 

"ನಿಮ್ಮನ್ನು ನಾವು ನಂಬಬಹುದೇ?' 

--ಎಂದು ಕೇಳಿದರು. 

ಅದಕ್ಕೆ ಉತರವಾಗಿ, ಬೋಕಿಮಯ್ಯನೊಂದಿಗೆ ಬಂದ ಪರಿವಾರ ಕುಲದ 
ಸ ಸಾತ 20 
| "ಬುದ್ಧಿ, ನಾವೂ ಕನ್ನಡ ಆಡೋ ಜನ. ಅಡಪಡ ಅನ್ನೋ ತಿಗುಳರಲ್ಲ 
ನಾವೂ ಸದ್ಯ ನಮ್ಮ ಸೀಮೆಯಿಂದ ಈ ಶನಿಗಳನ್ನು ತೊಲಗಿಸೊ ಪುಣ್ಯಾತ್ಮರು 
ಯಾರಾದರೂ ಹುಟ್ಟಿಯಾರೇ ಅಂತ ಹಾರೈಸುತ್ತಿದ್ದೆವು. ಅದಕ್ಕೇ ನಿಮ್ಮ ಸೇನೆ, ನಮ್ಮ 
ಕೋಟೆ ಹಿಡಿದಾಗ, ಈ ಚೋಳ ಕಳ್ಳರು, ಈ ದೋಣಿಗಳನ್ನು ಮುಳುಗಿಸದ ಹಾಗೆ 


೧೪೦ ಹೊಯಳೇಶ್ವರ ವಿಷ್ಣುವರ್ಧನ 


ನಾವೇ ದೋಣಿಗಳಿಗೆ ಕಾವಲಿದ್ದವರನ್ನು ಕೊಂದುಹಾಕಿ, ನಿಮ್ಮವರಿಗೆ ಈ ದೋಣಿಗಳಿವೆ 
ಅಂತ ಸುದ್ದಿ ಕೊಟ್ಟೆವು. ಹಾಗಿರೋವಾಗ ನಾವೇ ನಂಬಿಸಿ, ನಮ್ಮವರ ಕುತಿಗೆ 
ಕೊಯ್ಯುತ್ತೇವೆಯೇ? ತಾವು ನಮ್ಮಲ್ಲಿ ಅನುಮಾನಪಟ್ಟರೆ ಅದು ಅನುಮಾನವಲ್ಲ, 
ನಮಗೆ, ನಮ್ಮ ಕುಲಕ್ಕೆ, ನಮ್ಮ ತಾಯಿ ಗಂಗೆಗೆ ಅಪಮಾನ. ಹಾಗೂ ನಿಮಗೆ ನಮ್ಮಲ್ಲಿ 
ಅನುಮಾನವಾದರೆ ಹೇಳಿ --ನಾವೇ ಮೊದಲು ದೋಣಿ ನಡೆಸಿಕೊಂಡು 
ಹೋಗುತ್ತೇವೆ. ನೀವು ಅಷ್ಟು ದೂರ ನಮ್ಮ ಹಿಂದೆ ಬನ್ನಿ ಅದರ ಫಲ ಏನಿದ್ದರೂ 
ನಮಗೇ ಇರಲಿ 
--ಎಂದು ತಾನೇ ಸೇನೆಯನ್ನು ನಡೆಸುವ ಹೊಣೆ ಹೊತ್ತು ಹೇಳಿದ. ಆತನ 
ಮಾತನ್ನು ಕೇಳಿ ಗಂಗರಾಜರಿಗೆ ಅವನನ್ನು ನಂಬಬಹುದು ಎಂದು ತೋರಿ 
"ಆಯಿತು ನಿಮ್ಮನ್ನು ನಂಬುತ್ತೇನೆ. ದಾರಿ ತೋರಿಸಿ 
—ಎಂದು ಅವನಿಗೆ ಹೇಳಿ, ಗಂಗರಾಜರು ಸೇನೆಯ ಮುಖ್ಯಸ್ಥರನ್ನು ತಮ್ಮ 
ಬಳಿಗೆ ಕರೆಸಿಕೊಂಡು, ಸೇನೆ, ಹೇಗೆ, ಯಾವ ಕ್ರಮದಲ್ಲಿ ಹೊಳೆಯನ್ನು ದಾಟಬೇಕು 
ಎಂಬುದನ್ನು ವಿವರಿಸಿ 
"ನದಿಯನ್ನು ದಾಟಿದ ಸೇನೆಗಳು ಸದ್ದುಮಾಡದೆ, ಇದಿರು ದಂಡೆಯಲ್ಲಿ 
ಕಲೆಯಬೇಕು. ಈ 'ದಾಳಿಗೆ ಗೊತ್ತಾದ ಸೇನೆಯೆಲ್ಲವೂ ಸುರಕ್ಷಿತವಾಗಿ ನದಿಯನ್ನು 
ದಾಟಿದ ಬಳಿಕ, ನಾವು ಅಪ್ಪಣೆ ಮಾಡಿದಂತೆ ದಾಳಿಯನ್ನು ಆರಂಭಿಸಬೇಕು' 
--ಎಂದು ಅಪ್ಪಣೆ ಣೆ ಮಾಡಿದರು. 
ಅವರ ಅಪ್ಪಣೆಯಂತೆ ಸೇನೆ ನದಿಯನ್ನು ದಾಟಲು ಸಿದ್ಧವಾಯಿತು. 
ಆದಷ್ಟು ಬೇಗ ತಲಕಾಡಿನ ತೀರವನ್ನು ಸೇರಬೇಕೆಂಬ ಉತ್ಸಾಹದಿಂದ, 
ಉಕ್ಕಿನ ತೋಳಿನ ಸೈನಿಕರು, ತಮ್ಮ ತೋಳುಗಳಿಗೆ ರಕ್ಕೆ ಬಂದಂತೆ ವೇಗವಾಗಿ 
ಹುಟ್ಟುಗಳನ್ನು ಮೀಟಿ ಬೆಟ್ಟದೆಪ್ಪಗಳನ್ನು ನಡೆಸಿದರು. 
ಕನ್ನಡಿಗರಾದ, ದೋಣಿಗಳನ್ನು ನಡೆಸುವ ಪರಿವಾರದ ಜನವೂ 
ಉತ್ಸಾಹದಿಂದ ಹೊಯಳ ಸೇನೆಗೆ ನೆರವಾದರು. 
ಚೋಳ ಬಲವನ್ನು ತುಳಿಯುವ ಮದ್ದಾನೆಗಳಂತೆ ಬೆಟ್ಟದೆಪ್ಪಗಳು ತೋರಿದವು. 
ತೆಪ್ಪಗಳಲ್ಲಿ ಎಡೆ ದೊರೆತವರು, ಅದರಲ್ಲಿ ಕುಳಿತರೆ, ಎಷ್ಟೋ ಜನ ಸಾಹಸಿಗಳು 
ಈಜಿಯೇ ಬರುತ್ತೇವೆಂದು ತುಂಬು ಹೊಳೆಯಲ್ಲಿ ಧುಮುಕಿದರು. ಎಷ್ಟೋ ಜನ 
ಎದೆಗಾರರು ಚೋಳ ಸೈನಿಕರ ಹೆಣಗಳನ್ನು ಹೊಳೆ ನೀರಿನಲ್ಲಿ ಹಾಕಿ, ತೇಲುವ 
ಶವಗಳನ್ನೇ ಹಿಡಿದು ಹೊಳೆಯನ್ನು ದಾಟಿದರು. 
"ಉಳಿದವರು ಜನನಾಥಪುರದವರಿಂದ ಹೊಳೆಯ ನೀರಿನ ಆಳ ಎಲ್ಲಿ 


ತತ್ರ 


ಹೊಯಳೇಶ್ವರ ವಿಷ್ಣುವರ್ಧನ ೧೪೧ 


ಕಡಮೆಯೆಂದು ತಿಳಿದುಕೊಂಡು, ಆನೆಗಳನ್ನು ದಾಟಿಸಬಹುದಾದ ಕಡೆಗಳಲ್ಲಿ ಅವನ್ನು 
ದಾಟಿಸಿದರು. 

ಒಮ್ಮೆ ತಲಕಾಡಿನ ಬಳಿ ತಲುಪಿದ ತೆಪ್ಪಗಳು, ಅಲ್ಲಿ ಸೈನಿಕರನ್ನಿಳಿಸಿ, ಮತ್ತೆ 
ಹಿಂದಿರುಗಿ--ಹೀಗೇ ಹತಾರು ಬಾರಿ ಸೈನಿಕರನ್ನು, ಹಗುರವಾದ ರಥಗಳನ್ನು, 
ಅಸ್ಪಗಳನ್ನು ಸಾಗಿಸಿದರು. 

. ತಮಗೆ ನೆರವಾದ ಜನನಾಥಪುರದ ಬೆಸ್ತ ಜನರಿಂದ ತಲಕಾಡಿನ ಹೊಳೆ 
ಬದಿಯ ಕೋಟೆಯ ವಿವರಗಳನ್ನು ಅರಿತುಕೊಂಡು ಗಂಗರಾಜರು, ಅವರು ತಿಳುಹಿಸಿದ 
ನಾಲ್ಕಾರು ಎಡೆಗಳಲ್ಲಿ ಉಚಿತವಾದುದನ್ನು ಆರಿಸಿ, ಆ ಕಡೆ ಸೇನೆಯನ್ನು 
ನಡೆಯಿಸಿದರು. 

ಹೊಯಳ ಸೇನೆ ತಲಕಾಡಿನ ಮೇಲೆ ದಾಳಿ ಮಾಡುವ ವೇಳೆಗೆ, ತಲಕಾಡಿನ 
ನಗರದಲ್ಲೂ ಕೋಲಾಹಲವಾಗಿತ್ತು 

ಅದಿಯಮ ಏನಾದರೂ ಜನನಾಥಪುರ ಒಂದು ವಾರದ ಕಾಲವಾದರೂ, 
ಹೊಯಲಳರ ದಾಳಿಯನ್ನು ತಡೆಯಬಹುದೆಂದೂ, ಒಂದು ವೇಳೆ ಆ ಕೋಟೆ 
ಉರುಳಿದರೂ, ಕಾವೇರಿಯ ಪ್ರವಾಹ ತನಗೆ ಒಂದೆರಡು ದಿನ ರಕ್ಷಣೆ 
ನೀಡಬಹುದೆಂದೂ ನಂಬಿದ್ದ 

ಆದರೆ ಆ ನಂಬಿಕ ಭರವಸೆಗಳೆಲ್ಲವೂ, ಜನನಾಥಪುರದಲ್ಲಿ ಹಬ್ಬಿದ 
ಬೆಂಕಿಯಲ್ಲಿ ಭಸ್ಮವಾಗಿ ಒಂದೇ ದಿನದಲ್ಲಿ, ಜನನಾಥಪುರ ಉರುಳಿ, ಹೊಯಳ ಸೇನೆ, 
ಆ ದಿನವೇ. ತಲಕಾಡಿನ ಮೇಲೆ ನುಗ್ಗಿದುದನ್ನು ಕಂಡು, ಅದಿಯಮ ದಿಗ್ಭ್ಯಾ ಂತನಾಗಿದ್ದ 

ಜನನಾಥಪುರದ ಬೆಂಕಿಯನ್ನು ನೋಡಿದ ತಲಕಾಡಿನ ಜನವೂ "ಹೊಯಳರ 
ಪಡೆಯಲ್ಲಿ ಕೊಳ್ಳಿಯ ದೆವ್ವಗಳ ಪಡೆಯೇ ಇರಬೇಕು. ಇಲ್ಲವಾದರೆ ಆ ಕಲ್ಲಿನ 
ಕೋಟೆಯನ್ನು ಭರ್ಛಾಸದ ಹಾಗ ಉರಿಸಿ, ವಶಮಾಡಿಕೊಳ್ಳುವುದು ಸಾಧ್ಯವೇ? 
ಎಂದು ಕಥೆಕಟ್ಟಿ, ತಾನು ಕಟ್ಟಿದ ಕಥೆಗೆ ತಾನೇ ಹೆದರಿ, "ಆ ಭೂತ ಪಡೆಯ ಜಾ 
ಅದಿಯಮ ಏನು ರಕ್ಷಣೆ ನೀಡಿಯಾನು' ಎಂದು, ದಿಕ್ಕಾಪಾಲಾಗಿ ಓಡತೊಡಗಿದ್ದರು. 

ಒಬ್ಬೊಬ್ಬರಿಗೂ ಈ ಅನಿರೀಕ್ಷಿತ ದಾಳಿಯ ಹೊತಿನಲ್ಲಿ ತಮ್ಮ ಜೀವ 
ಉಳಿಸಿಕೊಳ್ಳುವುದು ಹೇಗೆಂಬ ಚಿಂತೆಯೇ ಹಿರಿದಾಗಿ, ಕೆಲವರು ತಮ್ಮ ಧನಕನಕಗಳನ್ನು 
ರಕ್ಷಿಸಿಕೊಳ್ಳುವ ಆತುರದಲ್ಲಿ ಕಳ್ಳದಾರಿಗಳನ್ನು ತೆರೆದು, ಹೊಯಳ ಸೇನೆಗೆ ಅನುಕೂಲ 
ಮಾಡಿಕೊಟ್ಟರು. 

ಹೀಗಾಗಿ ಹೊಯಳ ಸೇನೆ, ಹೆಚ್ಚು ಶ್ರಮವಿಲ್ಲದೆ ತಲಕಾಡನ್ನು ಪ್ರವೇಶಿಸುವುದು 
ಸಾಧ್ಯವಾಯಿತು. 

ಮೊದಲೇ ಜನನಾಥಪುರದಲ್ಲಾದ ಅನಿರೀಕ್ಷಿತ ಗೆಲುವಿನಿಂದ ಉತ್ಸಾಹಿತರಾದ 


೧೪೨ ಹೊಯಳೇಶ್ವರ ವಿಷ್ಣುವರ್ಧನ 


ಹೊಯಳ ಸೈನಿಕರು, ತಲಕಾಡು ಪ್ರವೇಶವೂ ಸುಲಭವಾದುದನ್ನು ಕಂಡು, ದೈವವೇ 
ತಮಗೆ ಯಯ ನಂಬಿ, ನೂರ್ಮಡಿ ಉತಾಹದಿಂದ, "ಇದಿರಾದ ಚೋಳ 
ಬಲವನ್ನು ಸ ಸದೆಬಡಿಯತೊಡಗಿದರು. 

ಹಗಲಿನ ಕೆಂಬೆಳಕು ಮುಗಿಲಿನಲ್ಲಿ ಹರಡುವ ಹೊತಿಗೆ, ತಲಕಾಡಿನ ಬೀದಿ 
ಬೀದಿಯಲ್ಲೂ ರಕದ ಹೊಳೆ ಹರಿಯಿತು. 

ಉಳಿದ ಸೈನಿಕರಿಗೆ ನಗರವನ್ನು ವಶಪಡಿಸಿಕೊಳ್ಳುವುದನ್ನು ಒಪ್ಪಿಸಿದ 
ಗಂಗರಾಜರು, ಆರಿಸಿದ ಆಳುಗಳೊಂದಿಗೆ, ಇದಿರಾದವರನ್ನು ಕೊಚ್ಚಿ ಕೆಡಹುತ್ತಾ 
ತಮ್ಮ ಬೇಟೆಯಾದ ಅದಿಯಮನನ್ನು ಹುಡುಕಿಕೊಂಡು ಅಲೆಯತೊಡಗಿದರು. 
ಅವರ ತೋಳುಗಳಿಗೆ ಆ ದಿನ ದೈತ್ಯಬಲ ಬಂದಂತಿತ್ತು ಅವರ ಪ್ರಚಂಡ ಕ್ರೋಧದ 
ಇದಿರು, ಇದಿರಾದ ಸೇನೆ ಮಂಜಿನಂತೆ ಕರಗಿತು. 

ನಖಶಿಖಾಂತವಾಗಿ, ಚೋಳ ರಕಸ್ನಾನ ಮಾಡಿದ ಗಂಗರಾಜರು, 
ಅದಿಯಮನನ್ನು ಅರಸುತ್ತಾ ಅವನು ಅವಿತಿದ್ದ ಅರಮನೆಗೇ ನುಗ್ಗಿದರು. 

ನಗರವನ್ನು ಉಳಿಸುವುದಾಗದಿದ್ದರೆ ಹೋಗಲಿ, ತಮ್ಮ ಪ್ರಭುವಿನ 
ತಲೆಯನ್ನಾದರೂ ಉಳಿಸಬೇಕು ಎಂಬ ಹಟದಿಂದ ಅರಮನೆಯನ್ನು ಕಾಯುತಿದ್ದ 
ಚೋಳಪಡೆ, ಗಂಗರಾಜರನ್ನು ಎದುರಿಸಿತು. ಆದರೆ ಗಂಗರಾಜರ ಹಿಂದೆ ಬಂದ 
ಪಡೆಯವರ ಪೌರುಷದ ಇದಿರು, ಚೋಳ ಸೈನಿಕರು ಬೆಂಕಿಯನ್ನು ಮುತಲೆತ್ತಿಸಿದ 
ಪತಂಗೆಗಳಾದರು. 

ಚೋಳರ ಬಯಕೆ ಮುರಿದು ಬಿದ್ದಂತೆ ಅರಮನೆಯ ಹೆಬ್ಬಾಗಿಲು ಮುರಿದು 
ಬಿತ್ತು 

"ಅದಿಯಮಾ, ಕುನ್ನಿ , ಎಲ್ಲಿ ಆಡಗಿದ್ದೀಯೆ ಹೇಡಿ?’ 

---ಎಂದು ತನ್ನ ಹೆಸರು ಹಿಡಿದು, ಅರಮನೆಯ ಗೋಡೆಗಳೂ ನಡುಗುವಂತೆ 
ಅಬ್ಬರಿಸುತ್ತಾ, ಬಿರುಗಾಳಿಯಂತೆ ನುಗ್ಗಿದ ಗಂಗರಾಜರನ್ನು ಕಂಡ ಅದಿಯಮ, 
ಸಮೀಪಕ್ಕೆ ಸಾರುತ್ತಿರುವ ಮೃತ್ಯುವನ್ನು ಕಂಡಂತೆ ಬೆದರಿ ಹೇಗಾದರೂ ಜೀವ 
ಉಳಿಸಿಕೊಳ್ಳಬೇಕೆಂದು ಕೋಣೆಯಿಂದ ಕೋಣೆಗೆ ಓಡತೊಡಗಿದ. 

ಅಂತಃಪುರದ ರಾಜಸ್ತ್ರೀಯರು, ದಾಸದಾಸಿಯರು, ಭಯದಿಂದ ಬೆದರಿ 
ಚೀತ್ರರಿಸಿದರು. ಅದಿಯಮನ ಮಡದಿಯರು ಗಂಗರಾಜರ ಕಾಲಿಗೆ ಬಿದ್ದು 
ಪತಿಯನುಳಿಸುವಂತೆ ಬೇಡಿದರು. ತಮ್ಮ ಓಲೆ ಕಂಕಣಗಳನ್ನು ತೆಗೆದು ಅವರ ಪಾದದ 
ಬಳಿ ಇಟ್ಟರು. "ನಮ್ಮನ್ನು ಕೊಂದು ಸಿಟ್ಟು ತೀರಿಸಿಕೊಳ್ಳಿ' ಎಂದು ಅವರ ಕಾಲಿಗೆರಗಿದರು. 

ಕ್ರೊಧದಿಂದ ಕುರುಡಾಗಿ, ಪ್ರತೀಕಾರ ತೃಷೆಯಿಂದ ಹುಚ್ಚಾಗಿದ್ದ 
ಗಂಗರಾಜರಿಗೂ, ಆ ಹೆಣ್ಣುಗಳ ಹಾಹಾಕಾರವನ್ನು ಕೇಳಿ ಎದೆಗರಗಿತು. 


ಹೊೋಂಿಕತ್ತರ ವಿಷ್ಣುವರ್ಧನ , ೧೪೩ 


"ತಾಯಿ, ನಿಮಗಿಂದು ಅವನ ಜೀವದಾನ ಮಾಡಿದ್ದೇನೆ. ಹೆಣ್ಣಿನ ಕಣ್ಣೀರು 
ನಮಗೆ ಗಂಗಾಜಲದಷ್ಟು ಪವಿತ್ರ. ಅದು ಎಂದೂ ನಮ್ಮಿದಿರು ವ್ಯರ್ಥವಾಗುವುದಿಲ್ಲ 
--ಎಂದು ನುಡಿದು, ಅಂತಃಪುರದ ಶಯ್ಯಾಗಾರದಲ್ಲಿ ಹೆಣ್ಣುಗಳ ಹಿಂದೆ, 
ಭಯದಿಂದ ಹಲ್ಲುಗಿರಿಯುತ್ತಾ ಹುದುಗಿದ ಅದಿಯಮನನ್ನು ಜುಟ್ಟುಹಿಡಿದು, 
ಹೊರಗೆಳೆದು ಅವನ ತಲೆಯ ಮೇಲೆ ತಮ್ಮ ಪಾದವನ್ನಿಟ್ಟು-- 
| "ಹೆಂಗಸರ ಹಿಂದೆ ಅವಿತು ಬದುಕುವ ಹೇಡಿ, ನಮ್ಮ ಪಾದಲಾಂಛನ 
ಹೊತ್ತು ಬದುಕು' 

--ಎಂದು, ಭೂತದರ್ಶನವಾದಂತೆ ಗಡಗಡ ನಡುಗುತಿದ್ದ ಅದಿಯಮನನ್ನು 
ಅವನ ಹೆಂಡಿರತ್ತ ದೂಡಿದರು. ಅವರು ದೂಡಿದ ರಭಸಕ್ಕೆ ನಿಲ್ಲಲಾಗದೆ, ತನ್ನ 
ಹೆಂಡಿರ ಕಾಲಡಿಯಲ್ಲೇ ಬಿದ್ದು ಹೊರಳಿದ ಅದಿಯಮ. 

ಅವನೊಂದಿಗೆ ತಲಕಾಡಿನ ಕೋಟೆಯ ಮೇಲೆ ಹಾರಾಡುತ್ತಿದ್ದ ಚೋಳ 
ಧ್ವಜವೂ ಉರುಳಿ, ಹೊಯಳ ಪತಾಕೆ ಹೆಮ್ಮೆಯಿಂದ ಹಾರಿತು. 


೧೭ 
ಕೀರ್ತಿನಾರಾಯಣ 


ಶಕವರ್ಷ ಸಾವಿರದ ಮೂವತೊಂಬತನೆಯ ಹೇವಿಳಂಬಿ ಸಂವತ್ತರದ 
ಪುಷ್ಕಮಾಸದ ಪಾಡ್ಯಮಿ ಸೋಮವಾರ. 

ರಾಜಧಾನಿ ತಲವನಪುರ ಸಹಸ್ರಾರು ವರ್ಷದ ಬಾಳಿನಲ್ಲಿ, ಹಿಂದೆಂದೂ 
ಕಾಣದ, ಮುಂದೆ ಎಂದೆಂದೂ ಮರೆಯಲಾಗದಂಥ ದಿವ್ಯ ದಿನ. 

ಅಂದು 

ಗಂಗವಾಡಿಯ ಕನ್ನಡಿಗರ ಬಿಡುಗಡೆಯ ಹಬ್ಬ! 

ಸರಿ ಸುಮಾರು ಒಂದುನೂರು ಹದಿನೈದು ವರ್ಷಗಳ ಹಿಂದೆ, ಚೋಳ 
ಚಕ್ರವರ್ತಿ ರಾಜರಾಜನ ಕಾಲತುಳಿತಕ್ಕೆ ಸಿಲುಕಿ, ತನ್ನ ನೆತ್ತಿಯ ಮೇಲೆ ಆತನ 

ವ್ಯಾಘ್ರಲಾಂಛನದ ಕಲಂಕವನ್ನು ಹೊತ್ತು, ಒಂದು ಶತಮಾನ ಕಾಲ ನಿಟ್ಟುಸಿರು 
ಗರೆಯುತ್ತಾ ಬಾಳಿದ ಗಂಗವಾಡಿ "ಇಂದು ಮುಕವಾಗಿ ತನ್ನ ಹೆಸರಿಗೆ ಹತ್ತಿದ "ರಾಜೇಂದ್ರ 
ಒಳನಾಟ್ಟು. ಎಂಬ ಅಪರ ನಾಮಧೇಯದ ಅಪಮಾನವನ್ನು ಕಳೆದುಕೊಂಡು ಮತ್ತೆ 
ಗಂಗವಾಡಿಯಾಗಿದೆ. 

"ಅಡೇ' ಎಂದು ತಾತ್ತಾರವಾಗಿ ಕರೆಯುತಿದ್ದವರ ಆಳ್ವಿಕೆ ತೊಲಗಿ, ಮತ್ತೆ 
ವಿಶ್ವಾಸದಿಂದ "ಅಣ್ಣಾ? ಎಂದು ಕರೆಯುವ ತಮ್ಮವರೇ, ಹಿಂದಿನ ಗಂಗ ದೊರೆಗಳ 
ಸಂತತಿಯವರೇ ತಮ್ಮ ಅರಸುಗಳಾಗಿದ್ದಾರೆ. 

ಇಂದು, ಆ "ದೊರೆಯ 

ಕನ್ನಡಿಗರ ಕೀರ್ತಿ ಪತಾಕೆ ಮುಗಿಲತಾರೆಗಳೊಂದಿಗೆ ಸರಸವಾಡುವಂತೆ 
ಮಾಡಿದ ಕನ್ನಡ ಕುವರ, ವೀರ ವಿಷ್ಣುವರ್ಧನನ ಮೊದಲ ಓಲಗದ ದಿನ 

ಇನ್ನೂ ಅದಕ್ಕಿಂತ ಹೆಚ್ಚಿನ ಹರ್ಷ ಬೇಕೆ? ಅದಕ್ಕಿಂತ ದೊಡ್ಡ ಹಬ್ಬ 
ಉಂಟೆ? ಬಿಡುಗಡೆಯ ಹಬ್ಬದ ದಿನಕ್ಕಿಂತ ಹಿರಿದಾದ, ಪವಿತ್ರವಾದ ಪರ್ವದಿನ 
ಬೇರೊಂದುಂಟೆ? 

ಗಜಾರಣ್ಯ ಕ್ಷೇತ್ರವೆಂದು ಪುರಾಣಕಾಲದಿಂದಲೂ ಪ್ರಸಿದ್ಧವಾದ ತಲವನ 

ಪುರದಲ್ಲಿ ಹನ್ನೆರಡು ವರ್ಷಗಳಿಗೊಮ್ಮೆ ಪಂಚಲಿಂಗದರ್ಶನದ ಜಾತ್ರೆಯಾಗುತದೆ. 
ಆ ದಿನ, ಲಕ್ಷ ಲಕ್ಷ ಜನ, ಕಾವೇರಿಯ ಪುಣ್ಯವಾರಿಯಲ್ಲಿ ಮಿಂದು, ತಮಗೆ ಅಕ್ಷಯ 
ಪುಣ್ಯಪ್ರಾಪ್ತಿಯಾಗಲೆಂದು ದೇವತಾದರ್ಶನ ಮಾಡುತರೆ. 

ಆದರೆ ಈ ದಿನ ಜನಕ್ಕೆ ಅನಿಸುತಿದೆ 

ಒಂದು ಶತಮಾನದ Red ತಮಗೆ ಬಿಡುಗಡೆಯನ್ನು ತಂದುಕೊಟ್ಟ 
ಕನ್ನಡಮಾತೆಯ ಧೀರ ಕುವರನ ದರ್ಶನ ಮಾಡುವುದು, ಅದಕ್ಕಿಂತಲೂ ಪವಿತ್ರವಾದ 
ದರ್ಶನವೆಂದು. 

ಎಂತಲೇ ಲಕ್ಷ ಜನರ ನಿವಾಸವಾದ ತಲವನಪುರಿಯಲ್ಲಿಂದು ದಶಲಕ್ಷಕ್ಕೂ 
ಮಿಕ್ಕ ಜನ ಕಲೆತಿದೆ. ಕಾವೇರಿಯ ಮಳಲ ದಂಡೆ, ನಗರದ ಸಮೀಪದ ಕೆರೆ, 
ಕೊಳವೆಗಳ ಬಳಿಯ ತೋಪುಗಳು, ನೂರಾರು, ಹಳ್ಳಿಗಳಿಂದ ಬಂದ ಬಂಡಿಗಳಿಂದ 
ಕಿಕ್ಕಿರಿದಿದೆ. ಬಿಡುಗಡೆಯ ಉತ್ಸಾಹದಿಂದ ಉಬ್ಬಿದ ಜನ ಹಾರುತ್ತ, ಕುಣಿಯುತ್ತ, 
ಕೋಲು ಹುಯ್ಯುತ್ತ, ತಮಗೆ ಬಿಡುಗಡೆಯನ್ನು ತಂದಿತ್ತ ದೊರೆಯನ್ನು, ಆತನ 
ದಂಡನಾಯಕ ಗಂಗರಾಜರನ್ನು ಹರಸಿ, ಹೊಗಳುತಿದ್ದಾರೆ. ಅವರ ಗೆಲುವನ್ನು 
ಪವಾಡವೆಂಬಂತೆ ಬಣ್ಣಿಸಿ, ಕಥೆ ಕಟ್ಟಿ ತಮಗೆ ತಾವೇ ಹೇಳಿಕೊಳ್ಳುತಿದ್ದಾರೆ. 

ಒಬ 

ಕಾ ತಿಳಿಯದೇ. ಆ ರಾತ್ರಿ ಗಂಗರಾಜರು ತುಂಬಿ ಹರಿಯುವ 
ಕಾವೇರಿಯನ್ನು ಪ್ರಾರ್ಥಿಸಿದಾಗ, ಕಾವೇರಿ ತಾಯಿ, ಆ ಧರ್ಮಾತ್ಮನ ಗೆಲುವಿನ 
ದಾರಿಯಲ್ಲಿ ಅಡ್ಡವಾಗಿ ನಿಲ್ಲದೆ, ತಾನೇ ಸರಿದು ದಾರಿಮಾಡಿಕೊಟ್ಟಳಂತೆ. ಅಂಥ 
ದೈವಬಲವಿಲ್ಲದಿದ್ದರೆ, ನೂರು ವರ್ಷ ಕಾಲ ಬೇರು ಬಿಟ್ಟು ಬಲಿತ ಈ ಚೋಳರ 
ಸೊಕ್ಕು ಒಂದೇ ರಾತ್ರಿಯಲ್ಲಿ ಮುರಿಯುತಿತ್ರೆ?' 

--ಎಂದು ಗಂಗರಾಜರ ಧರ್ಮ ಧೀರತೆಯನ್ನು ಹೊಗಳಿದರೆ, 
ಮತೊಬ್ಬ-- 

"ಇನ್ನೊಂದು ಸುದ್ದಿ ನಿನಗೆ ತಿಳಿಯದೆ--ನಮ್ಮ ಳಳ ಆ ದಿನ ಚೋಳ 
ಸೈನಿಕರನ್ನು ಕ್ತ ಕೆಡಹಿ “ಕಾವೇರಿಗೆ ತಳ್ಳಿದರಲ್ಲಾ, "ಅದರ ಫಲ ಏನಾಯಿತಂತೆ 
ಗೊತ್ತೇ? ಈ ಚೋರರಿಗೆ ಕುಡಿಯಲು ಇನಿಯ ನೀರೇ ಗತಿಯಲ್ಲ ತಮ್ಮವರ 
ಹೆಣ ತೇಲಿಬಂದ ಈ ಕಾವೇರಿಯ ನೀರನ್ನು ಕುಡಿಯಲಾಗದೆ, ರಾಜೇಂದ್ರ ಚೋಳ, 
ಈಗ ಕುಡಿಯುವ ನೀರಿಗೆ ಬೇರೆ ಭಾವಿ ತೋಡಿಸುತಿದ್ದಾನಂತೆ' 

--ಎಂದು ಕನ್ನಡಿಗರು ತಲಕಾಡನ್ನು ಹಿಡಿದ ರಾತ್ರಿ, ಅಲ್ಲಿ ನಡೆದ 
ಕಗ್ಗೊಲೆಯನ್ನು ಪರ್ಯಾಯವಾಗಿ ಬಣ್ಣಿಸಿದ. 

ಹೀಗೇ ಬಗೆ ಬಗೆಯ ಕಥೆಗಳು, ನೂರು ರೀತಿಯ ಬಣ್ಣನೆಗಳು-- 

ಲಕ್ಷನಾಲಗೆಗಳ ಹಂದರಗಳ ಮೇಲೆ, ಬಗೆಬಗೆಯ ಬಣ್ಣನೆಯ ಹೂವರಳಿಸಿ ಹಬ್ಬಿತ್ತು 
ಹೊಯಳರ ಕೀರ್ತಿಲತೆ. 

ಆದರೆ ಹೀಗೇ ಹೊಗಳುವವರ ಮಧ್ಯೆ ಅಸಮಾಧಾನಕ್ಕೆ 
ಮಾತನಾಡುವವರೂ ಒಬ್ಬಿಬ್ಬರು ಇಲ್ಲದೆ ಹೋಗಲಿಲ್ಲ ಅವರ ಅಸಮಾಧಾನಕ್ಕೆ 
ಕಾರಣ ಹೀಗೆ; 

"ಅದದ್ದು ಎಲ್ಲಾ ಸರಿಯೆ. ತ್ರಯೋದಶಿಯ ರಾತ್ರಿ ತಾನೇ ಅದಿಯಮನ 
ಪರಾಜಯವಾದದ್ದು ಆ ದಿನ ನಾವೆಲ್ಲಾ ಆ ಚೋಳ ರಾಜರಾಜ ತನ್ನ ಗಂಗವಾಡಿಯ 
ಗೆಲುವಿನ ಗುರುತಾಗಿ ಕಟ್ಟಿಸಿದ ರಾಜರಾಜೇಶ್ವರಾಲಯವನ್ನು ಸುಟ್ಟು, ಅದರ 
ಉರಿಯಲ್ಲೇ ಇಲ್ಲಿರುವ ಚೋಳರನ್ನೆಲ್ಲಾ ಹಾಕಿ, ಬೇಯಿಸಿಬಿಡಬೇಕು ಎಂದು 
ಮಾಡಿದ್ದೆವು. ಆದರೆ ಈ ಪುಣ್ಯಾತ್ಮ ನಮಗೆ ಅದಕ್ಕೆ ಅವಕಾಶವನ್ನೇ ಕೊಡಲಿಲ್ಲ 
ಹಗಲು ಹರಿಯುತ್ತಿದ್ದ ಹಾಗೇ, ನಮ್ಮ ಸೈನಿಕರೇ ಆ ದೇವಾಲಯಕ್ಕೆ ಈ ನಗರದಲ್ಲಿರುವ 
ಚೋಳದೇಶದ ಜನರ ಮನೆಗಳಿಗೆ ಕಾವಲು ನಿಂತು ಉಳಿಸಿದರು. ಎಲ್ಲಿಯಾದರೂ 
ಇಂಥ ಅನ್ಯಾಯ ಉಂಟೆ? ಅವರೇ ಕೊಲ್ಲಬೇಕಾದವರನ್ನು, ನಾವೇ ಕೊಲ್ಲುತ್ತಿದ್ದರೆ 
ತಡೆಯಬಹುದೆ ? ಅದೇಕೆ ಹಾಗೆ ಮಾಡಿದರೋ; ಅವಕಾಶ ದೊರೆತರೆ, 
ದೊರೆಗಳನ್ನೋ, ದಂಡ ನಾಯಕರನ್ನೋ ಕೇಳಬೇಕು.' 

ಆದರೆ ಆ ಅಸಮಾಧಾನ ಭಾವನೆಯೂ, ಆ ಜನವೂ, ಸಂತೋಷದಿಂದ 
ಬೀಗಲು ಅಡ್ಡಿಯಾಗಲಿಲ್ಲ. ಅವರ ಕಣ್ಣುಗಳೂ ವಷ್ಟವರ್ಧನನನ್ನು ಕಾಣಲು 
ಕಾತರಿಸುತ್ತಿದ್ದವು. 

ಆ ದಿನ ತಲವನಪುರದಲ್ಲಿ ಕಿಕ್ಕಿರಿದ ಜನತೆಯ ಹೃದಯದಲ್ಲಿ ಮಿಡಿಯುತ್ತಿದ್ದ 
ರಾಜದರ್ಶನಾಕಾಂಕ್ಷೆಯನ್ನು ಅರಿತ ಗಂಗರಾಜರು, "ಸಭೆಗೆ ಬರಬೇಕೆನಿಸಿದವರೆಲ್ಲರೂ 
ಬರಲಿ; ಬಂದವರು ಯಾರಿಗೂ ಸಭೆಯಲ್ಲಿ ಎಡೆ ಇಲ್ಲದೆ ನಿರಾಶೆಯಾಗದಿರಲಿ' 
ಎಂಬ ಉದ್ದೇಶದಿಂದ, ಅರಮನೆಯಲ್ಲಿ ಓಲಗವನ್ನು ನೆರೆಯಿಸದೆ, ಅದಕ್ಕಾಗಿಯೇ 
ವಿಶಾಲವಾದ ಬಯಲಿನಲ್ಲಿ ಪ್ರತ್ಯೇಕವಾದ ಚಪ್ಪರವನ್ನು ನಿರ್ಮಿಸಿದ್ದರು. 

ಇಂದ್ರನ ಓಲಗದಂತೆ ವೈಭವೋಪೇತವಾಗಿ ನಿರ್ಮಿತವಾದ ಓಲಗದ 
ಚಪ್ಪರದ ನಡುವೆ. ನಕ್ಷತ್ರಕಾಂತಿಯಿಂದ ನಿರ್ಮಿತವಾದಂತೆ 'ಥಳಥಳಿಸುತಿದ್ದ, 
ಶ್ವೇತಚ್ಛತ್ರಾಲಂಕೃತವಾದ, ಮಿಸುನಿಯ ಸಿಂಹಪೀಠ ವಿರಾಜಮಾನವಾಗಿತ್ತು 
ಗಳಿಗೆಗೊಮ್ಮೆ "ಉಘೇ, ಉಘೇ' ಎಂದು ನೆಲ ಅದುರುವಂತೆ, ಮುಗಿಲು 
ಬಿರಿಯುವಂತೆ ಕೂಗುತಿದ್ದ ಜನತೆಯ ಕಣ್ಣೆಲ್ಲವೂ ಬರಿದಾದ ಆ ಸಿಂಹಾಸನದತಲೇ 

ಓಲಗಕ್ಕೆಂದು ಪುರೋಹಿತರು ಗೊತ್ತುಮಾಡಿದ ಶುಭಮುಹೂರ್ತಕ್ಕೆ 

ಸರಿಯಾಗಿ, ನೂರಾರು ಕಹಳೆ, ಭೇರಿಗಳು ಮೊರೆದು, ಓಲಗಸಾಲೆಗೆ ದೊರೆ 
ಆಗಮಿಸುತ್ತಿದ್ದಾನೆಂಬ ಹರ್ಷವಾರ್ತೆಯನ್ನು ಸಾರಿದವು. 

ಪುರಜನರ ಪುಷ್ಪವೃಷ್ಟಿಯಿಂದ ಮುಚ್ಚಿಹೋದ, ಹತ್ತು ಶ್ವೇತಾತ್ವಗಳನ್ನು ಹೂಡಿದ 
ಹೊನ್ನರಥದಲ್ಲಿ, ಕಿರುನಗೆ ಮಿನುಗಿಸುತ್ತಾ ಕುಳಿತು, ಓಲಗ ಸಾಲೆಗೆ ಬಿಜಯ 
ಮಾಡಿದ ವಿಷ್ಣುವರ್ಧನನ ಧೀರ ಪುರುಷಾಕಾರವನ್ನು ಕಂಡು ನೋಡಿದ ಜನ, 
"ದೇವರು ನಮಗೆ ಕಣ್ಣು ಕೊಟ್ಟಿದ್ದು ಸಾರ್ಥಕವಾಯಿತು' ಎಂದುಕೊಂಡರೆ, 
ವಂದಿಮಾಗಧರಿಂದ-- 

"ಸ್ವಸ್ತಿ ಸಮಧಿಗತ ಪಂಚಮಹಾಶಬ್ದ, ಮಹಾಮಂಡಲೇಶ್ವರ, ದ್ವಾರಾವತೀ 
ಪುರವರಾಧೀಶ್ವರ, ಯದುವಂಶಾಂಬರದ್ಯುಮಣಿ, ಸಮ್ಯಕ್ವ್ಯಚೂಡಾಮಣಿ, 
ಮಲೆಪರೊಳ್‌ಗಂಡ, ತಲಕಾಡುಗೊಂಡ ಭುಜಬಲಗಂಗ ಶ್ರೀಮತುತ್ರಿಭುವನಮಲ್ಲ 
ವಿಷ್ಣುವರ್ಧನ ಹೊಯಳೇಶ್ವರ' 

--ಎಂದು ಪರಾಕು ಹೇಳಿಸಿಕೊಳ್ಳುತ್ತಾ ಸಿಂಹಾಸನವನ್ನೇರಿದ ದೊರೆಯನ್ನು 
ಕಂಡು, ಗಂಗರಾಜರ ಕಣ್ಣಲ್ಲಿ ಹರ್ಷಾಶ್ರು ತುಂಬಿತು. ಆ ಆನಂದೋದ್ರೇಕದಿಂದ 
ಕಂಪಿಸುತ್ತಿದ್ದ ಕೈಗಳಿಂದ, ಚೋಳ ವಿಜಯದ ಕುರುಹಾಗಿ, ವಿಷ್ಣುವರ್ಧನನಿಗೆ, 
ಅದಿಯಮನ ರಾಜಮಕುಟ, ಖಡ್ಗ, ಸುವರ್ಣರಾಜಧ್ವಜಗಳನ್ನು ಪಾದಕಾಣಿಕೆಯಾಗಿ 
ಒಪ್ಪಿಸಿ, ಗದ್ದದವಾದ ಸ್ವರದಲ್ಲಿ 

"ಪ್ರಭೋ, ಇಂದು ನನ್ನ ಬಾಳು ಸಾರ್ಥಕವಾಯಿತು. ಚೋಳರ ಪಾಶವೀ 
ಪಾದಧೂಳಿಯಿಂದ ಕಲಂಕಿತವಾದ ಗಂಗದೊರೆಗಳ ಅರಮನೆ, ಚೋಳರ 
ರಕಸ್ನಾನದಿಂದಲೇ ಮಿಂದು ಮಡಿಯಾಗಿ, ತಮ್ಮ ಸಿಂಹಾಸನಾರೋಹಣದಿಂದ 
ಪುನೀತವಾದುದನ್ನು ಕಂಡು, ನನಗಿಂದು ಪರಮಪದ ದೊರೆತಷ್ಟು ಹರ್ಷವಾಗಿದೆ. 
ಪ್ರಭುಗಳ ಪುಣ್ಯ , ಪರಾಕ್ರಮ, ನನ್ನ ಬಾಳಿನ ಏಕೈಕ ಬಯಕೆಯನ್ನು ಸಫಲಗೊಳಿಸಿತು. 
ಕೋಟಿ ಕೋಟಿ ಕನ್ನಡಿಗರ ಹೃದಯಾಂತರ್ಗತವಾದ ಬಯಕೆಯೂ ಇಂದು, ನನ್ನ 
ಬಯಕೇಯೊಂದಿಗೇ ಸಫಲವಾಯಿತು. ದಾಸ್ಯದ ಭಾರದಿಂದ ಅವನತವಾದ ಕನ್ನಡಿಗರ 
ಶಿರಗಳು ಮತೆ, ಹೆಮ್ಮೆಯಿಂದ ನಿಮಿರಿ ನಿಲ್ಲುವಂತೆ ಮಾಡಿದ, ಈ ಪ್ರಭುವಿನ ಪಾದಕ್ಕೆ 
ಈ ಖಡ್ಗ- ನನ್ನ ಬಾಳು ಎರಡನ್ನೂ ಇಂದು ಸಮರ್ಪಿಸುತ್ತೇನೆ. ಈ ಹೋಗ 
ಪ್ರಭುವಿನ ನಿತ್ಯ "ವಿಜಯ ಯಾತ್ರೆಗೆ `ವಿನಿಯೋಗವಾಗಲಿ. ಮಹಾಪ ಪ್ರಭುಗಳು ಈ 
ಅರ್ಪಣೆಯನ್ನು  ಒಪ್ಪಿಸಿಕೊಳ್ಳಬೇಕು. ಇದು ನನ್ನ ಪ್ರಾರ್ಥನೆಯಷ್ಟೇ ಅಲ್ಲ, ಕನ್ನಡಿಗರೆಲ್ಲರ 
ಪ್ರಾರ್ಥನೆ. ಶ್‌ ಅರ್ಪಣೆಯನ್ನು ಒಪ್ಪಿಸಿಕೊಂಡು, ಕನ್ನಡಿಗರನ್ನು ಪ್ರಭುಗಳು, ಶಾಶ್ವತ 
ಸ್ವಾತಂತ್ರ್ಯ, ನಿತ್ಯಕೀರ್ತಿಯ ಪಥದಲ್ಲಿ ನಡೆಯಿಸಬೇಕು' 


೨೫ 


--ಎಂದು ಬೇಡಿದರು. 


೧೪೮ ಹೊಯಳೇಶ್ವರ ವಿಷ್ಣುವರ್ಧನ 


ಆ ಮಾತನ್ನು ಕೇಳಿದ ಜನತೆ "ಉಫೇ ಉಫೇ' ಎಂದು ಕೂಗಿ ಅವರ 
ಮಾತಿಗೆ ತನ್ನ ಸಮೃತಿಯನ್ನು ಸೂಚಿಸಿತು. 

ಅದನ್ನು ಕಂಡು, ಕೇಳಿದ ವಿಷ್ಣವರ್ಧನನ ಕಣ್ಣುಗಳೂ ತೇವವಾದವು. 
ಕೃತಜ್ಞತೆಯ ಭಾವ ಗಂಟಲನ್ನು ಕಟ್ಟಿ ಬಿಗಿಯಿತು. 

ಆ ಭಾವಾತಿರೇಕದಲ್ಲೇ ನಿಂತು, ಸಭೆಗೆ ತಲೆಬಾಗಿ ನುಡಿದ 

"ಗಂಗವಾಡಿಯ ನಮ್ಮ ಕನ್ನಡ ಬಂಧುಗಳೇ-- 

"ಈ ದಿನ ನಮ್ಮ ಬಾಳಿನಲ್ಲಿ ಸ್ಮರಣಾರ್ಹವಾದ ಅತ್ಯಂತ ಪವಿತ್ರ ದಿನ. ಈ 
ದಿನ ತಾವು ನನ್ನಲ್ಲಿ ತೋರಿದ ಮಮತೆ, ಅಭಿಮಾನಗಳ ನೆನಹು ನಮ್ಮ ಹೃದಯದಲ್ಲಿ 
ಶಾಶ್ವತವಾಗಿರುವುದೇ ಅಲ್ಲದೆ, ಆ ನೆನಪು ನಮ್ಮ ಬಾಳನ್ನು ನಡೆಯಿಸುವ 
ಬೆಳಕಾಗುವುದೆಂಬ ವಚನವನ್ನು ನಾವು ತಮಗೆ ನೀಡುತ್ತೇವೆ. ತಮ್ಮೆಲ್ಲರ ಬಯಕೆಗಳೇ 
ನಮಗೆ ಬದುಕಿನ ದಾರಿ ತೋರುವ ದೀಪ; ತಮ್ಮ ತೃಪ್ತಿಯೊಂದೇ ನಾವು ಬಯಸುವ 
ಸಾರ್ವಭೌಮ ಪದವಿ. ಅದಕ್ಕಿಂತ ಹಿರಿದಾದುದೇನ್ನೂ ನಾವು ಬಯಸುವುದಿಲ್ಲ 

ಈ ದಿನ, ಇಂದು ಕನ್ನಡ ನಾಡಿಗಾದ ಗೆಲುವಿಗಾಗಿ, ನಮ್ಮನ್ನು ಈ 
ಸಿಂಹಾಸನದ ಮೇಲೆ ಏರಿಸಿ ಗೌರವಿಸಿದ್ದೀರ. ನಮ್ಮ ನೆತ್ರಿಯ ಮೇಲೆ ಪುಷ್ಪಪೃಷ್ಟಿಯನ್ನು 
ಕರೆದಿದ್ದೀರ. ಆದರೆ ಈ ಮನ್ನಣೆಗೆ ನಾವು ಅರ್ಹರಲ್ಲ ಇಂದಿನ ಗೆಲುವು ನಮ್ಮ 
ಹೆಬ್ಬಯಕೆಯ ಶಿಶುವೂ ಅಲ್ಲ, ವೈಯಕಿಕ ಕ್ಷಾತ್ರದ ಫಲವೂ ಅಲ್ಲ ನಾವು ಖಡ್ಗ 
ಮಾತ್ರ. ಈ ಖಡ್ಗವನ್ನು ನಡೆಸಿದ ತೋಳು ಕನ್ನಡ ಜನತೆ. ತಮ್ಮೆಲ್ಲರ ಬಯಕೆ. 
ಸಾಹಸ, ತ್ಯಾಗ ಬಲಿದಾನಗಳಿಂದ ಚೋಳವಿಜಯ ನಮ್ಮದಾಗಿದೆ. ನಾವು ಕೇವಲ 
ನಿಮಿತ್ತ ಮಾತ್ರ ಎಂಬ ಅರಿವು ನಮಗಿದೆ. ಎಂತಲೇ ತಾವು ಇಂದು ಮಾಡಿದ 
ಹಡ ಹೊ ಮಾನವನ ಆತ್ಮವಾಸಿಯಾದ ಧೀಶಕ್ತಿಗೆ ಅರ್ಪಿತವಾದ 

ಪ್ವಮಾಲೆಯನ್ನು , ಶಿರಸ್ಸು ಧರಿಸುವಂತೆ ಧೈವೀಶಕಿಗೆ ಅರ್ಪಿತವಾದ 
ಜನವಸ; ಶಿಲಾವಿಗ್ಗಹ ಧರಿಸುವಂತೆ ಕನ್ನಡ ಜನತೆಯ ಪರವಾಗಿ 
ನಾವಿಂದು ಸ್ಪೀಕರಿಸುತಿದ್ದೇವೆ. ಈ ಸ್ವೀಕಾರಕ್ಕೂ ಬೇಕಾದ ಅರ್ಹತೆ ನಮಗೆ ಬರಲೆಂದು 
ಜನತೆ ನಮ್ಮನ್ನು ಹರಸಬೇಕು. ತ್ರ ದೃಷ್ಟಿಯಿಂದ, ತಾವಿಂದು ನಮ್ಮ ಶಿರದ ಮೇಲೆ 
ಕರೆದ ಪುಷ್ಪವೃಷ್ಟಿ ಆಶೀರ್ವಾದಾಕ್ಷತೆಯೆಂದು ಭಕಿಪುಸರವಾಗಿ ಸ್ವೀಕರಿಸಿದ್ದೇವೆ. 

"ಇದೇ ವೇಳೆಯಲ್ಲಿ ಇಂದಿನ ವಿಜಯವನ್ನು ಸಾಧಿಸಿದ ನಮ್ಮ ಸೈನಿಕರಲ್ಲಿ, 
ನಮ್ಮ ಜನತೆಯಲ್ಲಿ ನಾವು ಮಾಡಿಕೊಳ್ಳಬೇಕಾದ ಮನವಿಯೊಂದಿದೆ.....-- 

"ಇಂದಿನ ಗೆಲುವು ನಮ್ಮ ಪ್ರಯಾಣದಲ್ಲಿ ಒಂದು ಮಜಲು ಮಾತ್ರ; 
ಇದೇ ಕೊನೆಯಲ್ಲ; ನಿಲುದಾಣವಲ್ಲ ಮೃತ್ಯುಶಯ್ಯೆಯಲ್ಲೊರಗಿದ ನಮ್ಮ ಹಿರಿಯ 
ಸೋದರರು, ತಾವು ಈ ಜಗತನ್ನು ಬಿಟ್ಟು ಸ್ವರ್ಗವನ್ನು ಗೆಲ್ಲಲು ಹೋಗುವ 


ಹೊಯಳೇಶ್ವರ ವಿಷ್ಣುವರ್ಧನ ೧೪೯ 


ಗಳಿಗೆಯಲ್ಲಿ ಇಂದು ಹಲಕೆಲವು ತುಂಡರಸು, ಹಲವಾರು ಮಂದಿ 
ಸಾರ್ವಭೌಮರುಗಳಿಂದ ಹಿರಿದು, ಹಲ ತುಂಡಾಗಿ, ಕೊನೆಗೆ ವಿದೇಶಿಯರ ತುಳಿತಕ್ಕೆ 
ಸಿಕ್ಕಿದ, ಕೃಷ್ಣಾ ತೀರದಿಂದ, ನೀಲಗಿರಿಯವರೆಗಿನ ಕನ್ನಡನಾಡು ಒಂದಾಗಿ, ಇಂದು 
ಈ ದೇಶದಲ್ಲಿ ನೆಲೆಸಿರುವ ಅವ್ಯವಸ್ಥೆ, ಅತ್ಯಾಚಾರ, ನಿತ್ಯಸಮರ, ದಿನ ದುಃಖದ 
ಪರಿಸ್ಥಿತಿ ಕೊನೆಗೊಂಡು, ಕನ್ನಡ ಭೂಮಿ ಜಗಜ್ಯೋತಿಯಾಗಿ ಬೆಳಗುವ ದಿವ್ಯ 
ಕನಸೊಂದನ್ನು ಕಂಡು, ಆ ಕನಸನ್ನು ನನಸಾಗಿ ಮಾಡುವ ಹೊಣೆಯನ್ನು ನಮ್ಮ 
ಹೆಗಲ ಮೇಲೇರಿಸಿ ತೆರಳಿದರು. ಅವರು ಕಟ್ಟಿದ ಆ ಕನಸಿನಲ್ಲಿ ಇಂದು ನಾವು ಸಾಧಿ 
ಸಿರುವುದು ಕೇವಲ ಅಲ್ಟಾಂಶ. ಆದರೆ, ಎಲ್ಲಕ್ಕೂ ಮೊದಲು ನಮ್ಮ ಕನ್ನಡತನವನ್ನೇ 
ಕಬಳಿಸಿ, ನಮ್ಮ ಬಾಳನ್ನೊಂದು ಮಹಾ ಅಣಕವನ್ನಾಗಿ ಮಾಡಿದ್ದ ಚೋಳರನ್ನು, 
ಮೊದಲ ಪೆಟ್ಟಿಗೇ ಮುರಿದಿರುವುದರಿಂದ ಇದು ಗಮನಾರ್ಹವಾದ ಅಂಶವೇ ನಿಜ. 
ಆದರೂ ಇಂದು ನಾವು, ಈ ಗೆಲುವಿನಿಂದಲೇ ಉಬ್ಬಿ ಮೈಮರೆತು ಕುಳಿತುಕೊಳ್ಳುವ 
ಕಾಲವಲ್ಲ ಈ ವಿಜಯ ನಮ್ಮ ಮುಂದಿರುವ ಮಹತ್ಕಾರ್ಯ ಸಾಧನೆಗೆ 
ಸ್ಫೂರ್ತಿಯಾಗಬೇಕು. ಅದಾಗುವವರೆಗೂ ನಮ್ಮ ಖಡಕ್ಕಾಗಲಿ, ನಮ್ಮ ದೇಹಕ್ಕಾಗಲಿ 
ವಿಶ್ರಾಂತಿಯಿಲ್ಲ 

"ಈ ಮಹತ್ಕಾರ್ಯ ನಿರ್ವಹಣಾ ಸಮಯದಲ್ಲಿ ನಮಗೆ ಹೇಗೋ ಹಾಗೆ, 
ನಮ್ಮ ಜನಕ್ಕೂ ಹಿರಿಯರಾದ ಹಿರಿಯ ಪ್ರಧಾನಿಗಳಾದ ಗಂಗರಾಜರ ಬಾಳು 
ಆದರ್ಶವಾಗಬೇಕು; ಸ್ಫೂರ್ತಿಯಾಗಬೇಕು. 

"ಎಲ್ಲರಿಗೂ ತಿಳಿದಿರುವಂತೆ ದಂಡನಾಯಕ ಗಂಗರಾಜರು ಜಿನಧರ್ಮಿಗಳು, 
ಜಿನಭಕಾಗ್ರೇಸರರು, ಮನುಷ್ಯರಿಗಿರಲಿ, ಅಣುರೇಣುವಿಗೂ ನೋವಾಗಬಾರದೆಂಬ 
ಅಹಿಂಸಾವ್ರತವನ್ನು ಆಶ್ರಯಿಸಿ, ಆ ಶ್ರದ್ಧೆಯಂತೆ ತಮ್ಮ ಬದುಕನ್ನು ಬೆಳೆಸಿಕೊಂಡವರು. 
ಆದರೆ ಅಂಥವನೂ ಇಂದು ರಣಯಜ್ಞ ದೀಕ್ಷಿತರಾಗಿದ್ದಾರೆ; ತಮ್ಮ ಹಸದಿಂದಲೇ 
ಅರಿವಧೆ ಮಾಡಿದಾರೆ. ಅದಕ್ಕೆ ಕಾರಣ ಅವರ ಕನ್ನಡತನ. ತಮಗೆ ಪರದಲ್ಲಿ ಮುಕ್ತಿ 
ದೊರೆತರೆ ಸಾಕು, “ಜಿನಧರ್ಮಕ್ಕಿಂತಲೂ ಜನಧರ್ಮ ಹಿರಿದು'' ಎಂದು ಅವರು 
ಭಾವಿಸಿದುದು. ಆ ಕೆಚ್ಚು, ಜನತಾ ಕಲ್ಯಾಣದಲ್ಲಿ ಅಂಥ ಅಸೀಮ ಶ್ರದ್ಧೆ ಅವರಲ್ಲಿ 
ಇಲ್ಲವಾಗಿದ್ದಲ್ಲಿ ಇಂದಿನ ಸಮರದಲ್ಲಿ ನಮಗೆ ವಿಜಯ ಇಷ್ಟು ಸುಲಭವಾಗಿ ಹಸಗತ 
ವಾಗುತಿರಲಿಲ್ಲ ಕನ್ನಡಿಗರು ಒಬ್ಬೊಬ್ಬರೂ ಗಂಗರಾಜರಂತಾದರೆ, ಒಟ್ಟುಗೂಡಿ 
ಬಾಳುವ ಕನ್ನಡಿಗರ ಕನಸು, ಬಹು ಬೇಗ ನನಸಾಗುವುದರಲ್ಲಿ ಯಾವ ಸಂಶಯವೂ 
ಇಲ್ಲ ಕನ್ನಡಿಗರಲ್ಲಿ ತಮ್ಮ ಕನ್ನಡಿಗತನದ ಅಭಿಮಾನ ಬೆಳೆಯದೆ, ಈ ನಾಡುನಾಡಾಗಿ 
ಉಳಿಯಲಾರದು. ಅದು ಎಲ್ಲರಿಗೂ ನೆನಪಿರಲಿ. 

"ಇದೇ ಸಂದರ್ಭದಲ್ಲಿ ತಮಗೆ ಮತೊಂದು ಮಾತು ಹೇಳಬೇಕಾಗಿದೆ. 


೧೫೦ ಹೊಯಳೇಶ್ಚರ ವಿಷ್ಣುವರ್ಧನ 


"ತಲವನಪುರವನ್ನು ಹಿಡಿದ ಸಂದರ್ಭದಲ್ಲಿ, ನಾವು ಇಲ್ಲಿಯ ಚೋಳ 
ದೇಶೀಯರ ವಧೆಗೆ, ಆವರ ಅಸಿಪಾಸಿಗಳ ನಷ್ಟಕ್ಕೆ, ಚೋಳರು ಕಟ್ಟಿಸಿದ 
ದೇವಾಲಯಗಳನ್ನು ಹಾಳುಮಾಡಲು, ಅವಕಾಶ ಕೊಡಲಿಲವೆಂದು ಅಲಲ್ಲಿ 
ಅಸಮಾಧಾನ ಮೂಡಿದೆ ಎಂಬ ಮಾತು ನಮ್ಮ ಕಿವಿಗೆ ಬಿದ್ದಿದೆ. 

"ನಿಜ ಆ ಬಗೆಯ ವಿನಾಶಕಾರ್ಯ “ನಮಗೆ ಇಷ್ಟವಿಲ್ಲ 

"ಹಾಗೇ-ನಮ್ಮ ಬಗ್ಗೆ ಅಸಮಾಧಾನಗೊಂಡಿರುವ ಜನೆ ಪ್ರತೀಕಾರ ತೃ ತೃಷೆಯ 
ಕುರುಡುತನಕ್ಕೆ ತಮ್ಮ “ಕಣ್ಣುಗಳನ್ನು ಮಾರದೆ, ಒಂದು ಮಾತು ವಿಚಾರಿಸಬೇಕು. 
ಚೋಳರು ಸೋತನು ಯಾವುದರಿಂದ? ಅವರ ಸೇನೆಯ ದೌರ್ಬಲ್ಯದಿಂದಲೇ? 
ಅಲ್ಲ--ಅವರು ದ್ವೇಷದ ದಾರಿಯಲ್ಲಿ ನಡೆದು ಜನಗಳ ವಿಶ್ವಾಸ ಕಳೆದುಕೊಂಡು, 
ಧರ್ಮದ ದುರಭಿಮಾನ, ಅವರ ಸಾಮ್ರಾಜ್ಯಕ್ಕೆ ಮೃತ್ಯುವಾಯಿತು ಎಂಬುದನ್ನು 
ಅರಿತು, ನಾವು ಅದರಿಂದ ಕಲಿಯಬೇಕಾದ ಪಾಠ ಕಲಿಯದೆ, ನಮ್ಮ ರಾಜ್ಯಕ್ಕೂ 
ಅದೇ ದ್ವೇಷದ ಉಸುಗಿನಲ್ಲಿ ಆಸಿಭಾರ ಹಾಕಬೇಕೇ? 

"ನಮ್ಮ ಭಾಷೆ, ನಮ್ಮ ಧರ್ಮ, ನಮ್ಮ ಹಿರಿಮೆ ಉಳಿಯುವುದು, ಅದರ ಬಗ್ಗೆ 
ನಮ್ಮಲ್ಲಿರುವ ನಿಷ್ಠೆಯಿಂದ; ಪರಧರ್ಮ, ಪರಭಾಷೆಗಳ ದ್ವೇಷದಿಂದಲ್ಲ. 
ಹಣವಂತನನ್ನು ಕಂಡು ಬಡವ ಕರುಬಿದ ಮಾತ್ರಕ್ಕೇ ತಾನು ಶ್ರೀಮಂತನಾದಾನೇ? 
ಇಲ್ಲ--ಅದಕ್ಕೆ ಪ್ರತಿಯಾಗಿ ಈ ಕುರುಡು ವಿಚಾರದಲ್ಲಿ ಅವನ ಚೈತನ್ಯ 
ವಿನಿಯೋಗವಾಗಿ, ಅವನ ಬಡತನ ಮತಷ್ಟು ಬೆಳೆಯುತ್ತದೆ. ಹಾಗೇ ಒಂದು ನಾಡು 
ಇನ್ನೊಂದನ್ನು ಕರುಬುವಾಗಲೂ, ಅಂಥ ದಡ್ಡತನದ ಕೆಲಸ ನಮ್ಮ ಜನರಿಂದ 
ಆಗುವುದು ನಮಗೆ ಇಷ್ಟವಿಲ್ಲ 

"ಇಂದು ನಾವು, ಶತಮಾನದ ದಾಸ್ಯಕ್ಕೊಳಗಾಗಿ, ಖಲವಾದ ನಮ್ಮ ನಾಡನ್ನು 
ಹೊಸತಾಗಿ ಕಟ್ಟಬೇಕಾಗಿದೆ. ಅದಕ್ಕೆ ನಮ್ಮಲ್ಲಿ ಎಷ್ಟು ಶಕ್ತಿ ಇದ್ದರೂ ಸಾಲದು. ಇಂದು 
ನಮ್ಮ ಜನರ ಚೈತನ್ಯ, ಪ್ರತಿಭೆ, ಸಾಹಸ--ಎಲ್ಲವೂ ಅದಕ್ಕಾಗಿ ವಿನಿಯೋಗ 
ವಾಗಬೇಕಾಗಿದೆ. ದಾಸ್ಯದೊಂದಿಗೆ ದ್ವೇಷವನ್ನೂ ಮರೆತು, ಕ ಸೃಷ್ಟಿಶೀಲವಾದ 
ದಾರಿಯಲ್ಲಿ ತಮ್ಮ ಚೈತನ್ಯ ಗಂಗೆಯನ್ನು ಹರಿಯಬಿಡಿ. ನಾಳಿನ ಜನ “ಚೋಳರು 
ಹೇಗೆ ಮಾಡಿ ಹುದೆಕೊಲ ಹೊಯಳರು ಅದೇ ದಾರಿ ಹಿಡಿದು ನಶಿಸಿದರು' 
ಎಂದು ಅನ್ನದಿರಲಿ. “ಚೋಳರು ಹಾಳು ಮಾಡಿದರು; ಹೊಯಲಳರು ಕಟ್ಟಿ ಬೆಳೆಸಿದರು' 
ಎಂಬ ಕೀರ್ತಿ ಬರುವಂತೆ ನಡೆದುಕೊಳ್ಳಿ. ಯಾವ ಸಾಮ್ರಾಜ್ಯವೂ ಚಿರವಲ್ಲ; 
ಚಿರವಾದುದು ಒಳ್ಳೆಯ ಹೆಸರೊಂದೇ. ಅದಕ್ಕಾಗಿ ಶ್ರಮಿಸೋಣ. ಆ ಮಾರ್ಗದಲ್ಲಿ 
ಗೆಲುವು ಬಂದರೆ ಬರಲಿ; ಸಾವು ಬಂದರೂ ಶ್ರೇಯಸ್ಕರವೇ. 

"ಈ ಗಂಗವಾಡಿ ನಮ್ಮದಲ್ಲ, ನಿಮ್ಮದು. ಇಲ್ಲಿ ನಮಗೆ ದೊರೆತ 


ಹೊಯಳೇಶ್ವರ ವಿಷ್ಣುವರ್ಧನ ೧೫೧ 


ಭಾಗ್ಯ-ಭಂಡಾರವೂ ನಿಮ್ಮದೇ. ಅದು ಏನಿದ್ದರೂ ಚೋಳರು ಇಲ್ಲಿ ನಡೆಸಿದ 
ವಿನಾಶಕಾರ್ಯವನ್ನು ಸರಿಪಡಿಸಲು ವಿನಿಯೋಗವಾಗಬೇಕೆಂಬುದಷ್ಟೇ ನಮ್ಮ 
ಬಯಕೆ. ಪ್ರಖ್ಯಾ ತವಾದ ಗಂಗವಾಡಿ, ಮತ್ತೆ ತನ್ನ ಪ್ರಾಚೀನ ಕೀರ್ತಿಯನ್ನು ಪಡೆಯಲು 
ಏನಾಗಬೇಕೊ, ಏನು ಗ I, ಎಷ್ಟು ಬಸದಿ, ದೇವಾಲಯಗಳ 
ನಿರ್ಮಾಣವಾಗಬೇಕೊ, ಏನು ಕೆರೆ ಕಟ್ಟೆಗಳ ರಚನೆ ಯಾಗಬೇಕೊ- ಅಷ್ಟನ್ನೂ 
ನಮ್ಮ ಅಪ್ಪಣೆಗಾಗಿ ಕಾಯದೆಯೇ ಮಾಡಿ. ಹಿಂದಿನ ಗಂಗದೊರೆಗಳ ಧರ್ಮ, ದತ್ತಿ 
ಮತ್ತೆ ಅವು ಹಿಂದಿನಂತೆಯೇ ನಡೆಯುತ್ತವೆ. ಚೋಳರಿಂದ ನಡೆದ ಧರ್ಮಕಾರ್ಯಕ್ಕೂ 
ಚ್ಯುತಿ ಬರುವುದಿಲ್ಲ ಹಾಗೆ ಅಧಿಕಾರ ಮಾಡಬೇಕೆಂದು ನಾವು ನಮ್ಮ ಅಧಿಕಾರಿಗಳಿಗೆ 
ಅಪ್ಪಣೆ ಮಾಡಿದ್ದೇವೆ. ಜನತೆಯೂ ಅವರೊಂದಿಗೆ, ಗಂಗವಾಡಿ ಧರ್ಮದ 
ಬೀಡಾಗಲು ಸಹಕರಿಸಬೇಕು. 

"ಈ ಭಾರಿಯ ನಮ್ಮ ದಂಡಯಾತ್ರೆ ನಡೆವ ಮುನ್ನ ನಮ್ಮ ಸೈನಿಕರಿಗೆ 
ನಾವೊಂದು ಮಾತು ಹೆಳಿದ್ದೆವು "ಲಾಭಾಪೇಕ್ಷಿಗಳಾಗಬೇಡಿ; ಪ್ರತೀಕಾರಾಪೇಕ್ಷಿ 
ಗಳಾಗಬೇಡಿ; ಧರ್ಮಾಚರಣೆಯಿಂದ ಲಬ್ಧವಾಗುವ ಕೀರ್ತಿಯನ್ನು ಮಾತ್ರ ಅಪೇಕ್ಷಿಸಿ' 
ಎಂದು. 

"ನಮ್ಮ ಸೈನಿಕರು ಅಂತೆಯೇ ನಡೆದರು. ಧರ್ಮವೇ ಅವರಿಗೆ ಬೆಂಬಲವಾಗಿ 
ನಿಂತು ಗೆಲುವು ಗಳಿಸಿಕೊಟ್ಟಿತು. 

"ನಮ್ಮ ಜನತೆಗೆ ನಾವು ಹೇಳುವುದೂ ಅಷ್ಟೆ--"ಧರ್ಮಕ್ಕೆ ಶರಣಾಗಿ 
ನಡೆದುಕೊಳ್ಳಿ ; ಕೀರ್ತಿ ಕಾಮಿಗಳಾಗಿ ಬಾಳಿ.' 

"ನಮ್ಮ ಕೀರ್ತಿ, ನಮ್ಮ ನುಡಿ, ನಮ್ಮ ನಾಡಿನ ಕೀರ್ತಿಯೇ ನಮ್ಮ ದಿವ್ಯ 
ಧ್ವಜವಾಗಲಿ. ಕನ್ನಡಿಗರ ಕೀರ್ತಿ ಕತ್ತುರಿಯ ಪರಿಮಳದಂತೆ ದಿಗಂತ ವಿಖ್ಯಾತವಾಗಿ 
ಚಿರಾಯುವಾಗಲಿ. ಕನ್ನಡ ತಾಯ್‌ಬಾಳ್ಗೆ; ಸಿರಿಗನ್ನಡಂಗೆಲ್ಲೆ,' 

ಅಷ್ಟು ಕೇಳಿ ಮತೊಮ್ಮೆ ಸ ಸಭೆಗೆ "ವಂದಿಸಿ, ವಿಷ್ಣುವರ್ಧನ ಆಸನಾಸೀನನಾದ. 

ಆತನ ನುಡಿಗಳನ್ನು ಕೇಳಿದ ಜನರ ಎದೆಯುಬ್ಬಿ, ಉಫೇ ಉಫೇ' ಎಂದು 
ಬೊಬ್ಬರಿದು ಕೂಗಿತು. "ಕನ್ನಡ ತಾಯ್‌ ಬಾಳ್ಗೆ: ವಿಷ್ಣುವರ್ಧನ ಗೆಲ್ಗೆ. ಎಂದು 
ಜಯಘೋಷಮಾಡಿ ಹರಸಿತು. 

ನೆಲ, ಮುಗಿಲುಗಳು, ಕಾಡು, ಮಲೆಗಳು, ಗುಡಿ ಗೋಪುರಗಳು, ಕಾವೇರಿಯ 
ತೆರೆತೆರೆಯೂ ಜನತೆಯ ಕೂಗನ್ನು ಪ್ರತಿಧ್ವನಿಸಿ, ಸಪ್ತ ಸಾಗರಗಳ ಆಚೆಗೂ, ಕೋಟಿ 
ಕೋಟಿ ವರ್ಷಗಳ ಕಾಲಕ್ಕೂ ಕೆಳುತ್ತಿರುವಂತೆ ಮೊಳಗಿದವು. 

"ಕನಡತಾಯ್‌ ಬಾಳೆ; ವಿಷುವರ್ಧನ ಗೆಲ್ಲೆ' 

ನಡ * ಕ್‌ ಗ ತ 


೧೫೨ ಹೊಯ್ದಳೇಶ್ವರ ವಿಷ್ಣುವರ್ಧನ 


ಅಂದು ತುಂಬಿದ ಓಲಗದಲ್ಲಿ ವಿಷ್ಣುವರ್ಧನ ಆಡಿದ ಮಾತು ಗಂಗವಾಡಿಯ 
ಕನ್ನಡಿಗರ ಹೃದಯದಿಂದ ಮರೆಯಾಗಿ ಹೋಗಲಿಲ್ಲ 

ಎಲ್ಲಿ ದೊರೆ ಜನತೆಗೆ-- 

"ಧರ್ಮಕ್ಕೆ ಶರಣಾಗಿ ನಡೆದುಕೊಳ್ಳಿ , ಕೀರ್ತಿಕಾಮಿಗಳಾಗಿ ಬಾಳಿ.' 

"ನಮ್ಮ ಕೀರ್ತಿ, ನಮ್ಮ ನಾಡುನುಡಿಗಳ ಕೀರ್ತಿಯೇ ನಮ್ಮ ದಿವ್ಯ ಧ್ವಜವಾಗಲಿ; 
ಕನ್ನಡಿಗರ ಕೀರ್ತಿ ಕತ್ತುರಿಯ ಪರಿಮಳದಂತೆ ದಿಗಂತವ್ಯಾಪಿಯಾಗಿ ಚಿರಾಯುವಾಗಲಿ' 

--ಎಂದು ನುಡಿದನೋ, ಆ ಪವಿತ್ರ ಸ್ಥಳದಲ್ಲಿ, ವಿಷ್ಣವರ್ಧನನ ಅಂದಿನ 
ನುಡಿಗಳ ಶಾಶ್ವತ ಸ್ಥಾರಕದಂತೆ, ಆತನ ಭಾವಗಳ ಅಮರ ಸಂಕೇತದಂತೆ, 
ನಭೋ ಗೋಪುರವನ್ನುಳ್ಳ ದಿವ್ಯ ದೇವಾಲಯವೊಂದನ್ನು ನಿರ್ಮಿಸಿ ' 
ನಲಿದರು. ಅವಿನಾಶಿಯಾದ ಕಲೆ, ದೊರೆಯ "ಮಾತನ್ನು, ಜನತೆಯ ಹರ್ಷವನ್ನು 
ಅಮರವಾಗಿ ಮಾಡಿತು. 

ಆ ದೇವಾಲಯವೇ, ಇಂದೂ ತಲವನಪುರದ ಕಾವೇರಿಯ ತಡಿಯ ಸೈಕತ 
ಶಯ್ಕೆಯಲ್ಲಿ ರಾರಾಜಿಸುತ್ತಿರುವ "ಕೀರ್ತಿನಾರಾಯಣ' ಮಂದಿರ. 

ಅಂದು ದೊರೆ ಸಾರಿದ ಸಂದೇಶವನ್ನೇ, ಇಂದೂ ಆ ದೇವಾಲಯದ ದಿವ್ಯ 
ಘಂಟಾಘೋಷ ಕನ್ನಡಿಗರಿಗೆ ಸಾರಿ ಸಾರಿ ಹೇಳುತಿದೆ 

"ಕನ್ನಡಿಗರು ಧರ್ಮಕ್ಕೆ ಶರಣಾಗಿ ನಡೆದುಕೊಳ್ಳಿ; ಕೀರ್ತಿಕಾಮಿಗಳಾಗಿ ಬಾಳಿ. 
ಕನ್ನಡಿಗರು ಧರ್ಮಕ್ಕೆ ಶರಣಾಗಿ ನಡೆದುಕೊಳ್ಳಿ ; ಕೀರ್ತಿಕಾಮಿಗಳಾಗಿ ಬಾಳಿ. 
ಕನ್ನಡತಾಯ್‌ ಬಾಳ್ಗೆ ಸಿರಿಗನ್ನಡಂ ಗೆಲ್ಗೆ' 


ಅಧುನಿಕ ಕನ್ನಡ ಸಾಹಿತ್ಯ ಕ೦ಡ ಗದ್ಯ ಶಿಲ್ಪ ತ.ರಾ.ಸು. ಅವರ ಭಾಷೆಯಲ್ಲ ತಾರುಣ್ಯದ ಹಲಿತವಿದೆ, 
ಶೈಅಯಲ್ಲಹೇಸಿನ ಸಿಹಿತನವಿದೆ, ಸಮಕಾಅಂನ ಪ್ರಜ್ಞೆ, ಸ೦ಸ್ಥತಿಯ ಪ್ರೇಮವಿದೆ. ಅವರ ಬರೆಹಗಕಳಣ್ಣ 
ಹಾನಪಲೀಯ ಹೊರಡದೆ. ಇತಿಹಾಸವನ್ನು ವೈಭವಿಂಕಲಿಸುವ ಹಾಣ್ಕೆಂಯದೆ. ದದ್ಯವನ್ನು ಕಾವ್ಯದೆತ್ತರ- 
ಕೊಯ್ಯುವ ಅಸಾಮಾನ್ಯ ಪ್ರತಿಭೆಯದೆ. ಅವರು ಐತಿಹಾಸಿಕ, ಪೌರಾಣಿಕ, ಸಾಮಾಜಕ ಕಾಲಖ೦ಡದ 
ಯಾವುದೇ ಕೃತಿ ಬರೆಯಅ ಅದರಲ್ಲಿ ಅವರು ಬದುಕನ್ನು ಇಡಿಯಾಣ, ಸಮಗ್ರವಾಣ ನೋಡುವುದನ್ನು 
ಕಾಣುತ್ತೇವೆ. ಅವರು ರಜಿಸಿದ ಪಾತ್ರರು ರಾಜಆಯಲಣ್ಲ ಹಾರಾಡುವ ತರದೆಲೆಗಆಲ್ಲ. ಈ ಭುವಿಯಲ್ಲಿ 
ಬದುಕಿದ ಜೀವಂತ ವೃತ್ತಾಂತಗಚು. ಈ ನೆಲದ ನಕ್ಟತ್ರಗಳು. 
ಜಿತ್ರದುರ್ರದ ಪಾಜೆಯಗಾರರ ಹುಲತು ಕ೦ಬನಿಯ ಹುಂಖಅನಿಂದ ದುರ್ದಾಸ್ತಮಾನದ 
ವರೆಣೆ ಕಾದಂಬಲಿಯ ಮಾಲೆಯನ್ನೆ ಬರೆದು ಅದೊಂದು ಮಹಾಸಾಮ್ರಾಜ್ಯವೆನ್ನುವಂತೆ ಜಿತ್ರಿಸಿ 
ಕಾದ೦ಐಲಿಯ ಶಕ್ತಿಯನ್ನು ತೋಲಸಿಹೊಟ್ಟರು. ಈ ಮಾಅಕೆಯ ಶಿಖರಪ್ರಾಯವಾದ 
ದುರ್ದಾಸ್ತಮಾನಕ್ತೆ ಕೆಂ೦ದ್ರ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ ಲಜಸಿದೆ. 
ಐತಿಹಾಸಿಕ ವಸ್ತುವನ್ನು ಹಲತ್ರೆ ಮತ್ತು ಕಲ್ಪನೆಯ ಎರತದಲ್ಲ ಸಜೀವದೊಆಸುವ ಅವರ 
ಕಲೆಗಾಲಕೆ ಕಾದ೦ಬಲಿಯ ಜೀವಧ್ಧನಿ. ಅದು ಈ ರಸಾನುಭವಿಯ ಭಾವಧ್ವನಸಿಯೂ ಹೌದು. 

